

ما قیامت انسانیت کی رہنما کتاب قرآن کریم کا تعارف  
فضائل و شرف، مقصد نزول اور دیگر متفرق مسائل کا بیان

تفسیر کتاب و سنت

20

کتاب فضائل القرآن

# فضائل قرآن کی کتاب

الابذکر اللہ  
تطہر فی القلوب



تالیف و تخریج:

حافظ عمران ایوب لاهوری

از تحقیق افلاک:

علامہ ناصر الدین البانی

بِسْمِ اللّٰهِ الرَّحْمٰنِ الرَّحِیْمِ

## معزز قارئین توجہ فرمائیں!

کتاب وسنت ڈاٹ کام پر دستیاب تمام الیکٹرانک کتب .....

← عام قاری کے مطالعے کے لیے ہیں۔

← مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ لوڈ (Upload)

کی جاتی ہیں۔

← دعوتی مقاصد کی خاطر ڈاؤن لوڈ، پرنٹ، فوٹو کاپی اور الیکٹرانک ذرائع سے محض مندرجات نشر و اشاعت کی مکمل اجازت ہے۔

### ☆ تنبیہ ☆

← کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔

← ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

﴿اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں﴾

← نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں۔

[kitabosunnat@gmail.com](mailto:kitabosunnat@gmail.com)

[www.KitaboSunnat.com](http://www.KitaboSunnat.com)

تا قیامت انسانیت کی رہنما کتاب قرآن کریم کا تعارف،  
فصل و شرف، مقصد نزول اور دیگر متفرق مسائل کا بیان

تعمیر کتاب و سنت

20

کتاب فضائل القرآن

# مسائل قرآن کی کتاب

الابدر اللہ  
طبع الفلوس



تالیف و تخریج:  
حافظ عمران ایوب لاهوری  
ترتیب و ایڈٹنگ:  
علامہ ناصر الدین البانی

جملہ حقوق بحق مکتبہ نومانیا محفوظ ہیں



## COPY RIGHT

( All rights reserved )

Exclusive rights by **Fiqh-ul-Hadith Publications** Lahore Pakistan. No part of this publication may be translated, reproduced, distributed in any form or by any means or stored in a data base retrieval system, without the prior written permission of the publisher.

تاریخ اشاعت \_\_\_\_\_ اکتوبر 2011ء  
مطبوعہ \_\_\_\_\_ چاچا حمید پرنٹرز لاہور

ناشر

فقیہ الحدیث پبلیکیشنز

لاہور - پاکستان

Phone: 0300-4206199

E-mail: [fiqhulhadith@yahoo.com](mailto:fiqhulhadith@yahoo.com)

Website: [www.fiqhulhadith.com](http://www.fiqhulhadith.com)

مطبعہ کا پتہ

نعمانی کتب خانہ

حق سٹیٹ آرڈو بازار لاہور

Phone: 042-7321865

E-mail: [nomania2000@hotmail.com](mailto:nomania2000@hotmail.com)

## بِسْمِ اللّٰهِ الرَّحْمٰنِ الرَّحِیْمِ

### پیش لفظ

اللہ تعالیٰ کی نازل کردہ الہامی کتب میں سے آج اگر کوئی کتاب تحریف و تغیر سے پاک اور من و عن محفوظ ہے تو وہ صرف قرآن کریم ہی ہے جس کی حفاظت کی ذمہ داری اللہ تعالیٰ نے خود اٹھائی ہے، یہی باعث ہے کہ تاقیامت یہ ہمیشہ اپنی اصل شکل میں محفوظ و مامون رہے گی۔ یہی وہ کتاب ہے جس کی ہر پیش گوئی بالکل سچ ثابت ہوئی۔ یہی وہ واحد کتاب ہے جو اپنی فصاحت و بلاغت، اسلوب، نظم، قصص، امثال اور تراکیب میں یکتا ہے کہ اس جیسی کتاب نہ کبھی کوئی پیش کر سکا ہے اور نہ ہی پیش کر سکے گا۔ اسی کتاب نے پہلی بار انسان کے روحانی، نفسیاتی، اخلاقی، معاشرتی، معاشی اور سیاسی غرض ہر شعبہ زندگی کے مسائل کا حل پیش کیا ہے۔ اسی کتاب کی یہ خوبی ہے کہ یہ ایسے حقائق و معارف اور علوم و دقائق پر مشتمل ہے کہ دور جدید کی سائنسی تحقیقات بھی اس پر حرف گیری نہیں کر سکیں، جس کی بدولت مسلمان تو کجا غیر مسلم بھی اس کی صداقت و حقانیت کا اعتراف کئے بغیر نہیں رہ سکے۔ اسی کتاب کا یہ خاصہ ہے کہ یہ عالمگیر تعلیمات پر مشتمل اور تاقیامت آنے والی انسانیت کی رہنمائی و رہبری کی صلاحیت رکھتی ہے۔ اس کتاب کی فضیلت و عظمت اسے نازل کرنے والے رب العالمین نے خود یوں بیان فرمائی ہے کہ یہ انتہائی بابرکت، حق و باطل میں فرق کرنے والی، عزت والی، بلند مرتبہ، بلند شان والی، پر حکمت، ذریعہ ہدایت و رحمت، موجب شفا، برحق، نور ہدایت، جنت کی بشارت دینے والی اور جہنم سے ڈرانے والی کتاب ہے۔ اس کے شرف کے لئے اتنی بات ہی کافی ہے کہ یہ اللہ تعالیٰ کا کلام ہے۔ اور یہ بھی کہ اس کے نزول کے لئے اُس رات کا انتخاب کیا گیا جو ہزار مہینے کی عبادت سے بہتر ہے۔ علاوہ ازیں احادیث و مبارکہ میں بھی قرآن کریم کے بہت سے فضائل اور فیوض و برکات کا تذکرہ موجود ہے۔

غور طلب بات یہ ہے کہ قرآن کریم کی اس قدر فضیلت و عظمت کے بیان اور اسے تاقیامت محفوظ رکھنے کا مقصد کیا وہی ہے جو آج مسلمان سمجھ بیٹھے ہیں کہ رمضان میں اس کے فضائل سنو اور اسے پڑھنا شروع کر دو اور جب رمضان گزر جائے تو اسے محض دم درود، بطور تعویذ لٹکانے، جہیز میں دینے اور قسمیں اٹھانے کا ذریعہ بنا لو۔ یقیناً نزول قرآن کا مقصد یہ نہیں تھا بلکہ خود مطالعہ قرآن سے یہ معلوم ہوتا ہے کہ قرآن اس لئے نازل کیا گیا تاکہ لوگ اس میں غور و فکر کریں، اسے سمجھیں اور اس پر عمل کر کے اپنی دنیوی و آخری زندگی کو کامیاب بنائیں۔

پیش نظر کتاب میں فضائل قرآن کے ساتھ ساتھ اسی فکر کو اجاگر کرنے کی کوشش کی گئی ہے کہ قرآن صرف حصول برکت یا محض تلاوت کی کتاب نہیں بلکہ یہ کتاب ہدایت بھی ہے جو اپنے (سمجھ کر) پڑھنے والے کو ہر معاملے میں سب سے سیدھی راہ دکھاتی ہے۔ جس سے زندگیوں میں انقلابی تبدیلیاں رونما ہوتی ہیں؛ ذلت عزت میں، زوال عروج میں، تکبر تواضع میں، تنزلی ترقی میں اور جہالت علم و عرفان کی روشنی میں تبدیل ہو جاتی ہے۔ تو آئیے اس کتاب میں کے ہر واضح و روشن ارشاد کو حرزِ جاں بنائیں اور اس پر کامل طور پر عمل کر کے اپنی فکری و ذہنی پستیوں اور گمراہیوں سے نجات حاصل کریں۔

دعا ہے کہ اللہ تعالیٰ ہمیں قرآن کریم پر عمل کی توفیق سے نوازے۔ (آمین یا رب العالمین!)

”وما توفیقی الا باللہ علیہ توکلت والیہ انیب“

کتبہ

حافظ عمران ایوب لاہوری

بتاریخ: ستمبر 2011ء، بمطابق: شوال 1433ھ

ای میل: hfzimran\_ayub@yahoo.com

ویب سائٹ: www.fiqhulhadith.com

# فہرست

صفحہ	عنوانات
------	---------

## مقدمہ

- 13 ..... قرآن کریم کی تعریف ..... ❧❧
- 14 ..... قرآن کریم کے چند اسماء ..... ❧❧
- 16 ..... قرآن کریم پر ایمان اور اس کا مفہوم ..... ❧❧
- 17 ..... قرآن کریم کا نزول اور جمع و تدوین ..... ❧❧
- 21 ..... قرآن کریم کا مقصد نزول اور قرآن فہمی کی اہمیت ..... ❧❧
- 23 ..... قرآن فہمی کے چند طریقے و اصول ..... ❧❧
- 27 ..... قرآن فہمی اور قرآن سے دوری کے چند اسباب ..... ❧❧
- 29 ..... قرآن فہمی میں معاون چند اذکار ..... ❧❧
- 30 ..... قرآن کریم پر عمل کی اہمیت و ضرورت ..... ❧❧
- 32 ..... قرآن کریم پر عمل کے فوائد و ثمرات ..... ❧❧
- 33 ..... قرآن کریم کے کسی حکم کو ناپسند کرنے یا کسی آیت کا مذاق اڑانے کی سزا ..... ❧❧
- 35 ..... قرآن کریم سے روگردانی کی سزا ..... ❧❧
- 38 ..... قرآن کریم کی عظیم شان ..... ❧❧
- 41 ..... قرآن کریم کی تاثیر اور اس کے چند نمونے ..... ❧❧
- 43 ..... قرآن کریم اور نو مسلم ..... ❧❧
- 46 ..... قرآن کریم اور مستشرقین ..... ❧❧
- 49 ..... قرآن کریم اور جدید سائنس ..... ❧❧

## قرآن کریم کے عمومی فضائل

## 1

- 55 ..... قرآن کریم بابرکت کتاب ہے ..... ❧❧
- 56 ..... قرآن کریم بابرکت رات میں نازل ہوا ..... ❧❧

- 56 ..... قرآن کریم اللہ تعالیٰ کا کلام ہے ۴۴
- 57 ..... قرآن کریم اللہ تعالیٰ کی عظیم نعمت ہے ۴۴
- 57 ..... قرآن کریم نور ہے ۴۴
- 58 ..... قرآن کریم ہدایت، رحمت اور بشارت ہے ۴۴
- 59 ..... قرآن کریم شفاء ہے ۴۴
- 61 ..... قرآن کریم اللہ کا فضل و احسان ہے ۴۴
- 61 ..... قرآن کریم لازوال معجزہ ہے ۴۴
- 62 ..... قرآن کریم سیدھے راستے کا رہنما ہے ۴۴
- 62 ..... قرآن کریم میں ہر چیز کا بیان ہے ۴۴
- 63 ..... قرآن کریم عروج کا ذریعہ ہے ۴۴
- 64 ..... قرآن کریم پر عمل کرنے والا ہمیشہ راہِ راست پر رہے گا ۴۴
- 64 ..... قرآن کریم میں تاقیامت ایک لفظ کی تحریف بھی ممکن نہیں ۴۴
- 65 ..... قرآن کریم روزِ قیامت باعمل انسان کے حق میں گواہی دے گا اور اس کی شفاعت کرے گا..... ۴۴

### قرآنی سورتوں کی فضیلت

### باب 2

- 66 ..... سُورَةُ فَاتِحَةٍ ۴۴
- 68 ..... سُورَةُ بَقَرَةَ ۴۴
- 69 ..... سُورَةُ آلِ عِمْرَانَ ۴۴
- 70 ..... سُورَةُ هُودٍ ۴۴
- 70 ..... سُورَةُ يَنِي إِسْرَائِيلَ ۴۴
- 71 ..... سُورَةُ كَهْفٍ ۴۴
- 71 ..... سُورَةُ سَجْدَةَ ۴۴
- 72 ..... سُورَةُ زُمَرَ ۴۴
- 72 ..... سُورَةُ فَتْحٍ ۴۴
- 73 ..... سُورَةُ طُورٍ ۴۴
- 73 ..... سُورَةُ وَقَعَةٍ ۴۴

- 74 ..... سُورَةُ صَف ..... ۛۛ
- 74 ..... سُورَةُ جُمُعَةٍ ..... ۛۛ
- 74 ..... سُورَةُ مُنَافِقُونَ ..... ۛۛ
- 74 ..... سُورَةُ مَلِك ..... ۛۛ
- 75 ..... سُورَةُ ذَهَر ..... ۛۛ
- 75 ..... سُورَةُ مَرَسَلَات ..... ۛۛ
- 76 ..... سُورَةُ نَبَا ..... ۛۛ
- 76 ..... سُورَةُ تَكْوِيْر، سُورَةُ اِنْفِطَار، سُورَةُ اِنْشِقَاق ..... ۛۛ
- 76 ..... سُورَةُ طَارِق ..... ۛۛ
- 77 ..... سُورَةُ اَعْلَى، سُورَةُ غَاشِيَه ..... ۛۛ
- 77 ..... سُورَةُ كُوْر ..... ۛۛ
- 78 ..... سُورَةُ كَافِرُونَ ..... ۛۛ
- 79 ..... سُورَةُ نَصْر ..... ۛۛ
- 79 ..... سُورَةُ اِخْلَاص ..... ۛۛ
- 82 ..... سُورَةُ فَلَاق، سُورَةُ نَاس ..... ۛۛ
- 84 ..... سُورَةُ اِخْلَاص، سُورَةُ فَلَاق، سُورَةُ نَاس (اکٹھی فضیلت) ..... ۛۛ

### باب 3 بعض قرآنی آیات و کلمات کی فضیلت

#### بعض قرآنی آیات کی فضیلت

- 87 ..... وَ اَلِهٰكُمُ اللّٰهُ وَ اَحَدٌ ..... ۛۛ
- 87 ..... رَبَّنَا اٰتِنَا فِي الدُّنْيَا حَسَنَةً ..... ۛۛ
- 88 ..... آیت الکرسی ..... ۛۛ
- 91 ..... سورہ بقرہ کی آخری دو آیات ..... ۛۛ
- 92 ..... سورہ آل عمران کی آخری دس آیات ..... ۛۛ
- 92 ..... حضرت یونس علیہ السلام کی دعا ..... ۛۛ
- 93 ..... هُوَ الْاَوَّلُ وَ الْاٰخِرُ وَ الظَّاهِرُ ..... ۛۛ

## بعض قرآنی کلمات کی فضیلت

- 93 ..... بسم اللہ ۛۛ
- 97 ..... سبحان اللہ ۛۛ
- 99 ..... الحمد للہ ۛۛ
- 100 ..... لا الہ الا اللہ ۛۛ
- 102 ..... حسبنا اللہ ونعم الوکیل ۛۛ
- 103 ..... ذوالجلال والاکرام ۛۛ
- 104 ..... اناللہ وانا الیہ راجعون ۛۛ

## قرآن پڑھنے اور سننے کی فضیلت

## تلاوت قرآن کی فضیلت

- 105 ..... تلاوت قرآن اطمینان قلب کا ذریعہ ۛۛ
- 106 ..... تلاوت قرآن ایک نفع مند تجارت ۛۛ
- 107 ..... تلاوت قرآن سے سکینت، رحمت اور فرشتوں کا نزول ۛۛ
- 108 ..... قرآن پڑھنے والا بہترین مومن ۛۛ
- 108 ..... رات کے اوقات میں قرآن پڑھنے والا قابل رشک مومن ۛۛ
- 109 ..... قرآن کریم کا ایک حرف پڑھنے پر دس نیکیوں کا اجر ۛۛ
- 110 ..... قرآن کریم کی ایک آیت کی تلاوت دنیا کی کسی بڑی نعمت سے بھی قیمتی ۛۛ
- 110 ..... قیام اللیل میں دس آیات پڑھنے کا ثواب دنیا کی ہر نعمت سے بڑھ کر ۛۛ
- 111 ..... ایک رات میں سو آیات پڑھنے والے کے لئے ساری رات قیام کا ثواب ۛۛ
- 111 ..... روزانہ ایک ہزار آیات کی تلاوت کرنے والا اجر و ثواب کے خزانوں کا مستحق ۛۛ
- 111 ..... ایک انگ کہ تلاوت قرآن کرنے والا دو ہرے اجر کا مستحق ۛۛ
- 111 ..... تلاوت قرآن اللہ اور اس کے رسول سے محبت کا ذریعہ ۛۛ
- 112 ..... تلاوت قرآن آسمان پر راحت اور زمین پر ذکر خیر کا ذریعہ ۛۛ
- 112 ..... تلاوت قرآن عذاب قبر سے نجات کا ذریعہ ۛۛ

- 112 تلاوت قرآن (اور اس کی تفہیم) قبر میں فرشتوں کی باز پرس میں کامیابی کا ذریعہ ..... ۱۱۱
- 113 تلاوت قرآن جنت میں تاج پوشی اور والدین کی عزت افزائی کا ذریعہ ..... ۱۱۱
- 113 تلاوت قرآن میراث رسول ..... ۱۱۱

### قرآن سننے کی فضیلت

- 114 خاموشی اور غور سے قرآن سننا نزول رحمت کا ذریعہ ..... ۱۱۱
- 115 قرآن سننا جن و انس کی ہدایت کا ذریعہ ..... ۱۱۱
- 117 قرآن سننا خشوع و خضوع اور رقت قلب کا ذریعہ ..... ۱۱۱
- 119 قرآن سننے کے لئے فرشتوں کا نزول ..... ۱۱۱

### چند آداب تلاوت

- 120 قرآن کریم پڑھنے سے پہلے تعویذ پڑھنا چاہیے ..... ۱۱۱
- 120 قرآن کریم ٹھہر ٹھہر کر پڑھنا چاہیے ..... ۱۱۱
- 121 قرآن کریم خوبصورت آواز سے پڑھنا چاہیے ..... ۱۱۱
- 122 قرآن مجید کو (اشعار کی طرح) گانے کے انداز میں پڑھنا درست نہیں ..... ۱۱۱
- 122 تلاوت قرآن کے وقت قاری پر خشیت و رقت طاری ہونی چاہیے ..... ۱۱۱
- 122 دوران تلاوت آیت رحمت پر سوال اور آیت عذاب پر پناہ مانگنی چاہیے ..... ۱۱۱
- 122 تلاوت قرآن اُس وقت تک کرنی چاہیے جب تک شوق و رغبت باقی رہے ..... ۱۱۱
- 123 دوران تلاوت اگر جمائی آئے تو اسے روکنا چاہیے ..... ۱۱۱
- 123 چالیس دنوں میں ایک بار قرآن ختم کرنا چاہیے ..... ۱۱۱
- 123 تین دنوں سے پہلے قرآن ختم نہیں کرنا چاہیے ..... ۱۱۱
- 123 دوران تلاوت ایک ہی آیت بار بار دہرائی جاسکتی ہے ..... ۱۱۱
- 124 سواری پر تلاوت کی جاسکتی ہے ..... ۱۱۱
- 124 ہلکی آواز سے تلاوت کرنا اونچی آواز سے تلاوت کرنے سے افضل ہے ..... ۱۱۱
- 125 مسجد میں ہلکی آواز سے ہی تلاوت کرنی چاہیے تاکہ کوئی دوسرا تنگ نہ ہو ..... ۱۱۱
- 126 دوران تلاوت رونا مستحب ہے ..... ۱۱۱
- 126 دوران تلاوت سجدہ کرنا مستحب ہے ..... ۱۱۱

- 126 ..... دوران تلاوت سورتوں کی ترتیب ملحوظ رکھنا ضروری نہیں
- 127 ..... قرآن پکڑنے کے لئے وضوء مستحب ہے
- 127 ..... قرآن پڑھنے کے لئے وضوء ضروری نہیں
- 127 ..... حائضہ اور جنبی قرآن پڑھ سکتے ہیں
- 128 ..... حائضہ اور جنبی کو قرآن پکڑنے سے اجتناب کرنا چاہیے
- 128 ..... ختم قرآن کی دعائے ثابت نہیں

### قرآن سیکھنے اور سکھانے کی فضیلت

5

### قرآن کریم کی تعلیم حاصل کرنے کی فضیلت

- 129 ..... قرآن کریم سیکھنے والے لوگ بہترین ہیں
- 130 ..... قرآن کریم سیکھنے کے لئے مسجد کی طرف جانے والے کو ایک حج کا ثواب ملتا ہے
- 130 ..... قرآن کریم سیکھنے اور سکھانے والا اللہ کی راہ میں جہاد کرنے والے کے برابر ہے
- 130 ..... قرآن کریم کا علم حاصل کرنے والے کے لئے جنت کی راہ آسان بنا دی جاتی ہے
- 130 ..... قرآن کریم سیکھنے والوں کو فرشتے گھیر لیتے ہیں اور اللہ کی رحمت انہیں ڈھانپ لیتی ہے
- 131 ..... قرآن کریم سیکھنے والوں کے لئے فرشتے اپنے پر بچھادیتے ہیں اور
- 131 ..... قرآن کریم سیکھنے والوں سے دنیا میں رحمت و برکت ہے
- 131 ..... قرآن کریم سیکھنے کی نبی ﷺ نے وصیت فرمائی ہے
- 132 ..... قرآن کریم کی تعلیم حاصل کرنا نقلی عبادت سے افضل ہے

### قرآن کریم کی تعلیم دینے کی فضیلت

- 132 ..... قرآن کریم کی تعلیم دینے والے لوگ بہترین ہیں
- 132 ..... قرآن کریم سکھانے والوں کے لئے فرشتے رحمت کی دعا کرتے ہیں
- 132 ..... قرآن کریم کی دو آیات سکھانا کسی بڑی نعمت سے بھی قیمتی ہے
- 133 ..... قرآن کریم کی ایک آیت سکھانا بھی صدقہ جاریہ ہے
- 133 ..... قرآن کریم کی تعلیم دینے والے اساتذہ کو طلباء کے عمل کا بھی ثواب ملتا ہے
- 133 ..... قرآن کریم کی تعلیم دینے والا مرنے کے بعد بھی اجر و ثواب حاصل کرتا رہے گا

- 134 ..... قرآن کریم سکھانے والے کا درجہ اللہ کی راہ میں جہاد کرنے والے کے برابر ہے ۛۛ
- 134 ..... قرآن کریم کی تعلیم دینے والے انبیاء کے وارث ہیں ۛۛ
- 134 ..... قرآن کریم کی تعلیم دینے والے اللہ کے خاص بندے ہیں ۛۛ
- 135 ..... بچوں کو قرآن کی تعلیم دلوانے والے والدین کو جنت میں قیمتی لباس پہنایا جائے گا ۛۛ

### قرآن کریم کی تعلیم دینے کی فضیلت

- 135 ..... حصول قرآن کا اصل طریقہ حفظ ہی ہے ۛۛ
- 137 ..... حافظ قرآن امامت کا زیادہ اہل ہے ۛۛ
- 137 ..... حافظ قرآن قیادت کا زیادہ اہل ہے ۛۛ
- 138 ..... حافظ قرآن احترام و تکریم کا مستحق ہے ۛۛ
- 138 ..... حفظ قرآن نکاح میں حق مہر کا بدل بن سکتا ہے ۛۛ
- 138 ..... حفظ قرآن قبر میں مقدم ہونے کا ذریعہ ہے ۛۛ
- 139 ..... حافظ قرآن روز قیامت معزز فرشتوں کے ساتھ ہوگا ۛۛ
- 139 ..... حافظ قرآن کو روز قیامت عزت و وقار کا تاج پہنایا جائے گا ۛۛ
- 139 ..... حافظ قرآن کو روز قیامت عزت کا لباس پہنایا جائے گا اور اس کی نیکیوں میں اضافہ کیا جائے گا ۛۛ
- 140 ..... حافظ قرآن کا مقام روز قیامت بہت بلند ہوگا ۛۛ
- 140 ..... قرآن حفظ کرنے کے بعد اسے یاد رکھنے کی کوشش کرنی چاہیے ۛۛ
- 141 ..... اگر کوئی غفلت سے قرآن حفظ کر کے بھول جائے ۛۛ
- 142 ..... قرآن بھولنے والا یہ نہ کہے کہ میں بھول گیا بلکہ کہے مجھے بھلا دیا گیا ۛۛ

### چند متفرق مسائل کا بیان

6

- 143 ..... قیام رمضان میں قرآن سے دیکھ کر قراءت ۛۛ
- 143 ..... رمضان میں روزہ دار کے لئے سارا قرآن ختم کرنے کا حکم ۛۛ
- 143 ..... نماز تراویح میں حفاظ کے لئے سارا قرآن ختم کرنے کا حکم ۛۛ
- 143 ..... دشمن کے علاقے میں قرآن لے کر جانا ۛۛ
- 144 ..... قرآن کریم کی تعلیم پر اجرت لینا ۛۛ
- 144 ..... قرآن کریم کی طباعت و اشاعت اور اس کا کاروبار کرنا ۛۛ

- 145 ..... عریاں حالت میں قرآن پڑھنا ۴۴
- 145 ..... قرآن پڑھنے کے لئے قبلہ رخ ہونا اور اسے پشت نہ کرنا ۴۴
- 145 ..... کتاب اللہ سے خیر خواہی کا مفہوم ۴۴
- 146 ..... اہلی بن کعب رضی اللہ عنہ کو قرآن سنانے کا حکم ۴۴
- 146 ..... قرآن کریم کا احترام ۴۴
- 146 ..... قرآن کریم کے پھٹے پرانے اوراق کا حکم ۴۴
- 147 ..... قرآنی آیات والے زیورات کو ڈھالنا ۴۴
- 147 ..... کسی عیسائی، یہودی یا کافر کو قرآن پکڑانا ۴۴
- 148 ..... کافر کو قرآن فروخت کرنا ۴۴
- 148 ..... تحفیظ القرآن کے اداروں کے ساتھ تعاون کرنا ۴۴
- 148 ..... قرآن کو چومنا ۴۴
- 149 ..... قرآن کو زمین پر رکھنا ۴۴
- 149 ..... قرآن اگر زمین پر گر جائے تو صدقہ دینا ۴۴
- 149 ..... قرآن کی قسم اٹھانا ۴۴
- 150 ..... قرآنی تعویذ لکھنا ۴۴
- 150 ..... قرآنی آیات پر مشتمل رسائل و خطوط ارسال کرنا ۴۴
- 150 ..... اگر عورت نے قرآن اٹھایا ہو اور وہ حائضہ ہو جائے ۴۴
- 150 ..... ذکر افضل ہے یا تلاوت قرآن؟ ۴۴
- 151 ..... قرآن پڑھنا افضل ہے یا سننا ۴۴
- 151 ..... کیا ریڈیو یا ٹی وی وغیرہ سے قرآن سننے میں اجر ہے؟ ۴۴
- 151 ..... گانے کے انداز میں قرآن کی تلاوت کرنا ۴۴
- 151 ..... تبرک کے لئے کار یا دکان وغیرہ میں قرآن رکھنا یا آیات لکھنا ۴۴
- 152 ..... ختم قرآن میں شرکت کے لئے مساجد میں جانا ۴۴
- 152 ..... میت کے پیٹ پر قرآن رکھنا ۴۴
- 152 ..... قرآن خوانی اور ایصالِ ثواب ۴۴
- 153 ..... چند ضعیف احادیث کا بیان ۴۴

## بِسْمِ اللّٰهِ الرَّحْمٰنِ الرَّحِیْمِ

# مُقَدِّمَةٌ

### قرآن کریم کی تعریف

”قرآن کریم“ اللہ تعالیٰ کا وہ کلام ہے جو جبرئیل علیہ السلام نے سنا اور اسے محمد ﷺ تک پہنچا دیا، وہ لفظی و معنوی اعتبار سے متواتر ہے، قطعی و یقینی علم کا فائدہ دیتا ہے اور ایسے مصاحف میں مکتوب ہے جو تحریف و تغیر سے محفوظ ہیں۔<sup>(۱)</sup>

قرآن کریم کی تعریف ان الفاظ میں بھی کی گئی ہے (( كَلَامِ اللّٰهِ الْمُنَزَّلِ عَلَى نَبِيِّهِ مُحَمَّدٍ ﷺ الْمُنَجِّزِ بِلَفْظِهِ ، الْمُتَعَبَّدُ بِتَلَاوَنِهِ ، الْمَكْتُوبُ فِي الْمَصَاحِفِ ، الْمَنْقُولُ بِالتَّوَاتُرِ )) ”(قرآن کریم) اللہ تعالیٰ کا وہ کلام ہے جو اس کے پیغمبر محمد ﷺ پر نازل کر دیا ہے (یعنی موسیٰ و عیسیٰ علیہما السلام وغیرہما پر نازل کر دیا گیا نہیں)، الفاظ کے اعتبار سے معجز ہے (یعنی اس جیسے الفاظ کوئی نہیں لاسکتا، بالفاظ دیگر قرآن وہی کلام الہی ہے جس جیسا لانے کا ساری دنیا کو چیلنج کیا گیا ہے اور جس کا چیلنج نہیں کیا گیا) جیسے احادیث قدسیہ وغیرہ وہ قرآن نہیں، اس کی تلاوت کے ساتھ عبادت کی جاتی ہے (یعنی اجر و ثواب کی نیت سے اسے پڑھا جاتا ہے، ان الفاظ سے قراءات شاذہ اور احادیث قدسیہ قرآن کی تعریف سے نکل گئیں کیونکہ انہیں اجر و ثواب کی نیت سے نہیں پڑھا جاتا)، وہ مصاحف میں تحریر شدہ ہے (یعنی جو مصاحف میں تحریر نہیں جیسے منسوخ التلاوة آیات وہ قرآن نہیں) اور تو: تر کے ساتھ منقول ہے (یعنی شاذ قراءات اس میں شامل نہیں جو تواتر کے ساتھ نہیں بلکہ بطور آحاد منقول ہیں)۔“<sup>(۲)</sup>

### قرآن کریم کے چند اسماء

قرآن کریم کے چند (ذاتی و صفاتی) اسماء جو خود قرآن کریم نے ہی بیان کئے ہیں، حسب ذیل ہیں:

(۱) [دیکھئے: مباحث فی علوم القرآن للمناع قطان (ص: ۲۱) الطحاوی (۱۷۲/۱) قواعد النحایث لجمال

الدین القاسمی (ص: ۶۵)]

(۲) [مباحث فی علوم القرآن (ص: ۲۰)]

○ الْقُرْآنَ (پڑھنا):

﴿شَهْرُ رَمَضَانَ الَّذِي أُنزِلَ فِيهِ الْقُرْآنُ﴾ [البقرة: ۱۸۵] ”رمضان کا مہینہ وہ ہے کہ اس میں

قرآن نازل کیا گیا۔“

○ الْفُرْقَانَ (فرق کرنے والا):

﴿تَبَرَّكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا﴾ [الفرقان: ۱] ”با برکت

ہے وہ ذات جس نے اپنے بندے پر فرقان نازل کیا تاکہ وہ جہانوں کے لیے ڈرانے والا ہو۔“

○ بُرْهَانَ (دلیل):

﴿يَا أَيُّهَا النَّاسُ قَدْ جَاءَكُمْ بُرْهَانٌ مِنْ رَبِّكُمْ وَأَنْزَلْنَا إِلَيْكُمْ نُورًا مُبِينًا﴾ [النساء: ۱۷۴]

”اے لوگو! بے شک تمہارے پاس تمہارے رب کی طرف سے ایک دلیل آگئی اور ہم نے تمہاری طرف ایک واضح

نور نازل کیا۔“

○ الْكِتَابَ (لکھا ہوا):

﴿ذَلِكَ الْكِتَابُ لَا رَيْبَ فِيهِ﴾ [البقرة: ۲] ”یہ کتاب، اس میں کوئی شک نہیں۔“

○ الْحَقَّ (حق، سچ):

﴿أَمْ يَقُولُونَ افْتَرَاهُ، بَلْ هُوَ الْحَقُّ مِنْ رَبِّكَ لِتُنذِرَ قَوْمًا مِمَّا أَتَتْهُمْ مِنْ نَذِيرٍ مِنْ قَبْلِكَ

لَعَلَّهُمْ يَهْتَدُونَ﴾ [السجدة: ۳] ”کیا وہ کہتے ہیں کہ اس (پیغمبر) نے اسے خود گھڑ لیا ہے؟ (نہیں)

بلکہ وہ حق ہے آپ کے رب کی طرف سے تاکہ آپ ان لوگوں کو ڈرائیں جن کے پاس آپ سے پہلے کوئی ڈرانے

والا نہیں آیا، شاید کہ وہ ہدایت پائیں۔“

○ الذِّكْرَ (نصیحت):

﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ﴾ [الحجر: ۹] ”بے شک ہم ہی نے اس ذکر (قرآن) کا

کو نازل کیا اور بے شک ہم ہی اس کے محافظ ہیں۔“

○ التَّنْزِيلَ (نازل کیا ہوا):

﴿وَإِنَّهُ لَتَنْزِيلُ رَبِّ الْعَالَمِينَ﴾ [الشعراء: ۱۹۲] ”اور بے شک وہ (قرآن) رب العالمین کا

نازل کیا ہوا ہے۔“

○ أَحْسَنَ الْحَدِيثِ (بہترین بات):

﴿اللَّهُ تَزَلَّ أَحْسَنَ الْخَدِيثِ﴾ [الزمر: ۲۳] ”اللہ تعالیٰ نے نازل کی ہے بہترین بات۔“

○ عَظِيمٍ (عظمت والا):

﴿وَلَقَدْ آتَيْنَكَ سَبْعًا مِنَ الْمَثَانِي وَالْقُرْآنَ الْعَظِيمَ﴾ [الحجر: ۸۷] ”اور بے شک ہم نے

آپ کو بار بار دہرائی جانے والی سات آیتیں اور قرآن عظیم دیا ہے۔“

○ كَرِيمٍ (عزت والا):

﴿إِنَّهُ لَقُرْآنٌ كَرِيمٌ﴾ [الواقعة: ۷۷] ”بلاشبہ یہ قرآن نہایت معزز ہے۔“

○ عَزِيزٍ (بلند مرتبہ):

﴿وَإِنَّهُ لَكِتَابٌ عَزِيزٌ﴾ [حم السجدة: ۴۱] ”بلاشبہ یہ (قرآن) ایک بلند مرتبہ کتاب ہے۔“

○ مَجِيدٍ (بڑی شان والا):

﴿قِيَ وَالْقُرْآنِ الْمَجِيدِ﴾ [ق: ۱] ”ق۔ قسم ہے بڑی شان والے قرآن کی۔“

○ حَكِيمٍ (حکمت والا)، عَلِيٍّ (بلند مرتبہ):

﴿إِنَّا جَعَلْنَاهُ قُرْآنًا عَرَبِيًّا لَعَلَّكُمْ تَعْقِلُونَ﴾ وَإِنَّ فِي آيَاتِهِ لَلْحِكْمَ لَكَيْفًا لَعَلَّكُمْ تَحْكُمُونَ ﴿۴۰﴾

[الزخرف: ۳-۴] ”بے شک ہم نے اس (قرآن) کو عربی میں بنایا تاکہ تم سمجھو۔ اور بلاشبہ وہ اصل کتاب میں

ہمارے پاس یقیناً بلند مرتبہ حکمت والا ہے۔“

○ مَوْعِظَةٍ (نصیحت)، شِفَاءٍ (شفاء)، هُدًى (ہدایت)، رَحْمَةٍ (رحمت):

﴿يَأْتِيهَا النَّاسُ قَدْ جَاءَتْكُمْ مَوْعِظَةٌ مِنْ رَبِّكُمْ وَشِفَاءٌ لِمَا فِي الصُّدُورِ وَهُدًى وَرَحْمَةٌ

لِلْمُؤْمِنِينَ﴾ [يونس: ۵۷] ”اے لوگو! بے شک تمہارے پاس تمہارے رب کی طرف سے نصیحت آگئی

اور ان بیماریوں کی شفا جو سینوں میں ہیں اور مومنوں کے لیے ہدایت اور رحمت۔“

○ مُصَدِّقٍ (تصدیق کرنے والا)، مُهَيَّبِينَ (نگہبان):

﴿وَأَنْزَلْنَا إِلَيْكَ الْكِتَابَ بِالْحَقِّ مُصَدِّقًا لِمَا بَيْنَ يَدَيْهِ مِنَ الْكِتَابِ وَمُهَيَّبًا عَلَيْهِ﴾ [المائدة

: ۴۸] ”اور ہم نے آپ کی طرف کتاب نازل کی حق کے ساتھ تصدیق کرنے والی ہے ان کی جو اس سے پہلے تھیں

اور (یہ) نگہبان ہے ان پر۔“

○ مُبِينٍ (کھول کر بیان کرنے والا):

﴿الرَّسْمِ تِلْكَ آيَاتِ الْكِتَابِ وَقُرْآنٍ مُبِينٍ﴾ [الحجر: ۱] ”الر۔ یہ کتاب اور کھول کر بیان

کرنے والے قرآن کی آیتیں ہیں۔“

○ مُبَارَكٌ (بابرکت):

﴿وَهَذَا كِتَابٌ أَنْزَلْنَاهُ مُبَارَكٌ فَاتَّبِعُوهُ وَاتَّقُوا عَالِمَكُمْ تُرْمَمُونَ﴾ [الانعام: ۱۰۰] ”اور یہ

(عظیم) کتاب ہے، ہم نے اسے نازل کیا، بابرکت ہے، لہذا اس کی پیروی کرو اور ڈرو تا کہ تم پر رحم کیا جائے۔“

○ بَشِيرٌ (بشارت دینے والا)، نَذِيرٌ (ڈرانے والا):

﴿كِتَابٌ فَصِّلْتُمْ آيَاتِهِ قُرْآنًا عَرَبِيًّا لِقَوْمٍ يَعْلَمُونَ﴾ ﴿بَشِيرًا وَنَذِيرًا﴾ [حم السجده: ۳۔

۴] ”(یہ) ایک ایسی کتاب ہے کہ کھول کر بیان کی گئی ہیں اس کی آیتیں، درآں حالیکہ قرآن ہے عربی اس قوم کے لئے جو علم رکھتی ہے۔ بشارت دینے والا اور ڈرانے والا۔“

○ نُورٌ (روشنی):

﴿قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ﴾ [المائدة: ۱۰] ”بے شک تمہارے پاس اللہ کی طرف

سے روشنی اور واضح کتاب آگئی۔“

قرآن کریم پر ایمان اور اس کا مفہوم

قرآن کریم پر ایمان لانا واجب اور دین اسلام کی نہایت اہم اساس ہے۔ اس کے بغیر ایمان مکمل نہیں ہو

سکتا۔ قرآن کریم پر ایمان کے حوالے سے چند اہم امور حسب ذیل ہیں:

- 1- اس بات کی پختہ تصدیق کہ قرآن کریم اللہ تعالیٰ کی طرف سے نازل شدہ ہے۔
- 2- پختہ طور پر یہ اعتقاد کہ قرآن کریم اللہ کا کلام ہے اور اللہ تعالیٰ جیسے اس کی شان کے لائق ہے، حقیقی طور پر کلام فرماتا ہے۔
- 3- یہ اعتقاد کہ قرآن کریم اکیلے اللہ تعالیٰ کی عبادت کی دعوت دیتا ہے۔
- 4- اس بات پر پختہ یقین کہ قرآن کریم میں کوئی تعارض و تناقض نہیں۔
- 5- یہ اعتقاد کہ قرآن کریم کا دعوت جن و انس سب کے لیے ہے اور ان میں سے کوئی بھی اس پر ایمان لائے بغیر نجات نہیں پاسکتا۔
- 6- یہ اعتقاد کہ قرآن کے ذریعے سابقہ تمام کتب سماویہ (نورات و انجیل وغیرہ) منسوخ ہو چکی ہیں۔ اب دین صرف وہی ہے جو قرآن نے بیان کیا ہے، عبادت صرف وہی ہے جسے اس نے مشروع فرار دیا ہے، حلال صرف وہی ہے جسے اس نے حلال کہا ہے اور حرام صرف وہی ہے جسے اس نے حرام بتایا ہے۔

- 7- قرآن کریم جو شریعت لے کر آیا ہے وہ آسان اور معتدل ہے جبکہ پہلی کتب میں موجود شرائع بہت سے سخت احکام پر مشتمل تھیں۔
- 8- تمام آسمانی کتابوں میں قرآن کریم وہ واحد کتاب ہے جس کی حفاظت کی ذمہ داری اللہ تعالیٰ نے خود اٹھائی ہے۔
- 9- قرآن کریم اعجاز کی بہت سی ایسی وجوہ پر مشتمل ہے جن میں دیگر کتابیں اس کی شریک نہیں۔ جیسے اس کی فصاحت و بلاغت، حسنِ تالیف اور اس کے ذریعے تمام جن وانس کو چیلنج کہ اس جیسا لا کر دکھاؤ۔
- 10- اللہ تعالیٰ نے قرآن کریم میں ہر وہ چیز بیان کر دی ہے جس کی لوگوں کو ضرورت تھی خواہ وہ ان کے دین سے متعلق ہو یا دنیا سے، معاش سے متعلق ہو یا آخرت سے۔
- 11- نصیحت پکڑنے والے اور غور و فکر کرنے والے کے لیے اللہ تعالیٰ نے قرآن کو آسان بنا دیا ہے۔
- 12- قرآن کریم سابقہ کتب کی تعلیمات کے خلاصوں اور سابقہ شرائع کے اصولوں پر مشتمل ہے۔
- 13- قرآن کریم میں سابقہ پیغمبروں اور قوموں کے تذکرے ایسے جامع انداز میں ذکر کیے گئے ہیں جو پہلے کسی کتاب میں موجود نہیں۔

14- قرآن کریم نزول کے اعتبار سے اللہ تعالیٰ کی آخری کتاب ہے۔

یہ تھیں قرآن کریم کی چند امتیازی خصوصیات جن پر ایمان لانا ہر مسلمان پر واجب ہے۔ قرآن کریم اور دیگر کتب ساویہ پر ایمان کی مزید تفصیل کے لئے راقم کی دوسری کتاب ”ایمان کی کتاب“ ملاحظہ فرمائیے۔

قرآن کریم کا نزول اور جمع و تدوین

قرآن کریم ماہ رمضان میں شب قدر کو نازل ہوا لیکن یہ یاد رہے کہ یہ نزول قرآن کا آغاز تھا یہی باعث ہے کہ یہ رسول اللہ ﷺ پر ایک نبی مرتبہ نہیں بلکہ واقعات کے مطابق، یا سوالوں کے جواب کے لیے یا دیگر احوال کے مقتضی کے مطابق 23 سال کے عرصہ میں نازل ہوا۔ قرآن کریم 114 سورتوں پر مشتمل ہے جن میں سے 86 مکہ میں اور 28 مدینہ میں نازل ہوئیں۔ جو سورتیں ہجرت سے پہلے نازل ہوئیں انہیں مکی سورتیں اور جو ہجرت کے بعد نازل ہوئیں انہیں مدنی سورتیں کہا جاتا ہے۔ 29 سورتیں ایسی ہیں جو حروفِ مقطعات کے ساتھ شروع ہوتی ہیں۔ علماء نے قرآنی سورتوں کو چار انواع میں تقسیم کیا ہے۔

- 1- السبع الطوال: (سات لمبی سورتیں) البقرہ، آل عمران، النساء، المائدہ اور الانعام وغیرہ۔
- 2- المئون: وہ سورتیں جن کی آیات کی تعداد 100 سے کچھ زیادہ یا اس کے قریب قریب ہے۔
- 3- المثانی: وہ سورتیں جن کی آیات کی تعداد 200 کے لگ بھگ ہے۔
- 4- المفصل: سورۃ الحجرات سے لے کر آخر قرآن تک سب سورتوں کو مفصل کہتے ہیں اور ان کی تین قسمیں ہیں:

- طوال مفصل : سورة الحجرات سے لے کر سورة النبأ تک۔
- اوساط مفصل : سورة النبأ سے لے کر سورة الضحیٰ تک۔
- قصار مفصل : سورة الضحیٰ سے لے کر آخر قرآن تک۔

قرآن کریم کو دیگر کتبِ سماویہ کے مقابلے میں یہ امتیازی مقام حاصل ہے کہ اس کی حفاظت کا ذمہ خود اللہ تعالیٰ نے اٹھایا ہے۔ یہی وجہ ہے کہ اللہ تعالیٰ نے ہر دور میں ایک معتدبہ تعداد کو اسے نہ صرف سینوں میں محفوظ کرنے بلکہ اسے تحریر کرنے کی بھی توفیق سے نوازا۔ عہد رسالت میں حفاظتِ قرآن کے بنیادی طور پر دو ذرائع تھے: 1- حفظ 2- کتابت۔

اہل علم نے نقل فرمایا ہے کہ (( كَانَ دَابُّ الصَّحَابَةِ مِنْ أَوَّلِ نُزُولِ الْوَحْيِ إِلَى آخِرِهِ الْمُسَارَعَةَ إِلَى حِفْظِهِ )) ”نزولِ قرآن کے آغاز ہی سے صحابہ رضی اللہ عنہم کا یہ معمول تھا کہ جو حصہ نازل ہوتا اسے فوراً حفظ کر لیا جاتا۔“ (۱) اگر صحابہ کرام کی زندگی کا مطالعہ کیا جائے تو معلوم ہوتا ہے کہ اکثر صحابہ حافظِ قرآن ہی تھے۔ اس بات کا اندازہ اُس روایت سے بخوبی لگایا جاسکتا ہے جس میں مذکور ہے کہ جب جنگِ احد کے شہداء کو دفن کرنے کا وقت آیا تو دو یا تین افراد کو ایک ہی قبر میں دفن کیا جاتا اور دفن کرتے وقت رسول اللہ ﷺ دریافت فرماتے ”ان میں سے کس کو زیادہ قرآن یاد ہے؟“ پھر اسے لحد میں آگے کر دیا جاتا۔ (۲) آپ ﷺ کا اس انداز سے سوال کرنا کہ ”ان میں سے کس کو زیادہ قرآن یاد ہے؟“ اس بات کا ثبوت ہے کہ تقریباً سب صحابہ کو ہی قرآن حفظ تھا (فرق صرف اتنا تھا کہ کسی کو کم یاد تھا اور کسی کو زیادہ) اور اگر یہ بات نہ ہوتی تو پھر آپ کے سوال کا انداز یہ ہوتا کہ ”ان میں سے کس کو قرآن یاد ہے اور کس کو یاد نہیں۔“

بزمعہ کا واقعہ بھی معروف ہے کہ نبی کریم ﷺ نے کچھ صحابہ کو قرآن کریم کی تعلیم دینے کے لئے روانہ فرمایا لیکن انہیں راستے میں ہی شہید کر دیا گیا۔ ان شہید ہونے والے حفاظ صحابہ کی تعداد ستر (70) تھی۔ اس سے بھی ظاہر ہوتا ہے کہ اُس وقت حفاظ کس قدر کثرت کے ساتھ موجود تھے کہ جب ایک چھوٹی سی جماعت کو تعلیم دینے کے لئے ستر حفاظ صحابہ کو روانہ کیا گیا تو جو نو روزانہ مختلف قبائل کی طرف بھیجے جاتے تھے ان میں حفاظ کی تعداد کس قدر زیادہ ہوگی۔ ۱۱ ہجری میں میلہ کذاب کے خلاف جنگ میں شہید ہونے والے حفاظ صحابہ کی تعداد بھی ستر تھی۔ (۳)

ابن ندیم نے حفاظ صحابہ کے اسماء کی ایک طویل فہرست پیش کی ہے جن میں عبد اللہ بن عمرو بن عاص، قیس

(۱) [کما فی تاریخ القرآن، از عبد اللطیف رحمانی (ص: ۴۷)]

(۲) [بخاری (۱۳۴۷) کتاب الجنائز: باب من یقدم فی اللحد]

(۳) [الاتقان فی علوم القرآن (۷۳/۱)]

بن صحصہ، سعد بن منذر بن اوس، عبد اللہ بن عمر، عقبہ بن عامر جہنی، ابودرداء، تمیم داری، معاذ بن حارث انصاری، عبد اللہ بن سائب، سلیمان بن ابوشمہ، ابی بن کعب، زید بن ثابت، معاذ بن جبل، سعد بن عبید بن نعمان انصاری، مسلمہ بن مخلد بن صامت، عثمان بن عفان، عبد اللہ بن طلحہ، ابوموسیٰ اشعری، عمرو بن عاص، ابو ہریرہ، سعد بن ابی وقاص، حذیفہ بن یمان، عبادہ بن صامت، ابو حلیمہ، مجمع بن حارثہ، فضالہ بن عبید، سعد بن عبادہ، ابن عباس، ابویوب انصاری، عبید بن معاویہ اور ابو زید رضی اللہ عنہم وغیرہ شامل ہیں۔<sup>(۱)</sup>

حفاظت قرآن کا دوسرا بڑا ذریعہ کتابت تھا۔ کتابت قرآن کا آغاز بھی عہد رسالت میں ہی ہو گیا تھا۔ آپ ﷺ پر جب بھی کوئی وحی نازل ہوتی تو آپ اسے فوراً لکھوادیتے۔ چنانچہ حضرت براء رضی اللہ عنہ سے روایت ہے کہ جب یہ آیت ﴿لَا يَسْتَوِي الْقَاعِدُونَ مِنَ الْمُؤْمِنِينَ غَيْرُ أُولَى الضَّرَرِ وَالْمُجَاهِدُونَ فِي سَبِيلِ اللَّهِ﴾ نازل ہوئی تو نبی کریم ﷺ نے فرمایا زید کو میرے پاس بلاؤ اور اس سے کہو کہ وہ سختی، دوات اور (اونٹ کے) شانے کی ہڈی لے کر آئے، جب وہ آئے تو نبی کریم ﷺ نے انہیں یہ آیت لکھوادی۔<sup>(۲)</sup>

نبی کریم ﷺ کے یہ فرامین کہ قرآن کو دشمن کے علاقے میں مت لے کر جاؤ<sup>(۳)</sup> اور قرآن کو صرف طاہر ہی ہاتھ لگائے<sup>(۴)</sup> وغیرہ بھی اس بات کا ثبوت ہیں کہ عہد رسالت میں قرآن متفرق اشیاء پر تحریری طور پر موجود تھا۔ اسی باعث امام زرکشی نے فرمایا ہے کہ (( كِتَابَةُ الْقُرْآنِ لَيْسَتْ مُحَدَّثَةً فَإِنَّهُ ﷺ كَانَ يَأْمُرُ بِكِتَابَتِهِ )) ”کتابت قرآن کوئی نئی چیز نہیں بلکہ آپ ﷺ خود اس کی کتابت کا حکم دیا کرتے تھے۔“<sup>(۵)</sup>

یہاں یہ بات یاد رہے کہ نبی کریم ﷺ نے اگرچہ اپنی زندگی میں ہی مکمل قرآن کی کتابت کروادی تھی لیکن وہ ایک جگہ پر اکٹھا نہ تھا بلکہ مختلف اشیاء مثلاً کھجور کی چھال، چھیل پتھر، چمڑے کے ٹکڑوں اور ہڈیوں وغیرہ پر مکتوب، مختلف صحابہ کے پاس تھا۔ آپ کی حیات مبارکہ میں قرآن کو یکجا کیوں نہ کیا گیا اس کی مختلف وجوہات بیان کی گئی ہیں مثلاً نسخ التلاوة کا احتمال موجود تھا<sup>(۶)</sup>، قرآن بتدریج نازل ہو رہا تھا اور امکان نزول وحی کے باعث سورتوں کی ترتیب معین نہ تھی<sup>(۷)</sup> اور چونکہ عہد رسالت میں قرآن اغلاط کے اندیشے سے محفوظ تھا اس لیے جمع قرآن کی کوئی ایسی شدید ضرورت نہ تھی جو بعد کے ادوار میں پیش آئی۔<sup>(۸)</sup>

(۱) [الفہرست لابن الندیم (ص: ۶۶)]

(۲) [بخاری (۴۹۹۰) کتاب فضائل القرآن: باب کتاب النبی ﷺ]

(۳) [بخاری (۲۹۹) مسلم (۱۸۶۹) ابوداؤد (۲۶۱۰)]

(۴) [صحیح: إرواء الغلیل (۱۲۲) مؤطا (۴۱۹) نسائی (۵۷/۸) دارمی (۱۶۱/۲) دارقطنی (۱۲۲/۱)]

(۵) [البرہان فی علوم القرآن (۲۳۸/۱)] (۶) [البرہان فی علوم القرآن (۳۲۹/۱)]

(۷) [مناہل العرفان (۲۴۱/۱)] (۸) [الجمع الصوتی الاول (ص: ۳۲)]

عہد صدیقی میں قرآن کریم کو مختلف اشیاء سے اکٹھا کر کے صحائف کی شکل میں مرتب کر دیا گیا۔ اس کا سبب قرآن کے ضیاع کا اندیشہ تھا جو جنگ یمامہ میں 70 قراء حضرات کی شہادت کی وجہ سے پیدا ہوا۔ حضرت عمر رضی اللہ عنہ کے مشورے سے حضرت ابوبکر رضی اللہ عنہ نے حضرت زید بن ثابت رضی اللہ عنہ کو قرآن جمع کرنے کا حکم دیا، جو رسول اللہ صلی اللہ علیہ وسلم کے کاتب وحی کے طور پر بھی کام کر چکے تھے۔ زید رضی اللہ عنہ نے لوگوں سے قرآن اکٹھا کرنا شروع کر دیا (جو ان کے سینوں کے علاوہ لکڑیوں، ہڈیوں اور پتھروں وغیرہ پر مکتوب تھا) حتیٰ کہ وہ بیان کرتے ہیں کہ میں نے سورہ توبہ کی آخری آیت ابو خزیمہ انصاری رضی اللہ عنہ سے حاصل کی۔<sup>(۱)</sup> حضرت ابوبکر رضی اللہ عنہ نے جمع قرآن کے سلسلے میں جن شرائط کو ملحوظ رکھا تھا ان کا خلاصہ یہ ہے کہ جو بھی قرآن کا کوئی حصہ لا رہا ہے اس نے وہ حصہ رسول اللہ صلی اللہ علیہ وسلم سے خود سنا ہو۔ وہ حصہ رسول اللہ صلی اللہ علیہ وسلم کے لکھوائے ہوئے صحیفوں میں موجود ہو۔ وہ سب سے احرف کو شامل ہو۔ کتابت کے علاوہ اس حصے کو حفاظ کی بھی تائید حاصل ہو۔ وہ رسول اللہ صلی اللہ علیہ وسلم کی قائم کردہ آیات و سورتوں کی ترتیب کے مطابق ہو۔ اس کے قرآن ہونے پر دو عادل گواہ شہادت دیں۔<sup>(۲)</sup> یوں انتہا درجے کی احتیاط کے ساتھ قرآن کو مختلف اشیاء سے نقل کر کے زید بن ثابت رضی اللہ عنہ نے کتابی صورت میں یکجا کر دیا۔

دور عثمانی کا آغاز اس حال میں ہوا کہ کثرت فتوحات کی بنا پر اسلامی سلطنت بہت وسیع ہو چکی تھی، آئے روز عجمی لوگ اسلام میں داخل ہو کر صحابہ سے قرآن سیکھ رہے تھے، چونکہ مصاحف عثمانیہ سے قبل مصاحف میں شاذ قراءات اور مختلف اقوال تفسیر یہ بھی موجود تھے اس لیے ہر صحابی اسی قراءت کے مطابق قرآن سکھا رہا تھا جس کے مطابق اس نے خود پڑھا تھا، یوں جماعت تابعین نے مختلف صحابہ سے مختلف قراءات کے مطابق قرآن سیکھ لیا اور اسی طرح آگے سکھانا شروع کر دیا۔ پھر رفتہ رفتہ قراءات کے اختلاف کی بنا پر ہر کوئی اپنی قراءت کو قابل ترجیح قرار دینا شروع ہو گیا حتیٰ کہ یہ نزاع مختلف علاقوں اور مختلف مدارس میں پہنچ گیا اور اس قدر شدید ہو گیا کہ کچھ حضرات اپنی قراءت کے علاوہ دوسری قراءت کے مطابق قرآن پڑھنے والوں کو کافر تک قرار دینے لگے۔<sup>(۳)</sup>

اس صورتحال کے پیش نظر حضرت عثمان رضی اللہ عنہ کو فکر لاحق ہوئی کہ قرآن کو اہل رسم واحد پر یکجا کر دیا جائے جو شاذ قراءتوں سے پاک ہو اور اس میں تمام متواتر قراءتیں بھی سما سکیں۔ آپ کی اس فکر میں مزید اضافہ اس وقت ہوا جب حضرت حذیفہ بن یمان رضی اللہ عنہ نے فتح آرمینیا اور آذربائیجان سے واپسی پر اہل شام اور اہل عراق کے مابین قراءات کے شدید اختلاف کا ذکر کرتے ہوئے کہا کہ ”اے امیر المؤمنین! اس امت کو بچا لیجئے اس سے پہلے کہ وہ یہود و نصاریٰ کی طرح اختلاف کرنے لگ جائیں۔“ چنانچہ حضرت عثمان رضی اللہ عنہ نے صحابہ سے مشاورت کے بعد

(۱) [بخاری (۴۹۸۶) کتاب فضائل القرآن : باب جمع القرآن]

(۲) [ملخص از، علم الرسم اور اس کی شرعی حیثیت (ص: ۷۸، ۸۰)]

(۳) کتاب المصاحف (ص: ۳۰)

حصہ ۱؎ سے وہ صحیفہ منگوا لیے جو ابو بکر ۱؎ نے جمع کرائے تھے اور ان کے بعد عمر ۱؎ اور ان کے بعد حصہ ۲؎ کے پاس تھے اور چار صحابہ حضرت زید بن ثابت، حضرت عبداللہ بن زبیر، حضرت سعید بن عاص اور عبدالرحمن بن حارث ۱؎ کو حکم دیا کہ وہ ان صحائف سے نقل کر کے قرآن کو ایک صحیفہ میں جمع کر دیں اور جہاں زید ۱؎ سے باقی تینوں قریشی صحابہ کا اختلاف ہو وہاں قرآن کو قریش کی زبان میں لکھا جائے کیونکہ قرآن لغت قریش میں نازل ہوا تھا۔ یوں انہوں نے ان صحیفوں سے قرآن کو نقل کر کے وہ صحیفہ ۳؎ کو واپس دے دیئے اور عثمان ۱؎ نے اس صحیفہ کی نقول تیار کر کے مختلف علاقوں میں بھجوا دیں اور فرمان جاری کر دیا کہ اس کے علاوہ جس کے پاس بھی کوئی صحیفہ یا صحیفہ ہے اسے نذر آتش کر دیا جائے۔<sup>(۱)</sup>

مذکورہ بالا تینوں اُردار کو پیش نظر رکھتے ہوئے یہ کہا جاسکتا ہے کہ عہد رسالت میں مکمل قرآن کو مختلف اشیاء پر تحریر کر لیا گیا، عہد صدیقی میں قرآن کی مختلف آیات و سورتوں کو مرتب کر کے کتابی صورت دے دی گئی اور عہد عثمانی میں اختلاف و نزاع کے خاتمہ کے لیے اسے شاذ قراءتوں اور صحابہ کے تفسیری اقوال سے پاک کر کے ایسے رسم الخط پر جمع کر دیا گیا کہ تمام متواتر قراءتیں اس میں سما سکیں اسی غرض سے اسے نقط و اعجام سے معز ی رکھا گیا۔

### قرآن کریم کا مقصد نزول اور قرآن فہمی کی اہمیت

قرآن کریم کو نازل کرنے اور پھر مذکورہ بالا احتیاط کے ساتھ اس کی حفاظت کرا کے اسے تاقیامت آنے والے لوگوں کے لئے من و عن محفوظ رکھنے کا مقصد یہ تھا کہ لوگ اسے پڑھیں، اسے سیکھیں، اس میں غور و فکر کریں، اسے سمجھنے کی کوشش کریں اور پھر اس پر عمل کر کے دنیا و آخرت کی کامیابی حاصل کریں۔ لیکن اس کے برعکس آج کے نام نہاد مسلمان قرآن کے ساتھ جو سلوک کر رہے ہیں وہ محتاج وضاحت نہیں۔ یہی باعث ہے کہ دنیا میں مسلمان ذلت و رسوائی کا شکار ہیں۔ جبکہ اسی قرآن کو سمجھ کر اس پر عمل کرنے والے صحابہ و تابعین نے اس قدر عروج حاصل کیا تھا کہ تاریخ عالم اس کی نظیر پیش کرنے سے قاصر ہے۔ اسی لئے قرآن کریم میں متعدد مقامات پر غور و فکر کی ترغیب دلائی گئی ہے، چند ایک دلائل ملاحظہ فرمائیے:

(۱) ﴿كِتَابٌ أَنْزَلْنَاهُ إِلَيْكَ مُبَارَكٌ لِيَدَّبَّرُوا آيَاتِهِ وَلِيَتَذَكَّرَ أُولُو الْأَلْبَابِ﴾ ﴿ص: ۲۹﴾  
 ”(یہ قرآن) ایک کتاب ہے، ہم نے اسے آپ کی طرف نازل کیا، بڑی برکت والی ہے، تاکہ وہ اس کی آیتوں پر غور کریں (یعنی اس کتاب جلیل کو نازل کرنے کی حکمت یہ ہے کہ لوگ اس کی آیات میں تدبر کریں، اس کے علم کا استنباط کریں اور اس کے اسرار و حکم میں غور و فکر کریں۔ یہ آیت کریمہ قرآن کریم میں تدبر کرنے کی ترغیب دیتی ہے اور اس امر پر دلالت کرتی ہے کہ قرآن کریم میں تدبر اور غور و فکر کرنا سب سے افضل عمل ہے، نیز یہ اس کی دلیل ہے

(۱) [بخاری (۴۹۸۷) کتاب فضائل القرآن: باب جمع القرآن]

کہ وہ تلاوت جو تدبر و فکر پر مشتمل ہو اس تلاوت سے کہیں افضل ہے جو بہت تیزی سے کی جا رہی ہو مگر اس سے متذکرہ بالا مقصد حاصل نہ ہو رہا ہو) اور عقل مند (اس سے) نصیحت حاصل کریں (تا کہ عقل صحیح کے حاملین اس میں غور و فکر کر کے ہر علم اور ہر مطلوب حاصل کریں۔ یہ اس بات کی دلیل ہے کہ ہر انسان کو اپنی عقل کے مطابق اس عظیم کتاب سے نصیحت حاصل ہوتی ہے)۔“

(2) ﴿أَفَلَا يَتَذَكَّرُونَ الْقُرْآنَ أَمْ عَلَى قُلُوبٍ أَقْفَالُهَا﴾ [محمد: ۲۴] ”کیا پھر وہ لوگ قرآن میں غور و فکر نہیں کرتے یا ان کے دلوں پر تالے (لگے ہوئے) ہیں۔“

کتاب اللہ سے روگردانی کرنے والے یہ لوگ کتاب اللہ میں تدبر اور غور و فکر کیوں نہیں کرتے، جیسا کہ غور و فکر کا حق ہے اگر انہوں نے اس میں اچھی طرح تدبر کیا ہوتا تو یہ ہر بھلائی کی طرف ان کی رہنمائی کرتی، انہیں ہر برائی سے بچاتی، ان کے دلوں کو ایمان سے اور ان کی عقلوں کو ایقان سے لبریز کر دیتی، وہ انہیں بلند مقاصد اور انمول عطیات تک پہنچاتی، ان کے سامنے وہ راستہ روشن کر دیتی جو انہیں اللہ تعالیٰ اور اس کی جنت تک پہنچاتا ہے نیز اس جنت کی تکمیل کرنے والے امور پر اور اس کو فاسد کرنے والے امور پر دلالت کرتی، انہیں وہ راستہ بھی دکھاتی جو اللہ تعالیٰ کے عذاب کی طرف جاتا ہے اور یہ بھی بتاتی کہ کس چیز کے ذریعے سے اس سے بچا جائے۔ وہ انہیں ان کے رب، اس کے اسماء و صفات اور اس کے احسان کی معرفت عطا کرتی، ان میں بے پایاں ثواب حاصل کرنے کا شوق پیدا کرتی اور انہیں دردناک عذاب سے ڈراتی۔<sup>(۱)</sup>

(3) ﴿إِنَّا أَنْزَلْنَاهُ قُرْآنًا عَرَبِيًّا لَعَلَّكُمْ تَعْقِلُونَ﴾ [یوسف: ۲] ”بلاشبہ ہم نے اس (قرآن) کو عربی (زبان) میں نازل کیا تاکہ تم سمجھو (یعنی قرآن کریم کے لئے عربی زبان کے انتخاب کا بھی یہی مقصد تھا کہ لوگ اسے سمجھ سکیں کیونکہ جن لوگوں میں یہ کتاب نازل کی گئی ان کی زبان عربی تھی)۔“

(4) ﴿وَ أَنْزَلْنَا إِلَيْكَ الْكِتَابَ الَّذِي كُرْتُمُتَّبِعِينَ لِلنَّاسِ مَا نَزَّلْنَا إِلَيْهِمْ وَلَعَلَّهُمْ يَتَفَكَّرُونَ﴾ [النحل: ۴۴] ”اور ہم نے آپ پر یہ ذکر (قرآن) نازل کیا تاکہ آپ لوگوں کے سامنے بیان کریں جو کچھ ان کی طرف اتارا گیا ہے اور تاکہ وہ غور کریں (اپنا جائزہ لیں، ہدایت اختیار کریں اور دنیا و آخرت میں نجات حاصل کر کے کامیاب ہو جائیں)۔“

(5) ﴿إِنَّ شَرَّ الدَّوَابِّ عِنْدَ اللَّهِ الضُّمُّ الْبُكْمُ الَّذِينَ لَا يَعْقِلُونَ﴾ [الانفال: ۲۲] ”بیشک بدترین زمین پر چلنے والے اللہ کے نزدیک وہ بہرے گوئے ہیں جو سمجھتے نہیں۔“

(6) ﴿وَقَالُوا لَوْ كُنَّا نَسْمَعُ أَوْ نَعْقِلُ مَا كُنَّا فِي أَصْحَابِ السَّعِيرِ﴾ [الملك: ۱۰] ”اور (جہنمی)

(۱) [ماخوذ از تفسیر السعدی (۲/۲۵۵۲)]

کہیں گے اگر ہم سنتے یا سمجھتے تو (آج) جنہیوں میں (شریک) نہ ہوتے (یعنی اگر ہم اللہ تعالیٰ کی نازل کردہ اور رسول کی لائی ہوئی کتاب کو سنتے اور اس میں غور و فکر کر کے اسے سمجھنے کی کوشش کرتے تو آج ہماری یہ حالت نہ ہوتی)۔“

### قرآن فہمی کے چند طریقے و اصول

درج بالا دلائل سے یہ واضح ہے کہ نزول قرآن کا مقصد ہی یہ ہے کہ قرآن کو سمجھا جائے اور پھر اس پر عمل کر کے دنیوی و اخروی ثمرات حاصل کئے جائیں۔ قرآن کو سمجھنے کے لئے ضروری ہے کہ یا تو عربی زبان کا علم حاصل کیا جائے کیونکہ قرآن کی زبان عربی ہے اور اگر یہ ممکن نہ ہو تو پھر کم از کم اپنی اپنی علاقائی زبان میں قرآن کا ترجمہ حاصل کر کے اسے پڑھا جائے۔ یقیناً جب قرآن کو کسی بھی زبان میں سمجھ کر پڑھا جائے گا تو وہ پڑھنے والے کے سامنے اچھائی برائی اور نیکی بدی کو واضح کر دے گا اور انسان کو از خود یہ پتہ چل جائے گا کہ اس کا پروردگار اس سے کیا چاہتا ہے، اسے کس چیز کا حکم دیتا ہے اور کس کام سے روکتا ہے وغیرہ وغیرہ۔

یہ تو بات تھی ترجمہ قرآن کے ذریعے فہم قرآن کی لیکن اگر ہم تفسیر (تشریح و توضیح قرآن) کی بات کریں تو یہ یاد رہے کہ اہل علم نے تفسیر قرآن کے چند اہم اصول ذکر فرمائے ہیں کہ اگر قرآن کا مطالعہ ان اصولوں کی روشنی میں کیا جائے تو قرآن فہمی کا دشوار راستہ سہل ہو جاتا ہے۔ آئندہ سطور میں ان اصولوں کا مختصر بیان پیش کیا جا رہا ہے:

① تفسیر قرآن کا اولین طریقہ یہ ہے کہ قرآن کریم کی تفسیر خود قرآن کریم سے ہی کی جائے کیونکہ قرآن نے بعض اہم امور کو متعدد مقامات پر ذکر فرمایا ہے لیکن ہر مقام پر اس کا انداز الگ ہے، چنانچہ ایک مقام پر اگر اجمال ہے تو دوسرے مقام پر اسی کی کچھ تفصیل ہے، اگر کسی جگہ کوئی بات مطلق ذکر کی گئی ہے تو دوسرے مقام پر اسے مقید بیان کیا گیا ہے، اسی طرح اگر کہیں عموم ہے تو دوسرے مقام پر اس کی تخصیص ہے۔ لہذا قرآن کریم کی بہترین تفسیر یہ ہے کہ قرآن کے ذریعے ہی تفسیر کی جائے، یہی وجہ ہے کہ شیخ الاسلام امام ابن تیمیہ رحمۃ اللہ علیہ نے فرمایا ہے کہ ”اگر ہم سے پوچھا جائے کہ قرآن فہمی کا سب سے بہتر طریق کیا ہے تو ہمارا جواب یہ ہوگا کہ اولاً قرآن کو قرآن ہی سے سمجھنے کی کوشش کی جائے۔“ (۱) اسی طرح رئیس المفسرین امام ابن کثیر رحمۃ اللہ علیہ نے فرمایا ہے کہ ”تفسیر کا سب سے صحیح طریقہ یہ ہے کہ قرآن کی تفسیر قرآن ہی کے ساتھ کی جائے۔“ (۲) اس قاعدے (( الْقُرْآنُ يُفَسِّرُ بَعْضُهُ بَعْضًا )) ”قرآن کا ایک حصہ دوسرے حصے کی وضاحت کرتا ہے۔“ کا بھی یہی مفہوم ہے۔

قرآن کے ذریعے قرآن کی تفسیر کی مثال سورہ فاتحہ میں ہی ملاحظہ کی جاسکتی ہے کہ اللہ تعالیٰ نے ذکر فرمایا ہے کہ ﴿ اِهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ ۝﴾ [الفاتحة: ۵-۶] ”اے

(۱) [مقدمہ تفسیر (ص: ۳)]

(۲) [مقدمہ تفسیر ابن کثیر (۱/۷۱)]

اللہ!) ہمیں سیدھا راستہ دکھا۔ ان لوگوں کا راستہ جن پر تو نے انعام کیا۔“ اب اس آیت میں یہ ذکر تو ہے کہ ”ہمیں انعام یافتہ لوگوں کا راستہ دکھا“ لیکن یہ ذکر نہیں کہ یہ انعام یافتہ لوگ کون ہیں، تو اس کا ذکر اللہ تعالیٰ نے سورہ نساء میں فرمایا ﴿وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ الصَّالِحِينَ وَالصَّالِحِينَ﴾ [النساء: ۶۹] ”اور جو لوگ اللہ اور رسول کی اطاعت کریں گے وہ ان لوگوں کے ساتھ ہوں گے جن پر اللہ نے انعام فرمایا ہے یعنی انبیاء، صدیقین، شہداء اور صالحین۔“

ایک دوسری مثال یہ ہے کہ سورہ بقرہ میں مذکور ہے کہ ﴿فَتَلَقَىٰ آدَمَ مِنْ رَبِّهِ كَلِمَاتٍ﴾ [البقرة: ۳۷] ”(آدم علیہ السلام نے جب ممنوعہ درخت کا پھل کھایا تو توبہ کے لئے) اپنے رب سے کچھ کلمات سیکھ لئے۔“ لیکن یہ کلمات کیا تھے اس کا ذکر سورہ اعراف میں یوں ہے کہ ﴿قَالَا رَبَّنَا ظَلَمْنَا أَنفُسَنَا وَإِن لَّمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخَاسِرِينَ﴾ [الاعراف: ۲۳] ”انہوں نے کہا کہ اے ہمارے پروردگار! ہم نے اپنی جانوں پر ظلم کیا، اگر تو نے ہمیں معاف نہ کیا اور ہم پر رحم نہ کیا تو ہم خسارہ پانے والوں میں سے ہو جائیں گے۔“

● قرآن فہمی یا تفسیر قرآن کے سلسلہ میں دوسرا درجہ سنت نبوی کا ہے یعنی اگر کسی آیت کی تفسیر کسی دوسری آیت میں نہ ملے تو اس کی تفسیر سنت کے ساتھ کی جائے گی کیونکہ سنت قرآن کی شارح ہے اور خود نبی کریم ﷺ کی بھی یہی ذمہ داری تھی۔ چنانچہ اللہ تعالیٰ کا ارشاد ہے کہ ﴿وَأَنزَلْنَا إِلَيْكَ الذِّكْرَ لِتُبَيِّنَ لِلنَّاسِ﴾ [النحل: ۴۴] ”اور ہم نے آپ پر یہ ذکر (قرآن) نازل کیا تاکہ آپ لوگوں کے سامنے (اس کی) وضاحت کریں (اور اس کی تشریح و تفسیر بیان کریں)۔“ اور اسی لئے رسول اللہ ﷺ نے بھی فرمایا ہے کہ ﴿الْإِنْسِي أُوْتِيَتْ الْقُرْآنَ وَ مِثْلَهُ مَعَهُ﴾ ”خبردار! مجھے قرآن اور اس کے ساتھ اس کی مثل ایک اور چیز بھی عطا کی گئی ہے۔“ (۱) یہاں مثل سے مراد سنت ہی ہے۔ معلوم ہوا کہ سنت بھی قرآن کی طرح آپ پر وحی کی گئی ہے، فرق صرف اتنا ہے کہ سنت کی قرآن کی طرح تلاوت نہیں کی جاتی۔

بہر حال سنت تفسیر قرآن کا دوسرا ماخذ ہے۔ چنانچہ امام ابن تیمیہ رحمۃ اللہ علیہ نے فرمایا ہے کہ ”اگر قرآن کی تفسیر قرآن سے نہ ملے تو سنت کی طرف رجوع کیا جائے کیونکہ سنت قرآن کی شارح ہے۔“ (۲) بالخصوص آیات احکام کے لئے تو سنت رسول انتہائی ضروری ہے۔ چنانچہ امام ابن جریر طبری رحمۃ اللہ علیہ نے اپنی تفسیر میں فرمایا ہے کہ ”جہاں تک قرآن کریم کے احکام کا تعلق ہے تو وہ سنت کی روشنی میں ہی سمجھے جاسکتے ہیں لہذا تفسیر قرآن کے اس حصہ کے لئے سنت کی طرف رجوع ناگزیر ہے۔“ (۳)

(۱) [صحیح: صحیح الجامع الصغیر (۲۶۴۳)]

(۲) [مجموع فتاویٰ ابن تیمیہ (۳/۳۶۲)] (۳) [تفسیر ابن جریر الطبری (۱/۳۳۱)]

اور اس کی اُن گنت مثالوں میں سے ایک مثال یہ ہے کہ قرآن کریم میں بار بار اقامتِ صلاۃ اور ادائیگیِ زکوٰۃ کا حکم ہے لیکن نماز کی رکعات، سنن و فرائض، اذکار، قراءت، رکوع و سجود اور قیام و تشہد کی کیفیات، اسی طرح زکوٰۃ کے لئے نصاب، مقدار، کن اشیاء پر زکوٰۃ فرض ہے اور کن پر نہیں؟ وغیرہ وغیرہ، ایسی تمام تفصیلات سنت نبوی میں ہی مذکور ہیں، اسی طرح قرآن کریم میں حج کا تو حکم ہے لیکن اس کے طریقہ ادائیگی کی تفصیل صرف سنت میں ہے۔ یہی حال عمرہ کا ہے۔ اسی طرح قرآن میں زانی کے لئے کوڑوں کی سزا تو مذکور ہے لیکن شادی شدہ زانی کے لئے رجم اور غیر شادی شدہ زانی کے لئے جلا وطنی کی سزا صرف سنت میں ہی مذکور ہے۔

③ (امام ابن کثیر رحمۃ اللہ علیہ رقمطراز ہیں کہ) اگر کسی آیت کی تفسیر قرآن اور سنت دونوں میں نہ ملے تو پھر اقوال صحابہ کی طرف رجوع کیا جائے گا کیونکہ وہ دوسرے لوگوں کی نسبت قرآن کی تفسیر کو سب سے زیادہ جانتے تھے، اس لئے کہ انہوں نے ان قرآن اور حالات کا مشاہدہ کیا جو انہی کے ساتھ مخصوص تھے اور وہ فہم و بصیرت، علم صحیح اور عمل صالح کی نعمتوں سے بہرور تھے، خصوصاً وہ جن کا علماء اور کبار صحابہ کرام میں شمار ہوتا ہے مثلاً ائمہ اربعہ یعنی خلفائے راشدین و دیگر ائمہ مہتدین و مہدیین اور حضرت عبداللہ بن مسعود رضی اللہ عنہ۔

حضرت ابن مسعود رضی اللہ عنہ کا بیان ہے کہ اس ذات کی قسم جس کے سوا کوئی معبود نہیں! کتاب اللہ میں نازل ہونے والی ہر آیت کے بارے میں، میں یہ جانتا ہوں کہ یہ کس کے بارے میں نازل ہوئی اور کہاں نازل ہوئی، اگر مجھے یہ علم ہو کہ کوئی شخص کتاب اللہ کا مجھ سے زیادہ علم رکھتا ہے تو میں اس کی خدمت میں ضرور حاضری دوں، خواہ (وہ اس قدر دور ہو کہ) سواریوں پر سوار ہو کر اس کے پاس پہنچنا پڑے۔<sup>(۱)</sup>

انہی مفسر صحابہ کرام میں سے ایک امت کے بڑے عالم اور بحر علم حضرت عبداللہ بن عباس رضی اللہ عنہما بھی ہیں جو رسول اللہ صلی اللہ علیہ وسلم کے چچا زاد بھائی اور آپ کی دعا کی برکت سے ترجمان القرآن تھے، رسول اللہ صلی اللہ علیہ وسلم نے آپ کے لئے یہ دعا فرمائی تھی کہ ﴿اَللّٰهُمَّ فَقِّهْهُ فِي الدِّيْنِ وَ عَلِّمْهُ التَّوْوِيْلَ﴾ ”اے اللہ! انہیں دین میں فقہت عطا فرما اور قرآن مجید کی تفسیر (کا علم) سکھا۔“<sup>(۲)</sup> حضرت ابن مسعود رضی اللہ عنہ نے فرمایا کہ ابن عباس رضی اللہ عنہما قرآن مجید کے بہت اچھے ترجمان ہیں۔<sup>(۳)</sup>

صحیح قول کے مطابق حضرت ابن مسعود رضی اللہ عنہ کا 32ھ میں انتقال ہوا جبکہ حضرت ابن عباس رضی اللہ عنہما آپ کے بعد 36 سال تک زندہ رہے۔ اس سے اندازہ لگائیے کہ ابن مسعود کے بعد انہوں نے کیا کیا علوم نہ سیکھے ہوں گے؟

(۱) [تفسیر ابن جریر الطبری (۵۶۱/۱) اور دیکھئے: بخاری (۵۰۰۲) کتاب فضائل القرآن: باب القراء من اصحاب رسول اللہ صلی اللہ علیہ وسلم، مسلم (۲۴۶۲، ۲۴۶۳) کتاب فضائل الصحابة: باب من فضائل ابن مسعود]

(۲) [بخاری (۱۴۳)، (۷۵) مسلم (۲۴۷۷) مسند احمد (۳۱۴/۱)]

(۳) [تفسیر ابن جریر الطبری (۶۱/۱) مستدرک حاکم (۶۲۹۱)، (۵۳۷/۳)]

عمش نے ابوہائل سے روایت کیا ہے کہ حضرت علیؑ نے حضرت ابن عباسؓ کو امیر حج مقرر کیا، آپ نے حج کا خطبہ دیا اور اپنے خطبے میں سورہ بقرہ (اور ایک روایت کے مطابق سورہ نور) کی تلاوت کی اور اس کی اس قدر شان دار تفسیر بیان فرمائی کہ اگر اسے رومی، ترکی اور ملی لوگ سن لیتے تو مشرف بہ اسلام ہو جاتے۔<sup>(۱)</sup>

④ جب قرآن کی تفسیر قرآن سے، سنت سے اور صحابہ کرام سے نہ ملے تو پھر بہت سے ائمہ احوال تابعین مثلاً مجاہد بن جبیرؓ کے اقوال کی طرف رجوع کرتے ہیں، وہ تفسیر بیان کرنے میں اللہ تعالیٰ کی ایک نشانی تھے۔ امام مجاہدؓ کا بیان ہے کہ میں نے حضرت ابن عباسؓ سے اول سے آخر تک مکمل قرآن مجید تین بار اس طرح پڑھا کہ میں ہر آیت (کے اختتام) پر انہیں روکتا تھا اور ان سے اس کی تفسیر کے بارے میں سوال کرتا تھا۔<sup>(۲)</sup> ابن ابوملیکہؓ کا بیان ہے کہ میں نے مجاہدؓ کو حضرت ابن عباسؓ سے تفسیر قرآن کے بارے میں سوال کرتے ہوئے دیکھا، ان کے پاس حضرت ابن عباسؓ کی تفسیری دستاویزات بھی تھیں، ابن عباسؓ بھی ان سے فرماتے کہ اسے لکھ لو، چنانچہ انہوں نے ابن عباسؓ سے مکمل قرآن کریم کی تفسیر کے بارے میں سوالات کئے تھے۔<sup>(۳)</sup> اسی وجہ سے سفیان ثوریؓ فرمایا کرتے تھے کہ جب تفسیر مجاہدؓ سے مروی ہو تو وہ تمہیں کافی ہے۔<sup>(۴)</sup> اسی طرح سعید بن جبیر، عکرمہ مولیٰ ابن عباس، عطاء بن ابورباح، حسن بصری، مسروق بن اجدع، سعید بن مسیب، ابو العالیہ، ربیع بن انس، قتادہ، ضحاک بن مزاحمؓ اور دیگر کئی تابعین اور ان کے علاوہ اتباع تابعین اور ان کے بعد کے لوگ ہیں جن کے اقوال کی طرف رجوع کیا جاتا ہے۔

⑤ اسرائیلی روایات (اہل کتاب کی کتب سے ماخوذ روایات) بیان کرنے کی اگرچہ نبی کریم ﷺ نے اجازت دی ہے جیسا کہ فرمایا کہ ﴿حَدِّثُوا عَنِّي إِسْرَائِيلَ وَلَا حَرَجَ﴾ ”بنی اسرائیل سے (روایات) بیان کرو، اس میں کوئی حرج نہیں۔“<sup>(۵)</sup> لیکن ان اسرائیلی روایات کو دلیل کے طور پر نہیں بلکہ صرف بطور استشہاد پیش کیا جاتا ہے کیونکہ رسول اللہ ﷺ کا ایک دوسرا فرمان یوں ہے کہ ﴿إِذَا حَدَّثَكُمْ أَهْلَ الْكِتَابِ فَلَا تُصَدِّقُوهُمْ وَلَا تَكْذِبُوهُمْ﴾ ”جب اہل کتاب تمہیں کوئی روایت بیان کریں تو نہ ان کی تصدیق کرو اور نہ تکذیب۔“<sup>(۶)</sup>

اسرائیلی روایات کی تین اقسام ہیں (1) جن کے بارے میں ہمیں یہ معلوم ہے کہ وہ صحیح ہیں کیونکہ کتاب

(۱) [تفسیر ابن جریر الطبری (۵۷/۱) مزید دیکھئے: مقدمہ تفسیر ابن کثیر]

(۲) [تاریخ دمشق لابن عساکر (۴۷/۶۰) تفسیر ابن جریر الطبری (۶۲/۱) طبرانی کبیر (۷۷/۱۱)]

(۳) [تفسیر ابن جریر الطبری (۶۲/۱)]

(۴) [تفسیر ابن جریر الطبری (۶۲/۱)]

(۵) [بخاری (۳۴۶۱) کتاب احادیث الانبیاء: باب ما ذکر عن بنی اسرائیل]

(۶) [حسن: مسند احمد (۱۳۶/۴) شیخ شعیب ارناؤوط نے اسے حسن کہا ہے۔ [الموسوعة الحدیثیة (۱۷۲۲۵)]

وسنت (یا ان کے اصول) ان کے صحیح ہونے کی شہادت دیتے ہیں تو یہ روایات صحیح ہیں۔ (2) جن کے بارے میں ہمیں یہ معلوم ہے کہ یہ اسرائیلی روایات جھوٹی ہیں کیونکہ کتاب وسنت (اور ان کے اصول) سے ان کی مخالفت ثابت ہے۔ (3) وہ روایات جن کے بارے میں کتاب وسنت (اور ان کے اصول) خاموش ہیں۔ یہ روایات نہ پہلی قسم میں سے ہیں اور نہ دوسری قسم میں سے، لہذا ہم نہ ان کی تصدیق کرتے ہیں اور نہ تکذیب، ہاں! البتہ مذکورہ بالا دلیل کے پیش نظر انہیں بیان کرنا جائز ہے لیکن (یہ یاد رہے کہ) ان میں سے اکثر و بیشتر روایات ایسی ہیں جن میں کوئی دینی فائدہ نہیں ہے مثلاً وہ روایات جن میں اصحاب کہف کے نام، ان کے کتے کارنگ اور ان کی تعداد کو بیان کیا گیا ہے، عصائے موسیٰ علیہ السلام کے بارے میں بیان کیا گیا ہے کہ وہ کس درخت کا تھا، ان پرندوں کے ناموں کا ذکر ہے جنہیں اللہ تعالیٰ نے حضرت ابراہیم علیہ السلام کے لئے زندہ کیا تھا، گائے کے اُس حصے کا تعین ہے جسے مقتول کے جسم کے ساتھ لگایا گیا تھا، اس درخت کی نوعیت کے بارے میں بیان کیا گیا ہے جس سے اللہ تعالیٰ نے موسیٰ علیہ السلام سے کلام فرمایا تھا۔ اور اس طرح کی دیگر باتیں جنہیں اللہ تعالیٰ نے قرآن مجید میں بیان نہیں فرمایا کیونکہ ان کے بیان کرنے میں انسانوں کے لئے کوئی دینی یا دنیوی فائدہ نہ تھا۔

⑥ آخر میں یہ ذکر کر دینا ضروری ہے کہ کتاب وسنت اور اقوال صحابہ و تابعین کے بجائے محض ذاتی رائے سے قرآن کی تفسیر کرنا جائز نہیں۔ یہی وجہ ہے کہ سلف میں سے ایک جماعت نے علم کے بغیر تفسیر بیان کرنے میں حرج محسوس کیا ہے چنانچہ حضرت ابو بکر صدیق رضی اللہ عنہ کا فرمان ہے کہ ﴿أَيُّ أَرْضٍ تُقِلُّنِي وَ أَيْ سَمَاءٍ تُظَلِّلُنِي إِذَا قُلْتُ فِي الْقُرْآنِ بِمَا لَا أَعْلَمُ﴾ ”جب میں قرآن کریم کے بارے میں کوئی ایسی بات کہوں جسے میں جانتا نہیں تو مجھے کون سی زمین سمائے گی اور کون سا آسمان چھپائے گا۔“ (۱) سعید بن مسیب رضی اللہ عنہ سے روایت ہے کہ وہ قرآن کریم کے بارے میں صرف وہی تفسیر بیان کرتے تھے جس کا انہیں علم ہوتا تھا۔ (۲) امام ابن کثیر رضی اللہ عنہ نے فرمایا ہے کہ محض رائے کے ساتھ تفسیر کرنا حرام ہے۔ (۳)

قرآن نانہمی اور قرآن سے دوری کے چند اسباب

(1) قرآن نانہمی کا اولین سبب یہ ہے کہ والدین کی اس بارے میں کچھ توجہ نہیں ہوتی کہ اپنے بچوں کو قرآن کی تعلیم دلوانی چاہیے بلکہ انہیں صرف بچوں کی دنیوی تعلیم ہی کی فکر ہوتی ہے حالانکہ قرآن کی تعلیم کی زیادہ فکر ہونی چاہیے کہ جو نہ صرف بچوں کی دنیا و آخرت کی کامیابی کا ذریعہ ہے بلکہ والدین کے لئے بھی دونوں جہانوں میں

(۱) [تفسیر ابن جریر الطبری (۵۵/۱)]

(۲) [تفسیر ابن جریر الطبری (۵۹/۱)]

(۳) [تفسیر ابن کثیر (۷۳/۱)]

شرف و عزت کا باعث ہے۔

(2) دوسرا سبب یہ ہے کہ قرآن کریم کو ایک مشکل ترین کتاب سمجھ لیا گیا ہے اور یہ باور کرا دیا گیا ہے کہ اسے سمجھنا ہر ایک کے بس کی بات نہیں اس لئے عام لوگوں کو چاہیے کہ وہ کسی عالم دین ہی کی اتباع کریں۔ جس کا نتیجہ یہ ہوتا ہے کہ یا تو قرآن کو ہاتھ ہی نہیں لگایا جاتا اور یا پھر محض تلاوت پر ہی اکتفا کر لیا جاتا ہے۔ حالانکہ حقیقت یہ ہے کہ اللہ تعالیٰ نے قرآن کریم کو نہ صرف آسان بنایا ہے بلکہ بار بار اس بات کا اعلان بھی فرمایا ہے جیسا کہ سورہ قمر میں ہے کہ ”ہم نے قرآن کو نصیحت کے لئے آسان بنایا ہے کوئی ہے غور و فکر کرنے والا۔“ اور قرآن کریم کے آسان ہونے کا ثبوت یہ بات بھی ہے کہ اس میں کہیں بھی منطق و فلسفہ کے ذریعے کوئی بات نہیں سمجھائی گئی بلکہ ہر بات سادے اور عام فہم انداز میں بیان کی گئی ہے۔ اگرچہ قرآن کریم میں بعض مقامات کو قدرے تفصیل و تشریح سے سمجھنے کی ضرورت ہے (جیسے مسائل وراثت و قصاص وغیرہ) لیکن اس کا مطلب یہ ہرگز نہیں کہ اس کتاب کو سرے سے ہاتھ ہی نہ لگایا جائے بلکہ اسے سمجھنے کی کوشش کرنی چاہیے اور اگر کوئی بات سمجھ نہ آئے تو کسی عالم دین سے پوچھ لینی چاہیے۔ محض مشکل کتاب کا بہانہ لگا کر ساری عمر قرآن کو ہاتھ ہی نہ لگانا شیطانی فریب کے سوا کچھ نہیں۔

(3) قرآن ناہمی کا ایک سبب ہمارا نظام تعلیم بھی ہے کہ جو انگریزی کی دین ہے اور اس نے برصغیر کے مسلمانوں کے لئے ایسا نظام تعلیم چھوڑا ہے کہ اگر یہاں کے مسلمان کافر نہ بنیں تو کم از کم مسلمان بھی نہ رہیں۔ اسی کا نتیجہ ہے کہ آج اگر ابتدائی کلاسز سے لے کر یونیورسٹی لیول تک کے کورسز کو دیکھا جائے تو شاید ہی کہیں اللہ اور اس کے رسول کا نام نظر آئے۔ اور اگر اسلامیات کو لازمی کیا بھی گیا ہے تو وہ بھی باقی مضامین کے مقابلے میں سوائے ایک مذاق کے اور کچھ نہیں جس سے چند مختصر سی اسلام کے بارے میں معلومات تو طالب علم کو حاصل ہو جاتی ہیں لیکن اسے یہ احساس تک نہیں ہوتا کہ اسے ایک سچے مسلمان کی طرح کیسے زندگی گزارنی ہے؟ اس لئے قرآن نہمی کے راستے میں ایک بہت بڑی رکاوٹ ہمارا موجودہ سیکولر نظام تعلیم بھی ہے جسے حتی الامکان بدلنے کی کوشش کرنی چاہیے۔

(4) قرآن کریم کی عظمت و فضیلت اور فوائد و ثمرات سے جہالت بھی قرآن ناہمی کا ایک سبب ہے۔ یعنی جب کسی کو یہ علم ہی نہیں کہ قرآن ہدایت، رحمت اور شفا کا موجب ہے، تسکین قلب کا ذریعہ ہے، آفات و مصائب اور پریشانیوں کو حل کرنے والا ہے، فوز و فلاح کا راز اس میں پنہاں ہے، تو پھر کوئی کیسے اس کے قریب جائے گا اور اسے سمجھنے کی کوشش کرے گا؟ لوگوں کو صرف یہی پتہ ہے کہ قرآن ایک بابرکت کتاب ہے، اسے خوبصورت غلاف میں لپیٹ کر کسی اونچے مقام پر رکھنا چاہیے، جہیز میں لڑکیوں کو تحفہ دینا چاہیے، اس پر ہاتھ رکھ کے گواہی دینی چاہیے وغیرہ وغیرہ۔ حالانکہ اگر انہیں قرآن کریم کی تلاوت، تفہیم، تعلیم، تحفظ اور تدریس کے فضائل کا علم ہو تو یقیناً ان کا قرآن سے تعلق ایسا نہ ہو جیسا کہ آج نظر آتا ہے۔

(5) قرآن نامہی کا ایک بڑا سبب گھروں میں ٹی وی کے استعمال کا رواج پا جانا بھی ہے۔ جس کا نتیجہ یہ ہے کہ پہلے لوگوں کا جو وقت بچوں کو قرآن پڑھانے اور اس کی تعلیم دلوانے کے لئے کسی مسجد وغیرہ میں چھوڑ کر آنے میں گزرتا تھا اب وہی وقت ٹی وی کے سامنے گزرتا ہے اور بالخصوص ٹی وی کی وجہ سے آج کسی کے پاس بھی وقت نہیں، بشکل بچے سکول سے اور بڑے اپنی اپنی نوکریوں سے گھر پہنچتے ہیں کہ ٹی وی پر ان کا سن پسند پروگرام تیار ہوتا ہے اور پھر رات دیر تک ٹی وی دیکھنے کا سلسلہ جاری رہتا ہے جس سے نہ صرف قرآن نامہی کے لئے وقت مفقود ہو گیا ہے بلکہ نظر کی کمزوری، اعصابی کمزوری، کھیل کود اور ورزش سے محرومی جیسے منفی اثرات بھی مرتب ہوئے ہیں۔

(6) مزاروں اور آستانوں کا وجود بھی قرآن نامہی کے راستے میں ایک بہت بڑی رکاوٹ ہے کیونکہ مزاروں اور آستانوں پر جو کچھ شرکاتہ حرکات ہوتی ہیں (یعنی غیر اللہ کے نام کے چڑھاوے، نذر و نیاز، سجدے، چلہ کشی اور شریک اور اودو وظائف وغیرہ)، اگر قرآن کو سمجھ کر پڑھا جائے تو جا بجا قرآن میں ان کی مخالفت و ممانعت نظر آئے گی اور مزاروں پر بیٹھے جعلی پیروں اور مجادروں کا کاروبار بند ہو جائے گا لہذا اس گروہ کی یہی کوشش ہے کہ عوام کو قرآنی تعلیم و تہذیب سے دور ہی رکھا جائے تاکہ نہ وہ قرآن سمجھیں اور نہ ہی انہیں ان کی حقیقت کا علم ہو۔

### قرآن نامہی میں معاون چند اذکار

○ نبی کریم ﷺ کے سکھائے ہوئے اذکار میں سے ایک اہم ذکر یہ ہے:

﴿ اَللّٰهُمَّ اِنِّىْ عَبْدُكَ وَاِبْنُ عَبْدِكَ وَاِبْنُ اَمَّتِكَ نَاصِيَتِيْ بِيَدِكَ مَا ضِيْعٌ فِىْ حُكْمِكَ عَدْلٌ فِىْ قَضَاؤِكَ ، اَسْأَلُكَ بِكُلِّ اسْمٍ هُوَ لَكَ سَمِيَةٌ بِهٖ نَفْسُكَ اَوْ اَنْزَلْتَهُ فِىْ كِتَابِكَ اَوْ عَلَّمْتَهُ اَحَدًا مِّنْ خَلْقِكَ اَوْ اسْتَاثَرْتَ بِهٖ فِىْ عِلْمِ الْغَيْبِ عِنْدَكَ ، اَنْ تَجْعَلَ الْقُرْآنَ رِيْبَعَ قَلْبِيْ وَنُوْرَ صَدْرِيْ وَجَلَاءَ حُزْنِيْ وَذَهَابَ هَمِّيْ ﴾ "اے اللہ! بیشک میں تیرا بندہ ہوں اور تیرے بندے اور تیری باندی کا بیٹا ہوں، میری پیشانی تیرے ہاتھ میں ہے، مجھ میں تیرا ہی حکم جاری ہے، تیرا فیصلہ میرے حق میں انصاف پر مبنی ہے، میں ہر اس نام کے ذریعے سوال کرتا ہوں جو تو نے خود اپنے لئے رکھا ہے یا تو نے اسے اپنی کتاب میں نازل فرمایا ہے یا تو نے وہ اپنی مخلوق میں سے کسی کو سکھایا ہے یا تو نے اسے علم غیب میں اپنے پاس رکھنے کے لئے خاص کر لیا ہے (میری درخواست یہ ہے کہ) تو قرآن کریم کو میرے دل کی بہار، میرے سینے کا نور اور میرے غموں اور پریشانیوں کا علاج بنا دے۔" (۱)

○ حضرت عمر رضی اللہ عنہما کے متعلق روایت کیا جاتا ہے کہ جب وہ خلیفہ بنے تو منبر پر چڑھ کر خطبہ دیا اور دوران خطبہ یہ

(۱) [صحیح: صحیح الترغیب (۱۸۲۲) الصحیحہ (۱۹۹) الکلم الطیب للالبانی (۱۲۴) احمد (۳۹۱/۱)]

دعا پڑھی ﴿اللَّهُمَّ ارْزُقْنِي التَّفَكُّرَ وَالتَّدَبُّرَ لِمَا يَتْلُوهُ لِسَانِي مِنْ كِتَابِكَ وَالفَهْمَ لَهُ وَالمَعْرِفَةَ مَعَانِيهِ وَالنَّظَرَ فِي عَجَائِبِهِ وَالعَمَلَ بِذَلِكَ مَا بَقِيَتْ﴾ ”اے اللہ! میری زبان تیری کتاب کا جو حصہ بھی تلاوت کرے مجھے اس میں غور و فکر کرنے، اسے سمجھنے، اس کے معانی کی پہچان حاصل کرنے، اس کے عجائبات میں غور کرنے اور تادم حیات اس پر عمل کرنے کی توفیق سے نواز۔“ (۱)

○ یہاں یہ واضح رہے کہ جس روایت میں یہ دعا مذکور ہے ﴿اللَّهُمَّ ارْحَمْنِي بِالْقُرْآنِ وَاجْعَلْهُ لِي إِمَامًا وَهُدًى وَرَحْمَةً﴾ ”اے اللہ! قرآن کے ذریعے مجھ پر رحم فرما اور اسے میرے لئے پیشوا اور ہدایت و رحمت کا ذریعہ بنا۔“ اسے حافظ عراقی رحمۃ اللہ علیہ نے معطل (منقطع) کہا ہے اور یہ معروف ہی ہے کہ معطل روایت ضعیف روایت کی ایک قسم ہے۔ (۲)

### قرآن کریم پر عمل کی اہمیت و ضرورت

بلاشبہ قرآن کریم میں غور و فکر کرنے اور اس کا فہم حاصل کرنے کا حکم اسی غرض سے ہے کہ اس پر عمل کیا جائے اور دراصل یہی نزول قرآن کا مقصد ہے۔ چنانچہ ارشاد باری تعالیٰ ہے کہ

﴿وَهَذَا كِتَابٌ أَنْزَلْنَاهُ مُبَارَكٌ فَاتَّبِعُوهُ وَاتَّقُوا الْعَلَمَ تَزْحَمُونَ﴾ [الانعام: ۱۵۵]

”اور یہ کتاب (قرآن کریم) ہم نے اسے نازل کیا، (یہ) برکت والی ہے، پس تم اس کی پیروی کرو اور تقویٰ اختیار کرو تا کہ تم پر رحم کیا جائے۔“

ایک دوسرے مقام پر اللہ تعالیٰ نے تورات پڑھنے والے مگر اس پر عمل نہ کرنے والے یہود کو گدھوں سے تشبیہ دی ہے، چنانچہ ارشاد فرمایا کہ

﴿مَثَلُ الَّذِينَ حُمِلُوا الثَّوْرَةَ ثُمَّ لَمْ يَحْمِلُوهَا كَمَثَلِ الْإِمْتَارِ يُحْمِلُ أَسْفَارًا بِئْسَ مَثَلُ الْقَوْمِ الَّذِينَ كَذَّبُوا بِآيَاتِ اللَّهِ وَاللَّهُ لَا يَهْدِي الْقَوْمَ الظَّالِمِينَ﴾ [الجمعة: ۵] ”جن لوگوں کو حامل تورات بنایا گیا تھا مگر وہ اسے اٹھانہ پائے، اُن کی مثال اُس گدھے کی سی ہے جس پر کتابیں لدی ہوئی ہیں، بہت بری مثال اُن لوگوں کی ہے جنہوں نے اللہ کی آیات کو جھٹلایا، ایسے ظالموں کو اللہ ہدایت نہیں دیتا (یعنی جیسے گدھوں پر کتابیں لادنے کا کوئی فائدہ نہیں ہوتا کیونکہ وہ اُن کتب سے تعلیم حاصل کر کے اُن پر عمل نہیں کر سکتے بعینہ اہل کتاب کے وہ علماء ہیں جو تورات کے احکامات پر عمل نہیں کرتے۔“

(۱) [العقد الفريد (۴۹۱/۱) - جمهرة الخطب العرب (۲۱۴/۱) البيان الزاهر (ص: ۱۰۳)]

(۲) [المغنى عن حمل الاسفار (۲۲۶/۱) - تخريج احاديث الاحياء (۸۷۳)، (۲/۲۷۳)]

امام ابن قیم رحمہ اللہ نے فرمایا ہے کہ اگرچہ یہ مثال یہود کے بارے میں ہے لیکن مفہوم کے اعتبار سے یہ ہر اس شخص پر صادق آتی ہے جسے حامل قرآن بنایا گیا لیکن اس نے اس پر عمل نہ کیا۔<sup>(۱)</sup>

علاوہ ازیں قرآن کریم میں متعدد مقامات پر ایمان اور عمل صالح ﴿آمَنُوا وَعَمِلُوا الصَّالِحَاتِ﴾ کو ایک ساتھ ذکر کیا گیا ہے جو اس بات کا ثبوت ہے ایمان لانے کے بعد عمل ہی مقصود حقیقی اور ذریعہ نجات ہے۔ جبکہ حالت یہ ہے کہ آج مسلمانوں کی اکثریت قرآن پر عمل سے کوسوں دور ہے اور صرف تلاوت قرآن پر ہی اکتفا کو اپنا وطیرہ بنائے بیٹھی ہے حالانکہ نبی کریم ﷺ صحابہ کو ایسے لوگوں سے ڈرایا کرتے تھے جو قرآن کریم کی تلاوت تو بہت خوب کریں گے لیکن ان کی تلاوت انہیں عمل تک نہیں پہنچائے گی۔ چنانچہ فرمایا:

﴿يَخْرُجُ فِي هَذِهِ الْأُمَّةِ قَوْمٌ تَحْقِرُونَ صَلَاتَكُمْ مَعَ صَلَاتِهِمْ ، يَقْرَأُونَ الْقُرْآنَ لَا يَجَاوِزُ حُلُوفَهُمْ أَوْ حَنَاجِرَهُمْ ، يَمْرُقُونَ مِنَ الدِّينِ مُرُوقَ السَّهْمِ مِنَ الرَّمِيَةِ﴾ ”عنقریب اس امت میں ایک ایسی قوم کا ظہور ہوگا جن کی نمازوں کے سامنے تم اپنی نمازوں کو حقیر سمجھو گے۔ وہ قرآن کریم کی تلاوت کریں گے لیکن قرآن ان کے حلق سے نہیں اترے گا (یا فرمایا کہ) ان کے گلے سے نہیں اترے گا۔ وہ دین سے ایسے نکل جائیں گے جیسے تیر نشانے کو چیر کر دوسری طرف نکل جاتا ہے۔“<sup>(۲)</sup>

اسی طرح نبی کریم ﷺ نے شب معراج ایک ایسی قوم کو دیکھا جن کے ہونٹ آگ کی تینچیوں سے کاٹے جا رہے تھے۔ جب آپ ﷺ نے جبریل علیہ السلام سے ان کے متعلق دریافت کیا تو انہوں نے فرمایا ﴿هُم خُطَبَاءُ أُمَّتِكَ الَّذِينَ يَقُولُونَ مَا لَا يَفْعَلُونَ وَيَقْرَأُونَ كِتَابَ اللَّهِ وَلَا يَعْمَلُونَ بِهِ﴾ ”یہ آپ کی امت کے وہ خطیب ہیں جو ایسی باتیں کرتے تھے جن پر خود عمل نہیں کرتے تھے اور یہ کتاب اللہ (قرآن کریم) کی تلاوت تو کرتے تھے لیکن اس پر عمل نہیں کرتے تھے۔“<sup>(۳)</sup>

یہی باعث ہے کہ نبی کریم ﷺ قرآن کریم کے ہر حکم پر سب سے پہلے خود عمل کرتے تھے حتیٰ کہ جب ایک مرتبہ سعد بن ہشام بن عامر رضی اللہ عنہما نے حضرت عائشہ رضی اللہ عنہا سے رسول اللہ ﷺ کے خلق کے بارے میں دریافت کیا تو آپ نے جواب میں فرمایا کہ کیا تم قرآن نہیں پڑھتے؟ انہوں نے جواب دیا، کیوں نہیں۔ تو آپ نے فرمایا ﴿فَإِنَّ خُلُقَ نَبِيِّ اللَّهِ كَانَ الْقُرْآنَ﴾ ”بی شک اللہ کے نبی ﷺ کا خلق قرآن ہے (یعنی جو کچھ بھی قرآن میں ہے وہ

(۱) [الامثال فی القرآن الکریم (ص: ۲۷)]

(۲) [بخاری (۶۹۳۱) کتاب استنابة المرتدين: باب قتل الخوارج والملحدین]

(۳) [حسن: صحيح الجامع الصغير (۱۲۹) صحيح الترغيب (۲/۲۸۹) كنز العمال (۳۱۸۵۶) بیهقی فی

شعب الایمان (۴۹۶۶)، (۲۵۰/۴) ابو نعیم فی الحلیة (۲/۳۸۶) تہذیب الآثار للطبری (۲۷۰/۶)]

سب کچھ رسول اللہ ﷺ کی زندگی میں دکھائی دیتا ہے۔“ (۱)

صحابہ کرام کی بھی یہی حالت تھی کہ قرآن کا جتنا حصہ بھی پڑھتے اس پر فوراً عمل شروع کر دیتے چنانچہ حضرت ابن مسعود رضی اللہ عنہما کا بیان ہے کہ ”جب ہم میں سے کوئی دس آیات سیکھ لیتا تھا تو اس وقت تک اس سے آگے نہیں بڑھتا تھا جب تک کہ اس کے معانی نہ جان لیتا اور ان کے مطابق عمل نہ کر لیتا۔“ (۲) اور ابو عبد الرحمن سلمیٰ رضی اللہ عنہما کا بیان ہے کہ ”ہمیں اُن لوگوں نے بیان کیا جو قرآن کریم پڑھتے تھے جیسے عثمان بن عفان اور عبد اللہ بن مسعود رضی اللہ عنہما وغیرہ کہ اُن لوگوں کا طرز عمل یہ تھا کہ جب وہ دس آیات سیکھ لیتے تو اس وقت تک ان سے آگے نہ بڑھتے جب تک کہ ان آیات کے علم و عمل کو نہ سیکھ لیتے۔ انہوں نے کہا کہ اسی طرح ہم نے پڑھا اور علم و عمل سیکھا۔“ (۳)

قرآن کریم پر عمل کے فوائد و ثمرات

(۱) ﴿مَنْ عَمِلْ صَالِحًا مِّنْ ذَكَرٍ أَوْ أُنْثَىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةًۦ وَلَنَجْزِيَنَّهُمْ أَجْرَهُمْ بِأَحْسَنِ مَا كَانُوا يَعْمَلُونَ﴾ [النحل: ۹۷] ”جس نے نیک عمل کیا، مرد ہو یا عورت، جبکہ وہ مومن ہو، تو ہم اس کو (دنیا میں) پاکیزہ زندگی (قلبی سکون، ذہنی پریشانیوں سے نجات اور حلال رزق وغیرہ) عطا کریں گے اور (آخرت میں) ضرور ان کو ان کا اجر و ثواب (بدلہ) میں دیں گے، اس سے زیادہ اچھا جو وہ عمل کرتے تھے (یعنی آخرت میں انہیں ایسی ایسی نعمتیں حاصل ہوں گی جنہیں کسی آنکھ نے دیکھا نہیں، کسی کان نے سنا نہیں اور نہ ہی اُن کا کسی کے دل میں کبھی خیال ہی پیدا ہوا ہے، پس اللہ انہیں دنیا میں بھی خیر و بھلائی سے نوازے گا اور آخرت میں بھی بھلائی عطا کرے گا۔“

(۲) ﴿وَلِكُلِّ دَرَجَةٍ مِّنْهَا عَمَلٌ وَأُوْمَارٌ بِكَ بِغَافِلٍ عَمَّا يَعْمَلُونَ﴾ [الانعام: ۱۳۲] ”اور (ان میں سے) ہر ایک کے لئے بلحاظ اعمال مختلف درجے ہیں (مثلاً اہل جنت کے لئے جنت میں مختلف درجات ہوں گے اور ان درجات میں کتنا فاصلہ ہوگا اس کی حقیقت کا علم صرف اللہ تعالیٰ کو ہی ہے) اور آپ کا رب ان کے اعمال سے غافل نہیں (یعنی وہ ہر ایک کو اس کے عمل کے مطابق ہی جزا دے گا)۔“

(۳) ﴿فَالَّذِينَ آمَنُوا بِهِ وَعَزَّرُوْهُ وَنَصَرُوْهُ وَاتَّبَعُوا النُّوْرَ الَّذِيْ اُنْزِلَ مَعَهُۥٓ اُولٰٓئِكَ هُمُ الْمُفْلِحُوْنَ﴾ [الاعراف: ۱۵۷] ”پس جو لوگ آپ (ﷺ) پر ایمان لائے اور جنہوں نے آپ کی توفیق و تعظیم کی اور آپ کی مدد کی اور اُس نور (ہدایت، قرآن کریم) کی پیروی کی جو آپ کے ساتھ اترا ہے وہی لوگ فلاح

(۱) [مسلم (۷۴۶) کتاب کتاب صلاة المسافرين: باب جامع صلاة الليل ...]

(۲) [مقدمة تفسير ابن كثير (۳۶۱)]

(۳) [تفسير ابن جرير الطبري (۶۰۱) ابن ابي شيبة (۱۱۷۱۶)]

پانے والے ہیں (یعنی دنیا و آخرت میں شر و رقتن سے محفوظ رہیں گے اور ہر مقام پر خیر و بھلائی ہی ان کا مقدر بنے گی، نیز قرآن کریم کو نور اس لئے کہا گیا ہے کیونکہ وہ جہالت کے اندھیروں کو مٹاتا ہے اور اور حق کی روشنی عطا کرتا ہے جس میں چلنا اندھیرے میں چلنے کی نسبت بہت آسان ہے، لہذا ہر مسلمان کو چاہیے کہ قرآن کے نور سے روشنی حاصل کرے اور اس کے اوامر پر عمل اور اس کے نواہی سے اجتناب کرے)۔“

(4) ﴿وَالَّذِينَ آمَنُوا وَعَمِلُوا الصَّالِحَاتِ وَآمَنُوا بِمَا نُزِّلَ عَلَىٰ مُحَمَّدٍ وَهُوَ الْحَقُّ مِنْ رَبِّهِمْ كَفَّرَ

عَنْهُمْ سَيِّئَاتِهِمْ وَأَصْلَحَ بَالَهُمْ ۝﴾ [محمد : ۲] ”اور جو لوگ ایمان لائے اور انہوں نے نیک عمل کئے

اور وہ اُس (قرآن) پر بھی ایمان لائے جو محمد (ﷺ) پر نازل کیا گیا ہے اور وہ حق ہے ان کے رب کی طرف سے

اللہ نے اُن سے اُن کی برائیاں دور کر دیں (خواہ چھوٹی ہوں یا بڑی اور جب ان کے گناہ مٹا دیئے گئے تو یقیناً وہ دنیا

و آخرت کے عذاب سے نجات پا گئے) اور ان کے حال کی اصلاح کر دی (اس سے بڑی اور کیا نعمت ہو سکتی ہے کہ

انسان کے تمام احوال کی اصلاح کر دی جائے، اس کے تمام معاملات درست ہو جائیں، اسے قلبی اطمینان نصیب

ہو جائے، ہر وقت وہ راحت و سکون میں ہو، پریشانیوں سے اسے نجات مل جائے، پاکیزہ زندگی اُسے نصیب ہو

جائے اور اللہ تعالیٰ سے اجر عظیم کی اُسے بشارت مل جائے)۔“

(5) ﴿فَبَشِّرْ عِبَادِ ۝ الَّذِينَ يَسْتَبِعُونَ الْقَوْلَ فَيَتَّبِعُونَ أَحْسَنَهُ ۝ أُولَٰئِكَ الَّذِينَ هَدَاهُمُ

اللَّهُ ۝ وَأُولَٰئِكَ هُمُ أُولُو الْأَلْبَابِ ۝﴾ [الزمر : ۱۷-۱۸] ”آپ میرے (اُن) بندوں کو بشارت دے

دیتے۔ جو بات کو غور سے کان لگا کر سنتے ہیں اور اچھی بات کی پیروی کرتے ہیں (بلاشبہ سب سے اچھی بات اللہ

تعالیٰ کی ہے، پھر رسول ﷺ کی ہے)، یہی وہ لوگ ہیں جنہیں اللہ نے ہدایت دی اور یہی عقل والے ہیں (یعنی

اللہ اور اس کے رسول کی بات پر عمل کرنے والے ہدایت یافتہ بھی ہیں اور عقل مند بھی کیونکہ نیک اعمال بجالانے کی

خوبی اُن میں اسی وجہ سے ہے کہ اللہ تعالیٰ نے انہیں امور خیر کی ہدایت سے نوازا ہے اور چونکہ یہ لوگ اچھائی برائی

میں تمیز کر سکتے ہیں اس لئے یہ عقل مند بھی ہیں اور اگر یوں کہا جائے کہ عقل مندی ہے ہی اسی چیز کا نام تو بے جا نہ ہو

گا کیونکہ جو انسان اچھائی اور برائی میں تمیز نہیں کر سکتا وہ یقیناً ناقص العقل ہے، اور ان ہدایت یافتہ لوگوں نے دنیا کی

ادنیٰ زندگی پر آخرت کی ابدی زندگی کو ترجیح دی ہے تو بلاشبہ یہ اُن کی عقل مندی ہی کی علامت ہے)۔“

قرآن کریم کے کسی حکم کو ناپسند کرنے یا کسی آیت کا مذاق اڑانے کی سزا

○ جو شخص قرآن کریم کے کسی ایک حکم کو بھی ناپسند کرتا ہے اہل علم کا کہنا ہے کہ وہ دائرہ اسلام سے خارج ہو جاتا

ہے۔ چنانچہ ارشاد باری تعالیٰ ہے کہ

﴿وَالَّذِينَ كَفَرُوا فَتَعْسَا لَهُمْ وَأَضَلَّ أَعْمَالَهُمْ ﴿٨﴾ ذٰلِكَ بِاَنَّهُمْ كَرِهُوا مَا اَنْزَلَ لِلّٰهِ فَاَحْبَطَ اَعْمَالَهُمْ ﴿٩﴾﴾ [محمد : ٨-٩] ”اور جو لوگ کافر ہوئے ان کے لیے ہلاکت ہو، اللہ ان کے اعمال غارت کر دے۔ یہ اس لیے کہ انہوں نے اللہ کی نازل کردہ چیز (قرآن کریم) کو ناپسند کیا، پس اللہ نے (بھی) ان کے اعمال برباد کر دیئے۔“ امام رازی رحمۃ اللہ علیہ فرماتے ہیں کہ ”اللہ کی نازل کردہ چیز“ سے مراد قرآن کریم یا عقیدہ توحید یا عقیدہ آخرت ہے۔<sup>(۱)</sup>

معلوم ہوا کہ قرآن کریم کے کسی بھی حکم سے بغض رکھنا یا اسے ناپسند کرنا کفر اور تمام اعمال کے ضیاع کا موجب ہے۔ یہی باعث ہے کہ اللہ تعالیٰ نے شریعت کے کچھ حصے کو ماننے اور کچھ حصے کو رد کرنے والوں کو دنیا میں ذلت و رسوائی اور آخرت میں سخت عذاب کی وعید سنائی ہے۔ چنانچہ فرمایا کہ

﴿اَفَتُؤْمِنُونَ بِبَعْضِ الْكِتٰبِ وَتَكْفُرُوْنَ بِبَعْضٍ فَمَا جَزَاءُ مَنْ يَّفْعَلْ ذٰلِكَ مِنْكُمْ اِلَّا جِزْيٌ فِي الْحَيٰوةِ الدُّنْيَا وَيَوْمَ هُمُ الْقٰئِمِيْنَ يُرْتَدُّوْنَ اِلَى اَشَدِّ الْعَذَابِ وَمَا لِلّٰهِ بِغَافِلٍ عَمَّا تَعْمَلُوْنَ ﴿٨٥﴾﴾ [البقرة : ٨٥] ”کیا تم کتاب کے ایک حصے پر ایمان لاتے ہو اور دوسرے حصے کا انکار کرتے ہو؟ پس تم میں سے جو شخص یہ کام کرے گا اس کی سزا اس کے سوا کوئی نہیں کہ رسوائی ہو دنیاوی زندگی میں اور قیمت کے دن وہ سخت ترین عذاب کی طرف دھکیلے جائیں گے۔“

○ قرآن کریم کے کسی حکم کا مذاق اڑانا کتاب و سنت کی نصوص اور مسلمانوں کے اجماع کے ساتھ کفر ہے۔ لہذا جو شخص بھی اسلام کے خلاف کوئی ایسی بات کرے جس سے مقصود لوگوں کو ہنسانا ہو یا اسلام کی تفتیش و توہین مقصود ہو (جیسے مسجد، مدرسہ، دازمی، برقعہ اور حجاب وغیرہ کو مذاق بنانا) یا عملاً کسی ایسے کام کا مظاہرہ کرے تو وہ کافر ہو جائے گا۔ چنانچہ ارشاد باری تعالیٰ ہے کہ

﴿وَلٰہِن سَاَلْتَهُمْ لَیْقُوْلُنَّ اِنَّمَا کُنَّا نَخْوُضُ وَنَلْعَبُ قُلْ اِبٰلِلّٰهِ وَاٰتِیْہِ وَرَسُوْلِہِ کُنْتُمْ تَسْتَهْزِئُوْنَ ﴿١٠﴾ لَا تَعْتَدُوْا قَدْ کَفَرْتُمْ بَعْدَ اٰمٰنٰکُمْ اِنْ نَّعَفُ عَنْ طَآئِفَةٍ مِّنْکُمْ نَعَلْبَ طَآئِفَةٍ بِاَنَّهُمْ کَانُوْا اٰمُجْرِمِيْنَ ﴿١١﴾﴾ [التوبة : ٦٥-٦٦] ”اگر آپ ان سے پوچھیں تو صاف کہہ دیں گے کہ ہم تو یونہی آپس میں ہنسی مذاق کر رہے تھے۔ کہہ دیجئے کہ اللہ، اس کی آیتیں اور اس کا رسول ہی تمہارے ہنسی مذاق کے لیے رہ گئے ہیں۔ تم مذر پیش نہ کرو یقیناً تم اپنے ایمان کے بعد کفر کر چکے ہو۔“

ایک دوسرے مقام پر ارشاد ہے کہ

(۱) [دیکھئے: تفسیر مفاتیح الغیب (۸۸/۱۴)]

﴿ وَقَدْ نَزَّلَ عَلَيْكُمْ فِي الْكِتَابِ أَنْ إِذَا سَمِعْتُمْ أُنْتِ لِلَّهِ كُفْرًا بِهَا وَبِسَعَتِهَا فَلَا تَقْعُدُوا مَعَهُمْ حَتَّىٰ يَخُوضُوا فِي حَدِيثٍ غَيْرِهِ ۗ إِنَّكُمْ إِذًا مِثْلُهُمْ ۗ إِنَّ اللَّهَ جَامِعُ الْمُنَافِقِينَ وَالْكَافِرِينَ فِي جَهَنَّمَ جَمِيعًا ۝ ﴾ [النساء: ۱۴۰] ”اور اللہ تعالیٰ تمہارے پاس اپنی کتاب میں یہ حکم اتار چکا ہے کہ تم جب کسی مجلس والوں کو اللہ تعالیٰ کی آیتوں کے ساتھ کفر کرتے اور مذاق اڑاتے ہوئے سنو تو اس مجمع میں ان کے ساتھ نہ بیٹھو، جب تک کہ وہ اس کے علاوہ اور باتیں نہ کرنے لگیں، (ورنہ) تم بھی اس وقت انہی جیسے ہو، یقیناً اللہ تعالیٰ تمام کافروں اور سب منافقوں کو جہنم میں جمع کرنے والا ہے۔“

قرآن کریم سے روگردانی کی سزا

قرآن کریم پر ایمان، اس کی تلاوت، اس کے معنی و مفہوم کو سمجھنے، اس پر عمل کرنے، اس کی دعوت و تبلیغ، تعلیم و تدریس اور اس کے مطابق فیصلے کرنے سے روگردانی کرنے والا دنیا میں بھی رسوا ہوگا اور آخرت میں بھی۔ دنیا میں اس کی گزران تنگ کر دی جائے گی، اسے اطمینان قلب نصیب نہ ہوگا اور اس کے ساتھ ایک شیطان مقرر کر دیا جائے گا جو ہر وقت اسے راہِ راست سے روکے گا۔ ایسا شخص قبر کے عذاب میں مبتلا رہے گا اور آخرت میں اسے اندھا کر کے اٹھایا جائے گا۔ نیز روزِ قیامت خود قرآن اس شخص کے خلاف گواہی دے گا، اسے جہنم میں پھینکوائے گا اور محمد ﷺ بھی اللہ تعالیٰ سے اس کی شکایت کریں گے۔ اس کے چند دلائل آئندہ سطور میں ملاحظہ فرمائیے:

(۱) ﴿ وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً ضَنْكًا وَنَحْشُرُكَ يَوْمَ الْقِيَامَةِ أَغْمًى ۝ ﴾ قَالَ رَبِّ لِمَ حَشَرْتَنِي أَعْمًى وَقَدْ كُنْتُ بَصِيرًا ۝ ﴿۱۷۶﴾ قَالَ كَذَلِكَ أَتَتْكَ آيَاتُنَا فَنَسِيتَهَا ۖ وَكَذَلِكَ الْيَوْمَ تُنْسَى ۝ ﴿۱۷۷﴾ ﴿طہ: ۱۷۶-۱۷۷﴾ ”اور جو میرے ذکر (وحی، احکام الہی، کتاب اللہ) سے روگردانی کرے گا اس کی زندگی تنگی میں رہے گی اور ہم اسے بروز قیامت اندھا کر کے اٹھائیں گے۔ وہ کہے گا کہ الہی! مجھے تو نے اندھا بنا کر کیوں اٹھایا؟ حالانکہ میں تو دیکھتا بھالتا تھا۔ (جواب ملے گا کہ) اسی طرح ہونا چاہیے تھا تو میری آئی ہوئی آیتوں کو بھول گیا تو آج تو بھی بھلا دیا جاتا ہے۔“

امام قرطبی رحمۃ اللہ علیہ فرماتے ہیں کہ ”جس نے میرے ذکر سے اعراض کیا“ یعنی میرے دین، میری کتاب کی تلاوت اور اس میں موجود احکامات پر عمل سے روگردانی کی۔<sup>(۱)</sup>

علامہ عبدالرحمن بن ناصر سعدی رحمۃ اللہ علیہ نقل فرماتے ہیں کہ ”جو میرے ذکر سے روگردانی کرے“، یعنی جس کسی نے میری کتاب کریم سے اعراض کیا جس سے تمام مطالب عالیہ حاصل کئے جاتے ہیں اور اس سے روگردانی کر

(۱) [تفسیر قرطبی (۲۵۸/۱۱)]

کے اس کوچھوڑ دیا، یا اس کے ساتھ اس سے بھی بڑھ کر براسلوک کیا یعنی اس کا انکار کر کے کفر کا ارتکاب کیا۔<sup>(۱)</sup> علامہ ابو بکر الجزائریؒ ”جس نے میرے ذکر سے اعراض کیا“ کی تفسیر میں فرماتے ہیں کہ یعنی جس نے قرآن کریم سے روگردانی کی، اس پر ایمان نہ لایا اور جو اس میں احکام ہیں ان پر عمل نہ کیا۔ اور ”تنگ گذران“ کی تفسیر یوں کرتے ہیں کہ یعنی اسے (دنیوی زندگی میں) ایسی تنگی چٹ جائے گی کہ اس کا دل (مسلسل) تنگی و گھٹن میں ہی رہے گا خواہ اسے کتنی ہی وسعت و کشادگی (خوشحالی و مالی فراوانی) مل جائے۔<sup>(۲)</sup>

نواب صدیق حسن خانؒ فرماتے ہیں ”تنگ گذران“ سے مراد اس دنیوی زندگی میں تنگی ہے۔<sup>(۳)</sup> امام ابن کثیرؒ رقمطراز ہیں کہ ”اس کی گذران تنگ ہو جائے گی“ یعنی دنیا میں تنگ ہو جائے گی جس کے نتیجے میں اس کو اطمینان اور انشراح صدر حاصل نہیں ہوگا بلکہ اس کا سینہ ضلالت کی وجہ سے تنگ ہو کر حرج میں مبتلا ہو جاتا ہے، گویا بظاہر خوش و خرم ہو، جو چاہے لباس پہنے جو چاہے کھائے اور جہاں چاہے رہے کیونکہ اس کا دل جب تک یقین و ہدایت کے لئے خالص نہ ہوگا، وہ قلق و حیرت اور شک میں رہے گا اور گذران تنگ ہونے کے یہی معنی ہیں۔<sup>(۴)</sup>

(2) ﴿وَمَنْ كَانَ فِي هَذِهِ أَعْمَىٰ فَهُوَ فِي الْآخِرَةِ أَعْمَىٰ وَأَضَلُّ سَبِيلًا﴾ [بنی اسرائیل: ۷۲] ”اور جو اس دنیا میں (قرآن کریم، آیات الہی اور واضح و روشن دلائل سے) اندھا رہا وہ آخرت میں بھی اندھا اور راہ سے بہت بھٹکا ہوا رہے گا (کیونکہ عمل کی جزا بھی اسی کی جنس سے ہوتی ہے یعنی جیسا کرو گے ویسا بھرو گے)۔“  
(3) ﴿وَمَنْ يَعْمَلْ عِشْرًا نَقِيضًا لِّهٖ شَيْطٰنًا فَهُوَ لَهُ قَرِيْنٌ ﴿۳۷﴾ وَآٰتُهُمْ لِيَصُدُّوْهُمُ عَنِ السَّبِيْلِ وَيَحْسَبُوْنَ اَنَّهُمْ مُّهُتَدُوْنَ ﴿۳۸﴾﴾ [الزحرف: ۳۶-۳۷] ”اور جو رجن کے ذکر سے اندھا (غافل) ہو جائے تو ہم اس کے لیے ایک شیطان مقرر کر دیتے ہیں، پھر وہ اس کا ساتھی بن جاتا ہے۔ اور بلاشبہ وہ (شیاطین) انہیں (سیدھے) راستے سے روکتے ہیں جبکہ وہ خیال کرتے ہیں کہ بیشک وہ ہدایت پر ہیں۔“

”رجن کے ذکر سے“ جو قرآن عظیم ہے جو سب سے بڑی رحمت ہے جس کے ذریعے سے اللہ رجن نے اپنے بندوں پر رحم کیا ہے۔ جو کوئی اس کو قبول کرے وہ بہترین عطیے کو قبول کرتا ہے اور وہ سب سے بڑے مطلوب و مقصود کو حاصل کرنے میں کامیاب ہو جاتا ہے اور جو کوئی اس رحمت سے روگردانی کرتے ہوئے اسے ٹھکرا دے، وہ

(۱) [تفسیر السعدی (۲/۱۶۶/۲)]

(۲) [ابسر التفاسیر (۲/۴۵۸/۲)]

(۳) [فتح البیان فی مقاصد القرآن (۸/۲۹۰)]

(۴) [تفسیر ابن کثیر (۴/۸۶-۸۷)]

خائب و خاسر ہوتا ہے، اس کے بعد وہ ہمیشہ کے لئے سعادت سے محروم ہو جاتا ہے۔ اللہ تعالیٰ اس پر ایک سرکش شیطان مسلط کر دیتا ہے جو اس کے ساتھ رہتا ہے، وہ اس کے ساتھ جھوٹے وعدے کرتا ہے، اسے امیدیں دلاتا ہے اور اسے گناہوں پر ابھارتا ہے۔<sup>(۱)</sup>

امام خازن رحمۃ اللہ علیہ نقل فرماتے ہیں کہ ”رحمن کے ذکر سے غافل ہو جاتا ہے“ یعنی اس کی سزا سے نہیں ڈرتا اور نہ ہی اس کے ثواب کی امید رکھتا ہے اور ایک قول کے مطابق یہ مراد ہے کہ وہ قرآن سے روگردانی کرتا ہے۔<sup>(۲)</sup> علامہ آلوسی رحمۃ اللہ علیہ رقمطراز ہیں کہ ”رحمن کے ذکر“ سے مراد قرآن کریم ہے۔<sup>(۳)</sup>

(4) ﴿وَقَالَ الرَّسُولُ يَا رَبِّ إِنَّ قَوْمِي اتَّخَذُوا هَذَا الْقُرْآنَ مَهْجُورًا﴾ [الفرقان: ۳۰] ”اور رسول (ﷺ) کہیں گے: اے میرے رب! بیشک میری قوم (جن کی ہدایت کے لئے تو نے مجھے مبعوث کیا تھا انہوں) نے اس قرآن کو (اعراض کرتے ہوئے) متروک بنا دیا (پس پشت ڈال دیا) تھا (حالانکہ ان پر واجب تھا کہ وہ اس کے فیصلے کے سامنے سر تسلیم خم کرتے، اس کے احکام کو قبول کرتے اور اس کی پیروی کرتے)۔“

واضح رہے کہ قرآن مجید پڑھا جائے تو شور و غوغا کرنا تا کہ وہ سنائی نہ دے، یہ قرآن کریم کو چھوڑنے کی ایک صورت ہے۔ ایک صورت یہ ہے کہ قرآن پر ایمان نہ لایا جائے اور اس کی تصدیق نہ کی جائے۔ قرآن کریم میں غور و فکر اور تدبر نہ کرنا بھی اسے چھوڑنے کی ایک صورت ہے۔ اس کے مطابق عمل نہ کرنا، اس کے احکام کی اطاعت نہ بجالانا اور اس کے نواہی سے اجتناب نہ کرنا بھی اسے چھوڑنے کی ایک صورت ہے۔ قرآن (کی تلاوت وغیرہ) سے اعراض کر کے شعر یا قول یا موسیقی یا ہول و لعب یا قصے کہانیوں یا قرآن کے بتائے ہوئے راستے کے علاوہ کسی دوسرے راستے کو اختیار کرنا بھی اسے چھوڑنے ہی کی ایک صورت ہے۔<sup>(۴)</sup>

اسی طرح قرآن کریم کو سمجھ کر پڑھنے اور اس پر عمل کے بجائے اسے محض ریشمی غلافوں میں لپیٹ کر گھروں میں بطور تعظیم کسی بلند جگہ پر سجائے رکھنا، عدالتوں میں اس پر ہاتھ رکھ کر قسمیں اٹھانا، شادی بیاہ کے موقع پر اس کے سائے میں بیٹیوں کو رخصت کرنا یا کسی مرنے والے کے ایصالِ ثواب کے لئے اسے پڑھنا بھی قرآن کریم کو چھوڑنے ہی کی مختلف صورتیں ہیں کیونکہ قرآن کریم کے نزول کا مقصد یہ نہیں تھا بلکہ اصل مقصد یہ تھا کہ لوگ اسے سمجھیں اور اس سے ہدایت حاصل کریں اور گمراہی کا راستہ چھوڑ کر ہدایت کا راستہ اپنائیں۔ رسول اللہ ﷺ بھی

(۱) [ماخوذ از، تفسیر السعدی (۲۴۷۸/۳)]

(۲) [لباب التأویل فی معانی التنزیل (۳۷۸/۵)]

(۳) [روح المعانی فی تفسیر القرآن العظیم والسبع المثانی (۳۰۶/۱۸)]

(۴) [ماخوذ از، تفسیر ابن کثیر (۲۸۵/۴)]

روزِ قیامت اللہ تعالیٰ سے لوگوں کی یہی شکایت کریں گے کہ انہوں نے نزولِ قرآن کے اصل مقصد کو پورا نہیں کیا۔ (5) قبر میں جب منکر نکیر سوال کریں گے تو دنیا میں قرآن سے روگردانی کرنے والا کسی سوال کا بھی جواب نہ دے سکے گا تو فرشتے اس سے کہیں گے ﴿لَا دَرَيْتَ وَلَا تَكَلَيْتَ ، ثُمَّ يُضْرَبُ بِمِطْرَقَةٍ مِنْ حَدِيدٍ ضَرْبَةً بَيْنَ أُذُنَيْهِ ، فَيَصْبِحُ صَنِيعَهُ يَسْمَعُهَا مَنْ يَلِيهِ إِلَّا الثَّقَلَيْنِ﴾ ”نہ تو نے کچھ سمجھا اور نہ (کتاب و سنت کو) پڑھا۔ اس کے بعد اسے ایک لوہے کے تھوڑے سے بڑے زور سے مارا جائے گا اور وہ اتنا بھیانک طریقے سے چیخے گا کہ انسانوں اور جنات کے سوا ارد گرد کی ہر چیز اس کی آواز سنے گی۔“ (۱)

(6) فرمانِ نبوی ہے کہ ”(روزِ قیامت) قرآن کریم تیرے حق میں گواہی دے گا (اگر تو نے اس پر عمل کیا) یا تیرے خلاف گواہی دے گا (اگر تو نے اس سے اعراض کیا)۔“ (۲)

(7) ایک اور فرمانِ نبوی ہے کہ ﴿مَنْ جَعَلَهُ خَلْفَ ظَهْرِهِ سَاقَهُ إِلَى النَّارِ﴾ ”جس نے اسے (یعنی قرآن کریم کو) پس پشت ڈال دیا (نہ اسے پڑھا، نہ سمجھا اور نہ عمل کیا) تو وہ اسے جہنم میں لے جائے گا۔“ (۳)

### قرآن کریم کی عظیم شان

○ قرآن کریم کے شرف و عظمت کے لئے اتنا ہی کافی ہے کہ یہ اللہ تعالیٰ کا کلام ہے اور اسے رب العالمین نے نازل فرمایا ہے۔ چنانچہ ارشاد ہے کہ ﴿وَإِنَّهُ لَتَنْزِيلُ رَبِّ الْعَالَمِينَ﴾ [الشعراء: ۱۹۲]۔

○ قرآن کریم ایک ایسی عظیم کتاب ہے جسے اس کے نازل کرنے والے نے خود عظیم کے وصف کے ساتھ متصف کیا ہے۔ چنانچہ فرمایا کہ ﴿وَلَقَدْ آتَيْنَاكَ سَبْعًا مِّنَ الْبَيِّنَاتِ وَالْقُرْآنَ الْعَظِيمَ﴾ [الحجر: ۸۷] ”اور بے شک ہم نے آپ کو بار بار دہرائی جانے والی سات آیتیں اور قرآن عظیم دیا ہے۔“

○ قرآن کریم کی عظیم شان کا اندازہ اس بات سے بخوبی لگایا جاسکتا ہے کہ قرآن کو عربی زبان میں نازل کیا گیا، اس لئے کہ عربی زبان دیگر تمام زبانوں کی نسبت سب سے زیادہ فصیح، روشن اور وسیع ہے اور انسانی جذبات و احساسات کو سب سے زیادہ بہتر طور پر ادا کرنے کی صلاحیتوں سے مالا مال ہے۔ چنانچہ ارشاد ہے کہ

﴿إِنَّا أَنْزَلْنَاهُ قُرْآنًا عَرَبِيًّا لَعَلَّكُمْ تَعْقِلُونَ﴾ [يوسف: ۲] ”بلاشبہ ہم نے اس (قرآن) کو

عربی (زبان) میں نازل کیا تاکہ تم سمجھو۔“

(۱) [بخاری (۱۳۳۸)؛ کتاب الجنائز: باب الميت يسمع خفق النعال]

(۲) [مسلم (۲۲۳)؛ کتاب الطهارة: باب فضل الوضوء]

(۳) [صحيح: صحيح الجامع (۲۴۴۳)؛ السلسلة الصحيحة (۲۰۱۹)؛ طبرانی كبير (۱۳۲/۹)؛ شعب الايمان

للبيهقي (۲۰۱۰)؛ صحيح ابن حبان (۱۲۴)؛ (۳۳۱/۱)]



○ قرآن کریم میں کوئی تناقض اور تضاد نہیں، یہ بھی اس کی عظیم شان کی ایک علامت ہے۔ چنانچہ ارشاد ہے کہ ﴿وَلَوْ كَانَ مِنْ عِنْدِ غَيْرِ اللَّهِ لَوَجَدُوا فِيهِ اخْتِلَافًا كَثِيرًا﴾ [النساء: ۸۲] ”اور اگر یہ (قرآن) اللہ کے علاوہ کسی اور کی طرف سے ہوتا تو وہ (لوگ) یقیناً اس میں بہت زیادہ اختلاف پاتے۔“

○ قرآن کریم کا شرف یہ بھی ہے کہ اس کی حفاظت کی ذمہ داری اللہ تعالیٰ نے خود اپنے اوپر لی ہے۔ چنانچہ فرمایا ﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ﴾ [الحجر: ۹] ”بے شک ہم ہی نے اس ذکر (قرآن) کو نازل کیا ہے اور ہم ہی اس کی حفاظت کرنے والے ہیں۔“

○ یہ بھی قرآن کریم کا شرف ہے کہ اسے پڑھنے، سمجھنے اور حفظ کرنے کے لئے آسان بنا دیا گیا ہے۔ چنانچہ فرمایا ﴿وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَكِّرٍ﴾ [القمر: ۱۷] ”اور بیشک ہم نے قرآن کو نصیحت کے لئے آسان بنا دیا ہے تو کوئی ہے نصیحت پکڑنے والا۔“ بلاشبہ اسی کا نتیجہ ہے کہ آج ہمیں دنیا بھر میں ہر رنگ اور نسل کے افراد کی کثیر تعداد کہ جسے شمار کرنا ناممکن ہے، قرآن کی حافظ دکھائی دیتی ہے۔ جبکہ اس کے برعکس اگر تورات و انجیل کے حافظ تلاش کئے جائیں تو شاید ہی کوئی مل سکے۔

○ قرآن کریم کی عظیم شان اس بات سے بھی نمایاں ہے کہ قرآن سابقہ الہامی کتب (تورات، انجیل، زبور) کا صدق اور محافظ و نگران ہے۔ چنانچہ اس کی وضاحت اللہ تعالیٰ نے ان الفاظ میں کی ہے کہ ﴿وَآنزَلْنَا إِلَيْكَ الْكِتَابَ بِالْحَقِّ مُصَدِّقًا لِمَا بَيْنَ يَدَيْهِ مِنَ الْكِتَابِ وَمُهَيِّمًا عَلَيْهِ﴾ [المائدة: ۴۸] ”اور (اے پیغمبر!) ہم نے آپ کی طرف یہ کتاب حق کے ساتھ نازل کی، یہ تصدیق کرنے والی ہے اس کتاب کی جو اس سے پہلے تھی اور اس پر نگہبان ہے۔“

”قرآن کریم سابقہ کتابوں کا صدق و نگہبان ہے“ اس کی وضاحت اہل علم نے یوں کی ہے کہ قرآن ان کے صحیح ہونے کی گواہی دیتا ہے، ان کے اصولوں اور باقی رہنے والی فروعات کا اثبات کرتا ہے اور ان کے منسوخ احکام کی وضاحت کرتا ہے، یا اس کے معنی یہ ہیں کہ قرآن سابقہ کتابوں کا اس لئے امین ہے کہ یہ پچھلی کتابوں میں وارد جن باتوں کے بارے میں تصدیق کرے وہ سچ ہیں، ان کی تصدیق کی جائے گی اور جن باتوں کے بارے میں تکذیب کرے تو وہ یقیناً باطل ہیں، یا ان معنوں میں قرآن ان کا محافظ ہے کہ وہ ان میں بیان کردہ عقیدہ توحید اور دین کے تمام اصول و کلیات کی قیامت تک حفاظت کرنے والا ہے، یا قرآن کریم اس مفہوم میں نگران ہے کہ اللہ تعالیٰ کا یہ مقدس کلام پچھلی کتابوں کی صداقت پر دلالت کرتا ہے یعنی یہ بتلاتا ہے کہ وہ کتابیں اللہ کی طرف سے ہیں، اس لئے کہ یہ قرآن انہی کی بیان کردہ صفات کے مطابق آیا ہے۔<sup>(۱)</sup>

(۱) [ماخوذ از قرآن کی عظمتیں از محمود بن احمد الدوسری (ص: ۱۰۳)]

امام ابن کثیر رحمۃ اللہ علیہ رقمطراز ہیں کہ اللہ تعالیٰ نے اس کتاب عظیم کو جسے اس نے انسانیت کی ہدایت کے لئے آخری کتاب کے طور پر نازل فرمایا ہے، تمام کتابوں سے زیادہ جامع، سب سے عظیم اور سب سے اکمل بنا کر اس میں سابقہ تمام کتابوں کے محاسن کو نہ صرف جمع فرمادیا بلکہ اسے ایسے ایسے کمالات عطا فرمائے ہیں جو سابقہ کتابوں میں سے کسی اور کو نصیب نہ ہو سکے تھے، اسی لئے اللہ تعالیٰ نے اسے تمام کتابوں پر شاہد، امین اور حاکم بنا دیا ہے۔<sup>(۱)</sup>

○ قرآن کریم کی عظمت کا اظہار یوں بھی ہوتا ہے کہ اس کی ہر بات سچی ہے حتیٰ کہ اگر کوئی اس کی کسی بات میں شک بھی کرتا ہے تو وہ دین و ایمان سے خارج اور جہنمی تصور کیا جاتا ہے۔ چنانچہ ارشاد باری تعالیٰ ہے کہ ﴿ذٰلِكَ الْكِتٰبُ لَا رَيْبَ فِيْهِ هُدًى لِّلْمُتَّقِيْنَ﴾ [البقرة: ۲] ”یہ کتاب (قرآن کریم) اس میں کوئی شک نہیں۔“ ایک مقام پر اللہ تعالیٰ نے بے ایمان لوگوں کی حالت یوں بیان فرمائی کہ ﴿وَ اِذْ تَاْتٰهُمْ قُلُوْبُهُمْ﴾ [التوبة: ۴۰] ”ان کے دل شک میں پڑے ہوئے ہیں۔“ ایک اور مقام پر اللہ تعالیٰ نے جہنم میں جانے والے منافقین کو مخاطب کر کے فرمایا کہ ﴿وَلِكَيْتُمْ فَتَنُكُمْ اَنْفُسَكُمْ وَ تَرْتَضُّهُمْ وَ اِذْ تَبْتَغُوْنَ﴾ [الحديد: ۱۴] ”لیکن تم نے خود کو (کفر و نفاق کے) فتنے میں ڈالے رکھا اور (مسلمانوں کی تباہی) کے انتظار میں رہے اور (دین و قرآن کے بارے میں) شک میں پڑے رہے (اس لئے آج تم سے کوئی فدیہ قبول نہ کیا جائے گا اور تمہارا ٹھکانہ جہنم ہے)۔“

○ قرآن کریم کی بلند شان اس کی لائی ہوئی تعلیمات میں بھی جھلکتی ہے کہ جن میں کوئی ٹیڑھ پن نہیں، بلکہ بالکل سیدھی اور کھری ہیں اور اصلاح و فلاح کا راستہ واضح کرتی ہیں اور عالمگیر ہیں یعنی کسی زمانے، علاقے یا قوم تک محدود نہیں بلکہ قیامت تک آنے والے تمام جن و انس کی رہبری و رہنمائی کے لئے ہیں۔ چنانچہ ارشاد ہے کہ

﴿الْحَمْدُ لِلّٰهِ الَّذِيْ اَنْزَلَ عَلٰى عَبْدِهِ الْكِتٰبَ وَلَمْ يَجْعَلْ لِّهٖ عِوَجًا ۝ قَيِّمًا﴾ [الكهف: ۱]

”ساری تعریف اس اللہ کے لئے ہے جس نے اپنے بندے پر کتاب نازل کی اور اس میں کوئی ٹیڑھ پن نہیں رکھا اس حال میں کہ وہ سیدھی ہے (یعنی نہ تو اس کی کوئی خبر جھوٹی ہے، نہ کوئی عیب بات اس میں ہے اور ہی اس کا کوئی حکم ظلم و زیادتی پر مشتمل ہے بلکہ اس کے اوامر و نواہی سراسر تزکیہ نفوس، کامل عدل و انصاف، اخلاص اور اللہ وحدہ لا شریک کی عبودیت پر مشتمل ہیں)۔“ ایک دوسرے مقام پر ارشاد ہے کہ ﴿اِنْ هُوَ اِلَّا كِتٰبٌ لِّعٰلَمِيْنَ ۝﴾ [يوسف: ۱۰۴] ”یہ تمام جہانوں کے لئے نصیحت ہے۔“

قرآن کریم کی تاثیر اور اس کے چند نمونے

(۱) قرآن کریم اپنے اندر کمال درجہ کی تاثیر رکھتا ہے۔ چنانچہ اللہ تعالیٰ کا ارشاد ہے کہ ”اگر ہم یہ قرآن کسی پہاڑ پر نازل کرتے تو تم دیکھتے کہ وہ اللہ کے ڈر سے جھک جاتا، پھٹ جاتا۔“<sup>(۲)</sup>

(۲) [الحشر: ۲۱]

(۱) [تفسیر ابن کثیر (۲/۳۵۴)]

(2) جب اہل ایمان قرآنی آیات سنتے ہیں تو ان کے ایمان میں اضافہ ہو جاتا ہے، ان کے دل ڈر جاتے ہیں اور ان کا خشوع خضوع بھی بڑھ جاتا ہے۔ چنانچہ ارشاد ہے کہ ”مومن وہ ہیں جن کے دل اللہ کا ذکر سن کر کانپ اٹھتے ہیں اور جب ان کے سامنے اللہ کی آیات تلاوت کی جاتی ہیں تو ان کا ایمان بڑھ جاتا ہے۔“<sup>(۱)</sup> اور فرمایا ”اور جو لوگ اپنے رب سے ڈرتے ہیں (قرآن پڑھتے ہوئے) ان کے روکنے کھڑے ہو جاتے ہیں، پھر ان کے جسم اور دل نرم ہو کر اللہ کے ذکر کی طرف راغب ہو جاتے ہیں۔“<sup>(۲)</sup> اور فرمایا کہ ”جن لوگوں کو اس سے پہلے علم دیا گیا ہے انہیں جب یہ (قرآن تلاوت کر کے) سنایا جاتا ہے تو وہ منہ کے بل سجدے میں گر جاتے ہیں۔“<sup>(۳)</sup>

(3) بعض اہل ایمان پر قرآن اس قدر اثر کرتا ہے کہ اسے سنتے ہوئے ان کی آنکھوں سے آنسو جاری ہو جاتے ہیں۔ چنانچہ ارشاد باری تعالیٰ ہے کہ ”اور جب وہ اُس کلام کو سنتے ہیں جو اس کے رسول کی طرف نازل کیا گیا تو تم دیکھتے ہو کہ حق کو پہچاننے کی وجہ سے ان کی آنکھوں سے آنسو بہہ نکلتے ہیں۔“<sup>(۴)</sup>

(4) نبی کریم ﷺ کے فرمان کے مطابق بعض قرآنی سورتوں (سورہ ہود، واقعہ، مرسلات، نبا، تکویر) نے آپ پر اس قدر اثر کیا کہ آپ کو بڑھاپے تک پہنچا دیا۔<sup>(۵)</sup>

(5) ایک مرتبہ نبی کریم ﷺ نے سورہ نجم کی تلاوت فرمائی اور سجدہ تلاوت کیا۔ اس سورت کی تلاوت نے مشرکین پر اس قدر اثر کیا کہ وہ بھی بے ساختہ آپ کے ساتھ سجدے میں گر گئے۔<sup>(۶)</sup>

(6) مشرکین کا ایک سردار عقبہ رسول اللہ ﷺ کے پاس حاضر ہوا اور پیشکش کی کہ اگر آپ کو مال چاہیے تو ہم آپ کو مال دے دیتے ہیں، اگر آپ کو اعزاز و مرتبہ چاہیے تو ہم آپ کو اپنا سردار بنا لیتے ہیں اور اگر تم بادشاہ بنا چاہتے ہو تو تمہیں بادشاہ بنا لیتے ہیں... بالآخر جب عقبہ خاموش ہوا تو رسول اللہ ﷺ نے فرمایا اب مجھے سنو، چنانچہ آپ نے سورہ فصلت کی چند ابتدائی آیات تلاوت فرمائیں۔ ان آیات کا اس پر اتنا اثر ہوا کہ واپس جا کر اس نے اپنے ساتھیوں سے کہا کہ میں نے ایک ایسا کلام سنا ہے کہ ویسا کلام واللہ میں نے کبھی نہیں سنا۔ خدا کی قسم! وہ نہ شعر ہے، نہ جادو اور نہ کہانت لہذا میری رائے یہ ہے کہ اس شخص کو اس کے حال پر ہی چھوڑ دو۔<sup>(۷)</sup>

(7) حضرت سوید بن صامت رضی اللہ عنہما ایک شاعر تھے۔ حج یا عمرہ کے لئے مکہ تشریف لائے تو نبی کریم ﷺ سے ملاقات ہوئی اور جب آپ سے قرآن کی تلاوت سنی تو فوراً مسلمان ہو گئے اور یہ اعتراف کیا کہ یہ کلام اُس کلام

(۱) [الانفال: ۲۰] (۲) [الزمر: ۲۲]

(۳) [الاسراء: ۱۰۷] (۴) [المائدة: ۸۳]

(۵) [صحیح: السلسلة الصحيحة (۹۵۰) صحیح ترمذی (۲۶۲۷) ترمذی (۳۲۹۷)]

(۶) [بخاری (۴۸۶۲) کتاب التفسیر: باب فاسجدوا لله واعبدوا]

(۷) [سیرت ابن ہشام (۲۹۳/۱)]

(اشعار و حکمت لقمان) سے بہت بہتر ہے جو میرے پاس ہے۔<sup>(۱)</sup>

(8) حضرت طفیل بن عمروؓ وہی ﷺ کا بیان ہے کہ جب میں نے رسول اللہ ﷺ سے قرآن کی تلاوت سنی تو (اس نے مجھ پر اتنا اثر کیا کہ) میں نے وہیں اسلام قبول کر لیا۔<sup>(۲)</sup>

(9) مدینہ کے ایک سردار حضرت اُسیدؓ حضرت مصعبؓ کے پاس انہیں دعوت و تبلیغ سے روکنے آئے لیکن جب قرآن کریم کی تلاوت سنی تو کہا یہ تو بڑا ہی عمدہ اور بہت ہی خوب تر (کلام) ہے۔ اور پھر مسلمان ہو گئے۔<sup>(۳)</sup>

(10) ہجرت کے راستے میں نبی ﷺ کو بریدہ اسلمیؓ ملے، یہ اپنی قوم کے سردار تھے اور قریش نے جس زبردست انعام کا اعلان کر رکھا تھا اسی کے لالچ میں نبی ﷺ اور ابو بکرؓ کی تلاش میں نکلے تھے، لیکن جب رسول اللہ ﷺ سے سامنا ہوا اور بات چیت ہوئی (اور قرآن سنا) تو نقد دل دے بیٹھے اور اپنی قوم کے ستر آدمیوں سمیت وہیں مسلمان ہو گئے۔<sup>(۴)</sup>

### قرآن کریم اور نو مسلم

آئندہ سطور میں اُن چند نو مسلم حضرات کے تجربات کا ذکر کیا جا رہا ہے جن پر قرآن کریم نے اس قدر اثر کیا کہ انہیں اسلام قبول کرنے پر مجبور کر دیا۔

○ ابراہیم غلیل احمد جو کہ قَسْبَس کے مرتبے پر فائز عیسائی پادری تھے، انہوں نے قرآن کریم کا انتہائی باریک بینی کے ساتھ مطالعہ کیا اور بالآخر ۱۳۸۰ھ میں قبول اسلام کا اعلان کر دیا۔ وہ بیان کرتے ہیں کہ ”میں یقیناً اس بات کا اعتقاد رکھتا ہوں کہ اگر میں دہریہ انسان ہوتا یعنی اس کائنات کے خالق کے وجود پر ایمان رکھتا نہ آسمانی رسالتوں میں سے کسی رسالت پر ایمان رکھنے والا ہوتا اور میرے پاس کچھ لوگ آتے جو مجھے مختلف جدید علوم کی ایسی باتیں بتاتے جو قرآن کریم نے پہلے ہی بیان کر دی ہیں تو یقیناً میں رب العزت، صاحب جبروت، خالق ارض و سماء پر ایمان لے آتا اور اس کے ساتھ کسی کو کبھی شریک نہ ٹھہراتا۔“<sup>(۵)</sup> مزید فرماتے ہیں کہ ”مسلمان کو چاہیے کہ قرآن پر فخر کرے اور اس سے قوت حاصل کرے کیونکہ قرآن کریم پانی کے مانند ہے جس میں ہر اس شخص کے لئے زندگی کی بشارت ہے جو اسے سیر ہو کر پیتا ہے۔“<sup>(۶)</sup> انہوں نے یہ بھی فرمایا کہ ”قرآن کریم ہر اعتبار سے مختلف

(۱) [تاریخ اسلام، از اکبر شاہ نجیب آبادی (۱۲۵/۱) الرحیق المختوم (ص: ۱۸۹)]

(۲) [سیرت ابن ہشام (۱۸۲، ۱) رحمة للعالمین (۸۱/۱) الرحیق المختوم (ص: ۱۹۳)]

(۳) [الرحیق المختوم (ص: ۲۰۷)]

(۴) [رحمة للعالمین (۱۰۱/۱) الرحیق المختوم (ص: ۲۳۸)]

(۵) [قالو عن الاسلام (ص: ۴۹)]

(۶) [بالقرآن اسلم هؤلاء (ص: ۱۳۱-۱۳۶)]

جدید علوم مثلاً طب، فلکیات، جغرافیہ، جیالوجی (ارضیات) قانون، عمرانیات اور تاریخ وغیرہ پر سبقت لے گیا ہے۔ پس ہمارے دور میں جدید علوم کو یہ دیکھنا چاہیے کہ قرآن عظیم کس کس چیز کا پہلے ہی تذکرہ فرما چکا ہے۔“ (۱)

○ ڈاکٹر گرینیا نے بھی قرآن کریم سے متاثر ہو کر اسلام قبول کیا۔ وہ قبول اسلام کا سبب یوں بیان کرتے ہیں کہ ”بلاشبہ میں نے قرآن کی وہ تمام آیات تلاش کیں جن کا تعلق طبی اور سائنسی علوم سے تھا اور انہیں میں نے چھوٹی عمر ہی میں پڑھ لیا تھا اور میں انہیں بخوبی جانتا تھا۔ پس میں نے اس سے یہ نتیجہ اخذ کیا کہ یہ آیات جدید علوم و معارف سے پوری طرح مطابقت رکھتی ہیں، چنانچہ میں نے اسلام قبول کر لیا کیونکہ مجھے پورا یقین ہو گیا تھا کہ حضرت محمد ﷺ ایک ہزار سال پہلے، جب کہ اس دور میں وہاں بنی نوع انسان میں سے کوئی معلم اور مدرس ہی موجود نہیں تھا، واضح حق لے کر آئے۔ اگر جدید علوم و فنون کے ماہرین میری طرح دنیاوی اغراض سے خالی ہو کر غیر جانبداری سے اپنے علم و فن کے متعلق قرآنی آیات کا اپنے اُن علوم و فنون سے موازنہ کریں جو انہوں نے بڑی تگ و دو اور اعلیٰ معیار کے مطابق حاصل کئے ہیں تو بشرط دانش مندی وہ یقیناً اسلام قبول کر لیں گے۔“ (۲)

○ فرانسیسی مستشرق ایٹن دانیابھی قرآن سے متاثر ہو کر مسلمان ہوئے، وہ بیان کرتے ہیں کہ ”ہر مومن ہر زمان و مکان میں نہایت آسانی سے صرف کتاب اللہ کی تلاوت ہی سے اس معجزے کو دیکھ سکتا ہے، اسی معجزے کی بدولت اسلام ساری دنیا میں پھیل گیا مگر اسلام کی زبردست قبولیت اور پھیلاؤ کے حقیقی سبب کا ادراک یورپی لوگ نہیں کر سکتے کیونکہ وہ قرآن کریم سے بالکل بے خبر ہیں یا پھر وہ قرآن کریم کو ایسے ترجموں کے ذریعے سے جانتے ہیں جن میں عملی زندگی کی کوئی رمتق نہیں، مزید برآں وہ تراجم قرآن کریم کے لطیف اور دقیق نکات سے یکسر خالی ہیں۔“ (۳)

○ پادری جان ہاشٹ اہونیو بیان کرتے ہیں کہ ”میرے قبول اسلام کے مرحلے کی تکمیل کا سبب ایک علمی لیکچر میں میری موجودگی ہے۔ یہ لیکچر درحقیقت ایک مسلمان اور ایک عیسائی کے درمیان مناظرے کی روداد پر مشتمل تھا۔ میں اس لیکچر کے دوران میں سورہ مریم اور ایک دوسری سورت سنتے ہی اس بات پر مطمئن ہو گیا کہ بلاشبہ اسلام ہی اصل دین حق ہے۔“ (۴)

○ ڈاکٹر احمد نسیم سوسہ پہلے یہودی تھے پھر مسلمان ہو گئے، بیان کرتے ہیں کہ ”اسلام کی طرف میرا میلان اس وقت ہوا جب میں نے سب سے پہلے قرآن کریم کا مطالعہ شروع کیا۔ میں اسی وقت سے قرآن کا دلدادہ ہو گیا تھا

(۱) [محمد ﷺ فی التوراة والانجیل والقرآن (ص: ۴۷-۴۸)]

(۲) [بالقرآن اہلم ہولاء (ص: ۷۶)]

(۳) [قالوا عن الاسلام (ص: ۶۳) الاسلام فی العقل العالمی (ص: ۱۹۷-۱۹۸)]

(۴) [بالقرآن اسلام ہولاء (ص: ۸۹)]

اور میں قرآنی آیات کی تلاوت سن کر جھوم اٹھتا تھا۔“ (۱) مزید فرماتے ہیں کہ ”میں یہ گمان نہیں کرتا کہ کوئی چیز ایسی ہو جو دین اسلام اور اس کی روحانیت کی حقیقت کا ادراک رکھنے والے آدمی پر اس قدر اثر انداز ہو جس قدر قرآن مجید کی آیات اس کے حواس پر اثر انداز ہوتی ہیں۔ جب وہ قرآن سنتا ہے تو روحانی تعلق اور اتصال کا پر جوش جذبہ اسے گھیر لیتا ہے، اللہ جل جلالہ کی ہیبت اور جلال اسے اپنی طرف کھینچتا ہے اور وہ کامل خشوع و خضوع کے ساتھ اپنے رب کے کلام عظیم کے سامنے اپنی عاجزی، انکسار اور ضعف کا اقرار کرتا ہے۔“ (۲)

○ برطانوی گلوکار کیٹ سٹیونز نے بھی قرآن کی وجہ سے اسلام قبول کیا، کہتے ہیں کہ ”قرآن کریم کی قراءت میری فطرت میں موجود ہر اس چیز کے لئے تصدیق و توثیق ثابت ہوئی جسے میں حق سمجھتا تھا اور قرآن کریم سن کر یوں محسوس ہوا گویا وہ میری حقیقی شخصیت کی تکمیل اور اس کی حقیقی رہنمائی کرنے والی کتاب ہے۔“ (۳)

○ برطانوی خاتون ہونی کہتی ہے کہ ”چاہے میں کتنی ہی کوشش کر لوں حقیقت یہ ہے کہ میں قرآن عظیم کی اس تاثیر کو بیان کرنے کی استطاعت نہیں رکھتی جو قرآن عظیم نے میرے دل میں سمودی ہے۔ میں ابھی قرآن عظیم کی تیسری سورت بھی ختم نہیں کر پائی تھی کہ میں نے اپنے آپ کو خالق کائنات کے سامنے سجدہ ریز دیکھا۔ قبول اسلام کے بعد یہ میری پہلی نماز تھی۔“ (۴)

○ سابق بھارتی عیسائی عامر علی داؤد بھی قرآن پڑھ کر مسلمان ہوئے، بیان کرتے ہیں کہ ”میں نے انگریزی زبان میں قرآن کریم کے ترجمے کا ایک نسخہ لیا کیونکہ مجھے معلوم تھا کہ مسلمانوں کے ہاں یہی ایک مقدس کتاب ہے، پھر جب میں نے قرآن کو پڑھنا شروع کیا اور اس کے معانی و مغاہم پر غور و فکر کرنے لگا تو میری ساری دلچسپیاں اور توجہات صرف قرآن کریم سمجھنے پر مرکوز ہو گئیں۔ کیا بتاؤں! مجھے اس وقت کس قدر مسرت بخش حیرت کا سامنا کرنا پڑا جب مجھے یا ایک قرآن کریم کے ابتدائی صفحات ہی میں تخلیق کائنات کے مقصد کے سلسلے میں اپنے خلیجان انگیز سوال کا نہایت تسلی بخش اور صحیح جواب مل گیا۔“ (۵)

○ سمندر کی گہرائی اور اس گہرائی میں سخت اندھیرے کے متعلق قرآنی آیت پڑھ کر براؤن مسلمان ہو گیا۔ قرآن کریم میں ہے کہ ”یا (کافروں کے اعمال) گہرے سمندر میں اندھیروں کی طرح ہیں، جسے ایک موج ڈھانپتی ہو، اس کے اوپر ایک اور موج ہو، اس کے اوپر بادل ہو، (غرض) اوپر تلے اندھیرے (ہی) اندھیرے

(۱) [قالوا عن الاسلام (ص: ۷۰)]

(۲) [فی طریقہ الی الاسلام (۱۸۳/۱-۱۸۴)]

(۳) [قالوا عن الاسلام (ص: ۶۸) بالقرآن اسلم ہولاء (ص: ۹۱-۹۳)]

(۴) [رجال و نساء اسلموا (۵۰/۵-۵۱)]

(۵) [رجال و نساء اسلمون (۱۰۹/۸)]

چھائے ہوئے) ہوں۔ اگر وہ اپنا ہاتھ نکالے تو لگتا ہے کہ وہ اسے بھی نہ دیکھ سکے اور جس کے لئے اللہ نے نور نہیں بنایا تو اس کے لئے (کہیں بھی) کوئی نور نہیں۔“ (۱) گہرے سمندر میں سخت اندھیرے کا ذکر تو قرآن کریم میں چودہ سو سال سے ہے لیکن عملاً سمندری ماہرین نے اسے کچھ ہی عرصہ پہلے دریافت کیا ہے۔

اس آیت پر پہنچ کر براؤن نے ایک ہندوستانی عالم سے پوچھا ”کیا تمہارے نبی حضرت محمد ﷺ نے کبھی سمندر کا سفر کیا تھا؟“ اس عالم نے جواب دیا ”نہیں“۔ اس نے پھر پوچھا ”تو پھر انہیں سمندری علوم کس نے سکھائے؟“ اس عالم نے کہا، آپ کو اس سوال کی ضرورت کیوں محسوس ہوئی، اصل مقصد بتائیے؟ براؤن نے کہا ”میں نے اسلام کی کتاب (قرآن کریم) کی ایک آیت پڑھی ہے۔ سمندری گہرائی کے متعلق اس میں جو کچھ بیان کیا گیا ہے اسے صرف وہی شخص جان سکتا ہے جسے سمندر کا وسیع علم دیا گیا ہو، پھر براؤن نے اس عالم کو یہ آیت پڑھ کر سنائی اور کہا: جب محمد ﷺ نے کبھی سمندر کا سفر کیا نہ سمندری علوم کے ماہرین اور اساتذہ سے کوئی معلومات حاصل کیں اور نہ انہوں نے کسی یونیورسٹی یا تحقیقی ادارے میں کوئی تحقیق کی بلکہ وہ ناخواندہ تھے تو پھر انہیں یہ نفع بخش علم کس نے سکھایا؟ اس کا ایک ہی جواب ہے کہ یہ خالق کائنات کی طرف سے بالکل سچی وحی ہے اور میں گواہی دیتا ہوں کہ اللہ کے علاوہ کوئی معبود برحق نہیں اور محمد ﷺ اللہ کے سچے رسول ہیں۔“ (۲)

○ ایک جرمن سائنسدان بیان کرتا ہے کہ ”میرے قبول اسلام کا سبب یہ آیت ہے ﴿بَلَىٰ قَادِرِينَ عَلَىٰ أَنْ تُسَوِّىَ بَنَانَهُ﴾ [القیامۃ: ۴] ”کیوں نہیں! بلکہ ہم تو اس کی پور پور ٹھیک کرنے پر قادر ہیں۔“ پوروں کے نشانات کے فلک انگیز معاملے کا انکشاف یورپ پر آج کے جدید دور میں ہوا ہے جبکہ عربوں کو اس کی مطلق کوئی خبر ہی نہیں تھی، لہذا قرآن کریم فی الحقیقت کلام الہی ہے یہ کسی انسان کا کلام نہیں۔“ (۳)

### قرآن کریم اور مستشرقین

مشرق اُس غیر مسلم مغربی سکالر کو کہتے ہیں جس نے دین اسلام کا گہرا مطالعہ کیا ہو۔ آئندہ سطور میں قرآن کریم کی بلند شان اور عظمت و شرف کے حوالے سے چند مستشرقین کے بر ملا اعتراضات کا ذکر کیا جا رہا ہے۔

○ فرانسیسی مستشرق ایلیکس لوزون کہتا ہے کہ ”حضرت محمد ﷺ نے دنیا کے لئے ایسی کتاب چھوڑی ہے جو بلاغت کا حیرت انگیز نمونہ، اخلاقیات کی ہتھوڑ اور نہایت مقدس کتاب ہے۔ جدید علمی انکشافات میں سے کوئی

(۱) [النور: ۴۰]

(۲) [بالاسلام اسلم ہولاء (ص: ۳۰)]

(۳) [مع کتاب اللہ، احمد عبد الرحیم السایح، مغلۃ الجامعة الاسلامیة، عدد: ۴۰، ربیع الاول ۱۳۹۸ھ]

[ص: ۲۳-۲۷]۔ ماخوذ از: قرآن کی عظمتیں از محمود بن احمد الدوسری (ص: ۳۰۶-۳۱۴)

مسئلہ اور انکشاف ایسا نہیں جو اسلامی بنیادوں اور عقائد کے متضاد ہو۔ اس اعتبار سے قرآن کی تعلیمات اور طبعی وسائسی قوانین کے درمیان مکمل یکسانیت اور ہم آہنگی موجود ہے۔“ (۱)

○ مسٹر لوئی سید یو کا کہنا ہے کہ ”اہم بات یہ ہے کہ براعظم ایشیا میں برصغیر ہند تک اور براعظم افریقہ میں سوڈان تک مختلف زبانیں بولنے والی قوموں کے مابین قرآن کریم ایک ایسی کتاب ہے جسے سب سمجھتے ہیں اور اسی قرآن نے ان متضاد اور مختلف طبیعتوں والی قوموں کو زبان اور جذبات و احساسات کے رابطے کے ذریعے سے آپس میں جوڑ دیا ہے۔“ (۲)

○ جبرطانوی وزیر اعظم گلڈسٹون نے برطانوی پارلیمنٹ کے ارکان سے خطاب کرتے ہوئے بر ملا کہا تھا ”جب تک مسلمانوں کے ہاتھوں میں قرآن کریم ہے، اس وقت تک ہم مسلمانوں پر اپنا تسلط قائم نہیں کر سکتے، لہذا ہمارے لئے اس کے علاوہ کوئی راستہ نہیں ہے کہ ہم قرآن کا وجود ختم کر دیں یا اس سے مسلمانوں کا تعلق توڑ دیں۔“ (۳)

○ جرمن مستشرق ڈاکٹر شوہس کا کہنا ہے کہ ”میرے جیسے یورپی آدمی کے اعتراف حقیقت سے لوگ حیران رہ جاتے ہیں۔ حق یہ ہے کہ میں نے قرآن کریم کا بڑے غور سے مطالعہ کیا ہے۔ میں نے اس میں ایسے بلند مرتبہ معانی، محکم لطم و ربط اور تعجب انگیز بلاغت پائی ہے جس کی نظیر مجھے زندگی بھر کبھی نظر نہیں آئی۔ اس کا ایک ہی جملہ بڑی بڑی کتابوں سے بے نیاز کر دیتا ہے۔“ (۴)

○ فرانسیسی محقق کاؤنٹ ہنری دی کاسٹری کہتا ہے کہ ”عقل یہ بات تسلیم کرنے میں متردد ہے کہ ایک ان پڑھ انسان (یعنی محمد ﷺ) کے لبوں سے قرآنی آیات کا صدور و ظہور ہو جبکہ سارا مشرق اعتراف کرتا ہے کہ لفظی و معنوی لحاظ سے قرآنی آیات جیسا کلام لانا محال ہے۔“ (۵)

○ جیمز چیمز کا کہنا ہے کہ ”بلاشبہ قرآن کریم دنیا بھر میں سب سے زیادہ پڑھی جانے والی کتاب ہے۔ میں پورے وثوق سے کہتا ہوں کہ قرآن حفظ کرنے میں سب سے آسان اور اپنے اوپر ایمان لانے والے شخص کی روزمرہ زندگی پر سب سے زیادہ اثر انداز ہونے والی کتاب ہے۔“ (۶)

○ عیسائی عرب محقق نصری سلہب کہتا ہے کہ ”آپ (ﷺ) پڑھ سکتے تھے نہ لکھ سکتے تھے۔ ناگہاں یہ ناخواندہ

(۱) [بالقرآن اسلم ہولاء (ص: ۶۳)]

(۲) [تاریخ العرب العام (ص: ۴۵۸)]

(۳) [عالمیة القرآن الکریم، الدکتور و ہبۃ الزحلی (ص: ۱۴-۱۵)]

(۴) [بالقرآن اسلم ہولاء (ص: ۴۹)]

(۵) [القرآن الکریم من منظور غربی، دکتور عماد الدین خلیل (ص: ۱۸)]

(۶) [ایضاً (ص: ۶۰)]

شخصیت انسانیت کو ایک اثر آفریں مکتوب کی طرف دعوت دینے لگی جس کے ساتھ ہی ابتدا سے گھنٹوں کے بل چلنے والی انسانیت بلوغت کو پہنچ گئی۔ یہ مکتوب وہ قرآن کریم ہے جسے اللہ تعالیٰ نے اہل تقویٰ کے لئے اپنے رسول پر نازل فرمایا ہے۔“ (۱)

○ امریکی ڈاکٹر سڈنی فشر قرآن کی تعریف میں کہتا ہے کہ ”قرآن کریم ایک ایسی زندہ آواز ہے جو عربی آدمی کے دل کو تسکین اور شندک بہم پہنچاتی ہے اور جب اسے قرآن محفوظ کن خوش الحانی سے سنایا جائے تو اس کی تسکین دو چند ہو جاتی ہے۔“ (۲)

○ مستشرق جارج سیل کہتا ہے کہ ”پیچک قرآن کا اسلوب بہت خوبصورت، دل نشین اور نہایت رواں دواں ہے۔ قرآن کا انداز بیان بہر پہلو شیریں، خوش گوار اور باوقار ہے۔ حاصل طور پر جب قرآن اللہ تبارک و تعالیٰ کی عظمت و جلالت بیان کرتا ہے تو اس کا حسن بیان دو بالا اور نہایت باوقار ہو جاتا ہے۔ حیرت کی بات یہ ہے کہ قرآن کریم اپنے اسلوب و آہنگ کے ذریعے اپنی تلاوت سننے والوں کے قلوب و اذہان کو مسخر کر دیتا ہے، چاہے وہ اس پر ایمان رکھتے ہوں یا نہ رکھتے ہوں۔“ (۳)

○ مغربی محقق کو بولڈ کا کہنا ہے کہ ”یہ قرآن کریم ہی ہے جس نے عربوں کو دنیا کی فتح پر آمادہ کیا اور انہیں ایسی زبردست سلطنت قائم کرنے کا موقع فراہم کیا جو وسعت، قوت، تعمیر و ترقی اور تہذیب و تمدن کے اعتبار سے سکندر اعظم اور روما کی سلطنت سے فائق تھی۔“ (۴)

○ ڈاکٹر لور انیشیا فاغلیری کہتی ہے ”بلاشبہ اسلام کی سب سے بڑی عظمت کا مظہر قرآن کریم ہی ہے... قرآن کریم کے اللہ تعالیٰ ہی کا کلام ہونے کی ایک ابدی دلیل اور برہان ہمیشہ درخشاں رہے گی، یعنی یہ حقیقت کہ قرآن کریم ہر نص اور تمام الفاظ اس کے نزول سے لے کر آج تک طویل صدیاں گزرنے کے باوجود غیر تحریف شدہ اور اپنی اصل حالت میں بالکل صاف شفاف موجود ہیں۔“ (۵)

○ موسیو بیرک نے برطانوی پارلیمنٹ میں تقریر کے دوران کہا ”پیچک تاریخ جن قوانین کو جانتی ہے ان میں سب سے زیادہ حکم، زیادہ قابل فہم اور زیادہ رحم والی تعلیمات قرآن کریم کی ہیں۔“ (۶)

(۱) [فی خطی محمد (ص: ۹۴)]

(۲) [القرآن الکریم من منظور غربی (ص: ۶۵)]

(۳) [ایضا (ص: ۶۱)]

(۴) [البحث عن الله (ص: ۵۱)]

(۵) [دفاع عن الاسلام (ص: ۳۰-۳۲)]

(۶) [ایضا (ص: ۵۹)]

○ مسٹر ہر شفیلا کا کہنا ہے کہ ”قابل کرنے، فصاحت و بلاغت اور جملوں کی ترکیب کے لحاظ سے قرآن کریم کی کوئی نظیر نظر نہیں آتی اور اسلام کے ہر شعبہ زندگی میں مختلف علوم کے فروغ پانے کا کمال بھی قرآن ہی کا مرہون منت ہے۔“ (۱)

○ ڈاکٹر جارج حاکہتا ہے کہ ”بیشک اس بات کا اقرار ضروری ہے کہ قرآن کریم یقیناً دین اور قانون کی کتاب ہے مگر اس سے بھی بڑھ کر یہ فصیح اور بلیغ عربی زبان کی کتاب ہے۔ عربی زبان کو فروغ دینے میں قرآن کریم کو بہت عظیم فضیلت حاصل ہے۔ ائمہ لغت خواہ وہ مسلمان ہوں یا عیسائی، وہ کسی کلمے کی بلاغت اور اس کا حسن بیان جاننے کے لئے عرصہ دراز سے قرآن کریم کی طرف رجوع کرتے چلے آ رہے ہیں۔“ (۲)

○ الجزائر پر ناجز قبضے کی سو سالہ تقریب میں فرانسیسی گورنر نے کہا ”جب تک الجزائر میں مسلمان قرآن کریم کی تلاوت کرتے اور عربی زبان بولتے رہیں گے ہم ان پر غلبہ نہیں پاسکتے، لہذا ہمارے اوپر واجب ہے کہ ہم قرآن کریم کا وجود منادیں، مسلمانوں کو قرآن سے محروم کر دیں اور ان کی زبانوں سے عربی نکال کر اس کا قلع قمع کر دیں۔“ (۳)

○ فرانسیسی وزیر اعظم لاکوسٹ جب الجزائر کے شہسوار مجاہدوں سے عاجز آ گیا تو اس نے کہا ”میں کیا کر سکتا ہوں؟ قرآن کریم تو فرانس سے بھی زیادہ طاقتور ہے۔“ (۴)

### قرآن کریم اور جدید سائنس

اللہ تعالیٰ نے تمام پیغمبروں کو معجزات عطا فرمائے تاکہ لوگوں کے سامنے پیغمبروں کی صداقت ثابت ہو سکے۔ ہمارے پیارے نبی محمد ﷺ کو بھی مختلف معجزے عطا کئے گئے لیکن آپ کے تمام معجزات میں سب سے عظیم معجزہ قرآن کریم ہے جو تا قیامت موجود رہے گا۔ قرآن کریم میں بعض آیات ایسی بھی ہیں جن کے سائنسی حقائق سے اس دور میں آگہی نہیں ہو سکتی تھی کیونکہ اس وقت اکثریت کم تعلیم یافتہ و ناخواندہ تھی اور پھر ان سائنسی معلومات کو سمجھنے کے ذرائع بھی میسر نہ تھے۔ لیکن وقت گزرنے کے ساتھ ساتھ انسانی معلومات، ایجادات اور انکشافات میں وسعت پیدا ہوتی گئی اور قرآن کریم کے طالب علموں نے قرآن کریم کے روحانی و علمی معارف کے ساتھ ساتھ ان سائنسی دلائل و براہین پر بھی غور و خوض کرنا شروع کر دیا۔

(۱) [التربیة فی کتاب اللہ، محمود عبد الوہاب (ص: ۵۲-۵۳)]

(۲) [قصۃ الانسان (ص: ۷۹-۸۰)]

(۳) [قائدۃ الغرب بقولون، جلال العالم (ص: ۳۱)]

(۴) [ایضاً (ص: ۵۱)] ماخوذ از، قرآن کی عظمتیں، از محمود بن احمد اللوسری (ص: ۱۱۱-۱۱۹)]

اگرچہ قرآن کوئی سائنس کی کتاب نہیں لیکن چونکہ یہ اول و آخر کے تمام علوم کا سرچشمہ ہے اس لئے محققین نے قرآن کریم کا اس جہت سے بھی مطالعہ کیا ہے۔ قرآن کریم میں موجود بہت سارے سائنسی حقائق کو آج کی جدید سائنس ثابت کر چکی ہے جس کے نتیجے میں ساری دنیا میں سائنسدان قرآن کی حقانیت پر ایمان لا رہے ہیں۔ انہی میں سے ایک ڈاکٹر مورلیس بوکائے (Dr. Maurice Bucaille) بھی ہیں جو ایک معروف کتاب (The Bible, The Quran, And Science) ”بائبل، قرآن اور سائنس“ کے مصنف ہیں۔ انہوں نے قرآن کریم کے بہت سے حقائق کو جدید سائنسی حقائق پر پرکھا، پھر جب قرآنی حقائق کو جدید سائنسی تحقیقات کے مطابق پایا تو مسلمان ہو گئے۔ وہ اپنی مذکورہ کتاب میں رقمطراز ہیں کہ

”جب میں نے پہلے پہل قرآنی وحی و حتمیل کا جائزہ لیا تو میرا نقطہ نظر کلیتاً معروضی تھا۔ پہلے سے کوئی سوچا سمجھا منصوبہ نہ تھا۔ میں یہ دیکھنا چاہتا تھا کہ قرآنی متن اور جدید سائنسی معلومات کے مابین کس درجہ مطابقت ہے۔ تراجم سے مجھے پتہ چلا کہ قرآن ہر طرح کے قدرتی حوادث کا اکثر اشارہ کرتا ہے لیکن اس مطالعہ سے مجھے مختصر سی معلومات حاصل ہوئیں۔ جب میں نے گہری نظر سے عربی زبان میں اس کے متن کا مطالعہ کیا اور ایک فہرست تیار کی تو مجھے اس کام کو مکمل کرنے کے بعد اس شہادت کا اقرار کرنا پڑا جو میرے سامنے تھی کہ قرآن میں ایک بھی بیان ایسا نہیں ملا جس پر جدید سائنس کے نقطہ نظر سے حرف گیری کی جاسکے۔ اس معیار کو میں نے عہد نامہ قدیم اور انابیل کے لئے آزمایا اور ہمیشہ ہی معروضی نقطہ نظر قائم رکھا۔ اول الذکر میں مجھے پہلی کتاب آفریش سے آگے نہیں جانا پڑا اور ایسے بیانات مل گئے جو جدید سائنس کے مسلمہ حقائق سے کلی طور پر عدم مطابقت رکھتے تھے۔ انابیل کو شروع کرتے ہی فوری طور پر ایک سنجیدہ مسئلہ سے سابقہ پڑتا ہے۔ پہلے ہی صفحہ پر ہمیں حضرت عیسیٰ علیہ السلام کا نسب نامہ ملتا ہے لیکن اس موضوع سے متعلق متنی کا متن واضح طور پر لوقا کے متن سے مختلف ہے۔ ایک اور مسئلہ اس لحاظ سے بھی سامنے آیا کہ مؤخر الذکر میں کرہ ارض پر انسان کی قدامت سے متعلق معلومات جدید (سائنسی) معلومات سے متباہن (جدا، مختلف) ہیں۔“ (۱)

آئندہ طور میں چند ایسے قرآنی حقائق کا ذکر کیا جا رہا ہے جنہیں آج کی جدید سائنس بھی ثابت کر چکی ہے۔

○ قرآن کریم میں ہے کہ ﴿أَلَمْ نَجْعَلِ الْأَرْضَ مِهْدًا، وَالْجِبَالَ أَوْتَادًا﴾ [النبا: ۶-۷] ”کیا ہم نے زمین کو چھوٹا نہیں بنایا؟ اور پہاڑوں کو میخیں (یعنی کیل نہیں بنایا؟ جنہیں زمین میں یوں گاڑ دیا کہ زمین مضبوط ہوگی، اسے ثبات و قرار آگیا، وہ ٹھہر گئی اور اپنے اوپر کی آبادی کو حرکت نہیں دیتی۔ ابن کثیر)۔“

موجودہ ارضی سائنس نے ثابت کیا ہے کہ پہاڑ سطح زمین کے نیچے گہری جڑیں رکھتے ہیں اور یہ جڑیں سطح

(۱) [بائبل، قرآن اور سائنس۔ ترجمہ ثناء الحق صلیفی (ص: ۲۶-۲۷)]

زمین پر ان کی بلندی سے کئی گنا زیادہ گہرائی میں اتری ہوئی ہیں، لہذا پہاڑوں کی اس کیفیت کو بیان کرنے کے لئے مناسب ترین لفظ میٹس (Pegs) ہی ہے کیونکہ ٹھیک طور پر گاڑی ہوئی میٹوں کا اکثر حصہ زمین کی سطح کے نیچے ہی ہوتا ہے۔ سائنس کی تاریخ سے ہمیں پتہ چلتا ہے کہ یہ سائنسی تحقیق صرف ڈیڑھ صدی پہلے 1865ء میں اسٹرانومر رائل (برطانوں شاہی فلکیات دان) سرجارج ایسری نے پیش کی تھی جبکہ قرآن نے یہ بات ساتویں صدی عیسوی میں ہی بتا دی تھی۔

○ قرآن کریم میں ہے کہ ﴿كَلَّا لَئِن لَّمْ يَنْتَه لِنَسْفَعَا بِالنَّاصِيَةِ ، نَاصِيَةٍ كَاذِبَةٍ خَاطِئَةٍ﴾ [العلق : ۱۵-۱۶] ”یقیناً اگر وہ باز نہ آیا تو ہم اسے پیشانی (کے بالوں) سے پکڑ کر گھسیٹیں گے۔ ایسی پیشانی جو جھوٹی اور خطا کار ہے۔“ یعنی یہاں قرآن نے پیشانی کو جھوٹی کہا، یہ نہیں کہا کہ وہ شخص جھوٹا ہے۔ تو آج کی جدید سائنس نے جب انسانی کھوپڑی کی تحقیق کی تو یہ بات سامنے آئی کہ انسان کی کھوپڑی کا سامنے والا حصہ نیکی اور بدی کے افعال کی منصوبہ بندی کرنے، ان افعال کی تحریک دینے اور ان کا آغاز کرنے کا ذمہ دار ہے اور جھوٹ بولنے اور سچ بولنے کی ذمہ داری بھی اسی پر ہے۔ پروفیسر کا بچھ ایل مور ”الاعجاز العلمی فی الناصیة“ میں لکھتے ہیں ”سائنسدانوں نے دماغ کے پیش جمعی علاقے کے یہ افعال پچھلے ساٹھ سال میں دریافت کئے ہیں مگر قرآن پاک نے اس ضمن میں واضح اشارات تقریباً ڈیڑھ ہزار سال پہلے ہی بیان کر دیئے تھے۔“

○ قرآن کریم میں ہے کہ ﴿وَهُوَ الَّذِي يُرْسِلُ الرِّيحَ بُشْرًا لِّبَيْنَ يَدَيْ رَحْمَتِهِ حَتَّىٰ إِذَا أَقَلَّتْ سَحَابًا نِّعَالًا سَقْنَهُ لِبَلَدٍ مَّيِّتٍ فَانزَلْنَا بِهِ الْمَاءَ﴾ [الاعراف : ۵۷] ”اور وہی (اللہ) ہے جو ہواؤں کو اپنی رحمت کے آگے آگے خوشخبری لئے ہوئے بھیجتا ہے حتیٰ کہ وہ (ہوائیں) بھاری بادلوں کو اٹھاتی ہیں تو ہم انہیں کسی مردہ علاقے کی طرف ہانک دیتے ہیں، پھر ہم ان کے ذریعے سے پانی نازل کرتے ہیں۔“

اس آیت میں بادلوں کے عظیم ذخیرے کو سخاباً ثقالاً (بھاری بادل) سے تعبیر کیا گیا ہے اور موجودہ سائنسدانوں کی تحقیق یہ کہتی ہے کہ ایسے گرجنے والے اور بارش برسانے والے بادلوں میں سے ایک بادل میں 3 لاکھ ٹن تک پانی جمع ہوتا ہے۔ ان کا یہ بھی اندازہ ہے کہ سطح زمین پر تقریباً ایک کروڑ 60 لاکھ ٹن پانی ایک سیکنڈ میں بخارات بنتا ہے اور یہ مقدار پانی کی اس مقدار کے برابر ہے جو ایک سیکنڈ میں زمین پر برستا ہے۔ پانی کا یہ چکر ایک ایسا توازن رکھتا ہے جسے صانع فطرت نے قائم کر رکھا ہے۔

○ قرآن کریم میں ہے کہ ﴿وَاسْتَشْهِدُوا شَهِيدَيْنِ مِنْ رَجَالِكُمْ فَإِن لَّمْ يَكُونَا رَجُلَيْنِ فَرَجُلٌ وَامْرَأَتَانِ﴾ [البقرة : ۲۸۲] ”اور تم اپنے مسلمان مردوں میں سے دو گواہ بنا لو، پھر اگر دو مرد نہ ہوں تو ایک مرد اور دو عورتیں (گواہ بنا لو۔ یعنی دو عورتوں کی گواہی ایک مرد کی گواہی کے برابر ہے)۔“

آج جدید سائنسی تحقیق نے یہ ثابت کیا ہے کہ مرد اور عورت کے دماغ حتمی طور پر یکساں نہیں۔ دونوں کے دیکھنے اور سننے کی صلاحیت میں فرق ہے۔ مرد اپنی خاص دماغی بناوٹ کی بنا پر آسانی سے کسی ایک چیز پر توجہ فوکس (مرکوز) کر سکتا ہے، جبکہ عورت کا فوکس پھیل جاتا ہے وہ بیک وقت مختلف چیزوں کو دیکھتی اور سنتی ہے۔ گویا مرد کا مرکز توجہ ایک چیز ہوتی ہے اور عورت کا مرکز توجہ کئی چیزیں۔ اس فرق کی بنا پر ہمیشہ یہ امکان رہے گا کہ جس دستاویز کی گواہی دینی ہے اس کو مرد کے دماغ نے اس کی پوری صورت میں ذہن نشین کیا ہو جبکہ عورت کے معاملے میں یہ امکان ہے کہ مختلف فطری بناوٹ کی بنا پر اس کے دماغ نے کسی بات کو تمام اجزاء کے ساتھ ذہن نشین نہ کیا ہو۔ ایسی حالت میں ایک مرد کی جگہ دو عورتوں کو گواہ بنانے میں یہ حکمت ہے کہ اگر واقعے کا ایک پہلو ایک عورت سے چھوٹ جائے تو دوسری عورت اس کی تلافی کر دے۔ یہی وہ حقیقت ہے جس کو قرآن کی مذکورہ بالا آیت میں بیان کیا گیا ہے اور سائنسی تحقیق سے یہ ثابت ہوتا ہے کہ قرآن کا یہ حکم ایک ایسی ہستی کی ہدایت ہے جو انسان کی رگ رگ، نس نس اور خلیہ خلیہ سے واقف ہے اور جانتی ہے کہ اس کے لئے کیا مناسب اور کیا نامناسب ہے۔

○ قرآن کریم میں ہے کہ ﴿ثُمَّ اسْتَوَىٰ اِلَى السَّمَآءِ وَهِيَ دُخَانٌ﴾ [حج السجدة: ۱۱] ”پھر وہ آسمان کی طرف متوجہ ہوا جو اس وقت محض دھواں تھا (یعنی کائنات ابتدا میں دھواں دھواں تھی)۔“ آج سے ڈیڑھ ہزار سال قبل کسی کے تصور میں بھی یہ بات نہیں تھی کہ کائنات ابتدا میں دھواں تھی اور اس میں سے اجرام فلکی پیدا کئے گئے۔ ہاں، جدید سائنس یہ کہتی ہے کہ کائنات کی تشکیل ایسے کیسی مادے سے ہوئی جو ہائیڈروجن اور ہیلیم جیسے عناصر سے مرکب تھا اور آہستہ آہستہ گردش کر رہا تھا۔ یہ دھواں دھار مادہ انجام کار متعدد دگنوں میں بٹ گیا اور اس سے ستارے اور سیارے وجود میں آئے۔

○ قرآن کریم میں ہے کہ ﴿وَجَعَلْنَا مِنَ الْمَآءِ كُلَّ شَيْءٍ حَيٍّ﴾ [الانبیاء: ۳۰] ”اور ہم نے پانی سے ہر زندہ چیز بنائی (یعنی زندگی کی ابتدا پانی سے ہوئی)۔“ دور جدید کے سائنسدان اس بات پر متفق ہیں کہ زندگی کی ابتدا پانی سے ہوئی۔ پانی تمام جاندار خلیات کا جزو اعظم ہے اور اس کے بغیر زندگی ممکن ہی نہیں۔ یہی باعث ہے کہ جب کسی دوسرے سیارے پر زندگی کے امکانات پر بحث کی جاتی ہے تو پہلا سوال یہ ہوتا ہے کہ کیا وہاں حیات کو قائم رکھنے کے لئے کافی مقدار میں پانی موجود ہے یا نہیں۔

○ قرآن کریم میں ہے کہ ﴿وَمِنْ كُلِّ الشَّجَرَاتِ جَعَلْنَا فِيهَا رُوحًا﴾ [الرعد: ۳] ”اور (اسی نے) ہر طرح کے پھولوں کے دو دو جوڑے پیدا کئے (یعنی تمام پھل جوڑا جوڑا پیدا کئے)۔“ اس دور میں سائنسدانوں نے یہ انکشاف کیا ہے کہ نباتات میں بھی ہر چیز جوڑا جوڑا ہے (یعنی تراور مادہ) یہ بات اُس زمانے میں جبکہ قرآن مجید نازل ہو رہا تھا کسی شخص کو بھی معلوم نہیں تھی لیکن اس مقدس کتاب میں یہ بات وضاحت کے

ساتھ بیان کر دی گئی ہے۔

○ قرآن کریم میں ہے کہ ﴿وَمَنْ يُرِدْ أَنْ يُضِلَّهُ يَجْعَلْ صَدْرَهُ ضَيِّقًا حَرَجًا كَأَنَّمَا يَصْعَدُ فِي السَّمَاءِ﴾ [الانعام: ۱۲۵] ”اور جسے (اللہ تعالیٰ) گمراہ کرنے کا ارادہ کرتا ہے اس کا سینہ تنگ اور گھٹا ہوا کر دیتا ہے گویا وہ آسمان پر چڑھ رہا ہے (یعنی بلندی کو جاتے وقت سینہ تنگ ہو جاتا ہے اور سانس کی گھٹن ہوتی ہے)۔“ جس دور میں قرآن نازل ہو رہا تھا لوگوں کا خیال تھا کہ بلندی کی طرف چڑھنے سے اسے تازہ ہوا اور فرحت محسوس ہوگی جبکہ جدید دور میں جب ہوائی جہاز ایجاد ہوا اور وہ تیس چالیس ہزار فٹ کی بلندی پر پرواز کرنے لگا تو اسے پتہ چلا کہ بلندی پر جاتے ہوئے نسبتاً کم آکسیجن مہیا ہوتی ہے اور سانس لینے میں بہت دشواری پیش آتی ہے۔ اسی شدید گھٹن سے بچنے کے لئے ہوائی جہازوں میں مصنوعی آکسیجن لے جانے کا انتظام کیا جاتا ہے۔

○ قرآن کریم میں ہے کہ ﴿كُلَّمَا نَضِجَتْ جُلُودُهُمْ بَدَّلْنَاهُمْ جُلُودًا غَيْرَهَا لِيَذُوقُوا الْعَذَابَ﴾ [النساء: ۵۶] ”جب (آتش جہنم میں) اُن کی جلد گل جائے گی تو اس کی جگہ ہم دوسری جلد پیدا کر دیں گے تاکہ وہ خوب عذاب کا مزہ چکھیں۔“ اس آیت میں یہ اشارہ ہے کہ درد اور تکلیف کا تعلق صرف جلد سے ہے، یہی باعث ہے کہ گناہگاروں کو مزید تکلیف پہنچانے کے لئے بار بار جلد ہی تبدیل کی جائے گی۔ آج جدید طب نے یہ دریافت کیا ہے کہ وہ اعصاب جو درد کا ادراک کرتے ہیں (خواہ درد کی وجہ کوئی بھی ہو) فقط جلد میں ہی پائے جاتے ہیں۔

○ قرآن کریم میں ہے کہ ﴿وَالشَّمْسُ تَجْرِي لِمُسْتَقَرٍّ لَهَا﴾ [یس: ۳۸] ”اور سورج اپنے ٹھکانے کی سمت دوڑا چلا جا رہا ہے (یعنی سورج مسلسل گردش میں ہے)۔“ سو اسی صدی عیسوی میں پولینڈ کے ماہر نجوم نکولاس کوپرنیکس نے یہ اعلان کیا کہ سورج ساکن ہے اور زمین اس کے گرد چکر لگا رہی ہے۔ دنیا جب اس نظریے کو تسلیم کر چکی تو عالم اسلام میں ایک اضطراب کی کیفیت پیدا ہوئی کیونکہ قرآن میں تو سورج کو متحرک قرار دیا گیا ہے، بعد ازاں اٹھارویں صدی میں سرفریڈرک ولیم ہرشل نے یہ اعلان کیا کہ سورج متحرک ہے۔

○ قرآن کریم میں ہے کہ ﴿وَالسَّمَاءَ بَنَيْنَاهَا بَآيَاتٍ وَإِنَّا لَمُوسِعُونَ﴾ [الذاریات: ۴۷] ”ہم نے آسمان کو قوت سے بنایا اور ہم اس میں توسیع کرتے رہیں گے (یعنی کائنات میں مسلسل توسیع ہوتی رہے گی)۔“ آج کی سائنسی تحقیق سے یہ بات ثابت ہو چکی ہے کہ ہر کہکشاں (Galaxy) دوسری کہکشاں سے دور ہوتی جا رہی ہے اور اس طرح کائنات کی جسامت مسلسل بڑھ رہی ہے۔ یہ انکشاف 1948ء میں امریکہ میں ہوا۔

○ قرآن کریم میں ہے کہ ﴿اقْتَرَبَتِ السَّاعَةُ وَانْشَقَّ الْقَمَرُ﴾ [القمر: ۱] ”قیامت قریب آن پہنچی اور چاند دو ٹکڑے ہو گیا۔“ شق قمر کا معجزہ رسول بانفصیل احادیث میں موجود ہے کہ لوگوں نے اپنی آنکھوں سے چاند کو یوں دو ٹکڑے ہوتے دیکھا کہ ایک ٹکڑا پہاڑ کے مشرقی جانب چلا گیا اور دوسرا مغربی جانب اور پھر دوبارہ چاند جڑ

گیا۔ چاند کے درمیان دراڑ (یا لکیر) کو سائنسدانوں نے بھی دیکھا ہے جو اس کے دو ٹکڑوں میں تقسیم ہونے کو ظاہر کرتی ہے۔ اور یہ دراڑ انہوں نے تقریباً 42 برس قبل دیکھی جب امریکی خلائی جہاز اپالو 11 نے چاند کی کچھ تصاویر بھیجیں۔

○ قرآن کریم میں ہے کہ ﴿بَلَىٰ قَادِرِينَ عَلَىٰ أَنْ نُسَوِّيَ بَنَانَهُ﴾ [القیامۃ : 4] ”کیوں نہیں! بلکہ ہم تو اس کی پور پور ٹھیک کرنے پر قادر ہیں۔“ اس آیت سے معلوم ہوتا ہے کہ ہر شخص کے انگلیوں کے نشانات دوسرے شخص کی انگلیوں کے نشانات سے بالکل مختلف ہوتے ہیں۔ آج سائنسدانوں نے بھی اس بات پر بڑا زور دیا ہے کہ آج تک کسی شخص کے انگلیوں کے نشانات ایک دوسرے کے مماثل نہیں پائے گئے۔ نزول قرآن کے زمانے میں لوگوں کو اس بات کا علم نہیں تھا لیکن اللہ تعالیٰ نے بعد میں آنے والوں کو اپنے عجائبات کی یہ اہم نشانی دکھا دی۔ جس سے یہ بات ثابت ہوگئی کہ قرآن ہر دور کے لئے زندہ کتاب ہے۔

○ قرآن کریم میں ہے کہ ﴿فَالْيَوْمَ نُنَجِّيكَ بِبَدَنِكَ لِتَكُونَ لِمَنْ خَلَقَكَ آيَةً﴾ [یونس : 92] ”(سندر میں غرق ہوتے ہوئے فرعون سے اللہ تعالیٰ نے فرمایا) آج ہم تیری لاش کو سندر سے باہر پھینک دیں گے تاکہ تو بعد میں آنے والوں کے لئے عبرت کا نشان بن جائے۔“ اس آیت سے معلوم ہوا کہ اللہ تعالیٰ نے فرعون کی لاش کو محفوظ کر لیا تاکہ وہ آنے والی نسلوں کے لئے عبرت بن سکے۔ صحابہ کا اس آیت پر مکمل ایمان تھا لیکن انہیں یہ علم نہیں تھا کہ فرعون کی لاش کہاں ہے۔ اللہ تعالیٰ نے فرعون (رعمیس III) کی لاش کو محفوظ کر دیا اور مصریوں کو حکم دیا کہ اس کی لاش کی مٹی بنا کر آنے والی نسلوں کے لئے اللہ کی نشانی اور عبرت کا سامان بنائیں۔ 1898ء میں قاہرہ میں فرعون (رعمیس ثالث) کی حنوط کی ہوئی لاش دریافت ہوئی۔ 1907ء میں معروف محقق ایلیٹ سمٹھ نے جب اس کی مٹی کی پٹیاں کھولیں تو اس کی لاش پر تک کی ایک تہ جمی پائی گئی جو سندر کے کھاری پانی میں اس کی غرقابی کی ایک کھلی علامت تھی۔ فرعون کی لاش آج بھی قاہرہ کے ایک میوزیم میں صحیح وسالم حالت میں محفوظ ہے۔

﴿ درج بالا تمام گفتگو قرآن کریم کی حقانیت کا منہ بولتا ثبوت ہے۔ لیکن یہاں یہ یاد رہے کہ اگر کبھی کوئی سائنسی تحقیق قرآن کے خلاف ظاہر ہو (جیسے سورج کی گردش کے حوالے سے ظاہر ہوئی تھی) تو قرآن کو نہیں بلکہ سائنسی تحقیق کو غلط کہا جائے گا کیونکہ سائنس انسانی نظریات کا نام ہے اور نظریہ روزانہ بدلتا رہتا ہے جبکہ قرآن ایک حقیقت ثابتہ ہے اور حقیقت وہ چیز ہوتی ہے جس کے غلط ہونے کا کوئی امکان نہیں ہوتا۔<sup>(۱)</sup>

(۱) [ماہوداز، اسلام کی سچائی اور سائنس کے اعترافات، از آئی اے ابراہیم / ترجمہ محسن فارانی]۔

[قرآن کریم نمبر، ماہنامہ تعمیر افکار کراچی، اعجاز القرآن، ایک سائنسی انداز نظر، از ڈاکٹر حافظ

حقانی]۔ [مزید دیکھئے: قرآن پاک اور جدید سائنس از ڈاکٹر ذاکر نائل]

## قرآن کریم کے (عمومی) فضائل

## باب فضل القرآن

قرآن کریم بابرکت کتاب ہے

(1) ﴿وَهَذَا كِتَابٌ أَنْزَلْنَاهُ مُبْرَكًا فَآتِيهِمْ مَوْعُظًا وَتَفْقُوهَ الْعَلَمُ ثُمَّ حَمُونَ ﴿٥٥﴾﴾ [الانعام: ١٥٥]

”اور یہ (قرآن کریم) ایک عظیم کتاب ہے جسے ہم نے نازل کیا ہے، یہ نہایت بابرکت ہے، پس تم اس کی پیروی کرو اور تقویٰ اختیار کرو تا کہ تم پر رحم کیا جائے۔“

(2) ﴿وَهَذَا آيَاتُ كُرْهُ مُبْرَكًا أَنْزَلْنَاهُ لَعَلَّكُمْ تَهْتَكُونَهُ لَكُمْ مَذَكَّرُونَ ﴿٥٥﴾﴾ [الانبیاء: ٥٠] ”اور یہ (قرآن)

بابرکت ذکر ہے، اسے ہم نے نازل کیا ہے، کیا پھر تم اس کے منکر ہو؟“

اللہ تبارک و تعالیٰ نے ان مقامات کے علاوہ مزید دو مقامات پر بھی قرآن کریم کو بابرکت کتاب کہا ہے۔<sup>(۱)</sup> اللہ تعالیٰ کے اس فرمان ”یہ کتاب بابرکت ہے“ کی تشریح میں اہل علم نے بیان فرمایا ہے کہ یعنی اس کتاب کے اندر خیر کثیر اور بے انتہا علم ہے جس سے تمام علوم مدد لیتے ہیں اور اس سے برکات حاصل کی جاتی ہیں۔ کوئی ایسی بھلائی نہیں جس کی طرف اس کتاب عظیم نے دعوت اور ترغیب نہ دی ہو اور اس بھلائی کی حکمتیں اور مصلحتیں بیان نہ کی ہوں جو اس پر آمادہ کرتی ہیں اور کوئی ایسی برائی نہیں جس سے اس کتاب نے روکا اور ڈرایا نہ ہو اور ان اسباب و عواقب کا ذکر نہ کیا ہو جو اس برائی کے ارتکاب سے باز رکھتے ہوں۔<sup>(۲)</sup>

امام ابن کثیر رحمہ اللہ کے بیان کے مطابق جو شخص اس کتاب پر عمل کرے گا وہ دنیا و آخرت میں اس کی برکت محسوس کرے گا کیونکہ یہ اللہ تعالیٰ ہی کی مضبوط و مستحکم رسی ہے۔<sup>(۳)</sup> علاوہ ازیں اس کتاب کے متبرک ہونے کا اندازہ اس بات سے بھی لگایا جاسکتا ہے کہ یہ عقل و دانش کی ضخیم اور متعدد اجزاء پر مشتمل کتب اور الہامی کتب (تورات وغیرہ) کے مقابلے میں حجم میں بہت چھوٹی ہے لیکن مشمولات، فوائد، برکات و حسنات، عجائب و نوادیر کے لامتناہی بیان اور ہر دور میں افراد ملت کی صحیح رہنمائی کے حوالے سے سب سے کامل و اتم ہے۔ یہ کتاب علوم و معارف کا خزانہ ہے، ناقابل یقین حد تک موثر ہے، حقائق پر مبنی ہے، الغرض لفظی و معنوی اور ظاہری و باطنی ہر اعتبار سے یہ کتاب بہت بابرکت ہے۔ یہ کتاب اس لحاظ سے بھی بابرکت ہے کہ اسے سب سے افضل فرشتے حضرت جبرئیل علیہ السلام کے ذریعے سب سے افضل پیغمبر محمد رسول اللہ صلی اللہ علیہ وسلم کے قلب اطہر پر نازل کیا گیا۔

(۱) [الانعام: ۹۲]، [ص: ۲۹]

(۲) [تفسیر السعدی (۸۴۷/۱)]

(۳) [تفسیر ابن کثیر (۵۶۷/۲)]

## قرآن کریم بابرکت رات میں نازل ہوا

قرآن کریم کی فضیلت کا مظہر اس کا وقت نزول بھی ہے کہ اسے اس رات میں نازل کیا گیا جسے قرآن نے نہایت متبرک قرار دیا ہے اور اس رات کی عبادت کو ہزار مہینوں کی عبادت سے افضل کہا ہے۔ چنانچہ فرمایا:

﴿إِنَّا أَنْزَلْنَاهُ فِي لَيْلَةِ الْقَدْرِ ۚ وَمَا أَدْرَاكَ مَا لَيْلَةُ الْقَدْرِ ۗ لَيْلَةُ الْقَدْرِ خَيْرٌ مِّنْ أَلْفِ شَهْرٍ ۚ﴾ [الفدر: ۱-۳] ”بیٹک ہم نے اس (قرآن) کو شب قدر میں نازل کیا ہے۔ اور تمہیں کیا معلوم کہ شب قدر کیا ہے؟ شب قدر ہزار مہینوں سے بہتر رات ہے۔“

اور ایک دوسرے مقام پر فرمایا:

﴿إِنَّا أَنْزَلْنَاهُ فِي لَيْلَةِ مُلَوَّكَةٍ﴾ [الدخان: ۳] ”ہم نے اس (قرآن) کو بابرکت رات میں نازل کیا۔“

## قرآن کریم اللہ تعالیٰ کا کلام ہے

اگر کچھ غور کیا جائے تو معلوم ہوتا ہے کہ قرآن کریم کی عظمت و رفعت اور شرف و منزلت کے لیے یہی بات کافی ہے کہ یہ اللہ تعالیٰ کا کلام ہے، اس کا صدور اللہ تعالیٰ کی بلند مرتبہ ذات سے ہی ہوا ہے، چنانچہ ارشاد ہے کہ

﴿وَإِنْ أَحَدٌ مِّنَ الْمُشْرِكِينَ اسْتَجَارَكَ فَأَجْرُكَ أَشَىٰ يَسْمَعُ كَلِمَةَ اللَّهِ﴾ [التوبة: ۶]

”اور (اے پیغمبر!) اگر مشرکوں میں سے کوئی آپ سے پناہ مانگے تو اسے پناہ دیں حتیٰ کہ وہ اللہ کا کلام سن لے۔“

امام ابن کثیر رحمۃ اللہ علیہ رقمطراز ہیں کہ حتیٰ کہ وہ اللہ کے کلام قرآن مجید کو سن لے۔<sup>(۱)</sup> علامہ عبدالرحمن بن ناصر سعدی رحمۃ اللہ علیہ بیان فرماتے ہیں کہ اس آیت کریمہ میں اہل سنت والجماعت کے مذہب پر صریح دلیل ہے جو اس بات کے قائل ہیں کہ قرآن اللہ تعالیٰ کا کلام ہے اور غیر مخلوق ہے۔ کیونکہ اللہ تعالیٰ نے کلام کیا ہے اور اس نے اس کی اضافت اپنی طرف کی ہے جیسے صفت کی اضافت موصوف کی طرف ہوتی ہے۔<sup>(۲)</sup>

شیخ البانی رحمۃ اللہ علیہ نے عمرو بن دینار رحمۃ اللہ علیہ کا یہ قول نقل فرمایا ہے کہ ((أَدْرَكْتُ النَّاسَ مِنْذُ سَبْعِينَ سَنَةً يَقُولُونَ: اللَّهُ الْخَالِقُ وَمَا سِوَاهُ مَخْلُوقٌ وَالْقُرْآنُ كَلَامُ اللَّهِ عَزَّ وَجَلَّ)) ”میں نے ستر سال سے لوگوں کو یہی کہتے ہوئے پایا ہے کہ اللہ تعالیٰ خالق ہے، اس کے سوا جو کچھ ہے مخلوق ہے اور قرآن کریم اللہ عزوجل کا کلام ہے۔“<sup>(۳)</sup> علاوہ ازیں عقیدہ طحاویہ میں ہے کہ ((وَأَنَّ الْقُرْآنَ كَلَامُ اللَّهِ مِنْهُ بَدَأَ بِهَا كَيْفِيَّةً قَوْلًا)) ”بلاشبہ قرآن کریم اللہ تعالیٰ کا کلام ہے جس کا ظہور بلا کیفیت قولی طور پر اسی سے ہوا۔“<sup>(۴)</sup>

(۲) [تفسیر السعدی (۱/۱۰۱)]

(۱) [تفسیر ابن کثیر (۳/۵۳)]

(۳) [السلسلة الصحيحة (۳/۲۴۱)، (تحت الحديث: ۱۱۶۷)]

(۴) [التعليق على العقيدة الطحاوية للألباني (ص: ۴۰)]

معلوم ہوا کہ یہ قرآن کریم جس کی ہم تلاوت کرتے ہیں، ایک جلد کی صورت میں ہمارے پاس ہر گھر میں موجود ہے، یہ اللہ تبارک و تعالیٰ ہی کا کلام ہے۔ اسی نے اس کو نازل فرمایا ہے۔ البتہ یہ یاد رہے کہ لوگ اس کلام الہی کو اپنے دلوں میں صرف اس وجہ سے محفوظ کر سکے ہیں کہ اللہ تعالیٰ نے انہیں خود یہ قوت عطا فرمائی ہے ورنہ قوت و طاقت میں مثال پہاڑوں میں بھی اللہ کے اس کلام کا بوجھ برداشت کرنے کی طاقت نہ تھی۔ چنانچہ ارشاد ہے کہ

﴿لَوْ أَنزَلْنَا هَذَا الْقُرْآنَ عَلَىٰ جَبَلٍ لَّرَأَيْنَهُ خَاشِعًا مُّتَصَدِّعًا مِّنْ خَشْيَةِ اللَّهِ﴾ [الحشر : ۲۱]

” (اے نبی!) اگر ہم اس قرآن کو کسی پہاڑ پر نازل کرتے تو آپ دیکھتے کہ وہ اللہ کے ڈر سے دب جاتا اور پھٹ کر پاش پاش ہو جاتا۔“

قرآن کریم اللہ تعالیٰ کی عظیم نعمت ہے

بلاشبہ قرآن کریم اللہ تعالیٰ کی ایک عظیم نعمت ہے۔ اس کے ذریعے اللہ تعالیٰ نے انسانوں کے لیے خیر و بھلائی کی راہیں واضح کیں اور ان پر گامزن ہونے کی ترغیب دی، برائی کے راستے واضح کئے اور ان پر چلنے سے ڈرایا، اپنی پہچان کرائی اور اپنے اولیاء و اعداء کا بھی تعارف کرایا اور ایسی ایسی چیزیں سکھائیں جن کا پہلے انسانیت کو کسر علم نہ تھا۔ اللہ تعالیٰ نے مسلمانوں کو قرآن کریم کی عظیم نعمت کو یاد رکھنے کا حکم دیا ہے، چنانچہ فرمایا:

﴿وَاذْكُرُوا نِعْمَتَ اللَّهِ عَلَيْكُمْ وَمَا أَنْزَلَ عَلَيْكُمْ مِنَ الْكِتَابِ وَالْحِكْمَةِ لِيُعْظَمَ بِهِ﴾ [البقرة : ۲۳۱]

”اور اللہ کی طرف سے تم پر جو انعام ہوا اسے یاد رکھو (کہ اس نے ہدایت اور روشن دلائل کے ساتھ اپنے رسول کو تمہاری طرف مبعوث فرمایا) اور (اسے بھی یاد رکھو) جو تم پر کتاب اور حکمت (سنت) نازل کی ہے (جن کے ذریعے) وہ تمہیں نصیحت فرماتا ہے۔“

قرآن کریم نور ہے

اللہ تعالیٰ نے قرآن کریم کو نور بھی قرار دیا ہے کیونکہ قرآن اپنے متبعین کو ہدایت کی روشنی عطا کرتا ہے اور ظلم و جہالت کے اندھیروں سے نکال کر راہ راست پر لے آتا ہے۔ چنانچہ ارشاد باری تعالیٰ ہے کہ

﴿يَأْتِيهَا النَّاسُ قَدْ جَاءَهُمْ بُرْهَانٌ مِّنْ رَبِّهِمْ وَأُنزِلْنَا إِلَيْكُمْ نُورًا مُّبِينًا﴾ [النساء : ۱۷۴]

”اے لوگو! بیشک تمہارے رب کی طرف سے تمہارے پاس ایک دلیل آگئی اور ہم نے تمہاری طرف ایک واضح نور (قرآن کریم) نازل کیا۔“ ایک دوسرے مقام پر ارشاد ہے کہ

﴿قَدْ جَاءَكُمْ مِنَ اللَّهِ نُورٌ وَكِتَابٌ مُّبِينٌ ﴿۱۵﴾ يَهْدِي بِهِ اللَّهُ مَنِ اتَّبَعَ رِضْوَانَهُ سُبُلَ السَّلَامِ وَيُخْرِجُهُم مِّنَ الظُّلُمَاتِ إِلَى النُّورِ بِإِذْنِهِ وَيَهْدِيهِمْ إِلَى صِرَاطٍ مُسْتَقِيمٍ ﴿۱۶﴾﴾ [المائدة : ۱۵-۱۶]

”بیشک تمہارے پاس اللہ کی طرف سے نور (قرآن کریم) آ گیا (جس سے جہالت کی تاریکیوں اور گمراہی کے اندھیروں میں روشنی حاصل کی جاتی ہے) اور روشن کتاب۔ اس کے ذریعے اللہ تعالیٰ اُس شخص کو سلامتی کے راستوں کی ہدایت دیتا ہے جو اس کی رضامندی کی پیروی کرتا ہے (یعنی جو اللہ کی رضا کا حریص ہوتا ہے اور پھر اس کے حصول کی کوشش کرتا ہے) اور وہ اُن کو (کفر و مضالت، معصیت و جہالت کی) تاریکیوں سے نکالتا ہے (ایمان و اطاعت کی) روشنی کی طرف اور ان کی سیدھے راستے کی طرف رہنمائی کرتا ہے۔“

قرآن کریم ہدایت، رحمت اور بشارت ہے

ارشاد باری تعالیٰ ہے کہ ﴿وَهُدًى وَرَحْمَةً وَبُشْرَىٰ لِلْمُسْلِمِينَ﴾ [النحل: ۸۹] اور

(قرآن کریم) مسلمانوں کے لئے ہدایت، رحمت اور بشارت ہے۔“

یعنی جو شخص اس کتاب میں کی اطاعت کرے گا یہ اسے زندگی کے ہر معاملے میں ہدایت دے گی اور اس کی صحیح رہنمائی کرے گی۔ اس کی پیروی کی بدولت اس پر رحمتیں بھی نازل ہوں گی اور اسے قلبی خوشی و اطمینان نصیب ہوگا۔ نیز یہ کتاب اپنے قابعین کو دنیا و آخرت کی کامیابی کی بشارت بھی دے گی۔ جبکہ اس کے برعکس جو اس کی مخالفت کرے گا وہ نہ صرف ہدایت و رحمت سے محروم رہے گا بلکہ روزِ محشر یہ کتاب اس کے خلاف بصورتِ گواہ کھڑی ہوگی اور اس کے خلاف ایک زبردست حجت ہوگی۔

○ واضح رہے کہ قرآن کریم نہ صرف مسلمانوں کے لیے باعثِ رحمت ہے بلکہ کفار و مشرکین کے لیے بھی رحمت و مغفرت کا پیغام ہے۔ چنانچہ حضرت ابن عباس رضی اللہ عنہما بیان فرماتے ہیں کہ کچھ مشرک لوگوں نے بہت زیادہ قتل کئے تھے اور کثرت سے بدکاری میں بھی مبتلا تھے۔ وہ رسول اللہ صلی اللہ علیہ وسلم کے پاس آئے اور عرض کیا کہ آپ کی دعوت یقیناً بہت اچھی ہے لیکن زمانہ جاہلیت میں ہم سے جو گناہ ہو چکے ہیں کیا اسلام قبول کرنے کے بعد وہ معاف ہو جائیں گے تو اس پر یہ آیات نازل ہوئیں ﴿وَالَّذِينَ لَا يَدْعُونَ... غَفُورًا رَحِيمًا﴾ [الفرقان: ۶۸-۷۰] اور جو لوگ اللہ کے ساتھ کسی دوسرے معبود کو نہیں پکارتے، کسی جان کو ناحق قتل نہیں کرتے، زنا نہیں کرتے اور جس نے یہ کام کئے وہ اپنے گناہ کا بدلہ پائے گا۔ قیامت کے روز اسے دُگنا عذاب دیا جائے گا اور وہ اس میں ہمیشہ ہمیشہ ذلت و رسوائی کے ساتھ پڑا رہے گا۔ مگر جو توبہ کر لے، ایمان لائے اور نیک عمل کرے، اللہ تعالیٰ ایسے لوگوں کی برائیوں کو نیکیوں میں بدل دے گا اور اللہ بڑا بخشنے والا نہایت مہربان ہے۔“ اور یہ آیت نازل ہوئی ﴿قُلْ يُعْبَادِي الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ﴾ [الزمر: ۵۳] ”(اے نبی!) کہہ دیجئے کہ اے میرے بندو! جنہوں نے اپنی جانوں پر ظلم کیا ہے، اللہ کی رحمت سے مایوس نہ ہونا۔“ (۱)

(۱) [بخاری (۴۸۱۰) کتاب التفسیر: باب قوله تعالیٰ: يعبادي اسرفوا على انفسهم]



دلوں کو اطمینان نصیب ہوتا ہے۔“ اگر کوئی موذی جانور (سانپ، بچھو وغیرہ) کاٹ جائے تو سورۃ فاتحہ پڑھ کر دم کرنے سے شفا نصیب ہوتی ہے۔ سورۃ البقرہ، سورۃ الاخلاص، سورۃ الفلق اور سورۃ الناس جادوئی اثرات سے بچاؤ کے لئے اکسیر کی حیثیت رکھتی ہیں۔ مذکورہ آخری دو معوذتین سورتیں نظر بد سے بچاؤ کے لئے بھی مفید ہیں۔ اسی طرح قرآن کی بعض دیگر سورتوں اور آیتوں میں بھی شفا ہے جس کی کچھ تفصیل آئندہ ابواب ”قرآن کریم کی سورتوں کی فضیلت“ اور ”قرآن کریم کی بعض آیات اور کلمات کی فضیلت“ میں ملاحظہ کی جاسکتی ہے۔

○ قرآن کریم شفا ہے، اس حوالے سے امام قرطبی رحمۃ اللہ علیہ نے فرمایا ہے کہ نفس جس بات پر مطمئن ہوتا ہے وہ یہ ہے کہ قرآن کریم قلبی امراض کے ساتھ ساتھ جسمانی امراض سے بھی شفا کا موجب ہے۔ (۱) معلوم ہوا کہ مکمل قرآن شفا ہے۔ لہذا اگر قرآن کی کسی بھی آیت یا سورت کے ذریعے دم کیا جائے تو اس میں کوئی مضائقہ نہیں۔ مزید اس موقف کی تائید درج ذیل حدیث سے بھی ہوتی ہے۔

(1) ایک روایت میں ہے کہ نبی کریم صلی اللہ علیہ وسلم حضرت عائشہ رضی اللہ عنہا کے پاس تشریف لائے تو وہ کسی عورت کا علاج معالجہ کر رہی تھیں یا اسے دم درد کر رہی تھیں۔ آپ نے یہ دیکھ کر فرمایا ﴿عَالِجِيهَا بِكِتَابِ اللّٰهِ﴾ ”کتاب اللہ یعنی قرآن کریم کے ساتھ اس کا علاج کرو۔“ (۲)

شیخ البانی رحمۃ اللہ علیہ فرماتے ہیں کہ اس حدیث سے ثابت ہوتا ہے کہ قرآن کریم کے ساتھ دم کیا جاسکتا ہے۔ (۳)

(2) امام بخاری رحمۃ اللہ علیہ نے صحیح بخاری میں یہ عنوان ((بَابُ الرَّقِيِّ بِالْقُرْآنِ)) قائم کر کے بھی اسی جانب اشارہ فرمایا ہے۔ (۴)

(3) یہاں اگر کوئی یہ اعتراض کرے کہ ہر آیت یا سورت کے ساتھ دم کرنے کے لیے خاص دلیل کا ہونا ضروری ہے کہ نبی صلی اللہ علیہ وسلم نے فلاں بیماری کے لیے فلاں آیت یا سورت پڑھ کے دم کیا وغیرہ۔ تو اس کا جواب یہ ہے کہ دم کے متعلق رسول اللہ صلی اللہ علیہ وسلم نے ایک عام قاعدہ ذکر فرمادیا ہے، اگر اسے ذہن نشین رکھا جائے تو یہ مسئلہ پیدا ہی نہیں ہوتا۔ چنانچہ ایک حدیث میں ہے کہ کچھ لوگوں نے رسول اللہ صلی اللہ علیہ وسلم کی خدمت میں حاضر ہو کر عرض کیا کہ اے اللہ کے رسول! ہم دور جاہلیت میں دم کیا کرتے تھے، آپ اس بارے میں کیا فرماتے ہیں تو آپ صلی اللہ علیہ وسلم نے فرمایا ﴿أَعْرَضُوا عَلَيَّ رُقَاكُم لَّا بَأْسَ بِالرُّقِيَّةِ مَا لَمْ تَكُنْ شِرْكًا﴾ ”مجھ پر اپنے دم پیش کرو اور کوئی بھی دم درست ہے جب تک کہ اس میں شرک نہ ہو۔“ (۵)

(۱) [تفسیر قرطبی (تحت سورة الاسراء: آیت ۸۲)]

(۲) [صحیح: السلسلة الصحيحة (۱۹۳۱)] (۳) [السلسلة الصحيحة (تحت الحديث: ۱۹۳۱)]

(۴) [بخاری: كتاب الطب (قبل الحديث: ۵۷۳۵)]

(۵) [مسلم (۲۲۰) كتاب السلام: باب لا بأس بالرقى ما لم يكن فيه شرك]

معلوم ہوا کہ قرآن و سنت کے علاوہ دورِ جاہلیت کا دم بھی کیا جا سکتا ہے بشرطیکہ اس میں شرک نہ پایا جائے۔  
لہذا قرآنی آیات کے ساتھ دم کرنا تو بالاولیٰ جائز و درست ہے۔

قرآن کریم اللہ کا فضل و احسان ہے

اللہ تعالیٰ کا ارشاد ہے کہ

﴿قُلْ يَفْضِلِ اللَّهُ وَبِرَحْمَتِهِ فَبِذَلِكَ فَلْيَفْرَحُوا ۗ هُوَ خَيْرٌ مِّمَّا يَجْمَعُونَ﴾ [یونس: ۵۸]

”(اے نبی!) کہہ دیجئے کہ اللہ کے فضل اور اس کی مہربانی کے ساتھ (یہ قرآن نازل ہوا ہے یعنی اللہ تعالیٰ کا سب سے بڑا فضل و احسان یہ ہے کہ اس نے اپنے بندوں کو قرآن جیسی نعمت سے نوازا ہے)، پس انہیں اسی پر خوش ہونا چاہیے، یہ بہتر ہے ان چیزوں سے جو وہ جمع کرتے ہیں (یعنی دنیا کے سامان اور اس عارضی و فانی دنیا کی آسائشوں سے یہ یقیناً بدرجہا بہتر ہے)۔“

اللہ تعالیٰ تبارک و تعالیٰ نے اس آیت کریمہ میں قرآن کریم کو اپنا خصوصی فضل و احسان قرار دیا ہے کیونکہ اس کے ذریعے ہدایت پا کر لوگ دنیا و آخرت کی سعادت حاصل کر سکتے ہیں اور اس فضل و احسان پر خوش ہونے کا حکم اس لئے دیا کیونکہ ایک طرف جہاں یہ اللہ کے شکر کی ایک صورت ہے وہاں دوسری طرف علم و ایمان میں شدید رغبت کا بھی موجب ہے۔ لہذا دنیوی مال و متاع اور سونے چاندی جیسی فانی دولت کے حصول پر خوشی کا اظہار کرنے کی بجائے قرآن کریم جیسی عظیم دولت اور اللہ کے فضل و رحمت پر خوشی محسوس کرنی چاہیے۔

قرآن کریم لازوال معجزہ ہے

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿مَا مِنَ الْأَنْبِيَاءِ نَبِيٍّ إِلَّا أُعْطِيَ مِنَ الْآيَاتِ مِثْلَهُ مِثْلُهُ آمَنَ عَلَيْهِ الْبَشَرُ وَإِنَّمَا كَانَ الَّذِي أُوْنِنْتُ وَحِيًّا أَوْ حَاهُ اللَّهُ إِلَيَّ فَأَرْجُو أَنْ أَكُونَ أَكْثَرَهُمْ تَابِعًا يَوْمَ الْقِيَامَةِ﴾ ”ہر نبی کو ایسے ایسے معجزات عطا کئے گئے کہ (انہیں دیکھ کر) لوگ ان پر ایمان لائے (بعد کے زمانے میں ان کا کوئی اثر نہیں رہا) اور مجھے جو معجزہ دیا گیا ہے وہ وحی (قرآن) ہے جو اللہ تعالیٰ نے مجھ پر نازل کی ہے (اس کا اثر قیامت تک باقی رہے گا) اس لئے مجھے امید ہے کہ قیامت کے دن میرے پیروکار لوگ دوسرے پیغمبروں کے پیروکاروں سے زیادہ ہوں گے۔“ (۱)

اللہ تعالیٰ نے ہر زمانہ میں جس قسم کے معجزہ کی ضرورت تھی ایسا معجزہ پیغمبر کو دیا۔ حضرت موسیٰ ﷺ کے زمانہ میں علم سحر کا بہت رواج تھا، ان کو ایسا معجزہ دیا کہ سارے جادوگر ہار مان گئے، دم بخورہ گئے۔ حضرت عیسیٰ ﷺ کے

(۱) [بخاری (۴۹۸۱) کتاب فضائل القرآن : باب کیف نزل الوحي]

زمانہ میں طب کا رواج تھا، ان کو ایسے معجزے دیئے کہ کسی طبیب کے باپ سے بھی ایسے علاج ممکن نہیں۔ ہمارے حضرت محمد ﷺ کے زمانہ میں فصاحت، بلاغت، شعر و شاعری کے دعاوی کا بڑا چرچہ تھا تو آپ کو قرآن مجید کا ایسا عظیم معجزہ عطا فرمایا کہ سارے زمانے کے فصیح و بلیغ لوگ اس کا لوہا مان گئے اور ایک چھوٹی سی سورت بھی قرآن کی طرح نہ بنا سکے۔ اس حدیث کا مطلب یہ ہے کہ دوسرے پیغمبروں کے معجزے تو جن لوگوں نے دیکھے تھے انہوں نے ہی دیکھے، وہ ایمان لائے، بعد والوں پر ان کا اثر نہ رہا۔ گویا باپ اور اگلے بزرگوں کی تقلید سے کچھ لوگ ان کے طریق پر قائم رہے مگر اپنے اپنے زمانہ میں وہ معجزوں کو ایک افسانہ سے زیادہ خیال نہیں کرتے اور میرا معجزہ قرآن ہمیشہ باقی ہے، وہ ہر زمانہ اور ہر وقت میں تازہ ہے اور جتنا اس میں غور کرتے جاؤ لطف زیادہ ہوتا جاتا ہے۔ اس کے نکات اور فوائد لا انتہا ہیں جو قیامت تک لوگ نکالتے رہیں گے۔ اس لحاظ سے میرے پیرو لوگ ہمیشہ قائم رہیں گے اور میرا معجزہ قرآن بھی ہمیشہ موجود رہے گا۔<sup>(۱)</sup>

قرآن کریم سیدھے راستے کا رہنما ہے

ارشاد باری تعالیٰ ہے کہ ﴿إِنَّ هَذَا الْقُرْآنَ يَهْدِي لِلَّتِي هِيَ أَقْوَمُ﴾ [الاسراء: ۹۰] ”بیشک یہ قرآن ہدایت دیتا ہے اس (راہ) کی جو سب (راہوں) سے زیادہ سیدھی ہے۔“

اس آیت کریمہ میں اللہ تعالیٰ نے قرآن کریم کے عظیم شرف اور بلند شان کا یوں ذکر فرمایا ہے کہ یہ تمام امور (عقائد، اعمال، آداب، اخلاقیات، سیاسیات اور تجارت وغیرہ) میں سب سے زیادہ سچی، سیدھی اور مفید راہ دکھاتا ہے اور صرف خیر و بھلائی کی ہی دعوت دیتا ہے۔ اس لئے اس کا مقام علم و عرفان اور عقل و دانش کی باقی تمام الہامی وغیر الہامی کتب سے بلند تر ہے، لہذا ہر معاملے میں صحیح رہنمائی کے لئے اسی کی طرف رجوع کرنا چاہیے۔

قرآن کریم میں ہر چیز کا بیان ہے

ارشاد باری تعالیٰ ہے کہ ﴿وَنَزَّلْنَا عَلَيْكَ الْكِتَابَ تِبْيَانًا لِّكُلِّ شَيْءٍ﴾ [النحل: ۸۹] ”اور ہم نے آپ پر ہر چیز کو کھول کر بیان کرنے والی کتاب نازل کی ہے۔“

حضرت ابن مسعود رضی اللہ عنہ بیان کرتے ہیں کہ ﴿وَقَدْ بَيَّنَّا لَنَا فِي هَذَا الْقُرْآنِ كُلَّ عِلْمٍ وَكُلَّ شَيْءٍ﴾ ”ہمارے لئے اس قرآن میں ہر علم اور ہر چیز کو بیان کر دیا گیا ہے۔“<sup>(۲)</sup>

ایک دوسری روایت میں حضرت ابن مسعود رضی اللہ عنہ کا یہ قول موجود ہے کہ ﴿مَنْ أَرَادَ الْعِلْمَ فَلْيُتَوِّرِ الْقُرْآنَ

(۱) [ماخوذ از، شرح صحیح بخاری از مولانا داؤد راز (تحت الحدیث: ۴۹۸۱)]

(۲) [تفسیر ابن جریر الطبری (۲۱۲/۱۴)]

فَإِنَّ فِيهِ عِلْمَ الْآوَلِينَ وَالْآخِرِينَ ﴿ جو شخص علم حاصل کرنا چاہتا ہے اسے چاہیے کہ قرآن کریم میں غور و فکر کرے اس لیے کہ اس میں پہلے اور پچھلے تمام علوم موجود ہیں۔“ (۱)

امام ابن کثیر رحمۃ اللہ علیہ رقمطراز ہیں کہ قرآن مجید میں ہر نافع علم موجود ہے اس میں ماضی کے واقعات ہیں، مستقبل کا علم ہے، حلال و حرام کے احکام بیان کئے گئے ہیں، نیز ہر اس چیز کو بیان کر دیا گیا ہے جس کی لوگوں کو دین، دنیا، معیشت اور آخرت کے اعتبار سے ضرورت تھی۔ (۲)

علامہ ابو بکر الجزاری رحمۃ اللہ علیہ فرماتے ہیں کہ مراد یہ ہے کہ قرآن کریم میں ہر اس چیز کا بیان ہے جس کی امت کو حلال و حرام، حق و باطل اور ثواب و عقاب کی پہچان کے سلسلے میں ضرورت ہے۔ (۳)

### قرآن کریم عروج کا ذریعہ ہے

حضرت عمر بن خطاب رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ﴿ إِنَّ اللَّهَ يَرْفَعُ بِهَذَا الْكِتَابِ أَقْوَامًا وَيَضَعُ بِهِ الْآخِرِينَ ﴾ ”بلاشبہ اللہ تعالیٰ اس کتاب (قرآن) کے ذریعے کچھ لوگوں کو بلند فرماتا ہے اور کچھ لوگوں کو اس کے ذریعے ذلیل کر دیتا ہے۔“ (۴)

علامہ عبید اللہ رحمانی مبارکپوری رحمۃ اللہ علیہ فرماتے ہیں کہ ”اللہ تعالیٰ اس کتاب کے ذریعے کچھ لوگوں کو بلند فرماتا ہے“ یعنی اس پر ایمان، اس کے مقام و مرتبہ کی تعظیم اور اس پر عمل کے ذریعے (اللہ تعالیٰ ایسا کرتا ہے)۔ (۵)

شیخ ابن عثیمین رحمۃ اللہ علیہ نے اس حدیث کی شرح میں فرمایا ہے کہ جو شخص قرآن کریم پر عمل کرتا ہے، اس کی خبروں کی تصدیق کرتا ہے، اس کے احکام کو نافذ کرتا ہے، اس کے منع کردہ کاموں سے بچتا ہے اور اس کے بیان کردہ اخلاق و آداب کو اپنانے کی کوشش کرتا ہے اللہ تعالیٰ اسے دنیا و آخرت میں بلند مقام عطا فرماتا ہے اور اس کا سبب یہ ہے کہ قرآن اصل علم اور منبع علم ہے اور اللہ تعالیٰ کا وعدہ ہے کہ وہ اہل علم کو بلند درجات عطا فرمائے گا۔ نیز آخرت میں بھی اللہ تعالیٰ (اسی قرآن کی بدولت) بعض لوگوں کو جنت کے بلند مقام پر فائز کرے گا جیسا کہ قاری کے لئے کہا جائے گا قرآن کی تلاوت کر اور چڑھتا جا اور جہاں اس کی قراءت ختم ہوگی وہیں اس کا ٹھکانہ ہوگا۔ علاوہ ازیں اس قرآن کے ذریعے اللہ تعالیٰ ان لوگوں کو ذلیل و رسوا کرتا ہے جو اسے پڑھتے تو عمدہ ہیں لیکن پھر تکبر کرتے ہیں،

(۱) [طبرانی کبیر (۱۳۶/۹) امام شافعی رحمۃ اللہ علیہ فرماتے ہیں کہ امام طبرانی نے اسے متعدد اسناد سے روایت کیا ہے، ان میں سے ایک سند کے راوی صحیح کے راوی ہیں۔] [مجمع الزوائد (۱۱۶۶۷)، (۳۴۲/۷)]

(۲) [تفسیر ابن کثیر (۵۸۵/۳)]

(۳) [ایسر التفسیر (۳۱۷/۲)]

(۴) [مسلم (۸۱۷) کتاب صلاة المسافرين: باب فضل من يقوم بالقرآن ...، ابن ماجہ (۲۱۸)]

(۵) [مرعاة المفاتيح شرح مشكاة المصابيح (۱۷۹/۷)]

اس کی خبروں کی تصدیق نہیں کرتے، اس کے احکام پر عمل نہیں کرتے اور جب قرآن کی کوئی خبر جیسے سابقہ انبیاء کے قصے اور آخرت کے احوال وغیرہ ان کے سامنے بیان کئے جاتے ہیں تو وہ ان پر ایمان نہیں لاتے بلکہ شک و شبہ کی روش اختیار کر لیتے ہیں۔<sup>(۱)</sup>

قرآن کریم پر عمل کرنے والا ہمیشہ راہ راست پر رہے گا

(۱) حضرت زید بن ارقم رضی اللہ عنہما بیان کرتے ہیں کہ رسول اللہ ﷺ نے فرمایا ﴿الْأَوْاسِيُّ تَسَارِكُ فَيُكْمُ ثَقَلَيْنِ أَحَدُهُمَا كِتَابُ اللَّهِ عَزَّ وَجَلَّ هُوَ حَبْلُ اللَّهِ مَنِ اتَّبَعَهُ كَانَ عَلَى الْهُدَى وَمَنْ تَرَكَهُ كَانَ عَلَى ضَلَالَةٍ﴾ ”خبردار! میں تم میں دو اہم چیزیں چھوڑ کر جا رہا ہوں، ان میں سے ایک اللہ کی کتاب ہے جو اللہ کی رسی ہے، جو بھی اس کی پیروی کرے گا ہدایت پر رہے گا اور جو اسے چھوڑے گا وہ گمراہ ہو جائے گا۔“<sup>(۲)</sup>

(۲) ایک اور فرمان نبوی یوں ہے کہ ﴿قَدْ تَرَكْتُ فِيكُمْ مَا إِنْ اغْتَصَمْتُمْ بِهِ فَلَنْ تَضَلُّوا أَبَدًا؛ كِتَابُ اللَّهِ وَسُنَّةُ نَبِيِّهِ﴾ ”میں نے تم میں ایسی چیز چھوڑی ہے کہ جسے تم مضبوطی سے تھام لو گے تو کبھی گمراہ نہیں ہو گے (اور وہ) اللہ کی کتاب اور اس کے نبی کی سنت ہے۔“<sup>(۳)</sup>

قرآن کریم میں تاقیامت ایک لفظ کی تحریف بھی ممکن نہیں

قرآن کریم میں تاقیامت کسی بھی قسم کی رد و بدل اور تحریف اس لیے ممکن نہیں کیونکہ اللہ تعالیٰ نے خود اس کی حفاظت کا ذمہ اٹھایا ہے، چنانچہ ارشاد فرمایا کہ

﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ﴾ [السحر: ۹] ”بے شک ہم ہی نے اس ذکر (قرآن) کو نازل کیا ہے اور ہم ہی اس کی حفاظت کرنے والے ہیں۔“

”ہم ہی اس کے محافظ ہیں“ یعنی اس کو نازل کرنے کی حالت میں ہر شیطان مردود کی چوری سے ہم اس کی حفاظت کرنے والے ہیں اور اس کو نازل کرنے کے بعد اللہ تعالیٰ نے اپنے رسول ﷺ کے قلب میں اور آپ کی امت کے قلوب میں اسے ودیعت کر دیا۔ نیز اس کے الفاظ کو تغیر و تبدل، کمی بیشی اور اس کے معانی کو ہر قسم کی تبدیلی سے محفوظ کر دیا۔ تحریف کرنے والا جب کبھی اس کے معنی میں تحریف کرنے کی کوشش کرتا ہے تو اللہ تعالیٰ کسی ایسے شخص کو مقرر فرمادیتا ہے جو حق مبین کو واضح کر دیتا ہے۔ قرآن کی حقانیت کی یہ سب سے بڑی دلیل ہے اور اللہ تعالیٰ کی اپنے مومن بندوں پر سب سے بڑی نعمت ہے۔ نیز اللہ تعالیٰ کی حفاظت یہ ہے کہ وہ اہل قرآن کو ان کے دشمنوں

(۱) [ماخوذ از، شرح ریاض الصالحین (۱۱۴۵/۱)، (تحت الحدیث: ۹۹۶)]

(۲) [مسلم (۲۴۰۸) کتاب فضائل الصحابة: باب من فضائل علی بن ابی طالب]

(۳) [صحیح: صحیح الترغیب والترہیب (۴۰) کتاب السنۃ، مستدرک حاکم (۹۳/۱)]

سے محفوظ رکھتا ہے اور وہ ان پر کسی ایسے دشمن کو مسلط نہیں کرتا جو ان کو ہلاک کر ڈالے۔ (۱)

ایک دوسرے مقام پر ارشاد ہے کہ ﴿لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ﴾ [حتم السجدة: ۴۲] ”اس (قرآن) پر جھوٹ کا دخل آگے سے ہو سکتا ہے نہ پیچھے سے (یعنی شیاطین جن و انس میں سے کوئی شیطان، چوری یا دخل اندازی یا کسی بیشی کے ارادے سے اس کے قریب نہیں آ سکتا، یہ اپنی تزیل میں محفوظ اور اس کے الفاظ و معانی ہر تحریف سے مامون و مصون ہیں)۔“

قرآن کریم روزِ قیامت باعمل انسان کے حق میں گواہی دے گا اور اس کی شفاعت کرے گا

(۱) حضرت ابو مالک اشعری رضی اللہ عنہ بیان فرماتے ہیں کہ رسول اللہ ﷺ نے فرمایا ﴿الْقُرْآنُ حُجَّةٌ لَكَ أَوْ عَلَيْكَ﴾ ”(روزِ قیامت) قرآن کریم تیرے حق میں گواہی دے گا یا تیرے خلاف گواہی دے گا۔“ (۲)

(۲) حضرت جابر رضی اللہ عنہ سے روایت ہے کہ رسول اللہ ﷺ نے فرمایا ﴿الْقُرْآنُ شَافِعٌ مُشَفَّعٌ وَمَاجِلٌ مُصَدَّقٌ مَنْ جَعَلَهُ إِمَامَةً فَادَّهُ إِلَى الْجَنَّةِ وَمَنْ جَعَلَهُ خَلْفًا ظَهَرَ سَاقَهُ إِلَى النَّارِ﴾ ”(روزِ قیامت) قرآن کریم شفاعت کرے گا اور اس کی شفاعت قبول کی جائے گی، بھگڑا کرے گا اور اس کی بات مان لی جائے گی۔ تو جس نے (دنیوی زندگی میں) قرآن کو اپنا پیشوا بنایا وہ اسے (روزِ قیامت) جنت میں لے جائے گا اور جس نے اسے پس پشت ڈال دیا وہ اسے جہنم میں لے جائے گا۔“ (۳)

امام شاطبی رحمۃ اللہ علیہ رقمطراز ہیں کہ حاصل کلام یہ ہے کہ روزِ قیامت قرآن کریم کی دو حالتیں ہوں گی۔ ایک حالت تو یہ ہوگی کہ وہ اُس شخص کے حق میں سفارش کرے گا جس نے اسے پڑھا اور اس پر عمل کرتا رہا۔ اور دوسری حالت یہ ہوگی کہ وہ ایسے شخص کی شکایت کرے گا جس نے اسے بھلا دیا، اسے چھوڑے رکھا اور اس پر عمل نہ کیا، نیز یہ بھی بعید نہیں کہ اس کی تلاوت چھوڑنے والا بھی اسے بھلانے والے میں ہی شامل ہو۔ (۴)



(۱) [ماخوذ از، تفسیر السعدی (۲/۱۳۶۵)]

(۲) [مسلم (۲۴۳) کتاب الطہارۃ: باب فضل الوضوء]

(۳) [صحیح: صحیح الجامع (۲۴۴۳) السلسلۃ الصحیحہ (۲۰۱۹) طبرانی کبیر (۱۳۲/۹) شعب الایمان

للبيهقي (۲۰۱۰) صحیح ابن حبان (۱۲۴)، (۳۳۱/۱)]

(۴) [ملخص از، ابراز المعانی من حرز الامانی للشاطبی (۸۸/۱)]

## قرآن کریم کی بعض سورتوں کی فضیلت

## باب فضل بعض سور القرآن

## سُورَةُ فَاتِحَةٍ

○ سورۃ فاتحہ نور ہے۔ چنانچہ حضرت ابن عباس رضی اللہ عنہما بیان فرماتے ہیں کہ ﴿يَسْمَا جِبْرِيلُ قَاعِدٌ عِنْدَ النَّبِيِّ ﷺ سَمِعَ نَفِيضًا مِنْ فَوْقِهِ فَرَفَعَ رَأْسَهُ فَقَالَ: هَذَا بَابٌ مِنَ السَّمَاءِ فَتُحِ الْيَوْمَ لَمْ يَفْتَحْ قَطُّ إِلَّا الْيَوْمَ فَتَزَلَّ مِنْهُ مَلَكٌ فَقَالَ: هَذَا مَلَكٌ نَزَلَ إِلَى الْأَرْضِ لَمْ يَنْزِلْ قَطُّ إِلَّا الْيَوْمَ فَسَلَّمَ وَقَالَ أَبَشِرْ بِسُورَتَيْنِ أُوتِيْتَهُمَا لَمْ يُوتِيْتَهُمَا نَبِيٌّ قَبْلَكَ، فَاتِحَةُ الْكِتَابِ وَخَوَاتِيمُ سُورَةِ الْبَقَرَةِ، لَنْ تَشْرَأَ بِحَرْفٍ مِنْهُمَا إِلَّا أُعْطِيْتَهُ﴾ ”ایک مرتبہ حضرت جبرئیل رضی اللہ عنہ نبی کریم صلی اللہ علیہ وسلم کے پاس بیٹھے ہوئے تھے کہ انہوں نے اوپر سے ایک دروازہ کھلنے کی زوردار آواز سنی، سر اٹھایا اور فرمایا کہ یہ آسمان کا ایک دروازہ ہے جو آج سے پہلے کبھی نہیں کھولا گیا۔ اس سے ایک فرشتہ زمین پر نازل ہوا ہے جو آج سے پہلے کبھی نہیں نازل ہوا۔ اس نے حاضر ہو کر سلام عرض کیا اور (نبی صلی اللہ علیہ وسلم سے) کہا کہ آپ کو دو نور مبارک ہوں، آپ سے پہلے یہ نور کسی نبی کو عطا نہیں کئے گئے؛ ایک سورۃ فاتحہ اور دوسرا سورۃ بقرہ کی آخری دو آیات، جو بھی یہ دو آیات پڑھے گا اسے اس کی مانگی ہوئی چیز ضرور عطا کی جائے گی۔“ (۱)

○ سورۃ فاتحہ قرآن کریم کی سب سے عظیم سورت ہے۔ حضرت ابو سعید بن معلی رضی اللہ عنہ بیان کرتے ہیں کہ میں نماز پڑھ رہا تھا۔ رسول اللہ صلی اللہ علیہ وسلم نے مجھے بلایا مگر میں نے جواب نہ دیا اور نماز پڑھنے میں مصروف رہا۔ نماز سے فراغت کے بعد جب میں آپ کی خدمت میں حاضر ہوا تو آپ نے فرمایا ﴿مَا مَنَعَكَ أَنْ تَأْتِيَنِي؟ قَالَ قُلْتُ يَا رَسُولَ اللَّهِ إِنَّنِي كُنْتُ أَصَلِّي، قَالَ: أَلَمْ يَقُلِ اللَّهُ عَزَّ وَجَلَّ: ”يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ“ [الانفال: ۲۴]﴾ ”تجھے میرے پاس آنے سے کس بات نے روکا؟ کہتے ہیں کہ میں نے عرض کیا کہ اے اللہ کے رسول! بے شک میں نماز پڑھ رہا تھا۔ آپ نے فرمایا کہ کیا اللہ عزوجل نے نہیں فرمایا ”اے ایمان والو! اللہ اور اس کے رسول کا حکم قبول کرو جب بھی وہ تمہیں بلائیں؟“ پھر آپ صلی اللہ علیہ وسلم نے فرمایا ﴿لَا عَلَمَتَكُمْ أَعْظَمَ سُورَةٍ مِنَ الْقُرْآنِ قَبْلَ أَنْ تَخْرُجَ مِنَ الْمَسْجِدِ﴾ ”یقیناً میں تمہیں مسجد سے نکلنے سے پہلے پہلے قرآن مجید کی سب سے عظیم سورت سکھاؤں گا۔“ کہتے ہیں کہ پھر آپ نے میرا ہاتھ پکڑ لیا، چنانچہ جب آپ مسجد سے باہر نکلنے لگے تو میں نے عرض کی، اے اللہ کے رسول! آپ نے فرمایا تھا کہ میں تم کو قرآن مجید کی سب سے عظیم سورت سکھاؤں گا؟ فرمایا، ہاں، یہ سورت ”الْحَمْدُ لِلَّهِ رَبِّ الْعَالَمِينَ“ ہے، یہی وہ

(۱) [مسلم (۸۰۶) کتاب فضائل القرآن: باب فضل سورة الفاتحة وخواتيم سورة البقرة]

سبع مثانی اور قرآن عظیم ہے جو مجھے دیا گیا ہے۔<sup>(۱)</sup>

○ سورہ فاتحہ پڑھ کر جس چیز کا سوال کیا جائے گا وہ عطا کی جائے گی۔ حضرت ابو ہریرہ رضی اللہ عنہ بیان کرتے ہیں کہ انہوں نے رسول اللہ ﷺ کو فرماتے ہوئے سنا کہ اللہ تعالیٰ فرماتا ہے کہ میں نے نماز کو اپنے اور اپنے بندے کے درمیان دو حصوں میں تقسیم کر دیا ہے اور میرے بندے کے لیے وہ کچھ ہے جس کا وہ سوال کرے۔ بندہ جب کہتا ہے ﴿الْحَمْدُ لِلَّهِ رَبِّ الْعَالَمِينَ﴾ تو اللہ تعالیٰ فرماتا ہے، میرے بندے نے میری تعریف کی ہے۔ بندہ جب کہتا ہے ﴿الرَّحْمَنِ الرَّحِيمِ﴾ تو اللہ تعالیٰ فرماتا ہے، میرے بندے نے میری ثنا کی ہے۔ بندہ جب کہتا ہے ﴿مَالِكِ يَوْمِ الدِّينِ﴾ تو اللہ فرماتا ہے، میرے بندے نے میری بزرگی بیان کی۔ اور ایک مرتبہ فرمایا، میرے بندے نے (اپنا معاملہ) میرے پروردگار دیا ہے۔ بندہ جب کہتا ہے ﴿إِيَّاكَ نَعْبُدُ وَإِيَّاكَ نَسْتَعِينُ﴾ تو اللہ تعالیٰ فرماتا ہے، یہ میرے اور میرے بندے کے درمیان ہے اور میرے بندے کے لیے وہ کچھ ہے جس کا وہ سوال کرے۔ اور بندہ جب کہتا ہے ﴿إِهْدِنَا الصِّرَاطَ الْمُسْتَقِيمَ﴾ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ﴾ تو اللہ تعالیٰ فرماتا ہے، یہ میرے بندے کے لئے ہے اور میرے بندے کے لئے وہ کچھ ہے جس کا وہ سوال کرے۔<sup>(۲)</sup>

○ سورہ فاتحہ پڑھ کر دم کیا جائے تو (ان شاء اللہ) شفا نصیب ہوگی۔ حضرت ابو سعید خدری رضی اللہ عنہ سے روایت ہے کہ ہم ایک سفر میں تھے۔ ہم نے ایک جگہ پڑاؤ ڈالا تو ایک لڑکی آئی اور اس نے کہا کہ اس قبیلے کے سردار کو بچھو نے ڈس لیا ہے۔ ہماری بستی کے لوگ غائب ہیں تو کیا تم میں سے کوئی دم کرنے والا ہے؟ ہم میں سے ایک آدمی اٹھ کر اس کے ساتھ ہولیا۔ اس کے بارے میں ہمیں گمان نہیں تھا کہ وہ دم جانتا ہے مگر اس نے دم کیا اور وہ سردار صحت یاب ہو گیا۔ اور اس نے حکم دیا کہ ہمیں تیس بکریاں دے دی جائیں۔ اس نے ہمیں دودھ بھی پلایا۔ جب وہ واپس آیا تو ہم نے پوچھا، کیا تم دم کرنا جانتے ہو؟ اس نے کہا، نہیں۔ میں نے تو صرف أم الكتاب (سورہ فاتحہ) پڑھ کر دم کیا ہے۔ ہم نے کہا کہ اب کوئی بات نہ کرو حتیٰ کہ ہم رسول اللہ ﷺ کی خدمت میں حاضر ہوں یا اس کے بارے میں پوچھیں، پس جب ہم مدینہ واپس آئے اور اس واقعے کا ذکر ہم نے نبی ﷺ سے کیا تو آپ نے فرمایا ﴿وَمَا كَانَ يُدْرِيهِمْ أَنَّهُا رُقِيَّةٌ؟ اِفْسِمُوا وَاصْرِبُوا لِي بَسْمِهِمْ﴾ ”کیا اسے معلوم تھا کہ یہ (سورت) دم ہے؟ (بہر حال تم نے درست کیا) ان بکریوں کو تقسیم کر لو اور مجھے بھی حصہ دو۔“<sup>(۳)</sup>

(۱) [احمد (۲۱۱/۴) بخاری (۴۴۷۴) کتاب التفسیر: باب ما جافی فاتحة الكتاب، ابو داؤد (۱۴۵۸)]

(۲) [مسلم (۳۹۵) کتاب الصلاة: باب وجوب قراءة الفاتحة في كل ركعة، ابو داؤد (۸۲۱)]

(۳) [بخاری (۵۰۰۷) کتاب فضائل القرآن: باب فضل فاتحة الكتاب، مسلم (۲۲۰۱) ترمذی (۲۰۶۳)]



اس (کے توڑ) کی طاقت نہیں رکھتے۔“ (۱)

○ سورہ بقرہ کی تلاوت سننے کے لئے آسمان سے فرشتے اتر پڑے۔ چنانچہ حضرت اُسید بن حنیفہ رضی اللہ عنہ بیان کرتے ہیں کہ ایک دفعہ وہ رات کے وقت سورہ بقرہ کی تلاوت کر رہے تھے اور ان کا گھوڑا ان کے قریب بندھا ہوا تھا۔ اچانک گھوڑا کودنے لگا۔ جب وہ خاموش ہو گئے تو گھوڑا ابھی رک گیا۔ پھر انہوں نے تلاوت شروع کی تو دوبارہ گھوڑا کودنے لگا۔ جب وہ خاموش ہو گئے تو گھوڑا ابھی رک گیا۔ پھر انہوں نے تلاوت شروع کی تو گھوڑا کودنے لگا چنانچہ حضرت اُسید رضی اللہ عنہ نقل نماز سے فارغ ہوئے اور ان کا بیٹا بچہ گھوڑے کے قریب تھا۔ وہ خوفزدہ ہو گیا کہ (گھوڑے کے کودنے کی وجہ سے) بچے کو کوئی تکلیف نہ پہنچ جائے۔ جب انہوں نے بچے کو گھوڑے سے دور ہٹا دیا تو انہوں نے آسمان کی طرف اپنا سرا اٹھایا تو وہاں سائبان سا نظر آیا جس میں چراغ سے دکھائی دے رہے تھے۔ جب صبح ہوئی تو انہوں نے یہ واقعہ نبی کریم ﷺ کو سنایا۔ آپ نے فرمایا: اے حنیفہ! تم پڑھتے رہتے۔ اس نے عرض کیا اے اللہ کے رسول! مجھے خطرہ لاحق ہوا کہ کہیں گھوڑا بچہ کو نہ روند ڈالے اور وہ بالکل اس کے قریب تھا۔ چنانچہ میں اس کی طرف گیا اور میں نے آسمان کی جانب سرا اٹھایا تو وہاں سائبان سا نظر آیا جس میں روشنیاں سی دکھائی دے رہی تھیں۔ جب میں گھر سے باہر نکلا تو پھر مجھے وہ روشنیاں نظر نہ آئیں۔ آپ نے دریافت کیا، تجھے معلوم ہے یہ روشنیاں کیا تھیں؟ انہوں نے کہا نہیں۔ تو نبی کریم ﷺ نے فرمایا:

﴿ تِلْكَ الْمَلَائِكَةُ ذُنُوبٌ لِّصَوْتِكَ وَ لَوْ قَرَأْتَ لَأُضْحِكُنَّ النَّاسُ إِلَيْهَا لَا تَتَوَارَى مِنْهُنَّ ﴾ ”وہ فرشتے تھے جو تیری تلاوت سننے کے لیے اترے تھے اور اگر تم اپنی تلاوت جاری رکھتے تو صبح ہونے پر لوگ بھی انہیں دیکھتے اور وہ لوگوں سے کچھ نہ چھپتے۔“ (۲)

### سُورَةُ آلِ عِمْرَانَ

سورہ بقرہ اور سورہ آل عمران روز قیامت اپنے پڑھنے والوں کی سفارش کریں گی۔ چنانچہ حضرت ابوامامہ باہلی رضی اللہ عنہ بیان فرماتے ہیں کہ رسول اللہ ﷺ نے فرمایا ﴿ اِقْرَأُوا الْقُرْآنَ فَإِنَّهُ شَافِعٌ لِأَصْحَابِهِ يَوْمَ الْقِيَامَةِ كَأَنَّهُمَا غَمَامَتَانِ أَوْ كَأَنَّهُمَا غَيَابَتَانِ أَوْ كَأَنَّهُمَا فِرْقَانِ مِنْ طَيْرٍ صَوَافٍ يُحَاجَّانِ عَنْ أَهْلِهِمَا ﴾ ”قرآن پڑھو کہ یہ قیامت کے دن اپنے پڑھنے والوں کے لئے سفارش کرے گا، دونوں قرآنی سورتوں بقرہ و آل عمران کو پڑھتے رہا کرو، یہ دونوں قیامت کے دن اس طرح آئیں گی جیسے دو سائبان یا دو بادل، یا پرکھولے ہوئے

(۱) [صحیح: صحيح الترغيب (١٤٦٠) السلسلة الصحيحة (٣٩٩٢) مسند احمد (٢٤٩/٥) شيخ شعيب  
ارناؤوط نے بھی اس حدیث کو صحیح کہا ہے۔ [الموسوعة الحديثية (٢٢٢٠٠)]

(۲) [بخاری (٥٠١٨) كتاب فضائل القرآن: باب نزول السكينة والملائكة عند قراءة القرآن]

پرندوں کے دو ڈاروں کی طرح ہوں گی، اپنے پڑھنے والوں کی قیامت کے دن سفارش کریں گی۔“ (۱)

حضرت نواس بن سمعان رضی اللہ عنہ سے مروی ایک دوسری روایت میں ہے کہ رسول اللہ ﷺ نے فرمایا ﴿يُوتَى بِالْقُرْآنِ يَوْمَ الْقِيَامَةِ وَأَهْلُهُ الَّذِينَ كَانُوا يَعْمَلُونَ بِهِ ، تَقْدُمُهُمْ سُورَةُ الْبَقَرَةِ وَآلِ عِمْرَانَ وَضُرِبَ لَهُمَا رَسُولُ اللَّهِ ﷺ ثَلَاثَةَ أَمْثَالِ مَا نَسِيْتُهُنَّ بَعْدُ ، قَالَ : كَانَهُمَا غَمَامَتَانِ أَوْ ظَلْمَتَانِ سَوْدَاوَانِ بَيْنَهُمَا شَرْقٌ أَوْ كَانَهُمَا فِرْقَانِ مِنْ طَيْرٍ صَوَافٍ يُحَاجَّانِ عَنْ صَاحِبَيْهِمَا﴾ ”قیامت کے دن قرآن اور اس پر عمل کرنے والوں کو لایا جائے گا، سورہ بقرہ اور سورہ آل عمران سب سے آگے آگے ہوں گی، رسول اللہ ﷺ نے ان کے لیے تین مثالیں بھی بیان فرمائیں جنہیں میں کبھی نہیں بھولا۔ آپ نے فرمایا، گویا یہ دونوں سورتیں دو بادل یا دو گھنے سائبان ہوں جن میں چمک دمک ہو یا پر کھولے ہوئے پرندوں کے دو جھرمٹ ہوں، اپنے پڑھنے والوں کی یہ سفارش کریں گی۔“ (۲)

### سُورَةُ هُودٍ

سورہ ہود فکر آخرت پیدا کرنے والی سورت ہے۔ فرمان نبوی ہے کہ ﴿شَيْتَانِي هُودٌ وَالْوَاقِعَةُ وَالْمُرْسَلَاتُ وَعَمَّ يَتَسَاءَلُونَ وَإِذَا الشَّمْسُ كُوِّرَتْ﴾ ”مجھے (قیامت کے مناظر اور احوال و شدائد پر مشتمل سورتوں یعنی) سورہ ہود، سورہ واقعہ، سورہ مرسلات، سورہ نباہ اور سورہ تکویر نے بوڑھا کر دیا ہے۔“ (۳)

ایک دوسری روایت میں ہے کہ ﴿شَيْتَانِي هُودٌ وَأَخْوَاتُهَا﴾ ”مجھے سورہ ہود اور اس جیسی سورتوں نے بوڑھا کر دیا ہے۔“ (۴)

علامہ عبد الرؤف مناوی رحمۃ اللہ علیہ فرماتے ہیں کہ ”مجھے سورہ ہود اور اس جیسی سورتوں نے بوڑھا کر دیا ہے“ کیونکہ ان میں قیامت کی ہولناکیوں، عذابوں اور غمگین و فکر مند کر دینے والی باتوں کا ذکر ہے۔“ (۵)

### سُورَةُ يَسَىٰ إِسْرَائِيلَ

حضرت عائشہ رضی اللہ عنہا کا بیان ہے کہ ﴿كَانَ يَقْرَأُ كُلَّ لَيْلَةٍ بَيْنِي إِسْرَائِيلَ وَالزُّمَرِ﴾ ”نبی کریم ﷺ ہر

(۱) [مسلم (۸۰۴) کتاب صلاة المسافرين : باب فضل قراءة القرآن وسورة البقرة ، مسند احمد (۲۴۹/۵)]

(۲) [مسلم (۸۰۵) کتاب صلاة المسافرين : باب فضل قراءة القرآن وسورة البقرة ، ترمذی (۲۸۸۳)]

(۳) [صحیح : السلسلة الصحيحة (۹۵۵) ترمذی (۳۲۹۷) کتاب التفسیر : باب ومن سورة الواقعة]

(۴) [صحیح : صحیح الجامع الصغير (۳۷۲۰) طبرانی کبیر (۵۸۰۴) شرح السنة للبقوی (۲۹۴/۷) مسند

بزار (۱۹/۱) مصنف عبد الرزاق (۵۹۹۷)] حافظ بوصیری فرماتے ہیں کہ اس کے راوی ثقہ ہیں۔ [اتحاف

الخيرة المهرة (۲۱۹/۶)]

(۵) [فيض القدير (۲۲۱/۴)]

رات سورہ بنی اسرائیل اور زمر کی تلاوت فرمایا کرتے تھے۔“ (۱)

اور حضرت ابن مسعود رضی اللہ عنہ نے سورہ بنی اسرائیل، کہف اور مریم کے بارے میں فرمایا: ان کا تعلق میرے پہلے اور قدیم مال سے ہے۔“ (۲)

### سُورَةُ كَهْفٍ

○ سورہ کہف کی ابتدائی دس آیات حفظ کرنے والا دجال کے فتنے سے محفوظ رہے گا۔ چنانچہ فرمان نبوی ہے کہ ﴿مَنْ حَفِظَ عَشْرَ آيَاتٍ مِنْ أَوَّلِ سُورَةِ الْكَهْفِ عُصِمَ مِنْ فِتْنَةِ الدَّجَالِ﴾ ”جس نے سورہ کہف کی ابتدائی دس آیات حفظ کر لیں اسے فتنہ دجال سے بچا لیا جائے گا۔“ (۳)

ایک اور روایت میں ہے کہ ﴿فَمَنْ أَدْرَكَهُ مِنْكُمْ فَلْيَقْرَأْ عَلَيْهِ فَوَاتِحَ سُورَةِ الْكَهْفِ فَإِنَّهَا جَوَّارُكُمْ مِنْ فِتْنَتِهِ﴾ ”تم میں سے جو بھی دجال کو پالے تو اس پر سورہ کہف کی ابتدائی آیات پڑھے کیونکہ یہ آیات تمہیں اس کے فتنے سے بچانے کا ذریعہ ہوں گی۔“ (۴)

○ بروز جمعہ سورہ کہف پڑھنے والے کے لئے یہ سورت باعث نور ہوگی۔ چنانچہ فرمان نبوی ہے کہ ﴿مَنْ قَرَأَ سُورَةَ الْكَهْفِ يَوْمَ الْجُمُعَةِ أَضَاءَ لَهُ مِنَ النُّورِ مَا بَيْنَ الْجُمُعَتَيْنِ﴾ ”جو شخص جمعہ کے دن سورہ کہف پڑھے تو یہ سورت دونوں جمعوں کے درمیان اس کے لئے نور کا باعث ہوگی۔“ (۵)

○ سورہ کہف اپنے پڑھنے والے کے لئے روز قیامت نور ہوگی۔ چنانچہ ایک موقوف روایت میں ہے کہ ﴿مَنْ قَرَأَ سُورَةَ الْكَهْفِ كَمَا نَزَلَتْ كَانَتْ لَهُ نُورًا يَوْمَ الْقِيَامَةِ﴾ ”جس نے سورہ کہف کو اس طرح پڑھا جس طرح یہ نازل ہوئی ہے تو قیامت کے دن یہ اس کے لئے نور ہوگی۔“ (۶)

### سُورَةُ سَجْدَةِ

○ بروز جمعہ نماز فجر میں رسول اللہ صلی اللہ علیہ وسلم سورہ سجدہ کی تلاوت فرمایا کرتے تھے۔ چنانچہ حضرت ابو ہریرہ رضی اللہ عنہ کا

(۱) [حسن: مسند احمد (۱۸۹/۶) شیخ شعیب ارنؤوط نے اسے حسن کہا ہے۔] [الموسوعة الحديثية (۲۴۹۰۸)]

(۲) [بخاری (۴۷۰۸) کتاب التفسیر: باب سورة بنی اسرائیل]

(۳) [مسلم (۸۰۹) کتاب صلاة المسافرين: باب فضل سورة الكهف وآية الكرسي، ابو داود (۴۳۲۳)]

(۴) [صحیح: السلسلة الصحيحة (۵۸۲) قصة المسيح الدجال (ص: ۵۶) صحیح ابو داود، ابو داود (۴۳۲۱)]

(۵) [صحیح: صحیح الجامع الصغير (۶۴۷۰) صحیح الترغیب (۷۳۶) ارواء الغلیل (۶۲۶) بیہقی

• (۲۴۹/۳) مستدرک حاکم (۳۶۸/۲)]

(۶) [موقوف: طبرانی اوسط (۱۴۷۸) مستدرک حاکم (۵۶۴/۱) بیہقی فی شعب الایمان (۲۴۴۶) مجمع

الزوائد (۲۳۹/۱) شیخ البانی رحمۃ اللہ علیہ نے اسے موقوف کہا ہے۔] [ارواء الغلیل (۹۴/۳)]

بیان ہے کہ ﴿كَانَ النَّبِيُّ ﷺ يَقْرَأُ فِي الْفَجْرِ يَوْمَ الْجُمُعَةِ [الْم تَنْزِيل] السَّجْدَةَ و [هَلْ آتَى عَلَى الْإِنْسَانَ]﴾ ”نبی ﷺ جمعہ کے دن نماز فجر میں اَلْم، تَنْزِيلُ السَّجْدَةِ اور هَلْ آتَى عَلَى الْإِنْسَانَ (الذہر) کی قراءت فرمایا کرتے تھے۔“ (۱)

○ نبی ﷺ سوتے وقت بھی سورہ سجده کی تلاوت فرمایا کرتے تھے۔ چنانچہ حضرت جابر رضی اللہ عنہ کی حدیث میں ہے کہ ﴿كَانَ النَّبِيُّ ﷺ لَا يَنَامُ حَتَّى يَقْرَأَ [الْم تَنْزِيل] السَّجْدَةَ و [تَبَارَكَ الَّذِي بِيَدِهِ الْمُلْكُ]﴾ ”نبی ﷺ سورہ سجده اور سورہ ملک پڑھے بغیر نہیں سویا کرتے تھے۔“ (۲)

### سُورَةُ زُحْر

حضرت عائشہ رضی اللہ عنہا کا بیان ہے کہ ﴿كَانَ يَقْرَأُ كُلَّ لَيْلَةٍ بَيْنِي إِسْرَائِيلَ وَالزُّمَرِ﴾ ”نبی کریم ﷺ ہر رات سورہ بنی اسرائیل اور زمر کی تلاوت فرمایا کرتے تھے۔“ (۳)

### سُورَةُ فَتَح

○ سورہ فتح نبی ﷺ کو کائنات کی ہر چیز سے عزیز تھی۔ چنانچہ زید بن اسلم اپنے والد سے روایت کرتے ہیں کہ نبی کریم ﷺ ایک سفر میں جا رہے تھے۔ حضرت عمر رضی اللہ عنہ بھی آپ کے ساتھ تھے۔ رات کا وقت تھا حضرت عمر رضی اللہ عنہ نے سوال کیا لیکن آپ ﷺ نے کوئی جواب نہ دیا۔ انہوں نے پھر سوال کیا لیکن اس بار بھی آپ نے کوئی جواب نہ دیا۔ انہوں نے تیسری مرتبہ سوال کیا تب بھی آپ نے کوئی جواب نہ دیا۔ اس پر حضرت عمر رضی اللہ عنہ نے کہا کہ عمر کی ماں اسے روئے، تم نے نبی ﷺ سے تین مرتبہ سوال کیا لیکن آپ نے تمہیں کسی مرتبہ بھی جواب نہیں دیا۔ حضرت عمر رضی اللہ عنہ بیان کرتے ہیں کہ پھر میں نے اپنے اونٹ کو حرکت دی اور لوگوں سے آگے بڑھ گیا۔ مجھے خوف تھا کہ کہیں میرے بارے میں قرآن مجید کی کوئی آیت نہ نازل ہو جائے۔ ابھی تھوڑی ہی دیر ہوئی تھی کہ میں نے ایک پکارنے والے کی آواز سنی جو مجھے ہی پکار رہا تھا۔ میں نے کہا مجھے تو خوف تھا ہی کہ میرے بارے میں کوئی آیت نہ نازل ہو جائے۔ بہر حال میں نبی ﷺ کی خدمت میں حاضر ہوا اور سلام کیا۔ آپ نے فرمایا:

﴿لَقَدْ أَنْزَلْتُ عَلَى اللَّيْلَةِ سُورَةَ لَيْلٍ أَحَبُّ إِلَيَّ مِمَّا طَلَعَتْ عَلَيْهِ الشَّمْسُ ، ثُمَّ قَرَأَ: ”إِنَّا فَتَحْنَا لَكَ فَتْحًا مُبِينًا“﴾ ”مجھ پر آج رات ایک سورت نازل ہوئی ہے جو مجھے اُس ساری کائنات سے زیادہ

(۱) [بخاری (۸۹۱) کتاب الجمعة: باب ما يقرأ في صلاة الفجر يوم الجمعة]

(۲) [صحيح: السلسلة الصحيحة (۵۸۵) مسند احمد (۳۴۰/۳) مستدرک حاکم (۴۱۲/۲) ترمذی

(۳۴۰/۴) کتاب الدعوات، امام حاکم اور امام ذہبی رضی اللہ عنہما نے بھی اسے صحیح کہا ہے۔]

(۳) [حسن: مسند احمد (۱۸۹/۶) شیخ شعيب اربنا دوط نے اسے حسن کہا ہے۔ [الموسوعة الحديثية (۲۴۹۰۸)]

عزیز ہے جس پر سورج طلوع ہوتا ہے، پھر آپ نے سورہ فتح کی تلاوت فرمائی۔“ (۱)

○ فتح مکہ کے موقع پر رسول اللہ ﷺ نے سورہ فتح خوب خوش الحانی سے پڑھی۔ چنانچہ حضرت عبداللہ مغلؓ کا بیان ہے کہ ﴿قَرَأَ النَّبِيُّ ﷺ يَوْمَ فَتْحِ مَكَّةَ سُورَةَ الْفَتْحِ فَرَجَعَ فِيهَا ، قَالَ مُعَاوِيَةُ شِئْتُ أَنْ أُحْكِي لَكُمْ قِرَاءَةَ النَّبِيِّ ﷺ لَفَعَلْتُ﴾ ”رسول اللہ ﷺ نے فتح مکہ کے دن سورہ فتح خوش الحانی سے پڑھی۔ معاویہ بن قرہ (راوی حدیث) کہتے ہیں کہ اگر میں چاہوں کہ تمہارے سامنے نبی ﷺ اس موقع پر طرز قراءت کی نقل کروں تو کر سکتا ہوں۔“ (۲)

### سُورَةُ طُورٍ

○ نبی ﷺ نے نماز مغرب میں سورہ طور کی تلاوت فرمائی۔ چنانچہ حضرت جبر بن مطعمؓ کا بیان فرماتا ہے کہ ﴿سَمِعْتُ النَّبِيَّ ﷺ يَقْرَأُ فِي الْمَغْرِبِ بِالطُّورِ فَمَا سَمِعْتُ أَحَدًا أَحْسَنَ صَوْتًا أَوْ قَرَأَ مِنْهُ﴾ ”میں نے نماز مغرب میں نبی کریم ﷺ کو سورہ طور کی تلاوت فرماتے ہوئے سنا، میں نے کسی اور کو نہیں سنا جس کی آواز یا قراءت آپ سے زیادہ اچھی ہو۔“ (۳)

○ نبی ﷺ نے بیت اللہ کے قریب نماز پڑھائی اور سورہ طور کی تلاوت فرمائی۔ چنانچہ حضرت ام سلمہؓ کا بیان فرماتا ہے کہ ﴿شَكَّوْتُ إِلَى رَسُولِ اللَّهِ ﷺ أَنِّي أَشْتَكِي فَقَالَ : طُوفِي مِنْ وَرَاءِ النَّاسِ وَرَأَيْتُ رَاكِبَةً ، فَطُفْتُ وَرَسُولُ اللَّهِ ﷺ يُصَلِّي إِلَى جَنْبِ الْبَيْتِ يَقْرَأُ بِالطُّورِ وَكِتَابٌ مَسْطُورٌ فِي يَدَيْهِ﴾ ”میں نے رسول اللہ ﷺ کی خدمت میں عرض کی کہ میں بیمار ہوں، آپ نے فرمایا: تم لوگوں کے پیچھے پیچھے سر پر سوار ہو کر طواف کر لو۔ میں نے طواف کیا اور رسول اللہ ﷺ نے بیت اللہ کے پاس نماز پڑھائی جس میں سورہ طور کی تلاوت فرمائی۔“ (۴)

### سُورَةُ وَقَعَةٍ

سورہ واقعہ فکر آخرت پیدا کرنے والی سورت ہے۔ (۵)

(۱) [بخاری (۴۸۳۳) کتاب التفسیر : باب قوله : إِنَّا فَتَحْنَا لَكَ فَتْحًا مُبِينًا]

(۲) [بخاری (۴۸۳۵) کتاب التفسیر : باب قوله : إِنَّا فَتَحْنَا لَكَ فَتْحًا مُبِينًا]

(۳) [موطا (۲۵۰/۱)، (۱۷۵) کتاب الصلاة : باب القراءة في المغرب والعشاء ، بخاری (۷۶۵)، ۵۰،

کتاب الاذان : باب الجهر في المغرب ، مسلم (۴۶۳)]

(۴) [بخاری (۴۶۴) کتاب الصلاة : باب ادخال العبر في المسجد لليلة ، مسلم (۱۲۷۶)]

(۵) [صحیح جامع المسائل والاعیان ص ۵۵ (۲۰۰۶) و صحیح (۲۰۰۶) کتاب التفسیر لابن ابی عمیر من سورة الواقعة]

نیز حضرت جابر بن سمرہ رضی اللہ عنہ بیان کرتے ہیں کہ رسول اللہ ﷺ بھی نمازیں اسی طرح پڑھا کرتے تھے جیسے آج تم پڑھتے ہو، البتہ آپ کی نماز ہلکی ہوتی تھی، وہ تمہاری نسبت ہلکی نماز پڑھا کرتے تھے ﴿وَكَانَ يَقْرَأُ فِي الْفَجْرِ الْوَاقِعَةَ وَنَحْوَهَا مِنَ السُّورِ﴾ ”آپ نماز فجر میں سورۃ واقعہ اور اس جیسی سورتوں کی تلاوت فرمایا کرتے تھے۔“ (۱)

### سُورَةُ صَفِّ

حضرت عبد اللہ بن سلام رضی اللہ عنہ بیان کرتے ہیں کہ ﴿تَذَاكُرْنَا أَيُّكُمْ يَأْتِي رَسُولَ اللَّهِ ﷺ فَيَسْأَلُهُ أَيُّ الْأَعْمَالِ أَحَبُّ إِلَى اللَّهِ تَعَالَى قَلِمَ يَقُمُ أَحَدٌ مِنَّا فَارْسَلْنَا إِلَيْنَا رَسُولَ اللَّهِ ﷺ رَجُلًا فَجَمَعَنَا فَقَرَأَ عَلَيْنَا هَذِهِ السُّورَةَ يَعْنِي سُورَةَ الصَّفِّ كُلِّهَا﴾ ”ہم نے اس موضوع پر بات کی کہ کون ہے جو رسول اللہ ﷺ کی خدمت میں حاضر ہو کر یہ پوچھے کہ کون سا عمل اللہ تعالیٰ کو سب سے زیادہ پسند ہے؟ لیکن ہم میں سے کوئی بھی نہ اٹھا تو رسول اللہ ﷺ نے ہماری طرف ایک شخص کو بھیجا، اس نے ہمیں جمع کیا، پھر آپ ﷺ نے ہمیں یہ سورۃ مبارکہ، یعنی ساری سورۃ صف پڑھ کر سنا دی۔“ (۲)

### سُورَةُ جُمُعَةٍ

حضرت ابن عباس اور حضرت ابو ہریرہ رضی اللہ عنہ سے روایت ہے کہ ﴿أَنَّ رَسُولَ اللَّهِ ﷺ كَانَ يَقْرَأُ فِي صَلَاةِ الْجُمُعَةِ بِسُورَةِ الْجُمُعَةِ وَالْمُنَافِقِينَ﴾ ”رسول اللہ ﷺ نماز جمعہ میں سورۃ جمعہ اور سورۃ منافقون کی تلاوت فرمایا کرتے تھے۔“ (۳)

### سُورَةُ مُنَافِقُونَ

نبی ﷺ نماز جمعہ میں سورۃ منافقون کی تلاوت فرمایا کرتے تھے (جیسا کہ درج بالا حدیث میں ہے)۔

### سُورَةُ مُلْكٍ

○ رسول اللہ ﷺ سوتے وقت ہمیشہ سورۃ ملک کی تلاوت فرمایا کرتے تھے۔ (۴)

(۱) [اصحیح لغیرہ: مسند احمد (۱۰۴/۵) شیخ شعیب ارنؤوط نے اسے صحیح لغیرہ کہا ہے۔ [الموسوعة الحدیثیة (۲۰۹۹۵)]

(۲) [اصحیح: مسند احمد (۴۵۲/۵) دارمی (۲۳۹۰) ابو یعلیٰ (۷۴۹۹) ابن حبان (۴۵۹۴) بیہقی (۱۵۹/۹) شیخ شعیب ارنؤوط نے اس کی سند کو صحیحین کی شرط پر صحیح کہا ہے۔ [الموسوعة الحدیثیة (۲۳۷۸۸)]

(۳) [مسلم (۸۷۷)۔ (۸۷۹) کتاب الجمعة: باب ما یقرأ فی صلاة الجمعة]

(۴) [اصحیح: السلسلة الصحیحة (۵۸۵) مسند احمد (۳۴۰/۳) مستدرک حاکم (۴۱۲/۲) ترمذی (۳۴۰۴) کتاب الدعوات، امام حاکم اور امام ذہبی رضی اللہ عنہما نے بھی اسے صحیح کہا ہے۔]

○ روزانہ سورہ ملک کی تلاوت کرنے سے آدمی عذابِ قبر سے محفوظ رہتا ہے۔ چنانچہ حضرت عبد اللہ بن مسعود رضی اللہ عنہ بیان کرتے ہیں کہ ﴿سُورَةُ تَبَارَكَ هِيَ الْمَانِعَةُ مِنْ عَذَابِ الْقَبْرِ﴾ ”سورہ تبارک یعنی سورہ الملک عذابِ قبر سے روکنے والی ہے۔“ (۱)

○ سورہ ملک اپنے پڑھنے والے کی روزِ قیامت سفارش کرے گی۔ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿إِنَّ سُورَةَ فِي الْقُرْآنِ ثَلَاثُونَ آيَةً شَفَعَتْ لِصَاحِبِهَا حَتَّىٰ غُفِرَ لَهُ: تَبَارَكَ الَّذِي بِيَدِهِ الْمُلْكُ﴾ ”قرآن مجید میں تیس آیات پر مشتمل ایک سورت ہے جو اپنے ساتھی (یعنی پڑھنے والے) کی سفارش کرے گی حتیٰ کہ اسے بخش دیا جائے گا اور وہ سورت تَبَارَكَ الَّذِي بِيَدِهِ الْمُلْكُ ہے۔“ (۲)

○ سورہ ملک اپنے پڑھنے والے کے حق میں روزِ قیامت جھگڑا کرے گی حتیٰ کہ اسے جنت میں داخل کرائے گی۔ چنانچہ حضرت انس رضی اللہ عنہ سے مروی ہے کہ رسول اللہ ﷺ نے فرمایا ﴿سُورَةُ (فِي) الْقُرْآنِ ... خَاصَمَتْ عَنْ صَاحِبِهَا حَتَّىٰ أَدْخَلَتْهُ الْجَنَّةَ: تَبَارَكَ الَّذِي بِيَدِهِ الْمُلْكُ﴾ ”قرآن مجید میں ایک ایسی سورت ہے جو اپنے ساتھی (یعنی پڑھنے والے) کی مغفرت کے لئے (روزِ قیامت) جھگڑا کرے گی حتیٰ کہ اسے جنت میں داخل کرائے گی اور وہ سورت تَبَارَكَ الَّذِي بِيَدِهِ الْمُلْكُ ہے۔“ (۳)

### سُورَةُ دَهْرٍ

بروز جمعہ نماز فجر میں رسول اللہ ﷺ سورہ دہر کی تلاوت فرمایا کرتے تھے۔ چنانچہ حضرت ابو ہریرہ رضی اللہ عنہ کا بیان ہے کہ ﴿كَانَ النَّبِيُّ ﷺ يَقْرَأُ فِي الْفَجْرِ يَوْمَ الْجُمُعَةِ [الْمَ تَنْزِيلِ] السَّجْدَةِ وَ [هَلْ آتَىٰ عَلَى الْإِنْسَانِ]﴾ ”نبی ﷺ جمعہ کے دن نماز فجر میں اَلَمْ تَنْزِيلِ السَّجْدَةِ اور هَلْ آتَىٰ عَلَى الْإِنْسَانِ (الدھر) کی قراءت فرمایا کرتے تھے۔“ (۴)

### سُورَةُ مُرْسَلَاتٍ

○ سورہ مرسلات کفرِ آخرت پیدا کرنے والی سورت ہے۔ (۵)

(۱) [حسن: السلسلة الصحيحة (۱۱۴۰) رواه الحاكم]

(۲) [صحيح: صحيح ابن ماجه، ابن ماجه (۳۷۸۶) كتاب الادب: باب ثواب القرآن، صحيح ابو داود

(۱۲۶۵) ابو داود (۱۴۰۰) ترمذی (۲۸۹۱) السنن الكبرى للنسائی (۴۹۶/۶)]

(۳) [حسن: صحيح الجامع الصغير (۳۶۴۴) طبرانی اوسط (۷۶/۴) الاحاديث المختارة (۱۷۳۸)]

(۴) [بخاری (۸۹۱) كتاب الجمعة: باب ما يقرأ في صلاة الفجر يوم الجمعة]

(۵) [صحيح: السلسلة الصحيحة (۹۵۵) ترمذی (۳۲۹۷) كتاب التفسير: باب ومن سورة الواقعة]

○ نبی ﷺ نماز مغرب میں سورہٴ مرسلات کی تلاوت فرمایا کرتے تھے۔ حضرت ابن عباس رضی اللہ عنہما کا بیان ہے کہ ﴿إِنَّ أُمَّ الْقُضَلِ سَمِعَتْهُ وَهُوَ يَقْرَأُ: "وَالْمُرْسَلَاتِ عُرْفًا" فَقَالَتْ: يَا بَنِي لَقَدْ ذَكَرْتَنِي بِقِرَائَتِكَ هَذِهِ السُّورَةَ إِنَّهَا لِأَخْرُ مَا سَمِعْتُ مِنْ رَسُولِ اللَّهِ ﷺ يَقْرَأُ بِهَا فِي الْمَغْرِبِ﴾ "ام فضل ﷺ (ان کی والدہ) نے انہیں سورہٴ مرسلات پڑھتے ہوئے سنا تو کہا: بیٹا تم نے یہ سورت پڑھ کے مجھے یاد دلادیا کہ یہ آخری سورت ہے جو میں نے رسول اللہ ﷺ سے سنی، آپ اسے نماز مغرب میں تلاوت فرمایا کرتے تھے۔" (۱)

### سورہٴ نَبَأ

سورہٴ نَبَأ فکر آخرت پیدا کرنے والی سورت ہے۔ (۲)

### سورہٴ تَكْوِيْر ، سورہٴ اِنْفِطَار ، سورہٴ اِنْشِقَاق

حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿مَنْ سَرَّهُ أَنْ يَنْظُرَ إِلَى يَوْمِ الْقِيَامَةِ كَأَنَّهُ رَأَى عَيْنٍ فَلْيَقْرَأْ: "إِذَا الشَّمْسُ كُوِّرَتْ" وَ "إِذَا السَّمَاءُ انْفَطَرَتْ" وَ "إِذَا السَّمَاءُ انشَقَّتْ"﴾ "جسے یہ پسند ہو کہ وہ روز قیامت کو اس طرح دیکھے گویا اپنی آنکھوں سے دیکھ رہا ہو تو وہ یہ تین سورتیں پڑھے؛ إِذَا الشَّمْسُ كُوِّرَتْ (الکوير)، إِذَا السَّمَاءُ انْفَطَرَتْ (الانفطار)، إِذَا السَّمَاءُ انشَقَّتْ (الانشقاق)۔" (۳)

### سورہٴ طَارِق

رسول اللہ ﷺ نے نماز مغرب میں سورہٴ طارق پڑھنے کی ترغیب دی ہے۔ حضرت جابر رضی اللہ عنہ سے روایت ہے کہ ﴿صَلَّى مُعَاذَ الْمَغْرِبِ فَقَرَأَ الْبَقْرَةَ وَ النَّسَاءَ ، فَقَالَ النَّبِيُّ ﷺ : اَفْتَانُ يَا مُعَاذُ مَا كَانَ يَكْفِيكَ أَنْ تَقْرَأَ بِالسَّمَاءِ وَ الطَّارِقِ وَ الشَّمْسِ وَ ضَحَاهَا وَ نَحْوَهَا ؟﴾ "حضرت معاذ رضی اللہ عنہ نے مغرب کی نماز پڑھائی اور اس میں سورہٴ بقرہ اور سورہٴ نساء پڑھی تو نبی ﷺ نے فرمایا: معاذ! کیا فتنے میں ڈالتے ہو؟ کیا تمہیں یہ کافی نہ تھا کہ سورہٴ طارق اور سورہٴ شمس اور اس طرح کی دیگر سورتیں پڑھ لو؟" (۴)

(۱) [بخاری (۷۶۳) کتاب الاذان: باب القراءة في المغرب، مسلم (۴۶۲) مؤطا (۱۷۶) احمد (۳۳۸/۶)]

(۲) [صحیح: السلسلة الصحيحة (۹۵۵) ترمذی (۳۲۹۷) کتاب التفسیر: باب ومن سورة الواقعة]

(۳) [صحیح: السلسلة الصحيحة (۱۰۸۱) هداية الرواة (۵۴۸۰) ترمذی (۳۳۳۳) کتاب تفسیر القرآن:

باب ومن سورة اذا الشمس كورت]

(۴) [السنن الكبرى للنسائی (۱۶۶۴)، (۱۱۶۷۴) کتاب التفسیر: باب سورة الطارق، شیخ عبدالرزاق مہدی

نے اس روایت کو صحیح کہا ہے۔ [التعلیق علی تفسیر ابن کثیر (۴۳۵/۶)]

## سُورَةُ اَعْلَىٰ ، سُورَةُ غَاثِيَةِ

- نبی کریم ﷺ نے نماز مغرب میں سورہ اعلیٰ پڑھنے کی ترغیب دلائی ہے۔ (۱)
- نبی کریم ﷺ نماز جمعہ اور عیدین میں سورہ اعلیٰ اور سورہ غاشیہ پڑھا کرتے تھے۔ چنانچہ حضرت نعمان بن بشیر رضی اللہ عنہما بیان فرماتے ہیں کہ ﴿كَانَ ﷺ يَقْرَأُ فِي الْعِيدَيْنِ وَيَوْمَ الْجُمُعَةِ بِـ "سَبِّحِ اسْمَ رَبِّكَ الْاَعْلَىٰ" وَ "هَلْ اَتَاكَ حَدِيثُ الْغَاثِيَةِ" وَرُبَّمَا اجْتَمَعَا فِي يَوْمٍ وَاحِدٍ فَقَرَأَهُمَا﴾ ”نبی کریم ﷺ عیدین اور جمعہ کے دن سَبِّحِ اسْمَ رَبِّكَ الْاَعْلَىٰ اور هَلْ اَتَاكَ حَدِيثُ الْغَاثِيَةِ پڑھا کرتے تھے اور بعض اوقات اگر عیدین اور جمعہ یکجا ہو جاتے (یعنی ایک ہی دن آجاتے) تو پھر بھی آپ دونوں نمازوں میں انہی دونوں سورتوں کی تلاوت فرمایا کرتے تھے۔“ (۲)

- نبی کریم ﷺ نماز وتر میں بھی سورہ اعلیٰ پڑھا کرتے تھے۔ حضرت عبدالرحمن بن ابزی رضی اللہ عنہما کا بیان ہے کہ ﴿اَنَّ رَسُولَ اللّٰهِ ﷺ كَانَ يَقْرَأُ فِي الْوَتْرِ بِـ "سَبِّحِ اسْمَ رَبِّكَ الْاَعْلَىٰ" وَ "قُلْ يَا أَيُّهَا الْكَافِرُونَ" وَ "قُلْ هُوَ اللّٰهُ اَحَدٌ"﴾ ”رسول اللہ ﷺ نماز وتر میں سَبِّحِ اسْمَ رَبِّكَ الْاَعْلَىٰ ، قُلْ يَا أَيُّهَا الْكَافِرُونَ اور قُلْ هُوَ اللّٰهُ اَحَدٌ کی قراءت فرمایا کرتے تھے۔“ (۳)

## سُورَةُ كُوْفُرٍ

حضرت انس رضی اللہ عنہما بیان کرتے ہیں کہ رسول اللہ ﷺ ہمارے درمیان مسجد میں تشریف فرما تھے کہ آپ پر ہلکی سی اونگھ طاری ہو گئی، پھر آپ نے مسکراتے ہوئے سر مبارک اٹھایا تو ہم نے عرض کی، اے اللہ کے رسول! آپ کیوں مسکرا رہے ہیں؟ آپ نے فرمایا ”مجھ پر ابھی ابھی ایک سورت نازل ہوئی ہے“ اور پھر آپ نے پڑھا ﴿بِسْمِ اللّٰهِ الرَّحْمٰنِ الرَّحِیْمِ - اِنَّا اَعْطَيْنَاكَ الْكُوْفُرَ ... الخ﴾ پھر آپ نے فرمایا کہ کیا تم جانتے ہو کہ کوثر کیا ہے؟ ہم نے عرض کیا، اللہ اور اس کا رسول ہی بہتر جانتے ہیں، آپ نے فرمایا ﴿فَاِنَّهُ نَهْرٌ وَعَدْنِيْهِ رَبِّيْ عَزَّوَجَلَّ ، عَلَيْهِ خَيْرٌ كَثِيْرٌ ، وَهُوَ حَوْضٌ تَرِدُ عَلَيْهِ اُمَّتِيْ يَوْمَ الْقِيَامَةِ ، اَنْبِيَّتُهُ عَدَدُ النُّجُوْمِ﴾ ”یہ ایک نہر ہے جس کا اللہ تعالیٰ نے مجھ سے وعدہ فرمایا ہے، اس میں خیر کثیر ہے، درحقیقت یہ ایک حوض ہے جس پر میری امت

(۱) [بخاری (۷۰۵) کتاب الاذان : باب من شكا امامه اذا طول ، مسلم (۱۷۹)]

(۲) [مسلم (۸۷۸) کتاب الجمعة : باب ما يقرأ في صلاة الجمعة ، ابو داود (۱۱۲۲) ترمذی (۵۳۳)]

(۳) [صحيح : صحيح نسائي ، نسائي (۱۷۳۱) احمد (۴۰۶/۳) شيخ شعيب ارنؤوط نے اس کی سند کو صحیح کہا ہے۔

[الموسوعة الحديثية (۱۰۳۵۴)]

قیامت کے دن آئے گی، اس کے برتنوں کی تعداد آسمان کے ستاروں جتنی ہوگی۔“ (۱)

### سُورَةُ الْكَافِرُونَ

○ سورہ کافرون ایک چوتھائی قرآن کے برابر ہے۔ چنانچہ فرمان نبوی ہے کہ ﴿قُلْ يَا أَيُّهَا الْكَافِرُونَ“ تَعْدِلُ رُبْعَ الْقُرْآنِ﴾ ”قُلْ يَا أَيُّهَا الْكَافِرُونَ“ ایک چوتھائی قرآن کے برابر ہے۔“ (۲)

○ سورہ کافرون شرک سے بچانے والی سورت ہے۔ حضرت فروہ بن نوفل رضی اللہ عنہ بیان کرتے ہیں کہ وہ نبی کریم صلی اللہ علیہ وسلم کی خدمت میں حاضر ہوئے اور عرض کیا کہ ﴿يَا رَسُولَ اللَّهِ! عَلَّمَنِي شَيْئًا أَقُولُهُ إِذَا أَوَيْتُ إِلَى فِرَاشِي فَقَالَ: اِقْرَأْ“ قُلْ يَا أَيُّهَا الْكَافِرُونَ“ فَإِنَّهَا بَرَاءَةٌ مِنَ الشِّرْكِ﴾ ”اے اللہ کے رسول! مجھے کوئی چیز سکھائیے جو میں اپنے بستر پر لیٹتے وقت پڑھوں۔ آپ صلی اللہ علیہ وسلم نے فرمایا قُلْ يَا أَيُّهَا الْكَافِرُونَ پڑھا کرو، یقیناً یہ شرک سے براءت کا ذریعہ ہے۔“ (۳)

○ سورہ کافرون اور معوذتین سورتیں موذی جانور کے کاٹنے کا علاج ہیں۔ حضرت علی رضی اللہ عنہ کا بیان ہے کہ ﴿لَدَعَتِ النَّبِيَّ ﷺ عَقْرَبٌ وَهُوَ يُصَلِّي فَلَمَّا فَرَغَ قَالَ: لَعَنَ اللَّهُ الْعَقْرَبَ لَا تَدْعُ مُصَلِّيًا وَلَا غَيْرَهُ، ثُمَّ دَعَا بِمَاءٍ وَمِلْحٍ وَجَعَلَ يَمْسَحُ عَلَيْهَا وَيَقْرَأُ“ قُلْ يَا أَيُّهَا الْكَافِرُونَ“ وَقُلْ أَعُوذُ بِرَبِّ الْفَلَقِ“ وَ“ قُلْ أَعُوذُ بِرَبِّ النَّاسِ“﴾ ”نبی کریم صلی اللہ علیہ وسلم نماز پڑھ رہے تھے کہ ایک بچھو نے آپ کو کاٹ لیا، جب آپ نماز سے فارغ ہوئے تو فرمایا ”اللہ تعالیٰ بچھو پر لعنت کرے! یہ نمازی کو چھوڑتا ہے نہ غیر نمازی کو۔“ پھر آپ نے پانی اور نمک منگوا لیا اور (دونوں کو ملا کر زخم پر) ملا اور سورہ کافرون، سورہ فلق اور سورہ ناس پڑھ کر دم کیا۔“ (۴)

○ نبی کریم صلی اللہ علیہ وسلم نماز فجر کی دو سنتوں میں سورہ کافرون اور سورہ اخلاص پڑھا کرتے تھے۔ جیسا کہ حضرت ابو ہریرہ رضی اللہ عنہ سے مروی صحیح روایت میں مذکور ہے۔ (۵)

○ نماز وتر میں نبی صلی اللہ علیہ وسلم سورہ اعلیٰ (پہلی رکعت میں)، سورہ کافرون (دوسری رکعت میں) اور سورہ اخلاص

(۱) [مسلم (۴۰۰) کتاب الصلاة: باب حجة من قال البسملة آية من اول كل سورة، ابو داود (۷۸۴) نسائی

(۹۰۵) مسند احمد (۱۰۲/۳)]

(۲) [حسن: السلسلة الصحيحة (۵۸۶) صحيح الترغيب (۵۸۳)]

(۳) [صحيح: صحيح ترمذی، ترمذی (۳۴۰۳) ابواب الدعوات: باب ما جاء فيمن يقرأ القرآن عند المنام

ومنه، صحيح ابن حبان (۱۸۶/۲) ابو داود (۵۰۵۵)]

(۴) [صحيح: السلسلة الصحيحة (۵۴۸)]

(۵) [مسلم (۷۲۶) كتاب صلاة المسافرين: باب استحباب ركعتي سنة الفجر ...]

(تیسری رکعت میں) پڑھا کرتے تھے۔<sup>(۱)</sup>

○ طواف کی رکعتوں میں بھی سورۃ کافرون پڑھنا مسنون ہے۔ حضرت جابر بن عبد اللہ رضی اللہ عنہ سے روایت ہے کہ ﴿أَنَّ رَسُولَ اللَّهِ ﷺ قَرَأَ فِي رَكْعَتِي الطَّوَافِ بِسُورَتِي الْإِخْلَاصِ " قُلْ يَا أَيُّهَا الْكَافِرُونَ " وَ " قُلْ هُوَ اللَّهُ أَحَدٌ "﴾ "رسول اللہ ﷺ نے طواف کی دو رکعتوں میں سے ایک (پہلی) میں سورۃ کافرون اور دوسری میں سورۃ اخلاص کی تلاوت فرمائی۔"<sup>(۲)</sup>

### سُورَةُ نَصْرِ

عبید اللہ بن عبد اللہ بن عتبہ سے روایت ہے کہ حضرت امین عباس رضی اللہ عنہ نے مجھ سے دریافت کیا کہ ﴿آتَعَلَّمْ آخِرَ سُورَةِ مِنَ الْقُرْآنِ نَزَلَتْ؟ قُلْتُ: نَعَمْ " إِذَا جَاءَ نَصْرُ اللَّهِ وَالْفَتْحُ " قَالَ: صَدَقْتَ﴾ "کیا تمہیں معلوم ہے کہ قرآن مجید کی کون سی سورت سب سے آخر میں نازل ہوئی تھی؟ میں نے عرض کی: جی ہاں مجھے معلوم ہے، إِذَا جَاءَ نَصْرُ اللَّهِ وَالْفَتْحُ سب سے آخر میں نازل ہوئی تھی تو انہوں نے فرمایا: آپ سچ کہتے ہیں۔"<sup>(۳)</sup>

### سُورَةُ إِخْلَاصِ

○ سورۃ اخلاص ثواب میں ایک تہائی قرآن کے برابر ہے۔ چنانچہ حضرت ابوسعید خدری رضی اللہ عنہ کا بیان ہے کہ ایک شخص نے دوسرے کو سنا کہ وہ سورۃ اخلاص پڑھ رہا ہے اور اسے بار بار پڑھ رہا ہے، جب صبح ہوئی تو وہ رسول اللہ ﷺ کی خدمت میں حاضر ہوا اور اس نے اس بات کا ذکر کیا، اس نے گویا شخص اس سورت کی تلاوت کو کم جانا تو نبی کریم ﷺ نے فرمایا ﴿وَالَّذِي نَفْسِي بِيَدِهِ إِنَّهَا لَتَعْدِلُ نُثْلُ الْقُرْآنِ﴾ "اس ذات کی قسم جس کے ہاتھ میں میری جان ہے، یہ سورت قرآن مجید کے ثلث (تہائی) کے برابر ہے۔"<sup>(۴)</sup>

حضرت ابوسعید خدری رضی اللہ عنہ کی ایک دوسری روایت میں ہے کہ رسول اللہ ﷺ نے صحابہ کرام سے فرمایا ﴿أَيَعْجِزُ أَحَدُكُمْ أَنْ يَقْرَأَ ثُلُثَ الْقُرْآنِ فِي لَيْلَةٍ؟﴾ "کیا تم میں سے کوئی اس بات سے عاجز ہے کہ ایک

(۱) [صحیح: صحیح نسائی، نسائی (۱۷۳۱) احمد (۴۰۶۱۳) شیخ شعیب ارنؤوط نے اس کی سند کو صحیح کہا ہے۔  
[الموسوعة الحديثية (۱۵۳۵۴)]

(۲) [صحیح: صحیح ترمذی، ترمذی (۸۶۹) کتاب الحج: باب ما يقرأ في ركعتي الطواف]

(۳) [مسلم (۳۰۲۴) کتاب التفسیر، السنن الكبرى للنسائی (۱۱۷۱۳) کتاب التفسیر: باب سورة النصر]

(۴) [بخاری (۵۰۱۳) کتاب فضائل القرآن: باب فضل "قل هو الله احد"، ابوداؤد (۱۴۶۱) کتاب الوتر:

باب في سورة الصمد، السنن الكبرى للنسائی (۸۰۲۹) کتاب فضائل القرآن: باب سورة الاخلاص]

رات میں قرآن مجید کا ایک تہائی حصہ پڑھے؟“ صحابہ کرام کو یہ کام بہت دشوار محسوس ہوا اور انہوں نے عرض کیا کہ اے اللہ کے رسول! ہم میں سے کسے اس بات کی طاقت ہے؟ تو آپ نے فرمایا ﴿اللَّهُ الْوَاحِدُ الصَّمَدُ ، نُتْلُ الْقُرْآنَ﴾ ”اللَّهُ الْوَاحِدُ الصَّمَدُ“ (والی سورت یعنی سورہ اخلاص) ایک تہائی قرآن کے برابر ہے۔“ (۱)

○ سورہ اخلاص سے محبت اللہ کی محبت کا ذریعہ ہے۔ چنانچہ حضرت عائشہ رضی اللہ عنہا سے روایت ہے کہ ﴿أَنَّ رَسُولَ اللَّهِ ﷺ بَعَثَ رَجُلًا عَلَى سَرِيَّةٍ وَكَانَ يَقْرَأُ لِأَصْحَابِهِ فِي صَلَاتِهِمْ فَيَخْتِمُ بِـ ”قُلْ هُوَ اللَّهُ أَحَدٌ“ فَلَمَّا رَجَعُوا ذَكَرَ ذَلِكَ لِرَسُولِ اللَّهِ ﷺ فَقَالَ : سَلُّوهُ ، لِأَيِّ شَيْءٍ يَصْنَعُ ذَلِكَ ، فَسَأَلُوهُ ، فَقَالَ لِأَنَّهَا صِفَةُ الرَّحْمَنِ فَأَنَا أُحِبُّ أَنْ أَقْرَأَ بِهَا ، فَقَالَ رَسُولُ اللَّهِ ﷺ : أَخْبِرُوهُ أَنَّ اللَّهَ يُحِبُّهُ﴾ ”نبی ﷺ نے ایک شخص کو ایک لشکر کا امیر بنا کر بھیجا، وہ اپنے ساتھیوں کو جب نماز پڑھاتا تو قراءت کے اختتام پر قُلْ هُوَ اللَّهُ أَحَدٌ ضرور پڑھتا، جب یہ لوگ واپس آئے تو انہوں نے اس بات کا رسول اللہ ﷺ کی خدمت میں ذکر کیا تو آپ نے فرمایا، اس سے پوچھو کہ وہ ایسا کیوں کرتا ہے؟ انہوں نے پوچھا تو اس نے بتایا کہ اس سورہ مبارکہ میں رحمن کی صفت بیان کی گئی ہے، اس لئے مجھے اس سورت کے پڑھنے سے بہت محبت ہے، یہ سن کر نبی ﷺ نے فرمایا، اسے بتادو کہ اللہ تعالیٰ کو بھی اس سے محبت ہے۔“ (۲)

○ سورہ اخلاص سے محبت اور کثرت سے اس کی تلاوت جنت میں داخلے کا ذریعہ ہے۔ چنانچہ حضرت انس رضی اللہ عنہ سے مروی ہے کہ ایک انصاری مسجد قباء میں نماز کی امامت کے فرائض سرانجام دیا کرتا تھا تو وہ نماز میں جس سورت کی بھی قراءت کرنا چاہتا تو اس سے پہلے قُلْ هُوَ اللَّهُ أَحَدٌ ضرور پڑھتا حتیٰ کہ اس سورت کی قراءت سے فارغ ہو کر پھر کوئی دوسری سورت پڑھتا اور ہر رکعت میں اسی طرح کیا کرتا تھا، اس کے ساتھیوں نے اس سلسلے میں اس سے بات کی کہ تم اس سورت کو شروع کر لیتے ہو اور پھر سمجھتے ہو کہ شاید یہ کافی نہیں جس کی وجہ سے تم دوسری سورت بھی پڑھتے ہو۔ لہذا یا تو اسی سورت پر اکتفا کرو یا پھر اسے چھوڑ دو اور اس کے بجائے کوئی دوسری سورت پڑھ لیا کرو۔ اس نے جواب دیا کہ میں اس سورت کو ضرور پڑھوں گا اور اگر تم میری امامت کو پسند کرتے ہو کہ میں تمہیں نماز پڑھاتا رہوں تو میں اس سورت کو ضرور پڑھوں گا اور اگر تم میری امامت کو پسند نہیں کرتے تو میں نماز پڑھانا چھوڑ دیتا ہوں۔ لوگ اسے اپنے میں سے افضل سمجھتے تھے، لہذا انہوں نے یہ پسند نہ کیا کہ اس کے سوا کوئی اور نماز پڑھائے۔ جب نبی کریم ﷺ ان کے پاس تشریف لے گئے تو انہوں نے آپ سے اس بات کا ذکر کیا تو آپ نے اس سے فرمایا کہ ﴿يَا فُلَانُ اِمَّا يَمْسَعُكَ اَنْ تَفْعَلَ مَا يَأْمُرُكَ بِهٖ اَصْحَابُكَ ؟ وَ مَا يَحْمِلُكَ عَلٰى

(۱) [بخاری (۵۰۲۵) کتاب فضائل القرآن : باب فضل ”قل هو الله احد“]

(۲) [بخاری (۷۳۷۵) کتاب التوحيد : باب ما جاء في دعاء النبي امته ... ، مسلم (۸۱۳)]

لَزُومٌ هَذِهِ السُّورَةَ فِي كُلِّ رَكْعَةٍ؟ ﴿۱﴾ ”اے فلاں! تمہارے ساتھی جو کچھ کہتے ہیں، تم اس کے مطابق عمل کیوں نہیں کرتے اور ہر رکعت میں باقاعدگی کے ساتھ اس سورت کو کیوں پڑھتے ہو؟“ اس نے جواب دیا کہ اے اللہ کے رسول! بیشک مجھے اس سورت سے محبت ہے تو آپ نے فرمایا ﴿حُبُّكَ إِيَّاهَا أَدْخَلَكَ الْجَنَّةَ﴾ ﴿۱﴾ ”اس سورت کی محبت تمہیں جنت میں لے جائے گی۔“ (۱)

حضرت ابو ہریرہ رضی اللہ عنہ بیان کرتے ہیں کہ ﴿أَقْبَلْتُ مَعَ النَّبِيِّ ﷺ فَسَمِعَ رَجُلًا يَقْرَأُ: ”قُلْ هُوَ اللَّهُ أَحَدٌ“ فَقَالَ رَسُولُ اللَّهِ ﷺ: وَجَبَتْ، وَجَبَتْ، قُلْتُ: وَمَا وَجَبَتْ؟ قَالَ: الْجَنَّةُ﴾ ﴿۱﴾ ”میں نبی کریم ﷺ کے ساتھ آ رہا تھا کہ آپ نے ایک شخص کو قُلْ هُوَ اللَّهُ أَحَدٌ پڑھتے ہوئے سنا تو فرمایا: واجب ہو گئی۔ میں نے عرض کیا کہ کیا واجب ہو گئی؟ آپ نے فرمایا ”جنت۔“ (۲)

○ سورہ اخلاص کے الفاظ دعا کی قبولیت کے موجب ہیں۔ چنانچہ حضرت بریدہ رضی اللہ عنہ سے روایت ہے کہ وہ رسول اللہ ﷺ کے ساتھ مسجد میں داخل ہوئے تو دیکھا کہ ایک شخص نماز پڑھتے ہوئے یہ دعا کر رہا ہے ﴿اَللّٰهُمَّ! اِنِّیْ اَسْأَلُكَ بِاَنِّیْ اَشْهَدُ اَنْ لَا اِلٰهَ اِلَّا اَنْتَ ، اَلْاَحَدُ الصَّمَدُ ، الَّذِیْ لَمْ یَلِدْ وَّ لَمْ یُوَلَدْ ، وَّ لَمْ یَكُنْ لَهٗ کُفُوًا اَحَدٌ﴾ ﴿۱﴾ ”اے اللہ! بیشک میں تجھ سے سوال کرتا ہوں اور میں گواہی دیتا ہوں کہ کوئی معبود نہیں سوائے تیرے اور تو ہی ایک ہے، بے نیاز ہے، جو نہ کسی کا باپ ہے اور نہ کسی کا بیٹا اور نہ کوئی تیرا ہمسرہ ہی ہے۔“ آپ نے یہ سن کر فرمایا ﴿وَالَّذِیْ نَفْسِیْ بِیْدهِ الْقَدْ سَاَلَ اللّٰهَ بِاسْمِہِ الْاَعْظَمِ الَّذِیْ اِذَا سُنِّیْلَ بِہِ اَعْطٰی وَاِذَا دُعِیْ بِہِ اَجَابَ﴾ ﴿۱﴾ ”اس ذات اقدس کی قسم جس کے ہاتھ میں میری جان ہے! اس شخص نے اللہ تعالیٰ کے اس اسم اعظم کے واسطے سے دعا کی ہے کہ جس کے واسطے سے جب اس سے سوال کیا جائے تو وہ عطا فرما دیتا ہے اور اگر دعا کی جائے تو وہ شرف قبولیت سے سرفراز فرما دیتا ہے۔“ (۳)

○ سورہ اخلاص شیطانی وساوس کا بہترین علاج ہے۔ حضرت ابو سلمہ بن عبد الرحمن رضی اللہ عنہ بیان فرماتے ہیں: میں نے رسول اللہ ﷺ کو فرماتے ہوئے سنا کہ ﴿یُوشِکُ النَّاسُ یَتَسَاءَلُوْنَ بَیْنَهُمْ حَتّٰی یَقُوْلَ قَاتِلْهُمْ هٰذَا اللّٰهُ خَلَقَ الْخَلْقَ فَمَنْ خَلَقَ اللّٰهُ عَزَّ وَجَلَّ؟ فَاِذَا قَالُوْا ذٰلِکَ فَقُوْلُوْا: ”اللّٰهُ اَحَدٌ، اللّٰهُ الصَّمَدُ، لَمْ یَلِدْ وَّ لَمْ یُوَلَدْ، وَّ لَمْ یَكُنْ لَهٗ کُفُوًا اَحَدٌ“ ثُمَّ لَیْتَفَلَّ اَحَدُکُمْ عَنِ یَسَارِہِ ثَلَاثًا وَّ

(۱) [بخاری (۷۷۴) کتاب الاذان: باب الجمع بین السورتین فی رکعة]

(۲) [صحیح: صحیح ترمذی، ترمذی (۲۸۹۷) کتاب فضائل القرآن: باب ما جاء فی سورة الاخلاص، نسائی (۷۰۷) مؤطا (۴۹۵) باب ما جاء فی قراءة ”قُلْ هُوَ اللّٰهُ اَحَدٌ“]

(۳) [صحیح: صحیح ترمذی، ترمذی (۳۴۷۵) کتاب الدعوات: باب ما جاء فی جامع الدعوات عن

رسول الله، ابو داود (۱۴۹۳) ابن ماجہ (۳۸۵۷)]

لَيْسْتَعْبُدُ مِنَ الشَّيْطَانِ ﴿ ”وہ وقت قریب ہے کہ لوگ ایک دوسرے سے (بہت زیادہ) سوال کریں گے حتیٰ کہ ان میں سے کوئی کہے گا کہ مخلوق کو تو اللہ تعالیٰ نے پیدا فرمایا ہے، اللہ تعالیٰ کو کس نے پیدا کیا ہے؟ جب لوگ ایسی باتیں کریں تو یہ الفاظ کہنا اللہ الصَّمَدُ ، لَمْ يَلِدْ وَ لَمْ يُولَدْ ، وَ لَمْ يَكُنْ لَهُ كُفُوًا أَحَدٌ (یعنی اللہ ایک ہے، اللہ بے نیاز ہے، نہ اس نے کسی کو جنا، نہ وہ کسی سے جنا گیا اور اس کا کوئی ہمسرہ بھی نہیں)۔ پھر تین مرتبہ بائیں طرف تھوک کر شیطان سے اللہ تعالیٰ کی پناہ طلب کرنا۔“ (۱)

○ نبی کریم ﷺ نماز فجر کی دو سنتوں میں سورہ کافرون اور سورہ اخلاص پڑھا کرتے تھے۔ (۲)

○ نماز وتر کی تیسری رکعت میں نبی ﷺ سورہ اخلاص پڑھا کرتے تھے۔ (۳)

○ طواف کی دو رکعتوں میں سے دوسری رکعت میں رسول اللہ ﷺ سورہ اخلاص کی تلاوت کیا کرتے تھے۔ (۴)

### سُورَةُ فَلَقٍ ، سُورَةُ نَاسٍ

ان دونوں سورتوں کو معوذتین سورتیں کہا جاتا ہے۔

○ معوذتین سورتوں جیسی اور کوئی سورتیں نہیں۔ چنانچہ ایک روایت میں ہے کہ رسول اللہ ﷺ نے حضرت عقبہ بن عامر رضی اللہ عنہما سے فرمایا کہ ﴿ اَلَمْ تَرَ آيَاتِ اَنْزَلَتْ (هَذِهِ) اللَّيْلَةَ لَمْ يَرِ مِثْلُهُنَّ قَطُّ ؟ ” قُلْ اَعُوذُ بِرَبِّ الْفَلَقِ “ وَ ” قُلْ اَعُوذُ بِرَبِّ النَّاسِ “ ﴿ ”کیا تم نے دیکھا نہیں کہ آج رات ایسی آیات نازل ہوئی ہیں کہ ان جیسی آیات کبھی نہیں دیکھی گئی اور وہ ہیں قُلْ اَعُوذُ بِرَبِّ الْفَلَقِ اور قُلْ اَعُوذُ بِرَبِّ النَّاسِ۔“ (۵)

○ اللہ تعالیٰ کی پناہ طلب کرنے کے لئے معوذتین سورتوں سے بہتر اور کوئی سورتیں نہیں۔ چنانچہ رسول اللہ ﷺ نے فرمایا ﴿ يَا اِبْنَ عَابِسِ اَلَا اُخْبِرُكَ بِاَفْضَلِ مَا تَعُوذُ بِهِ الْمُتَعَوِّذُونَ ﴾ ”اے ابن عابس! کیا میں تمہیں سب سے افضل سورتوں کے متعلق نہ بتاؤں جن کے ساتھ پناہ مانگنے والے پناہ مانگتے ہیں۔“ انہوں نے عرض کی، ضرور اے اللہ کے رسول! تو آپ ﷺ نے سورہ الفلق اور سورہ الناس سکھائی۔ (۶)

(۱) [حسن : السلسلة الصحيحة (۱۱۸) صحيح الجامع الصغير (۸۱۸۲) صحيح ابو داود ، ابو داود (۴۷۲۲)

كتاب السنة : باب في الجهمية]

(۲) [مسلم (۷۲۶) كتاب صلاة المسافرين : باب استحباب ركعتي سنة الفجر ...]

(۳) [صحيح : صحيح نسائي ، نسائي (۱۷۳۱) احمد (۴۰۶/۳) شيخ شيبان اراؤوط نے اس کی سند کو صحیح کہا ہے۔

[الموسوعة الحدیثیة (۱۰۳۰۴)]

(۴) [صحيح : صحيح ترمذی ، ترمذی (۸۶۹) كتاب الحج : باب ما يقرأ في ركعتي الطواف]

(۵) [مسلم (۸۱۴) كتاب صلاة المسافرين وقصرها : باب فضل قراءة المعوذتين]

(۶) [صحيح : السلسلة الصحيحة (۱۱۰۴) نسائي (۳۱۲/۲) مسند احمد (۱۰۳/۴)]

حضرت عقبہ بن عامر رضی اللہ عنہ سے روایت ہے کہ میں رسول اللہ ﷺ کے ساتھ چل رہا تھا کہ آپ نے فرمایا ﴿يَا عُقْبَةُ اَقُلْ﴾ ”اے عقبہ! کہو“ میں نے عرض کی کہ کیا کہوں؟ تو آپ نے خاموشی اختیار فرمائی، پھر آپ نے فرمایا ”اے عقبہ! کہو“ میں نے عرض کی کہ کیا کہوں؟ تو آپ نے پھر خاموشی اختیار فرمائی تو میں نے کہا کہ اے اللہ! انہیں مجھ پر لوٹادے (کہ آپ مجھ سے دوبارہ یہی فرمائیں) چنانچہ آپ نے فرمایا ”اے عقبہ! کہو“ میں نے عرض کی: اے اللہ کے رسول! کیا کہوں؟ آپ نے فرمایا: ”قُلْ اَعُوذُ بِرَبِّ الْفَلَقِ“۔ میں نے اسے پڑھا حتیٰ کہ یہ سورت پوری ہوگئی، پھر آپ نے فرمایا ”کہو“۔ میں نے عرض کی کہ اے اللہ کے رسول! کیا کہوں؟ آپ نے فرمایا: ”قُلْ اَعُوذُ بِرَبِّ النَّاسِ“۔ میں نے اسے پڑھا حتیٰ کہ پوری سورت پڑھ لی۔ پھر رسول اللہ ﷺ نے اس موقع پر فرمایا ﴿مَا سَأَلَ سَائِلٌ بِمِثْلِهِمَا وَلَا اسْتَعَاذَ مُسْتَعِذٌ بِمِثْلِهِمَا﴾ ”کسی سوال کرنے والے نے ان کی طرح کا سوال نہیں کیا اور کسی پناہ مانگنے والے نے ان کی طرح پناہ نہیں مانگی۔“ (۱)

○ نبی ﷺ نے معوذتین سورتوں کو بہترین سورتیں کہا اور سوتے اور جاگتے وقت انہیں پڑھنے کی تلقین فرمائی۔ جیسا کہ حضرت عقبہ بن عامر رضی اللہ عنہ کا بیان ہے کہ میں ان وادیوں میں سے ایک وادی میں رسول اللہ ﷺ کے آگے آگے چل رہا تھا کہ آپ نے مجھ سے فرمایا ﴿يَا عُقْبَةُ اِلا تَرْكَبُ؟﴾ ”اے عقبہ! تم بھی سوار کیوں نہیں ہو جاتے؟“ میں رسول اللہ ﷺ کی عظمت کے پیش نظر آپ کی سواری پر سوار نہ ہوا، پھر آپ نے فرمایا ”اے عقبہ! تم سوار کیوں نہیں ہو جاتے؟“ مجھے خدشہ لاحق ہوا کہ آپ کی نافرمانی نہ ہو جائے، اس لئے جب رسول اللہ ﷺ سواری سے نیچے تشریف لے آئے تو آپ کے فرمان کی اطاعت بجالاتے ہوئے میں تھوڑی دیر کے لئے سوار ہو گیا اور پھر میں اتر تو رسول اللہ ﷺ سوار ہو گئے تو آپ نے فرمایا ﴿يَا عُقْبَةُ اِلا اَعْلَمُكَ سُورَتَيْنِ مِنْ خَيْرِ سُورَتَيْنِ قَرَأَ بِهِمَا النَّاسُ﴾ ”اے عقبہ! کیا میں تمہیں دو ایسی بہترین سورتیں نہ سکھاؤں جنہیں لوگوں نے پڑھا ہے؟“ میں نے عرض کی کہ اے اللہ کے رسول! ضرور سکھائیں تو آپ نے مجھے قُلْ اَعُوذُ بِرَبِّ الْفَلَقِ اور قُلْ اَعُوذُ بِرَبِّ النَّاسِ پڑھائیں۔ پھر نماز قائم کی گئی تو رسول اللہ ﷺ نے امامت کے فرائض سرانجام دیئے اور نماز میں انہی دو سورتوں کی قراءت فرمائی، پھر آپ کا میرے پاس سے گزر ہوا تو فرمایا ﴿كَيْفَ رَأَيْتَ يَا عُقَيْبُ اِقْرَأْ بِهِمَا كُلَّمَا نِمْتَ وَكُلَّمَا قُمْتَ﴾ ”عقبہ! ان دو سورتوں کے بارے میں کیا خیال ہے؟ جب بھی تم سونے لگو اور اٹھو تو ان دونوں سورتوں کو پڑھ لیا کرو۔“ (۲)

(۱) [حسن صحیح: صحیح ابوداؤد (۱۳۱۶) صحیح نسائی، نسائی (۵۴۳۸) کتاب الاستعاذۃ]

(۲) [صحیح: السلسلۃ الصحیحۃ (تحت الحدیث: ۳۴۹۹) مسند احمد (۱۴۴/۴) ابوداؤد (۱۴۶۲)]

نسائی (۵۴۳۹) شیخ شعیب ارناؤوٹ نے اس کی سند صحیح کہا ہے۔ [الموسوعۃ الحدیثیۃ (۱۷۲۹۶)]

○ جنات اور نظر بد سے بچاؤ کے لئے نبی ﷺ معوذتین سورتیں پڑھا کرتے تھے۔ حضرت ابوسعید خدری رضی اللہ عنہما کا بیان ہے کہ ﴿كَانَ رَسُولُ اللَّهِ ﷺ يَتَعَوَّذُ مِنَ الْجَانِّ وَالْإِنْسَانِ حَتَّى نَزَلَتِ الْمُعَوِّذَاتَانِ فَلَمَّا نَزَلْنَا أَخَذَ بِهِمَا وَتَرَكَ مَا سِوَاهُمَا﴾ ”رسول اللہ ﷺ جنات اور انسانوں کی نظر سے پناہ مانگا کرتے تھے یہاں تک کہ معوذتین سورتیں (الفلق اور الناس) نازل ہوئیں پس جب وہ نازل ہوئیں تو آپ نے ان کے ساتھ دم کرنا شروع کر دیا اور ان کے علاوہ تمام دموں کو چھوڑ دیا۔“ (۱)

○ نبی کریم ﷺ پر ہونے والے جادو کے اثر کو زائل کرنے کے لئے معوذتین سورتیں نازل کی گئیں۔ چنانچہ ایک روایت میں یہ لفظ ہیں کہ ﴿فَاتَاهُ جِبْرِيلُ فَنَزَلَ عَلَيْهِ بِالْمُعَوِّذَتَيْنِ﴾ پھر حضرت جبریل علیہ السلام معوذتین سورتیں لے کر آپ ﷺ کے پاس تشریف لائے (اور آپ سے کہا کہ فلاں یہودی نے آپ پر جادو کیا ہے)۔“ (۲)

○ سورہ فلَق سے بہتر کوئی سورت نہیں۔ چنانچہ حضرت عقبہ بن عامر رضی اللہ عنہما بیان فرماتے ہیں کہ میں رسول اللہ ﷺ کی خدمت میں حاضر ہوا تو آپ (اٹنی پر) سوار تھے۔ میں نے اپنا ہاتھ آپ کے قدم مبارک پر رکھ دیا اور عرض کیا کہ مجھے سورہ ہود اور سورہ یوسف پڑھائیں۔ آپ ﷺ نے فرمایا ﴿لَنْ تَفْرَأَ شَيْئًا أَبْلَغَ عِنْدَ اللَّهِ عَزَّوَجَلَّ مِنْ قُلِّ أَعُوذُ بِرَبِّ الْفَلَقِ﴾ ”تم ہرگز کوئی ایسی سورت نہیں پڑھ سکتے جو اللہ کے نزدیک قُلِّ أَعُوذُ بِرَبِّ الْفَلَقِ سے بہتر ہو۔“ (۳)

### سُورَةُ إِخْلَاصٍ ، سُورَةُ فَلَقِ ، سُورَةُ نَاسِ (اکٹھی فضیلت)

ان تینوں سورتوں کو معوذات سورتیں بھی کہا جاتا ہے۔ ان تینوں کی اکٹھی فضیلت کا کچھ بیان حسب ذیل ہے:

○ ان تینوں سورتوں کو صبح و شام تین تین مرتبہ پڑھنا ہر مصیبت سے کفایت کر جاتا ہے۔ چنانچہ حضرت ضییب رضی اللہ عنہ سے روایت ہے کہ ایک شدید بارش اور سخت اندھیری رات میں ہم رسول اللہ ﷺ کو تلاش کرنے کے لئے نکلے تاکہ آپ ہمیں نماز پڑھائیں۔ ہم نے آپ کو تلاش کر لیا۔ آپ نے پوچھا کہ ”کیا تم نے نماز پڑھ لی ہے؟“ میں نے کوئی جواب نہ دیا۔ آپ نے فرمایا ”کہہ“۔ میں نے کچھ نہ کہا۔ آپ نے پھر فرمایا کہ ”کہہ“۔ میں

(۱) [صحیح: هداية الرواة (۲۸۲/۴) ترمذی (۲۰۵۸) نسائی (۵۴۹۴) ابن ماجہ (۳۵۱۱)]

(۲) [صحیح: السلسلة الصحيحة (۲۷۶۱) طبرانی کبیر (۲۰۱/۵) حاکم (۳۶۰/۴)]

(۳) [صحیح: صحیح الجامع الصغير (۵۲۱۷) السلسلة الصحيحة (تحت الحديث: ۳۴۹۹) صحیح نسائی

، نسائی (۹۵۳) کتاب الافتتاح: باب الفضل فی قراءة المعوذتين، ابن حبان (۷۹۲) احمد (۱۴۹/۴)

شیخ شعیب ارنؤوط نے اس کی سند کو صحیح کہا ہے۔ [الموسوعة الحديثية (۱۷۳۴۱)]

نے پھر کچھ نہ کہا۔ پھر تیسری مرتبہ آپ نے فرمایا ”کہہ“۔ تو میں نے عرض کیا کہ اے اللہ کے رسول! کیا کہوں؟ آپ نے فرمایا ﴿قُلْ هُوَ اللَّهُ أَحَدٌ وَالْمُعَوَّذَتَيْنِ حِينَ نُمْسِي وَحِينَ تُصْبِحُ ثَلَاثَ مَرَّاتٍ تَكْفِيكَ مِنْ كُلِّ شَيْءٍ﴾ ”سورۃ اخلاص اور معوذتین سورتیں (الفلق، الناس) صبح و شام تین تین مرتبہ پڑھو، یہ تمہیں ہر چیز (رنج و غم، تکلیف و پریشانی، مصیبت و آفت وغیرہ) سے کفایت کر جائیں گی۔“ (۱)

○ ان تینوں سورتوں سے افضل سورتیں نہ تورات و انجیل اور زبور میں ہیں اور نہ ہی قرآن میں۔ حضرت عقبہ بن عامر رضی اللہ عنہما بیان کرتے ہیں کہ میری رسول اللہ صلی اللہ علیہ وسلم سے ملاقات ہوئی تو آپ نے فرمایا ﴿يَا عَقْبَةَ بْنَ عَامِرٍ صَلِّ مَنْ قَطَعَكَ وَاعْطِ مَنْ حَرَمَكَ وَاعْفُ عَمَّنْ ظَلَمَكَ﴾ ”اے عقبہ بن عامر! جو تجھ سے قطع تعلقی کرے اس سے صلہ رحمی کر، جو تجھے محروم رکھے اسے عطا کر اور جو تجھ پر ظلم کرے اسے معاف کر۔“ عقبہ رضی اللہ عنہ کہتے ہیں کہ میں دوبارہ آپ صلی اللہ علیہ وسلم کے پاس آیا تو آپ نے مجھ سے فرمایا ﴿أَمَلِكُ لِسَانِكَ وَابْنُكَ عَلَى خَطِيئَتِكَ وَلَيْسَ عَنكَ يَبْتُكَ﴾ ”اپنی زبان کو روکے رکھ، اپنے گناہوں پر رویا کر اور اپنے گھر میں رہ۔“ عقبہ رضی اللہ عنہما بیان کرتے ہیں کہ میں پھر آپ صلی اللہ علیہ وسلم کی خدمت میں حاضر ہوا تو آپ نے مجھ سے فرمایا ﴿أَلَا أَعْلَمُكَ سُورًا مَا أَنْزَلْتُ فِي التَّوْرَةِ وَلَا فِي الزَّبُورِ وَلَا فِي الْأَنْجِيلِ وَلَا فِي الْمُرْقَانِ مِثْلُهُنَّ لَا يَأْتِيَنَّ عَلَيْكَ لَيْلَةٌ إِلَّا قَرَأْتَهُنَّ فِيهَا "قُلْ هُوَ اللَّهُ أَحَدٌ" وَ"قُلْ أَعُوذُ بِرَبِّ الْفَلَقِ" وَ"قُلْ أَعُوذُ بِرَبِّ النَّاسِ"﴾ ”کیا میں تمہیں ایسی سورتیں نہ سکھاؤں کہ ان جیسی سورتیں نہ تورات و زبور اور انجیل میں نازل کی گئی ہیں اور نہ ہی قرآن کریم میں۔ (خبردار!) تجھ پر کوئی ایسی رات نہ گزرے جس میں تو یہ سورتیں نہ پڑھے: قُلْ هُوَ اللَّهُ أَحَدٌ، قُلْ أَعُوذُ بِرَبِّ الْفَلَقِ اور قُلْ أَعُوذُ بِرَبِّ النَّاسِ۔“ (۲)

○ یہ تینوں سورتیں سوتے وقت پڑھنا مسنون ہے۔ چنانچہ حضرت عائشہ رضی اللہ عنہا بیان فرماتی ہیں کہ ﴿كَانَ إِذَا أَوَى إِلَى فِرَاشِهِ كُلَّ لَيْلَةٍ جَمَعَ كَفْيَهُ ثُمَّ نَفَثَ فِيهِمَا فَقَرَأَ فِيهِمَا "قُلْ هُوَ اللَّهُ أَحَدٌ" وَ"قُلْ أَعُوذُ بِرَبِّ الْفَلَقِ" وَ"قُلْ أَعُوذُ بِرَبِّ النَّاسِ" ثُمَّ يَمْسَحُ بِهِمَا مَا اسْتَطَاعَ مِنْ جَسَدِهِ يَبْدَأُ بِهِمَا عَلَى رَأْسِهِ وَوَجْهِهِ وَمَا أَقْبَلَ مِنْ جَسَدِهِ يَفْعَلُ ذَلِكَ ثَلَاثَ مَرَّاتٍ﴾ ”نبی کریم صلی اللہ علیہ وسلم ہر رات جب بستر پر آرام فرماتے تو اپنی دونوں ہتھیلیوں کو ملا کر سورۃ الاخلاص، سورۃ الفلق اور سورۃ الناس (تینوں مکمل) پڑھ کر

(۱) [حسن: صحیح ابو داؤد، ابو داؤد (۵۰۸۲) کتاب الادب: باب ما يقول اذا اصبح، ترمذی (۳۵۷۵)]

نسائی (۵۴۳۰) مسند احمد (۳۱۲/۵)]

(۲) [صحیح: السلسلة الصحيحة (۸۹۱) مسند احمد (۱۵۸/۴) شیخ شعیب ارنؤوط نے اس کی سند کو حسن کہا ہے۔

[الموسوعة الحديثية (۱۷۴۵۲)]

ان پر پھونکتے اور پھر دونوں ہتھیلیوں کو جہاں تک ممکن ہوتا ہے جسم پر پھیرتے تھے۔ پہلے سر اور چہرے اور سامنے کے بدن پر ہاتھ پھیرتے۔ یہ عمل تین مرتبہ کرتے۔“ (۱)

○ حضرت عقبہ رضی اللہ عنہ کی ایک روایت میں ہے کہ رسول اللہ ﷺ نے ان تینوں سورتوں کو آخر تک پڑھا اور پھر ان کے متعلق فرمایا کہ ﴿ مَا تَعُوذُ بِمِثْلِهِنَّ أَحَدٌ ﴾ ”کسی نے بھی ان جیسی سورتوں کے ساتھ پناہ نہیں پکڑی (یعنی پناہ مانگنے کے لئے ان سورتوں سے افضل اور کوئی سورتیں نہیں)۔“ (۲)

○ ہر نماز کے بعد معوذات سورتیں پڑھنے کا حکم ہے۔ چنانچہ حضرت عقبہ رضی اللہ عنہ بیان فرماتے ہیں کہ ﴿ آمَرَ نَبِيَّ رَسُولُ اللَّهِ ﷺ أَنْ أَقْرَأَ بِالْمُعَوِّذَاتِ دُبُرَ كُلِّ صَلَاةٍ ﴾ ”رسول اللہ ﷺ نے مجھے حکم دیا کہ میں ہر نماز کے بعد معوذات (سورۃ اخلاص، فلق اور ناس) سورتیں پڑھوں۔“ (۳)

○ مریض یا قریب المرگ شخص کو معوذات سورتوں کے ذریعے دم کرنا مفید ہے۔ چنانچہ حضرت عائشہ رضی اللہ عنہا کا بیان ہے کہ ﴿ أَنْ رَسُولَ اللَّهِ ﷺ كَانَ إِذَا اشْتَكَى يَقْرَأُ عَلَيَّ نَفْسِهِ بِالْمُعَوِّذَاتِ وَيَنْفُثُ ، فَلَمَّا اشْتَدَّ وَجَعُهُ كُنْتُ أَقْرَأُ عَلَيْهِ وَآمَسَحُ بِيَدِهِ رَجَاءَ بَرَكَتِهَا ﴾ ”رسول اللہ ﷺ کی طبیعت جب ناساز ہوتی تو آپ معوذات سورتیں پڑھ کر اپنے اوپر دم فرمایا کرتے تھے اور جب (مرض الموت میں) آپ کی تکلیف بڑھ گئی تو میں ان سورتوں کو پڑھ کر آپ کے جسم اطہر پر آپ ہی کے دست مبارک کو برکت کی امید سے پھیر دیتی۔“ (۴)



(۱) [بخاری (۵۰۱۷) کتاب فضائل القرآن : باب فضل المعوذات]

(۲) [صحیح : صحیح الجامع الصغیر (۷۹۵۰) صحیح ابو داؤد (۱۳۱۵) صحیح نسائی ، نسائی (۵۴۳۰)]

کتاب الاستعاذۃ : باب ما جاء فی سورتی المعوذتین ، السنن الکبریٰ للنسائی (۷۸۴۶)]

(۳) [صحیح : صحیح ابو داؤد (۱۳۶۳) ابو داؤد (۱۵۲۳) کتاب الصلاۃ : باب فی الاستغفار ، مسند احمد

(۲۰۱/۴) شیخ شعیب ارنؤوط نے اس کی سند کو صحیح کہا ہے۔ [الموسوعة الحدیثیة (۱۷۷۹۲)]

(۴) [بخاری (۵۰۱۶) کتاب فضائل القرآن : باب فضل المعوذات]

## باب فضل بعض آیات القرآن و قرآن کریم کی بعض آیات اور کلمات کی فضیلت

### بعض قرآنی آیات کی فضیلت

وَالْهُكْمُ لِلَّهِ وَاحِدٌ ...

حضرت اسماء بنت یزید رضی اللہ عنہا سے روایت ہے کہ نبی کریم ﷺ نے فرمایا ﴿اسْمُ اللَّهِ الْأَعْظَمُ فِي هَاتَيْنِ الْآيَتَيْنِ: "وَالْهُكْمُ لِلَّهِ وَاحِدٌ لَا إِلَهَ إِلَّا هُوَ الرَّحْمَنُ الرَّحِيمُ" وَفَاتِحَةِ آلِ عِمْرَانَ "الْمَ اللَّهُ لَا إِلَهَ إِلَّا هُوَ الْحَيُّ الْقَيُّومُ"﴾ "اللہ تعالیٰ کا اسم اعظم ان دو آیتوں میں ہے: ① وَالْهُكْمُ لِلَّهِ وَاحِدٌ لَا إِلَهَ إِلَّا هُوَ الرَّحْمَنُ الرَّحِيمُ [البقرة: ۱۶۳] "اور تمہارا معبود ایک ہی ہے، اس کے سوا کوئی (سچا) معبود نہیں، وہ نہایت مہربان، بہت رحم کرنے والا ہے۔ اور ② اَلَمْ اللَّهُ لَا إِلَهَ إِلَّا هُوَ الْحَيُّ الْقَيُّومُ [آل عمران: ۱، ۲] "الم۔ وہ اللہ ہے، اس کے سوا کوئی (سچا) معبود نہیں، وہ زندہ ہے، سب کو سنبھالنے والا ہے۔" (۱)

معلوم ہوا کہ درج بالا آیات میں اللہ تعالیٰ کا اسم اعظم مذکور ہے اور دیگر مختلف احادیث میں یہ بات مذکور ہے کہ اللہ تعالیٰ کے اسم اعظم کے واسطے سے کی جانے والی دعا قبول کی جاتی ہے۔ (۲)

رَبَّنَا آتِنَا فِي الدُّنْيَا حَسَنَةً ...

یہ آیت دراصل ایک دعا ہے جس کے مکمل الفاظ یہ ہیں:

﴿رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ﴾ [البقرة: ۲۰۱]

"اے ہمارے رب! ہم کو دنیا میں بھی نعمت و بھلائی (یعنی ہر مطلوب و مقصود، مثلاً: صحت و عافیت، وسیع و کشادہ رہائش، خوبصورت بیوی، وسیع رزق، علم نافع، عمل صالح، عمدہ سواری اور اچھی تعریف وغیرہ) عطا فرما اور آخرت میں بھی نعمت و بھلائی دے (یعنی میدانِ حشر کے خوف سے نجات، حساب میں آسانی، دائیں ہاتھ میں اعمال تامہ کا حصول اور بالآخر جنت میں داخلہ) اور ہمیں دوزخ کے عذاب سے محفوظ رکھ۔"

اس دعا کی جامعیت کی وجہ سے احادیث میں اس کی بہت ترغیب وارد ہوئی ہے۔

(۱) [حسن: صحیح ابوداؤد، ابوداؤد (۱۴۹۶) کتاب الوتر: باب الدعاء، ابن ماجہ (۳۸۵۵) ترمذی

(۳۴۷۸) صحیح الترغیب (۱۶۴۲) صحیح الجامع الصغیر (۹۸۰)]

(۲) [صحیح: صحیح ابوداؤد، ابوداؤد (۱۴۹۵) کتاب الوتر: باب الدعاء، نسائی (۱۳۰۰) ترمذی

(۳۵۴۴) ابن ماجہ (۳۸۵۶) السلسلة الصحيحة (۳۴۱۱) صحیح ابن حبان (۸۹۰) احمد (۱۲۰/۳)]

○ نبی ﷺ اکثر اوقات میں یہی دعا پڑھا کرتے تھے۔ چنانچہ حضرت انس رضی اللہ عنہ بیان فرماتے ہیں کہ ﴿كَانَ أَكْثَرَ دُعَاءِ النَّبِيِّ ﷺ اللَّهُمَّ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ﴾ ”نبی کریم ﷺ کثرت سے یہ دعا کیا کرتے تھے“ اے ہمارے پروردگار! ہمیں دنیا و آخرت میں خیر و بھلائی عطا فرما اور ہمیں عذاب جہنم سے محفوظ رکھ۔“ (۱)

○ اس دعا کی برکت سے اللہ تعالیٰ نے سخت مریض کو شفا عطا فرمادی۔ چنانچہ حضرت انس رضی اللہ عنہ کا بیان ہے کہ رسول اللہ ﷺ نے ایک مریض کی عیادت فرمائی جو پرندے کے ننھے بچے کی طرح (بڈیوں کا ڈھانچہ) ہو گیا تھا۔ رسول اللہ ﷺ نے اس سے پوچھا ﴿هَلْ كُنْتَ تَدْعُو بِشَيْءٍ أَوْ تَسْأَلُهُ أَيَّاهُ؟ قَالَ: نَعَمْ، كُنْتُ أَقُولُ: اللَّهُمَّ! مَا كُنْتُ مُعَاقِبِي بِهِ فِي الْآخِرَةِ فَعَجَّلْهُ لِي فِي الدُّنْيَا، فَقَالَ رَسُولُ اللَّهِ ﷺ: سُبْحَانَ اللَّهِ! لَا تُطِيقُهُ أَوْ لَا تَسْتَطِيعُهُ، فَهَلَّا قُلْتَ: اللَّهُمَّ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ﴾ ”کیا تم اللہ تعالیٰ سے کوئی دعا یا سوال کیا کرتے تھے؟ اس نے جواب دیا: ہاں، میں یہ دعا کیا کرتا تھا: اے اللہ! تو نے مجھے جو آخرت میں سزا دینی ہے وہ دنیا ہی میں دے دے۔ یہ سن کر رسول اللہ ﷺ نے فرمایا: سبحان اللہ! تمہیں اس کی طاقت و استطاعت کہاں؟ تم نے یہ دعا کیوں نہ کر لی اللَّهُمَّ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ“ اے اللہ! ہمیں دنیا میں بھلائی عطا فرما اور آخرت میں بھی بھلائی عطا فرما اور ہمیں آگ کے عذاب سے محفوظ رکھ۔“ اس نے یہ دعا کی تو اللہ تعالیٰ نے اسے شفا عطا فرمادی۔“ (۲)

### آیت الکرسی

آیت الکرسی کے الفاظ یہ ہیں:

﴿اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ لَهُ مَا فِي السَّمَاوَاتِ وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِنْ عِلْمِهِ إِلَّا بِمَا شَاءَ وَسِعَ كُرْسِيُّهُ السَّمَاوَاتِ وَالْأَرْضَ وَلَا يَئُودُهُ حِفْظُهُمَا وَهُوَ الْعَلِيُّ الْعَظِيمُ﴾ [البقرة: ۲۵۵]

”وہ اللہ ہے، اس کے سوا کوئی (سچا) معبود نہیں، زندہ ہے، سب کو سنبھالے ہوئے ہے، اسے ادگھ آتی ہے نہ نیند۔ جو کچھ آسمانوں میں اور جو کچھ زمین میں ہے، سب اسی کا ہے۔ کون ہے جو اس کے سامنے اس کی اجازت کے بغیر سفارش کر سکے؟ وہ جانتا ہے جو کچھ لوگوں کے سامنے ہے اور جو کچھ ان کے پیچھے ہے اور وہ اس کے

(۱) [بخاری (۴۵۲۲) کتاب تفسیر القرآن: باب ومنهم من يقول ربنا آتينا في الدنيا حسنة، مسلم (۲۶۹۰)]

(۲) [مسلم (۲۶۸۸) کتاب الذکر والدعاء: باب كراهة الدعاء بتعجيل العقوبة في الدنيا]

علم میں سے کسی چیز کو اپنے احاطے میں نہیں لاسکتے، سوائے اس بات کے جو وہ چاہے۔ اس کی کرسی نے آسمانوں اور زمین کو گھیر رکھا ہے اور اسے ان دونوں کی حفاظت تھکا تی نہیں اور وہ بلندتر، نہایت عظمت والا ہے۔“

○ قرآن کریم کی سب سے عظیم آیت ”آیت الکرسی ہے۔ چنانچہ حضرت ابی بن کعب رضی اللہ عنہ کا بیان ہے کہ رسول اللہ صلی اللہ علیہ وسلم نے فرمایا ﴿يَا أَبَا الْمُنْذِرِ! أَتَدْرِي أَيُّ آيَاتٍ مِنْ كِتَابِ اللَّهِ مَعَكَ أَعْظَمُ؟ قَالَ: قُلْتُ اللَّهُ وَرَسُولُهُ أَعْلَمُ! قَالَ: يَا أَبَا الْمُنْذِرِ! أَتَدْرِي أَيُّ آيَةٍ مِنْ كِتَابِ اللَّهِ مَعَكَ أَعْظَمُ؟ قَالَ: قُلْتُ اللَّهُ لَا إِلَهَ إِلَّا هُوَ الْحَيُّ الْقَيُّومُ، قَالَ: فَضْرَبَ فِي صَدْرِي وَقَالَ: لِيَهْنِكَ الْعِلْمُ يَا أَبَا الْمُنْذِرِ﴾ ”اے ابو منذر! کیا تمہیں علم ہے کہ تمہارے پاس کتاب اللہ میں سے کون سی آیت سب سے عظیم ہے؟ میں نے عرض کیا کہ اللہ اور اس کا رسول ہی بہتر جانتے ہیں۔ آپ صلی اللہ علیہ وسلم نے پھر پوچھا کہ اے ابو منذر! کیا تجھے علم ہے کہ تمہارے پاس کتاب اللہ میں سے کون سی آیت سب سے عظیم ہے؟ میں نے عرض کیا کہ (آیت الکرسی، یعنی) اللہ لا إله إلا هو الحي القيوم۔ آپ صلی اللہ علیہ وسلم نے میرے سینے پر ہاتھ پھیرا اور فرمایا کہ تمہیں علم مبارک ہو۔“ (۱)

ایک دوسری روایت میں ہے کہ نبی صلی اللہ علیہ وسلم سے کسی آدمی نے سوال کیا ﴿أَيُّ آيَةٍ فِي الْقُرْآنِ أَعْظَمُ؟﴾ ”قرآن کریم میں کون سی آیت سب سے عظیم ہے؟“ تو آپ صلی اللہ علیہ وسلم نے فرمایا ”اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ“ (۲)

○ ہر فرض نماز کے بعد آیت الکرسی پڑھنا جنت میں داخلے کا موجب ہے۔ چنانچہ حضرت ابو امامہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ﴿مَنْ قَرَأَ آيَةَ الْكُرْسِيِّ ذُبِرَ كُلُّ صَلَاةٍ لَمْ يَمْنَعُهُ مِنْ دُخُولِ الْجَنَّةِ إِلَّا أَنْ يَمُوتَ﴾ ”جس نے ہر فرض نماز کے بعد آیت الکرسی پڑھی اسے جنت میں داخلے سے صرف موت نے روک رکھا ہے۔“ (۳)

○ آیت الکرسی جنات و شیاطین، جادو اور آسیب وغیرہ سے بچاؤ کے لئے بہت مفید ہے۔ چنانچہ حضرت ابو ہریرہ رضی اللہ عنہ بیان کرتے ہیں کہ ﴿وَكَلَّمَنِي رَسُولُ اللَّهِ ﷺ بِحِفْظِ زَكَاةِ رَمَضَانَ فَاتَانِي آتٍ فَجَعَلَ يَسْحَتُو مِنِ الطَّعَامِ فَأَخَذْتُهُ...﴾ ”رسول اللہ صلی اللہ علیہ وسلم نے مجھے رمضان کی زکوٰۃ (صدقہ فطر) کی حفاظت کے لیے مقرر فرمایا تو رات کو ایک آنے والا آیا اور اس نے (اپنے کپڑے میں) کھانے کی چیزیں بھرنا شروع کر دیں تو میں نے اسے پکڑ لیا اور کہا کہ میں تجھے رسول اللہ صلی اللہ علیہ وسلم کی خدمت میں پیش کروں گا۔ اس نے کہا کہ مجھے چھوڑ دو،

(۱) [مسلم (۸۱۰) کتاب صلاة المسافرين: باب فضل سورة الكهف وآية الكرسي، احمد (۱۴۱/۵)]

(۲) [صحيح: صحيح ابو داود، ابو داود (۴۰۰۳) كتاب الحروف والقراءات]

(۳) [صحيح: صحيح الترغيب (۱۵۹۵) صحيح الجامع الصغير (۶۴۶۴)]

میں محتاج عیال دار اور سخت حاجت مند ہوں تو میں نے اسے چھوڑ دیا۔

صبح ہوئی تو رسول اللہ ﷺ نے فرمایا اے ابو ہریرہ! اپنے رات کے قیدی کا حال سناؤ؟ میں نے عرض کی اے اللہ کے رسول! اس نے کہا کہ وہ بہت سخت حاجت مند اور عیال دار ہے تو میں نے رحم کرتے ہوئے اسے چھوڑ دیا۔ آپ نے فرمایا، اس نے تم سے جھوٹ بولا ہے، وہ پھر بھی آئے گا۔ اس سے مجھے یقین ہو گیا کہ وہ واقعی دوبارہ آئے گا کیونکہ رسول اللہ ﷺ نے یہ فرمادیا تھا کہ وہ دوبارہ آئے گا، اس لیے میں چونکا رہا، چنانچہ وہ آیا اور اس نے (اپنے کپڑے میں) کھانے کی چیزیں ڈالنا شروع کر دیں تو میں نے اسے پکڑ لیا اور کہا کہ تجھے ضرور رسول اللہ ﷺ کی خدمت میں پیش کروں گا۔ کہنے لگا، مجھے چھوڑ دو میں بہت محتاج ہوں اور مجھ پر اہل و عیال کی ذمہ داری کا بوجھ ہے، میں آئندہ نہیں آؤں گا۔ میں نے رحم کرتے ہوئے اسے چھوڑ دیا۔

صبح ہوئی تو رسول اللہ ﷺ نے فرمایا ابو ہریرہ! اپنے رات کے قیدی کا حال سناؤ؟ میں نے عرض کی اے اللہ کے رسول! اس نے اپنی سخت حاجت اور اہل و عیال کی ذمہ داری کے بوجھ کا ذکر کیا تو میں نے ترس کھاتے ہوئے اسے چھوڑ دیا۔ آپ نے فرمایا، اس نے تم سے جھوٹ بولا ہے، وہ پھر آئے گا۔

میں نے تیسری بار اس کی گھات لگائی تو وہ پھر آیا اور اس نے (اپنے کپڑے میں) کھانے کی اشیاء ڈالنا شروع کر دیں، میں نے اسے پکڑ لیا اور کہا اب میں تجھے ضرور رسول اللہ ﷺ کی خدمت میں پیش کروں گا۔ بس یہ تیسری اور آخری دفعہ ہے، تو روز کہتا ہے کہ اب نہیں آئے گا لیکن وعدہ کرنے کے باوجود پھر آ جاتا ہے۔ اس نے کہا، مجھے چھوڑ دو میں تمہیں کچھ ایسے کلمات سکھا دیتا ہوں جن سے اللہ تعالیٰ تمہیں نفع دے گا۔ میں نے کہا، وہ کلمات کیا ہیں؟ کہنے لگا جب (سونے کے لیے) بستر پر آؤ تو آیت الکرسی ﴿اللَّهُ لَا إِلَهَ إِلَّا هُوَ الْعَزِيزُ الْقَيُّومُ...﴾ پڑھا کرو۔ اس کا یہ فائدہ ہوگا کہ ساری رات اللہ کی طرف سے ایک محافظ تمہاری حفاظت کرتا رہے گا اور صبح تک کوئی شیطان تمہارے قریب نہ آسکے گا۔ چنانچہ میں نے پھر اسے چھوڑ دیا۔

صبح ہوئی تو رسول اللہ ﷺ نے فرمایا، اپنے رات کے قیدی کا حال سناؤ؟ میں نے عرض کی ﴿يَا رَسُولَ اللَّهِ اِنَّكَ لَتَعْلَمُنِيْ كَلِمَاتٍ يَنْفَعُنِي اللّٰهُ بِهَا فَخَلِّتْ سَبِيْلَهُ ، قَالَ مَا هِيَ ؟ قُلْتُ قَالَ لِيْ : اِذَا اَوَيْتَ اِلَى فِرَاشِكَ فَاقْرَأْ اَيَةَ الْكُرْسِيِّ مِنْ اَوَّلِهَا حَتَّى تَخْتِمَ الْاَيَةَ ” اللّٰهُ لَا اِلَهَ اِلَّا هُوَ الْعَزِيزُ الْقَيُّومُ “ وَقَالَ لِيْ لَنْ يَزَالَ عَلَيْكَ مِنَ اللّٰهِ حَافِظٌ وَلَا يَقْرَبِكَ شَيْطَانٌ حَتَّى تُصْبِحَ ﴾ ” اے اللہ کے رسول! اس نے کہا تھا کہ وہ مجھے کچھ ایسے کلمات سکھائے گا جن سے اللہ تعالیٰ مجھے نفع دے گا تو (یہ سن کر) میں نے پھر اسے چھوڑ دیا۔ آپ نے فرمایا، وہ کیا ہیں؟ میں نے عرض کی، اس نے مجھ سے کہا کہ جب بستر پر آؤ تو اول سے لے کر آخر تک مکمل آیت الکرسی پڑھ لیا کرو تو اس سے ساری رات اللہ تعالیٰ کی طرف سے ایک محافظ تمہاری

حفاظت کرے گا اور صبح تک کوئی شیطان تمہارے قریب نہ آسکے گا۔“

یہ سن کر نبی کریم ﷺ نے فرمایا ﴿ اَمَّا اِنَّهُ فَاِنَّهُ قَدْ صَدَقَكَ وَ هُوَ كَذُوْبٌ ﴾ ”اس نے تم سے بات سچی کی ہے، حالانکہ وہ خود جھوٹا ہے۔“ ابو ہریرہ! تمہیں یہ معلوم ہے کہ تین راتیں کس سے باتیں کرتے رہے ہو؟ عرض کی، نہیں تو آپ نے فرمایا ”یہ شیطان تھا۔“ (۱)

### سورہ بقرہ کی آخری دو آیات

○ سورہ بقرہ کی آخری دو آیات ہر آفت و مصیبت اور مشکل کے لئے کافی ہیں۔ فرمان نبوی ہے کہ ﴿ مَنْ قَرَأَ الْاٰیٰتِیْنَ مِنْ اٰخِرِ سُورَةِ الْبَقْرَةِ فِیْ لَیْلَةِ کَفْتَاہُ ﴾ ”جو شخص رات کے وقت سورہ بقرہ کی آخری دو آیات پڑھ لیتا ہے، اسے یہ آیات (ہر مشکل سے) کافی ہو جاتی ہیں۔“ (۲)

علامہ جلال الدین سیوطی رحمۃ اللہ علیہ فرماتے ہیں کہ ”کافی ہو جائیں گی“ کا ایک مفہوم تو یہ بیان کیا گیا ہے کہ یہ آیتیں قیام اللیل سے کفایت کر جائیں گی، دوسرا مفہوم یہ بیان کیا گیا ہے کہ شیطان سے بچاؤ کے لیے کافی ہو جائیں گی اور تیسرا مفہوم یہ بیان کیا گیا ہے کہ ہر قسم کی آفت و مصیبت سے بچاؤ کے لیے کافی ہو جائیں گی اور یہ بھی احتمال ہے کہ یہ تمام مفہوم ہی مراد ہوں۔ (۳)

○ جس گھر میں سورہ بقرہ کی آخری دو آیات تلاوت کی جاتی ہیں اس میں شیطان نہیں آتا۔ چنانچہ حضرت نعمان بن بشیر رضی اللہ عنہ کا بیان ہے کہ رسول اللہ ﷺ نے فرمایا ﴿ اِنَّ اللّٰهَ کَتَبَ کِتٰبًا قَبْلَ اَنْ یَّخْلُقَ السَّمٰوٰتِ وَ الْاَرْضَ بِالْفِیْ عَامٍ اَنْزَلَ مِنْہُ اٰیٰتِیْنَ خُتِمَ بِہِمَا سُورَةُ الْبَقْرَةِ وَ لَا یُقْرٰنَ فِیْ دَارٍ ثَلٰثَ لَیَالٍ فِیَقْرُبُہَا شَیْطٰنٌ ﴾ ”بلاشبہ اللہ تعالیٰ نے زمین و آسمان کی تخلیق سے دو ہزار سال پہلے ایک کتاب تحریر فرمائی، اس میں سے دو آیتیں نازل فرمائیں جن کے ساتھ سورہ بقرہ کو ختم کیا گیا ہے اور جس گھر میں بھی تین رات ان دونوں آیتوں کی تلاوت کی جائے گی شیطان اس کے قریب بھی نہیں آئے گا۔“ (۴)

○ ایک روایت میں سورہ بقرہ کی آخری دو آیات کو اللہ تعالیٰ کا نازل کردہ نور کہا گیا ہے اور اس میں یہ بھی مذکور ہے کہ جو شخص ان دو آیات کو پڑھ کر اللہ تعالیٰ سے کچھ مانگے گا تو اسے وہ چیز ضرور عطا کی جائے گی۔ (۵)

○ ایک اور روایت میں ہے کہ شب معراج رسول اللہ ﷺ کو پانچ نمازوں کے ساتھ سورہ بقرہ کی آخری آیات

(۱) [بخاری (۲۳۱۱)، (۳۲۷۵)، (۵۰۱۰) کتاب الوکالة : باب اذا وکل رجلا فترك الوکیل شیئا]

(۲) [مسلم (۸۰۷) کتاب صلاة المسافرین : باب فضل الفاتحة و خواتیم سورة البقرة ، بخاری (۴۰۰۸)]

(۳) [حواشی علی صحیح مسلم (۴۰۲/۲)]

(۴) [صحیح : صحیح ترمذی ، ترمذی (۲۸۸۲) کتاب فضائل القرآن : باب ما جاء فی آخز سورة البقرة]

(۵) [مسلم (۸۰۶) کتاب فضائل القرآن : باب فضل سورة الفاتحة و خواتیم سورة البقرة]

کا بھی تحفہ ملا تھا۔ چنانچہ حضرت ابن مسعود رضی اللہ عنہ سے روایت ہے کہ جب رسول اللہ صلی اللہ علیہ وسلم کو معراج کرائی گئی اور آپ کو سدرۃ المنتہیٰ کے پاس لے جایا گیا جو کہ چھٹے آسمان میں ہے اور زمین سے اوپر جانے والی چیزیں یہیں پہنچتی ہیں، پھر ان کو قبضے میں لے لیا جاتا ہے اور اوپر سے جو کچھ زمین پر آتا ہے وہ بھی یہاں تک پہنچتا ہے، پھر اس کو وہاں سے لے لیا جاتا ہے، فرمایا ﴿إِذْ يَغْشَى السُّدْرَةَ مَا يَغْشَى﴾ [النجم: ۱۶] ”جبکہ اس بیری پر چھارہ ہاتھ جو چھارہ ہاتھ تھے“ فرمایا یہ سونے کے پتنگے تھے۔ فرمایا: اس مقام پر رسول اللہ صلی اللہ علیہ وسلم کو تین چیزیں عطا فرمائی گئیں: ① پانچ نمازیں۔ ② سورہ بقرہ کی آخری آیات۔ ③ اور یہ کہ آپ صلی اللہ علیہ وسلم کی امت میں سے جو شخص شرک نہ کرے اس کے ہلاک کرنے والے لگنا ہوں کو معاف کر دیا جائے گا۔<sup>(۱)</sup>

### سورہ آل عمران کی آخری دس آیات

رسول اللہ صلی اللہ علیہ وسلم جب رات کو نماز تہجد کے لیے بیدار ہوتے تو سورہ آل عمران کی آخری دس آیات ﴿وَإِنَّ فِیْ خَلْقِ السَّمَوَاتِ وَالْأَرْضِ وَاخْتِلَافِ اللَّیْلِ...﴾ کی تلاوت فرمایا کرتے تھے۔ چنانچہ حضرت ابن عباس رضی اللہ عنہما کا بیان ہے کہ میں ایک رات اپنی خالہ میمونہ رضی اللہ عنہا کے ہاں سو گیا، ارادہ یہ تھا کہ آج رسول اللہ صلی اللہ علیہ وسلم کی نماز دیکھوں گا۔ میری خالہ نے آپ صلی اللہ علیہ وسلم کے لئے گدا بچھا دیا اور آپ اس کے طول میں لیٹ گئے پھر (جب رات کے آخری حصے میں بیدار ہوئے تو) چہرہ مبارک پر ہاتھ پھیر کر نیند کے آثار دور کئے ﴿ثُمَّ قَرَأَ الْآیَاتِ الْعَشْرَ الْوَآخِرَ مِنْ آلِ عِمْرَانَ حَتَّى خَتَمَ﴾ ”پھر سورہ آل عمران کی آخری دس آیات پڑھیں۔“ اس کے بعد آپ ایک مشکیزے کے پاس آئے اور اس سے پانی لے کر وضوء کیا اور نماز پڑھنے کے لیے کھڑے ہو گئے۔ میں بھی کھڑا ہوا گیا اور جو کچھ آپ نے کیا تھا وہی سب کچھ میں نے بھی کیا۔<sup>(۲)</sup>

### حضرت یونس علیہ السلام کی دعا

حضرت یونس علیہ السلام جب مچھلی کے پیٹ میں تھے تو انہوں نے ان الفاظ میں اللہ تعالیٰ کی تسبیح بیان کرنا شروع کر دی ﴿لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِینَ﴾ ”تیرے سوا کوئی معبود برحق نہیں، تو پاک ہے (اور) بیشک میں قصور وار ہوں۔“ اس تسبیح اور پکار کے نتیجے میں اللہ تعالیٰ نے انہیں مچھلی کے پیٹ سے نجات دی اور فرمایا کہ ”ہم اہل ایمان کو اسی طرح نجات دیا کرتے ہیں (جب وہ شدید مشکلات میں مبتلا ہوں اور ہماری طرف رجوع کر کے ہم سے دعا کریں، خصوصاً جب مشکل حالات میں یہ دعا کریں)۔“

(۱) [مسلم (۱۷۳) کتاب الایمان: باب فی ذکر سدرۃ المنتہیٰ]

(۲) [بخاری (۴۵۷۰) کتاب التفسیر: باب قوله: الذین یدکرون اللہ قیاما وقعودا ... ، مسلم (۷۶۳)]

نبی کریم ﷺ کے فرمان کے مطابق جو بھی حضرت یونس علیہ السلام کی مذکورہ دعا کے ساتھ اللہ تعالیٰ سے کچھ مانگے گا اللہ تعالیٰ اس کی دعا ضرور قبول فرمائیں گے۔ چنانچہ آپ نے فرمایا ﴿ دَعْوَةُ ذِي النُّونِ إِذْ دَعَا رَبَّهُ وَهُوَ فِي بَطْنِ الْحُوتِ ” لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ ” فَإِنَّهُ لَمَّا يَدْعُ بِهَا رَجُلٌ مُسْلِمٌ فِي شَيْءٍ قَطُّ إِلَّا اسْتَجَابَ اللَّهُ لَهُ ﴾ ” مچھلی والے پیغمبر (حضرت یونس علیہ السلام) کی دعا جو انہوں نے مچھلی کے پیٹ میں مانگی تھی: ” تیرے سوا کوئی معبود برحق نہیں، تو پاک ہے (اور) بیشک میں تصور وار ہوں۔ “ جو مسلمان اپنے رب سے کسی بھی چیز کے بارے میں یہ دعا کرے تو اللہ تعالیٰ اس کی دعا ضرور شرف قبولیت سے نوازا تا ہے۔“ (۱)

ایک دوسری روایت میں حضرت سعد بن ابی وقاصؓ کا بیان ہے کہ رسول اللہ ﷺ نے فرمایا ﴿ مَنْ دَعَا بِدَعَاءِ يُوسُفَ اسْتَجِيبَ لَهُ ﴾ ” جو بھی یونس علیہ السلام کی دعا کے ساتھ دعا کرے گا اس کی دعا ضرور قبول کی جائے گی۔“ (۲)

هُوَ الْأَوَّلُ وَالْآخِرُ وَالظَّاهِرُ ...

حضرت ابن عباس رضی اللہ عنہما کے فرمان کے مطابق سورہ حدید کی مذکورہ آیت نمبر ۳ دل میں پیدا ہونے والے شیطانی وساوس کا علاج ہے۔ چنانچہ آپ نے فرمایا ﴿ إِذَا وَجَدَتْ فِي نَفْسِكَ شَيْئًا فَقُلْ ” هُوَ الْأَوَّلُ وَالْآخِرُ وَالظَّاهِرُ وَالْبَاطِنُ وَهُوَ بِكُلِّ شَيْءٍ عَلِيمٌ ” ﴾ ” جب تم اپنے دل میں کوئی کھٹکا (وسوسہ) محسوس کرو تو یہ آیت پڑھو هُوَ الْأَوَّلُ وَالْآخِرُ وَالظَّاهِرُ وَالْبَاطِنُ وَهُوَ بِكُلِّ شَيْءٍ عَلِيمٌ ” وہی اول بھی ہے اور آخر بھی، اور ظاہر بھی اور باطن بھی، اور وہی ہر شے کو خوب جاننے والا ہے۔“ (۳)

### بعض قرآنی کلمات کی فضیلت

بِسْمِ اللَّهِ

○ بِسْمِ اللَّهِ (اللہ کے نام کے ساتھ) کی برکت سے شیطان انتہائی چھوٹا اور حقیر ہو جاتا ہے۔ چنانچہ حضرت اسامہ بن عمیر رضی اللہ عنہما کا بیان ہے کہ میں نبی کریم ﷺ کے ساتھ اونٹ پر آپ کے پیچھے سوار تھا، ہمارا اونٹ ذرا پھسلا تو میں نے کہا شیطان کا برا ہو تب آپ ﷺ نے فرمایا ﴿ لَا تَقُلْ تَعَسَّ الشَّيْطَانُ فَإِنَّهُ يَعْظُمُ حَتَّى يَبْصُرَ ﴾ (۱) [صحیح: صحیح الجامع الصغير (۳۲۸۳) ضحیح الترغیب (۱۶۴۴) صحیح ترمذی، ترمذی (۳۵۰۵) کتاب الدعوات: باب فی دعوة ذی النون ...، مسند احمد (۱۷۰۱)]

(۲) [مستدرک حاکم (۴۱۲۷) مسند ابو یعلیٰ (۷۰۷) مسند ابو یعلیٰ کے محقق حسین سلیم اسد نے اس کے راویوں کو ثقہ کہا ہے۔] [التعلیق علی مسند ابی یعلیٰ (۶۵/۲)]

(۳) [حسن: صحیح الترغیب (۱۶۱۴) صحیح ابو داؤد، ابو داؤد (۵۱۱۰) کتاب الادب: باب رد الوسوسة]

مِثْلَ الْبَيْتِ وَيَقُولُ بِقُوَّتِي وَلَكِنْ قُلْ: بِسْمِ اللَّهِ فَإِنَّهُ يَقْضِيهِ حَتَّى يَصِيرَ مِثْلَ الذُّبَابِ ﴿﴾ ”یہ نہ کہو کہ شیطان کا برا ہو کیونکہ اس سے شیطان پھول کر مکان کی طرح (بڑا) ہو جاتا ہے اور کہتا ہے میں نے اپنی قوت سے (یہ کیا ہے) لیکن تم بسم اللہ کہو کیونکہ اس سے شیطان چھوٹا ہو کر مکھی کی طرح ہو جاتا ہے۔“ (۱)

امام ابن کثیر رحمہ اللہ نے فرمایا ہے کہ یہ بسم اللہ کی برکت کی وجہ سے ہے۔ (۲)

○ بسم اللہ پڑھنے سے انسان شیطانی حملے سے محفوظ ہو جاتا ہے۔ چنانچہ حضرت جابر بن عبد اللہ رضی اللہ عنہ سے مروی ہے کہ میں نے نبی کریم صلی اللہ علیہ وسلم کو فرماتے ہوئے سنا کہ ﴿ إِذَا دَخَلَ الرَّجُلُ بَيْتَهُ فَذَكَرَ اللَّهَ عِنْدَ دُخُولِهِ وَعِنْدَ طَعَامِهِ قَالَ الشَّيْطَانُ لَا مَيْتَ لَكُمْ وَلَا عِشَاءَ وَإِذَا دَخَلَ فَلَمْ يَذْكُرِ اللَّهَ عِنْدَ دُخُولِهِ قَالَ الشَّيْطَانُ أَذْرَكْتُمُ الْمَيْتَ وَإِذَا لَمْ يَذْكُرِ اللَّهَ عِنْدَ طَعَامِهِ ، قَالَ: أَذْرَكْتُمُ الْمَيْتَ وَالْعِشَاءَ ﴾ ”جب آدمی اپنے گھر میں داخل ہوتا ہے اور داخل ہوتے وقت اللہ کا ذکر کرتا ہے (یعنی بِسْمِ اللّٰهِ پڑھتا ہے) اور کھانے کے وقت بھی اللہ کا ذکر کرتا ہے تو شیطان (دوسرے اپنے ساتھیوں سے) کہتا ہے نہ تو (یہاں) تمہارے لیے رات کا قیام ہے اور نہ ہی رات کا کھانا۔ لیکن جب انسان گھر میں داخل ہوتے وقت اللہ کا نام نہیں لیتا تو شیطان کہتا ہے تم نے (یہاں) رات کا قیام پالیا اور جب انسان کھانے کے وقت اللہ کا نام نہیں لیتا تو شیطان کہتا ہے تم نے رات کا قیام اور رات کا کھانا (دونوں کو) پالیا۔“ (۳)

ایک روایت میں ہے کہ ﴿ إِنَّ الشَّيْطَانَ يَسْتَجِلُّ الطَّعَامَ أَنْ لَا يَذْكُرَ اسْمُ اللَّهِ عَلَيْهِ ﴾ ”شیطان اس کھانے کو (اپنے لیے) حلال بنا لیتا ہے جس پر اللہ کا نام نہ لیا جائے۔“ (۴)

○ ہم بستری کے وقت بسم اللہ پڑھنے سے اولاد شیطانی حملے سے محفوظ رہتی ہے۔ چنانچہ فرمان نبوی ہے کہ اگر تم میں سے کوئی اپنی بیوی کے پاس جاتے وقت یہ دعا پڑھے:

﴿ بِسْمِ اللَّهِ، اللَّهُمَّ جَبْتَنَا الشَّيْطَانَ وَجَبْتِ الشَّيْطَانَ مَا رَزَقْتَنَا ﴾ ”اللہ کے نام کے ساتھ (ہم جماع کرتے ہیں) اے اللہ! ہمیں شیطان سے محفوظ رکھ اور اس اولاد کو بھی شیطان سے محفوظ رکھ جو تو ہمیں عطا کرے۔“ ﴿ فَقُضِيَ بَيْنَهُمَا وَلَدٌ لَمْ يَضُرَّهُ الشَّيْطَانُ ﴾ ”تو یقیناً اس جماع سے ان کے مقدر میں

(۱) [صحیح: صحیح ابو داؤد (۴۹۸۲) کتاب الادب، مسند احمد (۵۹/۵) السنن الكبرى للنسائی، عمل

اليوم واللييلة، باب ما يقول اذا عثرت به دابته (۱۴۲/۶)]

(۲) [تفسیر ابن کثیر (۹۴/۱)]

(۳) [مسلم (۲۰۱۸) کتاب الأشربة: باب آداب الطعام والشراب وأحكامهما، ابو داؤد (۲۷۶۵)]

(۴) [مسلم (۲۰۱۷) کتاب الأشربة: باب آداب الطعام والشراب وأحكامهما، ابو داؤد (۲۷۶۶)]

اولاد ہوگی تو شیطان اسے کبھی نقصان نہیں پہنچا سکے گا۔“ (۱)

○ گھر سے نکلنے کے وقت بسم اللہ پڑھنے سے اللہ تعالیٰ بندے کو ہر چیز سے کافی ہو جاتا ہے۔ چنانچہ حضرت انس بن مالک رضی اللہ عنہ بیان کرتے ہیں کہ رسول اللہ ﷺ نے فرمایا، جو شخص اپنے گھر سے نکلنے کے وقت یہ دعا پڑھتا ہے: ﴿بِسْمِ اللّٰهِ تَوَكَّلْتُ عَلَى اللّٰهِ لَا حَوْلَ وَلَا قُوَّةَ إِلَّا بِاللّٰهِ﴾ ”اللہ کے نام سے نکلتا ہوں اللہ کی توفیق کے سوانہ کچھ کرنے کی طاقت ہے اور نہ کسی چیز سے بچنے کی۔“

اس کے لیے کہا جاتا ہے ﴿كُفَيْتَ وَ وُقَيْتَ﴾ ”تجھے کفایت کی گئی اور تجھے بچالیا گیا“ اور شیطان اس سے جدا ہو جاتا ہے۔ سنن ابوداؤد کی روایت میں ان الفاظ کا اضافہ ہے کہ ﴿فَيَقُولُ لَهُ شَيْطَانُ آخِرُ كَيْفَ لَكَ بِرَجُلٍ قَدْ هَدَىٰ وَ كُفِيَ وَ وُقِيَ﴾ ”ایک دوسرا شیطان اس سے مل کر کہتا ہے کہ تو ایسے شخص پر کیسے قابو پا سکتا ہے جسے (اللہ کی طرف سے) ہدایت دے دی گئی، کفایت کی گئی اور بچالیا گیا۔“ (۲)

شیخ عبد المحسن العباد اس حدیث کی تشریح میں فرماتے ہیں کہ اس سے معلوم ہوتا ہے کہ (مذکورہ دعا پڑھنے والے کو) اللہ تعالیٰ ہدایت سے نوازتے ہیں، جس کام کا وہ ارادہ رکھتا ہے اس کے لیے اسے خود ہی کافی ہو جاتے ہیں اور اسے دوسروں کی طرف سے بچنے والی تمام برائیوں سے بچا لیتے ہیں، بالفاظ دیگر اسے سلامتی حاصل ہو جاتی ہے اور ایسا صرف اللہ تعالیٰ پر اس کے کامل توکل و اعتماد اور اللہ تعالیٰ کا نام ذکر کرنے کی وجہ سے ہی ہوتا ہے (جیسا کہ اس دعا کا یہی مفہوم ہے)۔ (۳)

○ بیت الخلاء میں داخلے کے وقت بسم اللہ پڑھنے سے جنات و شیاطین اور اولادِ آدم کی شرمگاہوں کے درمیان پردہ حائل ہو جاتا ہے۔ چنانچہ فرمانِ نبوی ہے کہ ﴿سَتَرُ مَا بَيْنَ أَعْيُنِ الْجِنَّ وَ عَوْرَاتِ بَنِي آدَمَ إِذَا دَخَلَ أَحَدُهُمُ الْخَلَاءَ أَنْ يَقُولَ بِسْمِ اللّٰهِ﴾ ”جب کوئی بیت الخلاء میں داخلے کے وقت ”بِسْمِ اللّٰهِ“ کہہ لیتا ہے تو اولادِ آدم کی شرمگاہوں اور جنات کی آنکھوں کے درمیان پردہ حائل ہو جاتا ہے۔“ (۴)

○ رات کے وقت بسم اللہ پڑھ کر گھر کے دروازے بند کر لینا اور برتن وغیرہ ڈھک دینا مستحب ہے۔ چنانچہ حضرت جابر رضی اللہ عنہ سے روایت ہے کہ رسول اللہ ﷺ نے فرمایا ﴿إِذَا كَانَ جُنْحُ اللَّيْلِ - أَوْ أَمْسَيْتُمْ - فَكُفُّوا صَيَانَكُمْ ، فَإِنَّ الشَّيَاطِينَ تَتَشِيرُ حِينَئِذٍ فَإِذَا ذَهَبَتْ سَاعَةٌ مِنَ اللَّيْلِ فَحَلُّوهُمْ وَ اغْلِقُوا

(۱) [بخاری (۱۴۱) کتاب الوضوء: باب التسمية على كل حال وعند الوقاع، مسلم (۱۴۳۴)]

(۲) [صحيح: صحيح ترمذی، ترمذی (۳۴۲۶) کتاب الدعوات: باب ما جاء ما يقول اذا خرج من بيته، ابوداؤد (۵۰۹۵)]

(۳) [شرح سنن ابی داؤد (تحت الحديث: ۵۰۹۵)]

(۴) [صحيح: صحيح الجامع الصغير (۳۶۱۰) ترمذی (۶۰۶) مشكاة المصابيح (۳۵۸)]

الْأَبْوَابَ وَ اذْكُرُوا اسْمَ اللَّهِ فَإِنَّ الشَّيْطَانَ لَا يَفْتَحُ بَابًا مُغْلَقًا ﴿﴾ ”جب رات کا اندھیرا شروع ہوا (آپ ﷺ نے فرمایا کہ) جب شام ہو جائے تو اپنے بچوں کو اپنے پاس روک لیا کرو، کیونکہ شیاطین اسی وقت پھیلتے ہیں۔ البتہ جب ایک گھڑی رات گزر جائے تو انہیں چھوڑ دو، اور اللہ کا نام لے کر دروازے بند کر لو، کیونکہ شیطان کسی بند دروازے کو نہیں کھول سکتا۔“ (۱)

ایک دوسری روایت میں یہ لفظ ہیں کہ ﴿ وَ اَغْلِقْ بِابِكَ وَ اذْكُرِ اسْمَ اللَّهِ وَ اَطْفِئْ مِصْبَاحَكَ وَ اذْكُرِ اسْمَ اللَّهِ وَ اَوِّكْ سِقَانَكَ وَ اذْكُرِ اسْمَ اللَّهِ وَ خَمِّرْ اِنَائِكَ وَ اذْكُرِ اسْمَ اللَّهِ وَ لَوْ تَعَرَّضُ عَلَيْهِ شَيْئًا ﴾ ”پھر (رات کے وقت) اللہ کا نام لے کر (یعنی بسم اللہ پڑھ کے) اپنا دروازہ بند کر لو، اللہ کا نام لے کر اپنا چراغ بجھا دو، پانی کے برتن اللہ کا نام لے کر ڈھک دو اور دوسرے برتن بھی اللہ کا نام لے کر ڈھک دو (اور اگر ڈھکن نہ ہو) تو درمیان میں ہی کوئی چیز رکھ دو۔“ (۲)

○ مصیبت و آفت کے موقع پر بسم اللہ پڑھی جائے تو اللہ تعالیٰ فرشتے نازل فرمادیتے ہیں۔ حضرت جابر بن عبد اللہ رضی اللہ عنہ سے روایت ہے کہ جنگ احد کے دن رسول اللہ ﷺ بارہ انصاری صحابہ کے ساتھ الگ رہ گئے۔ ان میں حضرت طلحہ بن عبید اللہ رضی اللہ عنہ بھی شامل تھے۔ مشرکین نے انہیں گھیر لیا۔ رسول اللہ ﷺ (اپنے ساتھیوں کی طرف پلٹے اور) فرمایا ان لوگوں سے کون نمٹے گا؟ اس پر حضرت طلحہ رضی اللہ عنہ نے کہا، میں۔ چنانچہ حضرت طلحہ رضی اللہ عنہ اکیلے ہی گیارہ آدمیوں کے برابر لڑے حتیٰ کہ (لڑتے لڑتے) ان کے ہاتھ پر (کسی مشرک کی تلور کی) ضرب لگی جس سے ان کی انگلیاں کٹ گئیں اور ان کی زبان سے ”سی“ کی آواز نکلی۔ رسول اللہ ﷺ نے فرمایا ﴿ لَوْ قُلْتَ بِسْمِ اللَّهِ لَرَفَعْنَاكَ الْمَلَائِكَةُ وَ النَّاسُ يَنْظُرُونَ ثُمَّ رَدَّ اللَّهُ الْمُشْرِكِينَ ﴾ ”اگر تم بسم اللہ کہتے تو فرشتے تمہیں اوپر اٹھا لیتے اور لوگ بھی دیکھ لیتے۔ پھر اللہ تعالیٰ نے مشرکوں کو (نا کام و نامراد کر کے) پھیر دیا۔“ (۳)

○ بسم اللہ پڑھ کر کھانا کھایا جائے تو کھانے میں برکت ہوتی ہے۔ چنانچہ حضرت وحشی رضی اللہ عنہ بیان فرماتے ہیں کہ انہوں نے رسول اللہ ﷺ سے عرض کیا ﴿ اِنَّا نَأْكُلُ وَ لَا نَشْبِعُ ﴾ ”ہم کھانا کھاتے ہیں لیکن سیر نہیں ہوتے۔“ آپ ﷺ نے فرمایا ﴿ فَلَعَلَّكُمْ تَأْكُلُونَ مُتَفَرِّقِينَ ؟ ﴾ ”شاید تم الگ الگ کھانا کھاتے ہو؟“ انہوں نے جواب دیا، جی ہاں اے اللہ کے رسول!۔ آپ ﷺ نے فرمایا ﴿ فَاجْتَمِعُوا عَلَي طَعَامِكُمْ وَ اذْكُرُوا اسْمَ

(۱) [بخاری (۲۳۰۴) کتاب بدء الخلق: باب صفة ابليس، مسلم (۲۰۱۲)]

(۲) [بخاری (۳۲۸۰) کتاب بدء الخلق]

(۳) [حسن: صحيح الجامع الصغير (۵۲۷۶) السلسلة الصحيحة (۲۱۷۱) صحيح نسائي، نسائي (۳۱۴۹)]

کتاب الجهاد: باب ما يقول من يطعمه العدو

اللَّهُ عَلَيْهِ يُبَارَكُ لَكُمْ فِيهِ ﴿۱﴾ ”اگھے کھانا کھایا کرو اور اس پر اللہ کا نام لیا کرو (یعنی بسم اللہ پڑھا کرو) تو اللہ تعالیٰ کی طرف سے تمہارے کھانے میں برکت ڈال دی جائے گی۔“ (۱)

### سبحان اللہ

○ سبحان اللہ (اللہ پاک ہے) کے ذریعے سمندر کی جھاگ کے برابر گناہ بھی معاف ہو جاتے ہیں۔ چنانچہ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿مَنْ قَالَ: سُبْحَانَ اللَّهِ وَبِحَمْدِهِ مِائَةَ مَرَّةٍ حُطَّتْ خَطَايَاهُ وَإِنْ كَانَتْ مِثْلَ زَبَدِ الْبَحْرِ﴾ ”جس نے سو مرتبہ سُبْحَانَ اللَّهِ وَبِحَمْدِهِ (پاک ہے اللہ اپنی تعریف کے ساتھ) کہا اس کے گناہ مٹا دیئے جاتے ہیں اگرچہ سمندر کی جھاگ کے برابر ہی ہوں۔“ (۲)

○ سبحان اللہ کا ایک مختصر ذکر بہت سے طویل اذکار سے افضل ہے۔ چنانچہ حضرت جویریہ بنت حارث رضی اللہ عنہا سے مروی ہے کہ رسول اللہ ﷺ نے مجھ سے کہا ﴿لَقَدْ قُلْتُ بَعْدَكَ أَرْبَعُ كَلِمَاتٍ لَوْ وُزِنَتْ بِمَا قُلْتُ مُنْذُ الْيَوْمِ لَوَزَنْتَهُنَّ: سُبْحَانَ اللَّهِ وَبِحَمْدِهِ عَدَدَ خَلْقِهِ وَرِضَا نَفْسِهِ وَزِنَةَ عَرْشِهِ وَمِدَادَ كَلِمَاتِهِ﴾ ”میں نے تیرے بعد چار ایسے کلمے ادا کیے ہیں کہ اگر ان کا تیرے اب تک کہے گئے کلمات سے موازنہ کیا جائے تو ان کا وزن زیادہ ہو جائے (وہ کلمے یہ ہیں) سُبْحَانَ اللَّهِ وَبِحَمْدِهِ عَدَدَ خَلْقِهِ وَرِضَا نَفْسِهِ وَزِنَةَ عَرْشِهِ وَمِدَادَ كَلِمَاتِهِ ”اللہ تعالیٰ پاک ہے اپنی تعریف کے ساتھ اپنی مخلوق کی تعداد اپنے نفس کی رضا اپنے عرش کے وزن اور اپنے کلمات کی سیاحتی کے برابر۔“ (۳)

○ سبحان اللہ کہنے سے جنت میں کھجور کا ایک درخت لگ جاتا ہے۔ چنانچہ فرمان نبوی ہے کہ ﴿مَنْ قَالَ سُبْحَانَ اللَّهِ الْعَظِيمِ وَبِحَمْدِهِ غُرِسَتْ لَهُ نَخْلَةٌ فِي الْجَنَّةِ﴾ ”جس نے کہا سُبْحَانَ اللَّهِ الْعَظِيمِ وَبِحَمْدِهِ اس کے لئے جنت میں کھجور کا ایک درخت لگا دیا جاتا ہے۔“ (۴)

○ صبح و شام سو مرتبہ سبحان اللہ کہنے والا قیامت کے روز سب سے افضل کلمات لائے گا۔ چنانچہ حضرت ابو ہریرہ رضی اللہ عنہ کی روایت میں ہے کہ رسول اللہ ﷺ نے فرمایا ﴿مَنْ قَالَ حِينَ يُصْبِحُ وَحِينَ يُمَسِي سُبْحَانَ اللَّهِ وَبِحَمْدِهِ مِائَةَ مَرَّةٍ لَمْ يَأْتِ أَحَدٌ يَوْمَ الْقِيَامَةِ بِأَفْضَلِ مِمَّا جَاءَ بِهِ إِلَّا أَحَدٌ قَالَ مِثْلَ

(۱) [صحیح: صحیح الترغیب (۲۱۲۸) الکلم الطیب (۱۸۶) السلسلة الصحيحة (۶۶۴) صحیح ابن ماجہ

(۲۶۵۷) ابن ماجہ (۳۲۸۶) کتاب الاطعمة: باب الاجتماع على الطعام، ابو داود (۳۷۶۴)]

(۲) [بخاری (۶۴۰۵) کتاب الدعوات: باب فضل التسييح، مسلم (۲۶۹۱) ترمذی (۳۴۶۶)]

(۳) [مسلم (۲۷۲۶) کتاب الشروط: باب ما يحوز من شروط المكاتب، ابو داود (۱۵۰۳)]

(۴) [صحیح: السلسلة الصحيحة (۶۴) هداية الرواة (۲۲۴۴) (۴۳۵/۲) ترمذی (۳۴۶۴) نسائی فی عمل

اليوم والليله (۸۲۷) صحیح ابن حبان (۸۲۴) مستدرک حاکم (۵۰۱/۱)]

مَا قَالَ وَ زَادَ عَلَيْهِ ﴿ ” جس نے صبح کے وقت اور شام کے وقت سورتہ سُبْحَانَ اللَّهِ وَبِحَمْدِهِ کہا تو قیامت کے دن کوئی بھی اس سے افضل کلمات نہیں لائے گا سوائے اس کے جس نے اس کی مثل اور اس سے زیادہ کلمات کہے۔“<sup>(۱)</sup>

○ باقی رہنے والے اچھے کلمات میں سبحان اللہ بھی شامل ہے۔ جیسا کہ حضرت ابوسعید خدری رضی اللہ عنہ کی روایت میں ہے کہ رسول اللہ ﷺ نے فرمایا ﴿الْبَاقِيَاتُ الصَّالِحَاتُ: لَا إِلَهَ إِلَّا اللَّهُ، وَ سُبْحَانَ اللَّهِ...﴾ ”باقی رہنے والے اچھے کلمات (یہ ہیں) لَا إِلَهَ إِلَّا اللَّهُ اور سُبْحَانَ اللَّهِ۔“<sup>(۲)</sup>

○ ایک روایت میں ہے کہ چار کلمات اللہ تعالیٰ کو بہت پسند ہیں، ان میں سے ایک سُبْحَانَ اللَّهِ ہے۔<sup>(۳)</sup>

○ وہ دو کلمے سبحان اللہ پر ہی مشتمل ہیں جنہیں زبان پر لکھے اور میزان میں بہت وزنی کہا گیا ہے۔ چنانچہ فرمان نبوی ہے کہ ﴿كَلِمَتَانِ حَبِيبَتَانِ إِلَى الرَّحْمَنِ، خَفِيفَتَانِ عَلَى اللِّسَانِ، ثَقِيلَتَانِ فِي الْمِيزَانِ: سُبْحَانَ اللَّهِ وَبِحَمْدِهِ، سُبْحَانَ اللَّهِ الْعَظِيمِ﴾ ”دو کلمے ایسے ہیں جو رحمان کو بڑے محبوب زبان پر بہت لکھے اور میزان میں نہایت وزنی ہیں (اور وہ یہ ہیں): سُبْحَانَ اللَّهِ وَبِحَمْدِهِ، سُبْحَانَ اللَّهِ الْعَظِيمِ یعنی اللہ تعالیٰ پاک ہے اپنی حمد کے ساتھ اللہ پاک ہے عظمت والا۔“<sup>(۴)</sup>

○ روزانہ ایک ہزار نیکیاں کمانے اور ایک ہزار گناہ معاف کرانے کا نسخہ سبحان اللہ میں ہی مضمر ہے۔ چنانچہ حضرت سعد رضی اللہ عنہ کا بیان ہے کہ ہم رسول اللہ ﷺ کے پاس تھے کہ آپ نے فرمایا ﴿أَيَعْجِزُ أَحَدُكُمْ أَنْ يَكْسِبَ كُلَّ يَوْمٍ أَلْفَ حَسَنَةٍ؟ فَسَأَلَهُ سَائِلٌ مِنْ جُلَسَائِهِ، كَيْفَ يَكْسِبُ أَحَدُنَا أَلْفَ حَسَنَةٍ؟ قَالَ: يُسَبِّحُ مِائَةَ تَسْبِيحَةٍ فَيَكْتُبُ لَهُ أَلْفُ حَسَنَةٍ وَيُحِطُّ عَنْهُ أَلْفُ حَاطِبِيَّةٍ﴾ ”کیا تم اس بات سے عاجز ہو کہ روزانہ ایک ہزار نیکیاں کماؤ؟ وہاں بیٹھے ہوئے کسی ایک صحابی نے دریافت کیا کہ ہم ایک ہزار نیکیاں کیسے کما سکتے ہیں؟ آپ ﷺ نے فرمایا: سورتہ سبحان اللہ کہنے سے ایک ہزار نیکیاں لکھ دی جاتی ہیں اور ایک ہزار گناہ مٹا دیے جاتے ہیں۔“<sup>(۵)</sup>

- (۱) [مسلم (۲۶۹۲) کتاب الذکر والدعاء: باب فضل التهليل والتسبيح والدعاء، مسند احمد (۸۸۴۴)]
- [داؤد (۵۰۹۱) ترمذی (۳۴۶۹) نسائی فی عمل اليوم والليلة (۵۷۳) وفی السنن الکبری (۱۰۶۰۳)]
- (۲) [صحیح: السلسلة الصحيحة (۳۲۶۴) احمد (۷۵/۳) ابن حبان (۸۴۰) حاکم (۵۱۲/۱)]
- (۳) [مسلم (۲۱۳۷) کتاب الآداب: باب کراهة التسمية بالأسماء القبيحة، ابن ماجه (۲۸۱۱)]
- (۴) [بخاری (۶۴۰۶-۷۵۶۳) کتاب الدعوات: باب فضل التسبيح، مسلم (۲۶۹۴) ترمذی (۳۴۶۷) ابن ماجه (۳۸۰۶) احمد (۲۳۲/۲) ابن حبان (۸۳۱)]
- (۵) [مسلم (۲۶۹۸) کتاب الذکر والدعاء: باب فضل التهليل والتسبيح والدعاء]

○ اگر سبحان اللہ کو الحمد للہ کے ساتھ کہا جائے تو یہ دونوں کلمے زمین و آسمان کے درمیان ساری جگہ کو نیکیوں سے بھر دیتے ہیں۔ چنانچہ فرمان نبوی ہے کہ ﴿ وَ سُبْحَانَ اللَّهِ وَ الْحَمْدُ لِلَّهِ تَمْلَأَنَّ مَا بَيْنَ السَّمَوَاتِ وَ الْأَرْضِ ﴾ ”سُبْحَانَ اللَّهِ اور الْحَمْدُ لِلَّهِ کہنا زمین و آسمان کے درمیان ساری جگہ کو (نیکیوں سے) بھر دیتا ہے۔“ (۱)

### الحمد للہ

○ ایک مرتبہ الحمد للہ (سب تعریفیں اللہ ہی کے لئے ہیں) کہنے سے میزان (ترازو) نیکیوں سے بھر جاتا ہے۔ چنانچہ حضرت ابو مالک اشعری رضی اللہ عنہ کی روایت میں ہے کہ رسول اللہ ﷺ نے فرمایا ﴿ وَ الْحَمْدُ لِلَّهِ تَمْلَأُ الْمِيزَانَ ﴾ ”اور الْحَمْدُ لِلَّهِ میزان کو نیکیوں سے بھر دیتا ہے۔“ (۲)

○ افضل دعا الحمد للہ ہے۔ چنانچہ فرمان نبوی ہے کہ ﴿ أَفْضَلُ الدُّعَاءِ الْحَمْدُ لِلَّهِ ﴾ ”سب سے افضل دعا الْحَمْدُ لِلَّهِ ہے۔“ (۳)

○ شکر کا سب سے افضل کلمہ الحمد للہ ہے۔ فرمان نبوی ہے کہ ﴿ أَفْضَلُ الشُّكْرِ الْحَمْدُ لِلَّهِ ﴾ ”اور سب سے افضل شکر الْحَمْدُ لِلَّهِ ہے۔“ (۴)

○ کسی بھی نعمت کے حصول پر الحمد للہ کہنا اس نعمت سے بھی افضل ہے۔ چنانچہ حضرت انس رضی اللہ عنہ کا بیان ہے کہ رسول اللہ ﷺ نے فرمایا ﴿ مَا أَنْعَمَ اللَّهُ عَلَيَّ عَبْدٌ نِعْمَةً فَقَالَ: الْحَمْدُ لِلَّهِ إِلَّا كَانَ الَّذِي أُعْطَاهُ أَفْضَلَ مِمَّا أَخَذَ ﴾ ”جس بندے کو اللہ تعالیٰ کسی نعمت سے سرفراز فرمائے اور وہ اس پر الْحَمْدُ لِلَّهِ کہے تو اس کا یہ حمد کہنا اس نعمت سے افضل ہے جو اس نے حاصل کی ہے۔“ (۵)

○ نابالغ بچوں کی وفات پر الحمد للہ کہا جائے تو جنت میں ایک گھر تعمیر کر دیا جاتا ہے۔ چنانچہ حضرت ابو موسیٰ اشعری رضی اللہ عنہ کا بیان ہے کہ رسول اللہ ﷺ نے فرمایا ﴿ إِذَا مَاتَ وَ لَدَّ الْعَبْدُ قَالَ اللَّهُ تَعَالَى لِمَلَائِكَتِهِ قَبِضْتُمْ وَ لَدَّ عَبْدِي؟ فَيَقُولُونَ نَعَمْ! فَيَقُولُ قَبِضْتُمْ ثَمَرَةَ فُؤَادِهِ؟ فَيَقُولُونَ نَعَمْ فَيَقُولُ مَاذَا قَالَ عَبْدِي، فَيَقُولُونَ حَمْدَكَ وَ اسْتَرْجَع، فَيَقُولُ اللَّهُ: ابْنُوا لِعَبْدِي بَيْتًا فِي الْجَنَّةِ وَ سَمُوهُ بَيْتَ

(۱) [مسلم (۲۲۳) کتاب الطہارۃ: باب فضل الوضوء]

(۲) [مسلم (۲۲۳) کتاب الطہارۃ: باب فضل الوضوء]

(۳) [حسن: السلسلۃ الصحیحہ (۱۴۹۷) المشکاة (۲۳۰۶) صحیح ترمذی، ترمذی (۲۳۸۳) کتاب

الدعوات: باب ما جاء ان دعوة المسلم مستجابہ، ابن ماجہ (۳۸۰۰) صحیح ابن حبان (۸۴۳)]

(۴) [حسن: السلسلۃ الصحیحہ (۱۴۹۷) ابن حبان (۲۳۲۶) شرح السنۃ (۱۴۴۱)]

(۵) [صحیح: صحیح الجامع الصغیر (۵۵۶۳) ابن ماجہ (۳۸۰۵) کتاب الإِدب: باب فضل الحامدين]

الْحَمْدُ ﴿﴾ ”جب کسی شخص کا بچہ فوت ہو جاتا ہے تو اللہ اپنے فرشتوں سے مخاطب ہو کر فرماتے ہیں کہ کیا تم نے میرے بندے کی روح کو قبض کیا ہے؟ وہ اثبات میں جواب دیتے ہیں۔ اللہ تعالیٰ دریافت فرماتے ہیں کہ کیا تم نے اس کے دل کے پھل کو قبض کیا ہے؟ وہ اقرار کرتے ہیں۔ اللہ تعالیٰ دریافت فرماتے ہیں کہ میرے بندے نے کیا کہا؟ وہ جواب دیتے ہیں اس نے تیری حمد و ثناء کی (یعنی الحمد للہ کہا) اور ان اللہ وانا الیہ راجعون کے کلمات پڑھے۔

اللہ تعالیٰ حکم دیتے ہیں کہ میرے بندے کے لیے جنت میں گھر تعمیر کرو اور اس کا نام بیت الحمد رکھو۔“ (۱)

○ باقی رہنے والے اچھے کلمات میں الحمد للہ بھی شامل ہے۔ جیسا کہ رسول اللہ ﷺ نے فرمایا کہ ﴿الْبَاقِيَاتُ

الصَّالِحَاتُ ... وَالْحَمْدُ لِلَّهِ﴾ ”باقی رہنے والے اچھے کلمات (یہ ہیں) ... الْحَمْدُ لِلَّهِ“۔“ (۲)

○ اگر الحمد للہ سبحان اللہ کے ساتھ کہا جائے تو یہ دونوں کلمے زمین و آسمان کے درمیان ساری جگہ کو نیکیوں سے بھر دیتے ہیں۔ (۳)

○ ایک روایت میں ہے کہ چار کلمات اللہ تعالیٰ کو بہت پسند ہیں، ان میں سے ایک الْحَمْدُ لِلَّهِ ہے۔ (۴)

○ الحمد للہ کہنے والے کے لئے اللہ کی رحمت لکھ دی جاتی ہے۔ چنانچہ حضرت ابوسعید خدری رضی اللہ عنہ سے مروی ہے

کہ رسول اللہ ﷺ نے فرمایا ﴿إِذَا قَالَ الْعَبْدُ الْحَمْدُ لِلَّهِ كَثِيرًا ، قَالَ اللَّهُ تَعَالَى : اَكْتَبُوا لِعَبْدِي رَحْمَتِي كَثِيرًا﴾ ”جب بندہ کہتا ہے کہ بہت زیادہ اور ہر قسم کی تعریف صرف اللہ تعالیٰ ہی کی ہے تو اللہ تعالیٰ (فرشتوں سے) کہتے ہیں: میرے بندے کے لئے بہت زیادہ میری رحمت لکھ دو۔“ (۵)

لا الہ الا اللہ

○ افضل ذکر لا الہ الا اللہ (کوئی معبود برحق نہیں سوائے اللہ تعالیٰ کے) ہے۔ چنانچہ فرمان نبوی ہے کہ

﴿أَفْضَلُ الذِّكْرِ لَا إِلَهَ إِلَّا اللَّهُ﴾ ”سب سے افضل ذکر لَا إِلَهَ إِلَّا اللَّهُ ہے۔“ (۶)

○ سچے دل سے لا الہ الا اللہ کہا جائے تو عرش تک پہنچتا ہے۔ چنانچہ حضرت ابو ہریرہ رضی اللہ عنہ سے روایت ہے کہ

رسول اللہ ﷺ نے فرمایا ﴿مَا قَالَ عَبْدٌ لَا إِلَهَ إِلَّا اللَّهُ قَطُّ مُخْلِصًا إِلَّا فُتِحَتْ لَهُ أَبْوَابُ السَّمَاءِ

(۱) [حسن: الصحيحة (۱۴۰۸) ترمذی (۱۰۲۱) کتاب الجنائز: باب فضل المصيبة اذا احتسب]

(۲) [صحيح: السلسلة الصحيحة (۳۲۶۴) احمد (۷۵/۳) ابن حبان (۸۴۰) حاکم (۵۱۲/۱)]

(۳) [مسلم (۲۲۳) کتاب الطهارة: باب فضل الوضوء]

(۴) [مسلم (۲۱۳۷) کتاب الآداب: باب كراهة التسمية بالأسماء القبيحة، ابن ماجه (۳۸۱۱)]

(۵) [حسن لغیرہ: صحيح الترغيب (۱۰۷۸) السلسلة الصحيحة (تحت الحديث: ۳۴۵۲)]

(۶) [حسن: السلسلة الصحيحة (۱۴۹۷) المشكاة (۲۳۰۶) صحيح ترمذی، ترمذی (۲۳۸۲) کتاب

الدعوات: باب ما جاء ان دعوة المسلم مستجابة، ابن ماجه (۳۸۰۰) صحيح ابن حبان (۸۴۳)]

حَتَّى تَنْفُضِيَ إِلَى الْعَرْشِ مَا اجْتَنَبَ الْكَبَائِرَ ﴿﴾ ”جب بندہ خلوص دل سے لَا إِلَهَ إِلَّا اللَّهُ کہتا ہے تو اس کے لئے آسمان کے دروازے کھول دیئے جاتے ہیں حتیٰ کہ وہ عرش تک پہنچ جاتا ہے، بشرطیکہ وہ شخص کبیرہ گناہوں سے بچے۔“ (۱)

○ ایمان کا سب سے افضل شعبہ لا الہ الا اللہ کہنا ہے۔ چنانچہ حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿الْإِيْمَانُ بِضْعٌ وَسَبْعُونَ شُعْبَةً فَأَفْضَلُهَا قَوْلُ لَا إِلَهَ إِلَّا اللَّهُ ...﴾ ”ایمان کی ستر کے قریب شاخیں ہیں اور ان میں سب سے افضل شاخ لَا إِلَهَ إِلَّا اللَّهُ کہنا ہے۔“ (۲)

○ سچے دل سے لا الہ الا اللہ کہنے والے کو روز قیامت نبی ﷺ کی شفاعت نصیب ہوگی۔ فرمان نبوی ہے کہ ﴿أَسْعَدُ النَّاسِ بِشَفَاعَتِي يَوْمَ الْقِيَامَةِ مَنْ قَالَ لَا إِلَهَ إِلَّا اللَّهُ خَالِصًا مِنْ قَلْبِهِ﴾ ”روز قیامت میری شفاعت سے وہ لوگ فیض یاب ہوں گے جنہوں نے خلوص دل سے کلمہ لَا إِلَهَ إِلَّا اللَّهُ کہا۔“ (۳)

○ کلمہ لا الہ الا اللہ کا اقرار جنت میں داخلے کا موجب ہے۔ چنانچہ حضرت عثمان رضی اللہ عنہ سے مروی ہے کہ رسول اللہ ﷺ نے فرمایا ﴿مَنْ مَاتَ وَهُوَ يَعْلَمُ أَنَّهُ لَا إِلَهَ إِلَّا اللَّهُ دَخَلَ الْجَنَّةَ﴾ ”جو شخص اس حال میں فوت ہوا کہ اسے لَا إِلَهَ إِلَّا اللَّهُ کا یقینی علم تھا تو وہ جنت میں جائے گا۔“ (۴)

ایک دوسری روایت میں ہے کہ ﴿مَنْ شَهِدَ أَنْ لَا إِلَهَ إِلَّا اللَّهُ وَجَبَتْ لَهُ الْجَنَّةُ﴾ ”جس نے کلمہ لَا إِلَهَ إِلَّا اللَّهُ کی گواہی دی اس کے لئے جنت واجب ہوگی۔“ (۵)

○ وفات کے قریب کلمہ لا الہ الا اللہ کہنے والا جنت میں جائے گا۔ چنانچہ حضرت معاذ رضی اللہ عنہ سے مروی ہے کہ رسول اللہ ﷺ نے فرمایا ﴿مَنْ كَانَ آخِرُ كَلَامِهِ لَا إِلَهَ إِلَّا اللَّهُ دَخَلَ الْجَنَّةَ﴾ ”جس کا آخری کلام لَا إِلَهَ إِلَّا اللَّهُ ہوگا وہ جنت میں داخل ہوگا۔“ (۶)

○ لا الہ الا اللہ کہنے سے جنت میں درخت لگ جاتا ہے۔ چنانچہ حضرت ابن مسعود رضی اللہ عنہ سے مروی ایک روایت میں ہے کہ ﴿إِنَّ الْجَنَّةَ طَيِّبَةُ التُّرْبَةِ عَذْبَةُ الْمَاءِ وَأَنْهَا قَيْعَانٌ وَأَنَّ غِرَاسَهَا سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ﴾ ”جنت کی مٹی زرخیز اور پانی میٹھا ہے البتہ اس کی جگہ خالی ہے اور اس میں

(۱) [حسن: صحيح الجامع الصغير (٥٦٤٨) ترمذی (٣٥٩٠) كتاب الدعوات: باب دعاء ام سلمة]

(۲) [مسلم (۳۵) كتاب الايمان: باب شعب الايمان]

(۳) [بخاری (۹۹) كتاب العلم: باب الحرص على الحديث]

(۴) [مسلم (۲۶) كتاب الايمان: باب الدليل على ان من مات على التوحيد دخل الجنة]

(۵) [صحيح: السلسلة الصحيحة (١١٣٥)]

(۶) [صحيح: صحيح أبو داود (٢٦٧٣) كتاب الحائض: باب في التلقين، أبو داود (٣١١٦)]

درخت لگانا سُبْحَانَ اللَّهِ ، الْحَمْدُ لِلَّهِ ، لَا إِلَهَ إِلَّا اللَّهُ ، اور اللَّهُ أَكْبَرُ کہنا ہے۔“ (۱)

○ لا الہ الا اللہ کہنے والے کسی شخص پر بھی قیامت قائم نہیں ہوگی۔ چنانچہ فرمان نبوی ہے کہ ﴿ لَا تَقُومُ السَّاعَةُ عَلَى أَحَدٍ يَقُولُ: لَا إِلَهَ إِلَّا اللَّهُ ﴾ ”کسی بھی ایسے شخص پر قیامت قائم نہیں ہوگی جو لَا إِلَهَ إِلَّا اللَّهُ کہتا ہو۔“ (۲)

○ باقی رہنے والے اچھے کلمات میں لا الہ الا اللہ بھی شامل ہے۔ جیسا کہ رسول اللہ ﷺ نے فرمایا ﴿الْبَقِيَّاتُ الصَّالِحَاتُ: لَا إِلَهَ إِلَّا اللَّهُ ...﴾ ”باقی رہنے والے اچھے کلمات (یہ ہیں) لَا إِلَهَ إِلَّا اللَّهُ“ (۳)

○ ایک روایت میں ہے کہ چار کلمات اللہ تعالیٰ کو بہت پسند ہیں، ان میں سے ایک لَا إِلَهَ إِلَّا اللَّهُ ہے۔ (۴)

### حسبنا اللہ ونعم الوکیل

ہر طرح کی مشکل و پریشانی میں صرف اللہ تعالیٰ پر ہی توکل کرنا چاہیے اور زبان پر یہ الفاظ لانے چاہئیں ﴿حَسْبُنَا اللَّهُ وَنِعْمَ الْوَكِيلُ﴾ [آل عمران: ۱۷۳] ”ہمیں اللہ ہی کافی ہے اور وہ بہترین کارساز ہے۔“

حضرت ابن عباس رضی اللہ عنہما کا بیان ہے کہ ﴿حَسْبُنَا اللَّهُ وَنِعْمَ الْوَكِيلُ﴾ ، قَالَهَا ابْرَاهِيمُ عَلَيْهِ السَّلَامُ حِينَ أُلْقِيَ فِي النَّارِ وَقَالَهَا مُحَمَّدٌ ﷺ حِينَ قَالُوا: إِنَّ النَّاسَ قَدْ جَمَعُوا لَكُمْ فَاخْشَوْهُمْ فَزَادَهُمْ إِيمَانًا وَقَالُوا: حَسْبُنَا اللَّهُ وَنِعْمَ الْوَكِيلُ﴾ ”حَسْبُنَا اللَّهُ وَنِعْمَ الْوَكِيلُ“ کا کلمہ حضرت ابراہیم علیہ السلام نے اس وقت کہا تھا جب انہیں آگ میں ڈالا گیا (تو اللہ تعالیٰ نے آگ کو ٹھنڈک اور سلامتی والی بنا دیا) اور (یہی کلمہ) حضرت محمد ﷺ نے اس وقت کہا تھا جب لوگوں نے کہا کہ کفار نے آپ کے مقابلے میں لشکر جرار تیار کیا ہے تو ان سے ڈرو مگر اس سے آپ کے ایمان میں اور بھی اضافہ ہو گیا اور آپ نے فرمایا کہ ہمیں اللہ کافی ہے اور وہ بہت اچھا کارساز ہے۔“ (۵)

(۱) [حسن: السلسلة الصحيحة (۱۰۵) صحيح الترغيب (۱۵۵۰) ترمذی (۳۴۶۲) ابواب الدعوات: باب

ما جاء في فضل التسبيح والتكبير والتهليل والتحميد]

(۲) [صحيح: السلسلة الصحيحة (۳۰۱۶) عبد بن حميد (۱۲۴۷) ابن حبان (۶۸۴۸) كنز العمال

(۳۸۵۷۳) شيخ شعيب ارنؤوط نے اس کی سند کو صحیح کہا ہے۔ [التعليق على صحيح ابن حبان (۲۶۲/۱۵)،

(تحت الحديث: (۶۸۴۸)]

(۳) [صحيح: السلسلة الصحيحة (۳۲۶۴) احمد (۷۵۱۳) ابن حبان (۸۴۰) حاكم (۵۱۲/۱)]

(۴) [مسلم (۲۱۳۷) كتاب الآداب: باب كراهة التسمية بالأسماء القبيحة ابن ماجه (۳۸۱۱)]

(۵) [بخاری (۴۵۶۳) كتاب التفسير: باب قوله: الذين قال لهم الناس ان الناس قد جمعوا...]

دراصل جب رسول اللہ ﷺ اُحد سے مدینہ کی طرف واپس پلٹے تو آپ نے سنا کہ ابوسفیان (جو ابھی مسلمان نہیں ہوا تھا) اور اس کے ساتھی دوبارہ مدینہ پر حملہ کرنا چاہتے ہیں تو آپ نے اپنے صحابہ کو دوبارہ جنگ کے لیے نکلنے کا حکم دیا۔ صحابہ سخت زخمی اور تھکاوٹ سے چور ہونے کے باوجود جنگ کے لئے تیار ہو گئے۔ جب وہ حرماء الاسد کے مقام پر پہنچے تو مسلمانوں کے حوصلے پست کرنے کے لئے مشرکین کی طرف سے کسی نے یہ افواہ سنائی کہ ”لوگ تمہیں مٹانے کے لئے اکٹھے ہو رہے ہیں“ یہ بات سن کر صحابہ کرام کے حوصلے پست ہونے کی بجائے مزید بڑھ گئے، ان کے ایمان میں مزید اضافہ ہو گیا اور انہوں نے اس وقت کہا ﴿حَسْبُنَا اللَّهُ وَنِعْمَ الْوَكِيلُ﴾ ہمیں اللہ ہی کافی ہے اور وہ بہترین کارساز ہے۔<sup>(۱)</sup>

### ذوالجلال والاکرام

”ذُو الْجَلَالِ وَالْإِكْرَامِ“ یہ کلمہ اللہ تعالیٰ نے سورہ رحمن [آیت: ۲۷] میں ذکر فرمایا ہے۔ اس کا معنی یہ ہے کہ وہ (یعنی اللہ تعالیٰ) عظمت و کبریائی کا مالک ہے۔ اپنی دعاؤں میں کثرت سے یہ کلمہ استعمال کرنا چاہیے۔ چنانچہ حضرت انس رضی اللہ عنہ کا بیان ہے کہ رسول اللہ ﷺ نے (دعا کرتے ہوئے) فرمایا ﴿الْظُّوَابِ يَا ذَا الْجَلَالِ وَالْإِكْرَامِ﴾ ”(اپنی دعاؤں میں) يَا ذَا الْجَلَالِ وَالْإِكْرَامِ کے الفاظ لازم پکڑو۔“<sup>(۲)</sup>

علامہ آلوسی رضی اللہ عنہ فرماتے ہیں کہ (اس حدیث کا مطلب یہ ہے کہ) اس کلمے کو لازم پکڑو، اس پر ثابت رہو اور اپنی دعاؤں میں اسے بکثرت استعمال کرو۔<sup>(۳)</sup> شیخ ابن جبرین رضی اللہ عنہ نے فرمایا ہے کہ اس حدیث کا مطلب یہ ہے کہ اس نام کے ساتھ اللہ تعالیٰ سے سوال کرو اور اس سے دعا مانگو۔<sup>(۴)</sup>

امام صنعانی رضی اللہ عنہ رقمطراز ہیں کہ رسول اللہ ﷺ ایک آدمی کے پاس سے گزرے وہ یہ الفاظ کہہ رہا تھا يَا ذَا الْجَلَالِ وَالْإِكْرَامِ تو آپ نے فرمایا ”تمہاری دعا کو شرف قبولیت سے نوازا گیا ہے۔“<sup>(۵)</sup>

اہل علم کا کہنا ہے کہ دعا میں یہ کلمہ اس طرح استعمال کیا جاسکتا ہے کہ ((يَا ذَا الْجَلَالِ وَالْإِكْرَامِ اَسْئَلُنِي)) ”اے ذوالجلال والاکرام! مجھے شفاعت فرما۔“ ((يَا ذَا الْجَلَالِ وَالْإِكْرَامِ اَغْنِنِي)) ”اے ذوالجلال والاکرام! میری مدد فرما۔“ وغیرہ وغیرہ۔

(۱) [ماخوذ از، تفسیر السعدی (۴/۱۹۱)]

(۲) [صحیح: السلسلة الصحيحة (۱۵۳۶) ترمذی (۳۵۲۵) ابواب الدعوات: باب يا حي يا قيوم برحمتك استغيت، شيخ شعيب ارنؤوط نے اس کی سند کو صحیح کہا ہے۔ [الموسوعة الحديثية (۱۷۵۹۶)]

(۳) [روح المعاني في تفسير القرآن (۱۴۱/۲۰)]

(۴) [فتاوى في التوحيد (ص: ۵۶)]

(۵) [سبل السلام (۱۹۸/۱)]

إِنَّا لِلّٰهِ وَإِنَّا إِلَيْهِ رَاجِعُونَ

کسی تکلیف و پریشانی اور مصیبت و آفت کے وقت یہ کلمات پڑھے جائیں تو اللہ تعالیٰ اپنی رحمتیں نازل فرماتے ہیں اور اگر درج ذیل حدیث میں مذکور دعا بھی ان الفاظ کے ساتھ پڑھ لی جائے تو اللہ تعالیٰ بدلے میں (فوت شدہ یا تلف شدہ چیز سے) بہتر چیز عطا فرمادیتے ہیں۔ چنانچہ ارشاد باری تعالیٰ ہے کہ

﴿وَيَبِّئِ الصَّابِرِينَ ۝ الَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلّٰهِ وَإِنَّا إِلَيْهِ رَاجِعُونَ ۝

أُولَٰئِكَ عَلَيْهِمْ صَلَوَاتٌ مِّن رَّبِّهِمْ وَرَحْمَةٌ وَأُولَٰئِكَ هُمُ الْمُهْتَدُونَ ۝﴾ [البقرة: ۱۵۵-۱۵۷]

”اور صبر کرنے والوں کو خوشخبری دے دیجئے۔ وہ لوگ کہ جب انہیں کوئی مصیبت پہنچتی ہے تو وہ کہتے ہیں: بیشک ہم اللہ ہی کے لئے ہیں (یعنی ہم اللہ تعالیٰ کی ملکیت ہیں، اسی کے دست تدبیر اور اسی کے تصرف کے تحت ہیں، لہذا ہماری جانوں اور ہمارے مال میں ہمارا کوئی اختیار نہیں) اور بیشک ہم اسی کی طرف لوٹنے والے ہیں (یعنی قیامت کے روز ہم نے لوٹ کر اللہ تعالیٰ کے پاس ہی حاضر ہونا ہے، لہذا اگر ہم صبر کریں اور اجر کی امید رکھیں تو ہمیں اس کے ہاں اجر و ثواب ملے گا اور اگر ہم بے صبری کا مظاہرہ کرتے ہوئے اللہ کی قضا و قدر پر ناراض ہوں گے تو ہمیں بھی سوائے ناراضی اور اجر و ثواب سے محرومی کے کچھ نہیں ملے گا)۔ یہی لوگ ہیں جن کے لئے ان کے رب کی طرف سے بخشش اور رحمت ہے اور یہی ہدایت یافتہ ہیں۔“

حضرت ام سلمہ رضی اللہ عنہا سے مروی ہے کہ رسول اللہ صلی اللہ علیہ وسلم نے فرمایا ﴿مَا مِنْ مُسْلِمٍ تَصِيبُهُ مُصِيبَةٌ فَيَقُولُ مَا أَمَرَهُ اللَّهُ "إِنَّا لِلّٰهِ وَإِنَّا إِلَيْهِ رَاجِعُونَ" أَللّٰهُمَّ اجْرِنِي فِي مُصِيبَتِي وَأَخْلِفْ لِي خَيْرًا مِنْهَا ، إِلَّا أَخْلَفَ اللَّهُ لَهُ خَيْرًا مِنْهَا ، قَالَتْ فَلَمَّا مَاتَ أَبُو سَلَمَةَ قُلْتُ أَيُّ الْمُسْلِمِينَ خَيْرٌ مِنْ أَبِي سَلَمَةَ أَوْلُ بَيْتٍ هَاجَرَ إِلَى رَسُولِ اللَّهِ ﷺ ثُمَّ إِنِّي قُلْتُهَا فَأَخْلَفَ اللَّهُ لِي رَسُولُ اللَّهِ ﷺ﴾ ”جس مسلمان کو کوئی مصیبت پہنچتی ہے پھر وہ یہ کہتا ہے کہ إِنَّا لِلّٰهِ وَإِنَّا إِلَيْهِ رَاجِعُونَ“ أَللّٰهُمَّ اجْرِنِي فِي مُصِيبَتِي وَأَخْلِفْ لِي خَيْرًا مِنْهَا ”ہم تو خود اللہ تعالیٰ کی ملکیت ہیں اور ہم اسی کی طرف لوٹنے والے ہیں۔ اے اللہ! مجھے میری مصیبت میں اجر عطا فرما اور مجھے بدلے میں اس سے بہتر عطا کر۔“ تو اللہ تعالیٰ اسے اس چیز کے بدلے میں اس سے بہتر عطا فرمادیتے ہیں۔ ام سلمہ رضی اللہ عنہا کہتی ہیں کہ جب ابو سلمہ فوت ہوئے تو میں نے سوچا ابو سلمہ سے کون مسلمان بہتر ہو سکتا ہے؟ وہ تو گھر کا پہلا شخص ہے جس نے رسول اللہ صلی اللہ علیہ وسلم کی طرف ہجرت کی۔ پھر میں یہ کلمات کہتی رہی تو اللہ تعالیٰ نے مجھے (اس کے) بدلے میں رسول اللہ صلی اللہ علیہ وسلم عطا فرمادیئے۔“ (۱)

(۱) [مسلم (۹۱۸) کتاب الحناظر: باب ما يقال عند المصيبة]

## باب فضل قراءۃ القرآن و سماعہ قرآن کریم پڑھنے اور سننے کی فضیلت

### تلاوتِ قرآن کی فضیلت

تلاوتِ قرآن اطمینانِ قلب کا ذریعہ۔

ارشاد باری تعالیٰ ہے کہ

﴿الَّذِينَ آمَنُوا وَتَطْمَئِنُّ قُلُوبُهُمْ بِذِكْرِ اللَّهِ أَلَا بِذِكْرِ اللَّهِ تَطْمَئِنُّ الْقُلُوبُ﴾ [الرعد ۲۷:] ”جو لوگ ایمان لائے اور ان کے دل اللہ کی یاد سے اطمینان پاتے ہیں (یعنی اللہ کی جانب مائل ہوتے اور اس سے خوشی محسوس کرتے ہیں اور اللہ کے ذکر کے وقت اطمینان و خوشی محسوس کرتے ہیں) خبردار! اللہ کی یاد ہی سے دل اطمینان پاتے ہیں (یعنی اللہ کا ذکر ہی ہے کہ اس سے دل اطمینان و سکون حاصل کرتے ہیں)۔“

امام خازن رحمۃ اللہ علیہ نے نقل فرمایا ہے کہ مقاتل رحمۃ اللہ علیہ فرماتے ہیں کہ ذکر سے مراد قرآن کریم ہے کیونکہ یہی مومنوں کے دلوں کے لئے اطمینان کا ذریعہ ہے۔<sup>(۱)</sup> سید عططاوی فرماتے ہیں کہ یہاں زیادہ ظاہر بات یہ ہے کہ ذکر سے مراد قرآن کریم ہے۔<sup>(۲)</sup> علامہ آلوسی رحمۃ اللہ علیہ رقمطراز ہیں کہ اللہ کے ذکر سے مراد اس کا وہ عاجز کر دینے والا کلام ہے جس کے نہ تو سامنے سے باطل آسکتا ہے اور نہ ہی پیچھے سے اور یہی بات مقاتل رحمۃ اللہ علیہ سے مروی ہے۔<sup>(۳)</sup> شیخ عبدالرحمن بن ناصر سعدی رحمۃ اللہ علیہ فرماتے ہیں کہ ایک قول کے مطابق ذکر سے مراد یہاں اپنے رب کا ذکر کرنا ہے مثلاً تسبیح اور تکبیر و تہلیل وغیرہ۔ البتہ ایک قول یہ ہے کہ اس سے مراد کتاب اللہ ہے جو اللہ تعالیٰ نے اہل ایمان کی یاد دہانی کے لئے نازل فرمائی ہے۔ تب ذکر الہی کے ذریعے سے اطمینان قلب کے معنی یہ ہوں گے کہ دل جب قرآن کے معانی اور اس کے احکام کی معرفت حاصل کر لیتے ہیں تو اس پر مطمئن ہو جاتے ہیں کیونکہ قرآن کے معانی حق مبین پر دلالت کرتے ہیں اور دلائل و براہین سے ان کی تائید ہوتی ہے اور اس پر دل مطمئن ہوتے ہیں کیونکہ علم اور یقین کے بغیر دلوں کو اطمینان حاصل نہیں ہوتا اور کتاب اللہ کامل ترین وجوہ کے ساتھ علم اور یقین کو مضمّن ہے۔ کتاب اللہ کے سوا دیگر کتب علم و یقین کی طرف راجع نہیں ہوتیں اس لئے ان پر دل مطمئن نہیں ہوتے۔ بلکہ اس کے برعکس وہ دلائل کے تعارض اور احکام کے تضاد کی بنا پر ہمیشہ قلق کا شکار رہتے ہیں۔<sup>(۴)</sup>

(۱) [لباب التاویل فی معانی التنزیل ”تفسیر الخازن“ (۸۶/۴)]

(۲) [التفسیر الوسیط (۲۳۸/۱)]

(۳) [روح المعانی فی تفسیر القرآن العظیم والسبع المثانی ”تفسیر آلوسی“ (۲۶۴/۹)]

(۴) [تفسیر السعدی (۱۲۲۳/۲)]

مولانا عبدالرحمن کیلانی رحمۃ اللہ علیہ اس آیت کی تشریح میں فرماتے ہیں کہ اللہ کا ذکر دو طرح سے ہے۔ ایک ہر وقت اللہ کو اپنے دل میں یاد رکھنا۔ دوسرے زبان سے اس کے نام کا ورد کرتے رہنا اور حدیث میں ہے کہ سب سے افضل ذکر لَا إِلَهَ إِلَّا اللَّهُ ہے یا پھر یہ قرآن ہے جس کے متعلق فرمایا کہ ﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ﴾۔ ذکر کے بے شمار فوائد میں سے ایک یہ ہے کہ اس سے اللہ پر توکل پیدا ہوتا ہے اور جس شخص کو صحیح معنوں میں صرف اللہ پر توکل کی نعمت نصیب ہوگئی وہ مصائب و آلام میں کبھی نہیں گھبراتا، نہ اس کا دل ہی لڈا لڈا دینا پر توجھتا ہے، وہ ہر حال میں اللہ پر نظر رکھتا ہے اور اسے ایسا قلبی سکون اور راحت نصیب ہوتی ہے جس کا اندازہ وہی لوگ لگا سکتے ہیں جنہیں اللہ نے اس نعمت سے نوازا ہو۔<sup>(۱)</sup>

بعض اہل علم کا کہنا ہے کہ اللہ کے ذکر سے مراد اس کی توحید کا بیان ہے جس سے مشرکوں کے دلوں میں انقباض پیدا ہو جاتا ہے یا اس کی عبادت، تلاوت قرآن، نوافل اور دعا و مناجات ہے جو اہل ایمان کے دلوں کی خوراک ہے یا اس کے احکام و فرامین کی اطاعت و بجا آوری ہے جس کے بغیر اہل ایمان و تقویٰ بے قرار رہتے ہیں۔<sup>(۲)</sup>

خلاصہ کلام یہ ہے کہ اللہ کے ذکر میں تلاوت قرآن بھی شامل ہے جو روحانی سکون اور دلوں کے اطمینان کا ذریعہ ہے اس لئے کثرت سے قرآن کریم کی تلاوت کرنی چاہیے۔

### تلاوت قرآن ایک نفع مند تجارت

ارشاد باری تعالیٰ ہے کہ

﴿إِنَّ الَّذِينَ يَشْتَرُونَ كِتَابَ اللَّهِ وَأَقَامُوا الصَّلَاةَ وَآتَوْا زَكَاةً مِمَّا رَزَقْنَاهُمْ سِرًّا وَعَلَانِيَةً يَرْجُونَ تِجَارَةً لَّنْ تَبُورًا ۝ لِيُؤْتِيَهُمْ أُجُورَهُمْ وَيَزِيدَهُم مِّنْ فَضْلِهِ إِنَّهُ غَفُورٌ شَكُورٌ ۝﴾

[فاطر: ۲۹-۳۰] ”بلاشبہ جو لوگ اللہ کی کتاب پڑھتے (یعنی الفاظ کے ساتھ ساتھ اس کے معانی و مطالب میں بھی غور و خوض کرتے ہیں) اور نماز قائم کرتے ہیں اور جو کچھ ہم نے انہیں دے رکھا ہے اس میں سے پوشیدہ اور اعلانیہ خرچ کرتے ہیں وہ ایسی تجارت کی امید رکھتے ہیں جو ہرگز تباہ نہ ہوگی (اور وہ تجارت ان کے رب کی رضا، اس کے بے پایاں ثواب کا حصول، اس کی ناراضی اور عذاب سے نجات ہے)۔ تاکہ وہ (یعنی اللہ تعالیٰ) انہیں ان کے اجر پورے دے اور انہیں اپنے فضل سے زیادہ دے (یعنی ان کے عمل کا انہیں نہ صرف پورا پورا بدلہ دے گا بلکہ اس قدر زیادہ دے گا جو ان کے وہم و گمان میں بھی نہ ہوگا)۔ بیشک وہ بہت بخشنے والا، نہایت قدر دان ہے (یعنی

(۱) تیسیر القرآن (۲/۴۳۷)

(۲) [تفسیر احسن البیان (ص: ۶۸۷)]

اللہ تعالیٰ ان لوگوں کے گناہوں کو بخش دے گا اور ان کی ادنیٰ سی نیکی کو بھی شرف قبولیت سے نوازے گا۔“  
 ”بیشک جو لوگ اللہ کی کتاب پڑھتے ہیں“ امام شوکانی رحمۃ اللہ علیہ اور نواب صدیق حسن خان رحمۃ اللہ علیہ اس کی تفسیر میں فرماتے ہیں کہ اس سے مراد وہ لوگ ہیں جو ہمیشہ اس کی تلاوت کرتے رہتے ہیں اور اللہ کی کتاب سے مراد قرآن عظیم ہے۔<sup>(۱)</sup>

امام قرطبی رحمۃ اللہ علیہ نے فرمایا ہے کہ یہ قرآن کریم کا علم رکھنے والوں، اس پر عمل کرنے والوں اور اس کی قراءت کرنے والوں کی آیت ہے۔<sup>(۲)</sup> علامہ آلوسی رحمۃ اللہ علیہ نے نقل فرمایا ہے کہ مطرف بن عبد اللہ بن شحیر رحمۃ اللہ علیہ نے فرمایا ہے کہ یہ قرآن کریم کی تلاوت کرنے والوں کی آیت ہے (یعنی اس میں تلاوت کرنے والوں کی تعریف و ستائش کی گئی ہے اور جو لوگ تلاوت قرآن پر موافقت و مداومت اختیار کرتے ہیں اور اس کے معانی کو سمجھنے کے لئے اس میں غور و فکر کرتے ہیں ان کے لئے اجر و ثواب کی نوید سنائی گئی ہے)۔<sup>(۳)</sup>

### تلاوت قرآن سے سکینیت، رحمت اور فرشتوں کا نزول

(۱) حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ﴿وَمَا اجْتَمَعَ قَوْمٌ فِي بَيْتٍ مِنْ بُيُوتِ اللَّهِ يَتْلُونَ كِتَابَ اللَّهِ وَيَتَدَارَسُونَهُ بَيْنَهُمْ إِلَّا نَزَلَتْ عَلَيْهِمُ السَّكِينَةُ وَغَشِيَتْهُمُ الرَّحْمَةُ وَحَفَّتْهُمُ الْمَلَائِكَةُ وَذَكَرَهُمُ اللَّهُ فِيمَنْ عِنْدَهُ﴾ ”جب لوگ اللہ کے گھروں (مساجد) میں سے کسی گھر (مسجد) میں اکٹھے ہو کر کتاب اللہ (قرآن کریم) کی تلاوت کرتے ہیں اور ایک دوسرے کو اس کا درس دیتے ہیں تو ان پر سکینیت نازل ہوتی ہے (جس سے ان کا دل پوری طرح مطمئن ہو جاتا ہے اور انہیں وحشتوں سے سکون نصیب ہوتا ہے)، رحمت انہیں (ہر طرف سے) ڈھانپ لیتی ہے اور فرشتے انہیں گھیر لیتے ہیں (اس طرح کہ ان تک پہنچنے کا شیطان کا ہر راستہ بند کر دیتے ہیں) اور اللہ ان (کمزور و ناتواں نیک بندوں) کا تذکرہ ان فرشتوں کے سامنے کرتا ہے جو اس کے پاس موجود ہیں (اور نہایت مقرب و معزز ہیں۔ یقیناً اس بات پر اہل قرآن کو خوش ہو جانا چاہیے کہ ان کی تعریف و ستائش بادشاہوں کے بادشاہ کی مجلس میں ہو رہی ہے)۔“<sup>(۴)</sup>

امام نووی رحمۃ اللہ علیہ فرماتے ہیں کہ یہ حدیث مسجد میں تلاوت قرآن کے لئے اکٹھے ہونے کی فضیلت پر دلالت کرتی ہے۔<sup>(۵)</sup>

- (۱) [فتح القدیر للشوکانی (۱۳۷/۶) فتح البیان فی مقاصد القرآن (۲۴۶/۱۱)]  
 (۲) [الجامع لاحکام القرآن ”تفسیر قرطبی“ (۳۴۵/۱۴)]  
 (۳) [روح المعانی فی تفسیر القرآن العظیم والسبع المثانی (۳۹۵/۱۶)]  
 (۴) [مسلم (۲۶۹۹) کتاب الذکر: باب فضل الاجتماع علی تلاوة القرآن وعلی الذکر]  
 (۵) [شرح مسلم للنووی (۲۱/۱۷)]

(2) حضرت براء رضی اللہ عنہ کا بیان ہے کہ ﴿كَانَ رَجُلٌ يَقْرَأُ سُورَةَ الْكَهْفِ وَآلِي جَانِيهِ حِصَانٌ مَرْبُوطٌ بِشَطْرَيْنِ ، فَتَعَشَّتُهُ سَحَابَةٌ ، فَجَعَلَتْ تَدْنُو وَتَذْنُو وَجَعَلَ فَرَسُهُ يَنْفِرُ ، فَلَمَّا أَصْبَحَ آتَى النَّبِيَّ ﷺ فَذَكَرَ ذَلِكَ لَهُ ، فَقَالَ : تِلْكَ السَّكِينَةُ تَنْزَلَتْ بِالْقُرْآنِ ﴾ ”ایک آدمی سورۃ کہف کی تلاوت کر رہا تھا۔ اس کے ایک طرف ایک گھوڑا اور دوسریوں سے بندھا ہوا تھا۔ اس وقت اوپر سے ایک بادل آیا اور نزدیک سے نزدیک تر ہونے لگا۔ اس کا گھوڑا اس کی وجہ سے بدکنے لگا۔ جب صبح ہوئی تو اس نے نبی کریم ﷺ کی خدمت میں حاضر ہو کر اس کا ذکر کیا تو آپ نے فرمایا (وہ بادل دراصل) سکینت تھی وہ قرآن کی وجہ سے نازل ہوئی تھی۔“ (۱)

### قرآن پڑھنے والا بہترین مومن

حضرت ابو موسیٰ اشعری رضی اللہ عنہ سے روایت ہے کہ رسول اللہ ﷺ نے فرمایا ﴿مَثَلُ الَّذِي يَقْرَأُ الْقُرْآنَ كَأَلَّا تُرْجِي طَعْمَهَا طَيِّبٌ وَرِيحُهَا طَيِّبٌ ، وَالَّذِي لَا يَقْرَأُ الْقُرْآنَ كَالْتَمْرَةِ طَعْمُهَا طَيِّبٌ لَا رِيحَ لَهَا ، وَمَثَلُ الْفَاجِرِ الَّذِي يَقْرَأُ الْقُرْآنَ كَمَثَلِ الرِّيحَانَةِ رِيحُهَا طَيِّبٌ وَطَعْمُهَا مُرٌّ ، وَمَثَلُ الْفَاجِرِ الَّذِي لَا يَقْرَأُ الْقُرْآنَ كَمَثَلِ الْحَنْظَلَةِ طَعْمُهَا مُرٌّ وَلَا رِيحَ لَهَا ﴾ ”اس (مومن) کی مثال جو قرآن کی تلاوت کرتا ہے گھترے کی سی ہے جس کا مزہ بھی لذیذ ہوتا ہے اور جس کی خوشبو بھی بہترین ہوتی ہے اور جو (مومن) قرآن کی تلاوت نہیں کرتا اس کی مثال گھجور کی سی ہے جس کا مزہ تو عمدہ ہوتا ہے لیکن اس میں خوشبو نہیں ہوتی اور اس بدکار (منافق) کی مثال جو قرآن کی تلاوت کرتا ہے ریحانہ کی سی ہے کہ اس کی خوشبو تو اچھی ہوتی ہے لیکن مزہ کڑوا ہوتا ہے اور اس بدکار (منافق) کی مثال جو قرآن کی تلاوت بھی نہیں کرتا اندرائن کی سی ہے جس کا مزہ بھی کڑوا ہوتا ہے اور اس میں کوئی خوشبو بھی نہیں ہوتی۔“ (۲)

### رات کے اوقات میں قرآن پڑھنے والا قابل رشک مومن

(1) حضرت ابن عمر رضی اللہ عنہما سے مروی روایت میں ہے کہ رسول اللہ ﷺ نے فرمایا ﴿لَا حَسَدَ إِلَّا عَلَى اثْنَيْنِ ؛ رَجُلٌ آتَاهُ اللَّهُ الْكِتَابَ وَقَامَ بِهِ آتَاءَ اللَّيْلِ وَرَجُلٌ آعْطَاهُ اللَّهُ مَالًا فَهُوَ يَتَصَدَّقُ بِهِ آتَاءَ اللَّيْلِ وَالنَّهَارِ ﴾ ”رشک تو بس دو ہی آدمیوں پر ہو سکتا ہے، ایک تو اس پر جسے اللہ تعالیٰ نے قرآن مجید کا علم دیا اور وہ اس کے ساتھ رات کی گھڑیوں میں کھڑا ہو کر نماز پڑھتا رہا اور دوسرا آدمی وہ جسے اللہ تعالیٰ نے مال دیا اور وہ اسے محتاجوں پر رات دن خیرات کرتا رہا۔“ (۳)

(۱) [بخاری (۵۰۱۱) کتاب فضائل القرآن : باب فضل سورة الكهف]

(۲) [بخاری (۵۰۲۰) کتاب فضائل القرآن : باب فضل القرآن على سائر الكلام]

(۳) [بخاری (۵۰۲۵) کتاب فضائل القرآن : باب اغتباط صاحب القرآن]

(2) حضرت ابو ہریرہ رضی اللہ عنہ کی روایت میں ہے کہ رسول اللہ صلی اللہ علیہ وسلم نے فرمایا ﴿ لَا حَسَدَ إِلَّا فِي اثْنَتَيْنِ ؛ رَجُلٌ عَلَّمَهُ اللَّهُ الْقُرْآنَ فَهُوَ يَتْلُوهُ آتَاءَ اللَّيْلِ وَ آتَاءَ النَّهَارِ ، فَسَمِعَهُ جَارٌ لَهُ فَقَالَ : لَيْتَنِي أُوتَيْتُ مِثْلَ مَا أُوتِيَ فَلَانٌ فَعَمِلْتُ مِثْلَ مَا يَعْمَلُ ، وَ رَجُلٌ آتَاهُ اللَّهُ مَالًا فَهُوَ يُهْلِكُهُ فِي الْحَقِّ فَقَالَ رَجُلٌ لَيْتَنِي أُوتَيْتُ مِثْلَ مَا أُوتِيَ فَلَانٌ فَعَمِلْتُ مِثْلَ مَا يَعْمَلُ ﴾ ”رشک تو بس دو ہی آدمیوں پر ہونا چاہیے؛ ایک اس پر جسے اللہ تعالیٰ نے قرآن کا علم دیا اور وہ رات دن اس کی تلاوت کرتا رہتا ہے کہ اس کا پڑوسی سن کر کہہ اٹھے کہ کاش مجھے بھی اس جیسا قرآن کا علم ہوتا اور میں بھی اس کی طرح عمل کرتا۔ اور دوسرا وہ شخص جسے اللہ تعالیٰ نے مال دیا اور وہ اسے حق کے لئے لٹا رہا ہے (اس کو دیکھ کر) دوسرا شخص کہہ اٹھتا ہے کہ کاش میرے پاس بھی اس کے جتنا مال ہوتا اور میں بھی اس کی طرح خرچ کرتا۔“ (۱)

### قرآن کریم کا ایک حرف پڑھنے پر دس نیکیوں کا اجر

حضرت عبداللہ بن مسعود رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ﴿ مَنْ قَرَأَ حَرْفًا مِنْ كِتَابِ اللَّهِ فَلَهُ بِهِ حَسَنَةٌ وَ الْحَسَنَةُ بِعَشْرِ أَمْثَالِهَا لَا أَقُولُ الْم حَرْفٌ وَ لَكِنْ أَلِفٌ حَرْفٌ وَ لَامٌ حَرْفٌ وَ مِيمٌ حَرْفٌ ﴾ ”جس نے قرآن کے ایک حرف کی تلاوت کی اسے اس کے بدلے میں ایک نیکی ملے گی اور ایک نیکی کا ثواب دس گنا ہے۔ میں یہ نہیں کہتا کہ ”الم“ ایک حرف ہے بلکہ الف ایک حرف ’لام دوسرا حرف اور میم تیسرا حرف ہے۔“ (۲)

قرآن کریم کا ایک حرف پڑھنے والے کو اگر دس نیکیاں ملیں تو ایک سطر، ایک صفحہ یا ایک رکوع پڑھنے والے کو کتنا اجر ملے گا۔ یقیناً اس قدر اجر و ثواب والا دوسرا کوئی عمل نظر نہیں آتا۔ لیکن پھر بھی لوگوں کی اکثریت اس عظیم عمل سے محروم نظر آتی ہے جبکہ دنیوی ڈگری و روزگار وغیرہ کے حصول کے لئے سب ہی لوگ ایک سے زیادہ کتابیں نہ صرف پڑھتے ہیں بلکہ انہیں زبانی یاد بھی کرتے ہیں۔ بلاشبہ تلاوت قرآن کی بدولت ملنے والی کثیر نیکیوں کی اہمیت کا اندازہ اسی وقت ہوگا جب میدانِ حشر میں میزان قائم ہوگا اور لوگوں کے اعمال تولے جانے کا مرحلہ آئے گا تب ہر کسی کی یہ خواہش ہوگی کہ اس کی کوئی نیکی کم نہ ہو جائے کہ جس کے باعث اسے بائیں ہاتھ میں نامہ اعمال لینا پڑ جائے۔ اس وقت کے آنے سے پہلے ڈرنا چاہیے اور بکثرت تلاوت قرآن کو اپنا معمول بنانا چاہیے۔

(۱) [بخاری (۵۰۲۶) کتاب فضائل القرآن : باب اغتباط صاحب القرآن]

(۲) [صحیح : الصحيحہ (۶۶۰) صحیح ترمذی، ترمذی (۲۹۱۰) کتاب فضائل القرآن : باب ما جاء فيمن

قرأ حرفاً من القرآن ما له من الأجر]

## قرآن کریم کی ایک آیت کی تلاوت دنیا کی کسی بڑی نعمت سے بھی قیمتی

(1) حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا ﴿ اِيْحِبُّ اَحَدُكُمْ اِذَا رَجَعَ اِلَى اَهْلِهِ اَنْ يَجِدَ فِيْهِ ثَلَاثَ خَلِيفَاتٍ عِظَامِ سِمَانَ ؟ ﴾ ”کیا تم میں سے کوئی پسند کرتا ہے کہ جب وہ اپنے گھر لوٹے تو اس میں تین موٹی صحت مند اونٹنیاں پائے (جو موجودہ دور کی تین بہترین گاڑیوں کے برابر ہیں)؟“ ہم نے عرض کیا کہ جی ہاں اے اللہ کے رسول! تب آپ نے فرمایا ﴿ فَثَلَاثُ آيَاتٍ يَقْرَأُ بِهِنَّ اَحَدُكُمْ فِى صَلَاتِهِ خَيْرٌ لَّهٗ مِنْ ثَلَاثِ خَلِيفَاتٍ عِظَامِ سِمَانَ ﴾ ”تمہارے ایک کا اپنی نماز میں تین آیات تلاوت کرنا ان تین موٹی صحت مند اونٹنیوں سے بہتر ہے۔“ (۱)

(2) حضرت عقبہ بن عامر رضی اللہ عنہ کا بیان ہے کہ ہم صفہ (مقام) میں تھے کہ رسول اللہ ﷺ تشریف لائے۔ آپ نے دریافت کیا، تم میں سے کون شخص پسند کرتا ہے کہ روزانہ بطلان یا وادی عقیق میں جائے اور وہاں سے دو بلند کوہان والی اونٹنیاں بغیر چوری اور قطع حرجی کے لائے۔ ہم نے عرض کیا، ہم میں سے ہر شخص اس بات کو پسند کرتا ہے۔ آپ نے فرمایا ﴿ اَفَلَا يَغْدُوْ اَحَدُكُمْ اِلَى الْمَسْجِدِ فَيَعْلَمُ اَوْ يَقْرَأُ آيَتَيْنِ مِنْ كِتَابِ اللّٰهِ خَيْرٌ لَّهٗ مِنْ نَّاقَتَيْنِ وَ ثَلَاثِ خَيْرٌ لَّهٗ مِنْ ثَلَاثِ وَ اَرْبَعٌ خَيْرٌ لَّهٗ مِنْ اَرْبَعٍ وَ مِنْ اَعْدَادِهِنَّ مِنَ الْاِبِلِ ﴾ ”تم میں سے جو صبح کے وقت مسجد کی جانب جائے، وہ اللہ کی کتاب (قرآن مجید) کی دو آیتیں سکھائے یا پڑھے، یہ اس کے لئے دو اونٹنیوں سے بہتر ہے اور تین آیات تین اونٹنیوں اور چار آیات چار اونٹنیوں سے بہتر ہیں اور چار آیات سے زیادہ علیٰ ہذا القیاس شمار کرتے جائیں ان کی تعداد کے برابر اونٹنیوں سے بہتر ہیں۔“ (۲)

قیام اللیل میں دس آیات پڑھنے کا ثواب دنیا کی ہر نعمت سے بڑھ کر

حضرت فضالہ بن عبید اور حضرت تمیم داری رضی اللہ عنہما سے روایت ہے کہ نبی کریم ﷺ نے فرمایا ﴿ مَنْ قَرَأَ عَشْرَ آيَاتٍ فِى لَيْلَةٍ كُتِبَ لَهٗ قِنْطَارٌ مِّنَ الْاَجْرِ وَ الْقِنْطَارُ خَيْرٌ مِّنَ الدُّنْيَا وَ مَا فِيْهَا فَاِذَا كَانَ يَوْمَ الْقِيَامَةِ يَقْسُوْلُ رَبُّكَ عَزَّ وَجَلَّ اِقْرَأْ وَ اَرْقُ بِكُلِّ آيَةٍ دَرَجَةٌ حَتَّى يَنْتَهَى اٰخِرُ آيَةٍ مَّعَهُ يَقُوْلُ اللّٰهُ عَزَّ وَجَلَّ لِلْعَبْدِ اِقْبَضْ فَيَقُوْلُ الْعَبْدُ بِيْدِهِ يَا رَبِّ اَنْتَ اَعْلَمُ يَقُوْلُ بِهٰذِهِ الْخُلْدِ وَ بِهٰذِهِ النَّعِيْمِ ﴾ ”جس آدمی نے رات کے وقت (قیام کرتے ہوئے) دس آیات تلاوت کیں اس کے لئے اجر و ثواب کا خزانہ ہے اور یہ خزانہ دنیا اور اس کی ہر چیز سے بہتر ہے۔ پھر جب قیامت کا دن ہوگا تو اللہ تعالیٰ فرمائیں گے ”پڑھتا جا اور ہر

(۱) [مسلم (۸۰۲) کتاب صلاة المسافرين: باب فضل قراءة القرآن فى الصلاة وتعلمه، احمد (۱۰۴۵۱)]

(۲) [مسلم (۸۰۳) کتاب صلاة المسافرين: باب فضل قراءة القرآن فى الصلاة وتعلمه، احمد (۱۷۴۱۳)]

ابوداؤد (۱۴۵۶) ابن ابی شیبہ (۵۰۳/۱۰) ابن حبان (۱۱۵) طبرانی کبیر (۷۹۹/۱۷)

آیت کے بدلے ایک درجہ چڑھتا جاحتی کہ آخری آیت مکمل کر لے۔ "اللہ تعالیٰ بندے سے فرمائیں گے" اپنا ہاتھ (میری نعمت) پکڑنے کے لئے کھول۔ "بندہ اپنا ہاتھ کھول کر عرض کرے گا" اے میرے رب! (تو جو بھی مجھے عطا کرنا چاہے اسے) تو ہی بہتر جانتا ہے۔ "اللہ تعالیٰ فرمائیں گے" ایک ہاتھ میں بیٹھکی کی نعمت پکڑ لے اور دوسرے ہاتھ میں باقی ساری نعمتیں۔" (۱)

ایک رات میں سو آیات پڑھنے والے کے لئے ساری رات قیام کا ثواب

فرمان نبوی ہے کہ ﴿مَنْ قَرَأَ بِمِائَةِ آيَةٍ فِي لَيْلَةٍ كُتِبَ لَهُ قَنُوتٌ لَيْلَةٍ﴾ "جس نے ایک رات میں سو آیات پڑھیں اس کے لئے ساری رات کے قیام کا ثواب لکھا جاتا ہے۔" (۲)

روزانہ ایک ہزار آیات کی تلاوت کرنے والا اجر و ثواب کے خزانوں کا مستحق

حضرت عبداللہ بن عمرو بن عاص رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ﴿مَنْ قَامَ بِعَشْرِ آيَاتٍ لَمْ يُكْتَبْ مِنَ الْعَافِينَ وَ مَنْ قَامَ بِمِائَةِ آيَةٍ كُتِبَ مِنَ الْقَانِتِينَ وَ مَنْ قَامَ بِأَلْفِ آيَةٍ كُتِبَ مِنَ الْمُقْتَدِرِينَ﴾ "جس نے (روزانہ) دس آیات کے ساتھ قیام کیا وہ عافلوں میں سے نہیں لکھا جائے گا، جس نے سو آیات کے ساتھ قیام کیا اسے فرمانبرداروں میں لکھا جائے گا اور جس نے ہزار آیات کے ساتھ قیام کیا اس کا نام خزانہ پانے والوں میں لکھا جائے گا۔" (۳)

انک انک کر تلاوت قرآن کرنے والا دوہرے اجر کا مستحق

حضرت عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے فرمایا ﴿الْمَاهِرُ بِالْقُرْآنِ مَعَ السَّفَرَةِ الْكِرَامِ الْبَرَّةِ وَالَّذِي يَفْرَأُ الْقُرْآنَ وَيَتَتَعْتَعُ فِيهِ وَهُوَ عَلَيْهِ شَاقٌّ لَهُ أَجْرَانِ﴾ "قرآن کریم کا باہر (قیامت کے دن) معزز اور نیکو کار فرشتوں کے ساتھ ہوگا اور جو قرآن کریم کی تلاوت کرتا ہے اور انک انک کر اسے پڑھتا ہے اور اس وجہ سے اسے مشقت اٹھانی پڑتی ہے تو اس کے لیے دوہرا اجر ہے۔" (۴)

تلاوت قرآن اللہ اور اس کے رسول سے محبت کا ذریعہ

فرمان نبوی ہے کہ ﴿مَنْ سَرَّهُ أَنْ يُحِبَّ اللَّهَ وَرَسُولَهُ فَلْيَقْرَأْ فِي الْمُصْحَفِ﴾ "جسے پسند ہو کہ وہ

(۱) [حسن: صحيح الترغيب (۶۳۸) كتاب النوافل: باب الترغيب في قيام الليل، طبرانی (۱۲۵۳)]

(۲) [صحيح: السلسلة الصحيحة (۶۴۴) صحيح الجامع الصغير (۶۴۶۸) مسند احمد (۱۰۳/۴) دارمی

(۳۴۵۰) شيخ شعيب ارنؤوط نے اس حدیث کو شواہد کی بنا پر حسن کہا ہے۔ [الموسوعة الحديثية (۱۶۹۵۸)]

(۳) [صحيح: السلسلة الصحيحة (۶۴۲) صحيح الجامع الصغير (۶۴۳۹) ابوداؤد (۱۳۹۸)]

(۴) [مسلم (۷۹۸) كتاب صلاة المسافرين: باب الماهر بالقرآن ...]

اللہ اور اس کے رسول سے محبت کرے تو اسے چاہیے کہ قرآن کریم کی تلاوت کرے۔“ (۱)

### تلاوت قرآن آسمان پر راحت اور زمین پر ذکر خیر کا ذریعہ

حضرت ابو سعید خدری رضی اللہ عنہ سے روایت ہے کہ رسول اللہ ﷺ نے فرمایا ﴿أَوْصِيكَ بِتَقْوَى اللَّهِ فَإِنَّهُ رَأْسُ كُلِّ شَيْءٍ وَعَلَيْكَ بِالْجِهَادِ فَإِنَّهُ رَهْبَانِيَّةُ الْإِسْلَامِ وَعَلَيْكَ بِذِكْرِ اللَّهِ وَتِلَاوَةِ الْقُرْآنِ فَإِنَّهُ رَوْحَكَ فِي السَّمَاءِ وَذِكْرُكَ فِي الْأَرْضِ﴾ ”میں تمہیں اللہ تعالیٰ کا تقویٰ اختیار کرنے کی وصیت کرتا ہوں کیونکہ یہ ہر چیز کی بنیاد ہے اور جہاد کا راستہ بھی لازماً اختیار کرو کیونکہ یہ اسلام کی رہبانیت ہے۔ اللہ کا ذکر اور تلاوت قرآن بھی کرتے رہو کیونکہ یہ تمہارے لئے آسمان پر راحت اور زمین میں ذکر خیر کا ذریعہ ہے۔“ (۲)

### تلاوت قرآن عذابِ قبر سے نجات کا ذریعہ

حضرت ابو ہریرہ رضی اللہ عنہ بیان فرماتے ہیں کہ رسول اللہ ﷺ نے فرمایا ﴿يُوتَى الرَّجُلُ فِي قَبْرِهِ فَإِذَا أُتِيَ مِنْ قَبْلِ رَأْسِهِ دَفَعَتْهُ تِلَاوَةُ الْقُرْآنِ وَإِذَا أُتِيَ مِنْ قَبْلِ يَدَيْهِ دَفَعَتْهُ الصَّدَقَةُ وَإِذَا أُتِيَ مِنْ قَبْلِ رِجْلَيْهِ دَفَعَتْهُ مَنِيَّةُ إِلَى الْمَسَاجِدِ﴾ ”قبر میں جب آدمی کو فرشتہ سر کی جانب سے عذاب دینے آتا ہے تو تلاوت قرآن اسے دور کر دیتی ہے، جب فرشتہ سامنے سے آتا ہے تو صدقہ اسے دور کر دیتا ہے اور جب قدموں کی جانب آتا ہے تو (آدمی کا) مساجد کی طرف چل کر جانا اسے دور کر دیتا ہے۔“ (۳)

### تلاوت قرآن (اور اس کی تفہیم) قبر میں فرشتوں کی باز پرس میں کامیابی کا ذریعہ

حضرت براء بن عازب رضی اللہ عنہ سے روایت ہے کہ رسول اللہ ﷺ نے فرمایا ﴿يَأْتِيهِ مَلَكَانِ فَيُجَلِّسَانِيهِ فَيَقُولَانِ لَهُ: مَنْ رَبُّكَ؟ فَيَقُولُ: رَبِّيَ اللَّهُ، فَيَقُولَانِ لَهُ: مَا دِينُكَ؟ فَيَقُولُ: دِينِيَ الْإِسْلَامُ، فَيَقُولَانِ: مَا هَذَا الرَّجُلُ الَّذِي بُعِثَ فِيكُمْ؟ فَيَقُولُ: هُوَ رَسُولُ اللَّهِ، فَيَقُولَانِ: وَمَا يُدْرِيكَ؟ فَيَقُولُ: قَرَأْتُ كِتَابَ اللَّهِ فَأَمَنْتُ بِهِ وَصَدَّقْتُ...﴾ ”مومن آدمی کے پاس (قبر میں) دو فرشتے آتے ہیں۔ وہ اسے بٹھاتے ہیں اور اس سے دریافت کرتے ہیں کہ تیرا رب کون ہے؟ وہ جواب دیتا ہے میرا رب اللہ ہے۔ پھر وہ اس سے دریافت کرتے ہیں تیرا دین کیا ہے؟ وہ جواب دیتا ہے میرا دین اسلام ہے۔ پھر وہ دریافت کرتے ہیں کہ کون شخص تھا جو تم میں بھیجا گیا؟ وہ جواب دیتا ہے وہ اللہ کے رسول ہیں۔ پھر وہ اس سے دریافت

(۱) [حسن: السلسلة الصحيحة (۲۳۴۲) صحيح الجامع الصغير (۶۲۸۹) ابو نعيم في الحلية (۲۰۹/۷)]

نتائج الافكار لابن حجر (۲۳۱/۱) شعب الايمان (۲۰۲۷) كنز العمال (۲۷۶۰)

(۲) [صحيح: السلسلة الصحيحة (۵۵۵) صحيح الجامع الصغير (۲۵۴۳) مسند احمد (۸۲/۳)]

(۳) [حسن: صحيح الترغيب (۲۲۰/۳)، (۳۵۶۱) رواه الطبراني]

کرتے ہیں کہ تجھے کیسے معلوم ہوا؟ وہ جواب دیتا ہے میں نے اللہ کی کتاب کو پڑھا، اس پر ایمان لایا اور اس کی تصدیق کی۔ اللہ تعالیٰ کا یہ فرمان کہ ”جو لوگ ایمان لائے اللہ تعالیٰ ان لوگوں کو ثابت قدمی عطا کرتا ہے“ اس بات کی تصدیق کرتا ہے۔ آپ ﷺ نے فرمایا ”پھر آسمان سے منادی اعلان کرتا ہے کہ میرا بندہ سچا ہے جنت سے اس کے لیے بستر بچھا دیا اور جنت کا اسے لباس پہنا دیا اور جنت کی جانب اس کے لیے ایک دروازہ کھول دو۔“ (۱)

### تلاوت قرآن جنت میں تاج پوشی اور والدین کی عزت افزائی کا ذریعہ

فرمان نبوی ہے کہ ﴿وَإِنَّ الْقُرْآنَ يَلْقَىٰ صَاحِبَهُ يَوْمَ الْقِيَامَةِ حِينَ يَنْشَقُّ عَنْهُ قَبْرُهُ كَالرَّجُلِ الشَّاحِبِ ، فَيَقُولُ لَهُ : هَلْ تَعْرِفُنِي ؟ فَيَقُولُ : مَا أَعْرِفُكَ ، فَيَقُولُ : أَنَا صَاحِبُكَ الْقُرْآنُ الَّذِي أَظْمَأْتِكَ فِي الْهَوَاجِرِ وَأَسَهَرْتُ لَيْلَكَ ، وَإِنَّ كُلَّ تَاجِرٍ مِّنْ وَّرَاءِ تِجَارَتِهِ وَإِنَّكَ الْيَوْمَ مِنْ وَّرَاءِ كُلِّ تِجَارَةٍ ، فَيُعْطَى الْمَلِكُ بِيَمِينِهِ وَالْخُلْدُ بِشِمَالِهِ وَيُوضَعُ عَلَيَّ رَأْسُهُ تَاجُ الْوَقَارِ وَ يُكْسَى وَالِدَاهُ حُلَّتَيْنِ لَا يَقُومُ لَهُمَا أَهْلُ الدُّنْيَا ، فَيَقُولَان : بِمَا كَسَبْنَا هَذَا ؟ فَيَقَالُ : بِأَخْذِ وَلَدِكُمَا الْقُرْآنَ ، ثُمَّ يُقَالُ : اقْرَأْ وَأَصْعِدْ فِي دَرَجِ الْجَنَّةِ وَغَرَفِهَا ، فَهُوَ فِي صُعُودٍ مَا دَامَ يَفْرَأُ هَذَا كَانَ أَوْ تَرْتِيلاً﴾ ”قرآن پڑھنے والا جب قبر سے اٹھے گا تو قرآن اس سے ایک اجنبی شخص کی صورت میں ملے گا اور کہے گا: کیا آپ مجھے پہچانتے ہیں؟ وہ کہے گا: نہیں میں آپ کو نہیں پہچانتا، تو قرآن کہے گا: میں تیرا ساتھی وہ قرآن ہوں جس نے دن کو تجھے بھوکا پیاسا رکھا اور رات کو بیدار رکھا۔ ہر تاجر اپنی تجارت کے پیچھے ہوتا تھا لیکن آج سب تجارتیں تیرے پیچھے ہیں۔ اب اسے ملک دائیں ہاتھ میں دیا جائے گا اور غلہ بائیں ہاتھ میں، اس کے سر پر وقار کا تاج رکھا جائے گا اور اس کے والدین کو ایسے قیمتی حلقے (لباس) پہنائے جائیں گے کہ ساری دنیا والے مل کر بھی ان کی قیمت ادا نہ کر سکیں۔ وہ ازراہ تعجب پوچھیں گے کہ یہ عمدہ اور قیمتی حلقے ہمیں کس وجہ سے پہنائے گئے ہیں؟ تو جواب دیا جائے گا کہ تمہارے بچے کے قرآن پڑھنے کی وجہ سے، پھر کہا جائے گا کہ قرآن پڑھتا جا اور جنت کے درجے اور بالا خانے چڑھتا جا، چنانچہ وہ پڑھتا جائے گا اور جنت کے درجے چڑھتا جائے گا، خواہ جلدی جلدی پڑھے یا تریل سے۔“ (۲)

### تلاوت قرآن میراثِ رسول

حضرت ابو ہریرہ رضی اللہ عنہ مدینہ کے ایک بازار سے گزرے تو وہاں ٹھہر کر لوگوں سے مخاطب ہوئے اور فرمایا کہ

(۱) [صحیح : ہدایۃ الرواة (۱/۱۱۶) (۱۲۷) ابو داؤد (۴۷۵۳) کتاب السنۃ نسائی (۷۸/۴)]

(۲) [صحیح : السلسلۃ الصحیحۃ (۲۸۲۹) طبرانی اوسط (۵۸۹۴) مسند احمد (۳۴۸/۵) شیخ شعیب

ارناؤوط نے اس کی سند کو حسن کہا ہے۔ [الموسوعة الحدیثیة (۲۳۰۰۰)]

﴿يَا أَهْلَ السُّوقِ مَا أَعْجَزَكُمْ؟﴾ "اے بازار والو! تمہیں کس چیز نے روک رکھا ہے؟" لوگوں نے پوچھا، اے ابو ہریرہ! کیا بات ہے؟ ابو ہریرہ رضی اللہ عنہ نے فرمایا ﴿ذَلِكَ مِيرَاثُ رَسُولِ اللَّهِ ﷺ يُقَسَّمُ وَأَنْتُمْ هَاهُنَا أَلَا تَذَهَبُونَ فَتَأْخُذُونَ نَصِيبَكُمْ مِنْهُ﴾ "وہاں رسول اللہ ﷺ کی میراث تقسیم ہو رہی ہے اور تم یہاں بیٹھے ہو، وہاں کیوں نہیں جاتے اور اپنا حصہ کیوں نہیں حاصل کرتے؟" لوگوں نے پوچھا، میراث کہاں تقسیم ہو رہی ہے؟ ابو ہریرہ رضی اللہ عنہ نے فرمایا ﴿فِي الْمَسْجِدِ﴾ "مسجد میں۔" لوگ دوڑ کر مسجد کی طرف گئے جبکہ ابو ہریرہ رضی اللہ عنہ وہیں کھڑے رہے۔ لوگ مسجد سے واپس پلٹے تو ابو ہریرہ رضی اللہ عنہ نے پوچھا ﴿مَا لَكُمْ﴾ "تمہیں کیا ہوا (واپس کیوں آئے ہو)؟" لوگوں نے کہا، ہم مسجد میں گئے وہاں تو کوئی چیز تقسیم ہوتی ہم نے نہیں دیکھی (اس لئے ہم واپس آ گئے ہیں)۔ پھر ابو ہریرہ رضی اللہ عنہ نے لوگوں سے پوچھا ﴿وَمَا رَأَيْتُمْ فِي الْمَسْجِدِ أَحَدًا؟﴾ "کیا تم نے مسجد میں کسی کو بھی نہیں دیکھا؟" لوگوں نے کہا ﴿بَلَى رَأَيْنَا قَوْمًا يُصَلُّونَ وَقَوْمًا يَقْرَأُونَ الْقُرْآنَ وَقَوْمًا يَتَذَكَّرُونَ الْحَلَالَ وَالْحَرَامَ﴾ "ہاں! دیکھا ہے کچھ لوگ نماز پڑھ رہے ہیں، کچھ قرآن کریم کی تلاوت کر رہے ہیں اور کچھ حلال و حرام کے مسائل بیان کر رہے ہیں۔" یہ سن کر حضرت ابو ہریرہ رضی اللہ عنہ نے فرمایا ﴿وَيَسْحَكُمْ فَذَلِكَ مِيرَاثُ مُحَمَّدٍ ﷺ﴾ "تم پر افسوس! یہی تو محمد ﷺ کی میراث ہے۔" (۱)

## قرآن سننے کی فضیلت

خاموشی اور غور سے قرآن سننا نزول رحمت کا ذریعہ

ارشاد باری تعالیٰ ہے کہ

﴿وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ﴾ [الاعراف: ۲۰۴]

"اور جب قرآن پڑھا جائے تو (کان لگا کر) غور سے اسے سنو اور خاموش رہو تاکہ تم پر رحم کیا جائے۔"

یہ ہر اس شخص کے لیے ایک عام حکم ہے جو کتاب اللہ کی تلاوت سنتا ہے، وہ اسے غور سے سننے اور خاموش رہنے پر مامور ہے۔ استماع اور انصات کے درمیان فرق یہ ہے کہ انصات "چپ رہنا" ظاہر میں بات چیت اور ایسے امور میں مشغولیت کو ترک کرنے کا نام ہے جن کی وجہ سے وہ غور سے سن نہیں سکتا اور استماع "سننا" یہ ہے کہ سننے کے لئے پوری توجہ مبذول کی جائے، قلب حاضر ہو اور جو چیز سننے اس میں تدبر کرے۔ کتاب اللہ کی تلاوت کے وقت جو کوئی ان دونوں امور کا التزام کرتا ہے وہ خیر کثیر، بے انتہا علم، دائمی تجدید شدہ ایمان، بہت زیادہ

(۱) [حسن موقوف: صحیح الترغیب (۸۳) کتاب العلم: باب الترغیب فی العلم وطلبہ وتعلمہ وتعلیمہ وما

جاء فی فضل العلماء، طبرانی اوسط (۱۱۰/۲)، (۱۴۲۹)]

ہدایت اور دین میں بصیرت سے بہرہ ور ہوتا ہے۔ بنا بریں اللہ تعالیٰ نے حصولِ رحمت کو ان دونوں امور پر مترتب قرار دیا ہے اور یہ امر اس بات پر دلالت کرتا ہے کہ جس کے سامنے کتاب اللہ کی تلاوت کی جائے اور وہ اسے غور سے نہ سنے اور خاموش نہ رہے تو رحمت کے بہت بڑے حصے سے محروم ہو جاتا ہے۔<sup>(۱)</sup>

حضرت لیث رضی اللہ عنہ نے فرمایا ہے کہ جو شخص پوری توجہ سے کان لگا کر قرآن کریم سنتا ہے اللہ تعالیٰ کی رحمت سب سے پہلے اس کی طرف لپکتی ہے کیونکہ اللہ تعالیٰ نے خود ہی ارشاد فرمایا ہے کہ ”اور جب قرآن پڑھا جائے تو (کان لگا کر) غور سے اسے سنو اور خاموش رہو تا کہ تم پر رحم کیا جائے۔“<sup>(۲)</sup>

معلوم ہوا کہ جب بھی اللہ تعالیٰ کا کلام پڑھا جا رہا ہو تو لوگوں کو چاہیے کہ اس کے ادب کے پیش نظر خاموش ہو جائیں اور اسے غور سے سنیں کیونکہ یہ رحمتِ الہی کے نزول کا ذریعہ ہے۔ لیکن اگر لوگ قرآن سننے کی بجائے شور مچائیں گے، بڑے بڑے پسبیکرز پر موسیقی لگا کر سماعِ قرآن میں رکاوٹ بنیں گے (وغیرہ وغیرہ) تو انہیں یاد رکھنا چاہیے کہ یہ ان کفار کا طور طریقہ ہے جنہیں قرآن کریم میں آتشِ جہنم کی وعید سنائی گئی ہے۔ چنانچہ ارشاد ہے کہ

﴿وَقَالَ الَّذِينَ كَفَرُوا لَا تَسْمَعُوا هَذَا الْقُرْآنَ وَالْغَوْا فِيهِ لَعَلَّكُمْ تَغْلِبُونَ﴾ فَلَنذِيقَنَّ الَّذِينَ كَفَرُوا عَذَابًا شَدِيدًا ۚ وَنَجْزِيَنَّهُمْ أَسْوَأَ الَّذِي كَانُوا يَعْمَلُونَ ۚ ذٰلِكَ جَزَاءُ اَعْدَاءِ اللّٰهِ النَّارُ لَهُمْ فِيهَا دَارُ الْاٰخِلٰتِ ﴿[حَم السجدة: ۲۶-۲۸] اور کافر (ایک دوسرے سے) کہتے ہیں اس قرآن کو نہ سنو (یعنی جب محمد ﷺ قرآن سنائیں تو اس کی طرف کوئی توجہ نہ دو اور جب یہ پڑھا جا رہا ہو تو) خوب شور کرو (سیٹیاں بجاؤ، تالیاں پیڑو، آوازے سو، اعتراضات کی بوچھاڑ کرو اور اتنا غل غپاڑہ کرو کہ کسی کو بھی یہ قرآن نہ سنا جائے) تاکہ تم غالب آ جاؤ (بزعم خویش وہ یہ سمجھتے تھے کہ شور مچانے سے وہ محمد ﷺ پر غالب آ جائیں گے)۔ سو البتہ ضرور ہم کافروں کو سخت عذاب کے مزے چکھائیں گے (یعنی قرآن سننے کے بجائے انہوں نے جو روش اختیار کی اس کی وجہ سے انہیں عذابِ شدید میں مبتلا کر دیں گے) اور ان کے ان برے عملوں کی ضرور سزا دیں گے جو وہ کرتے تھے۔ یہی آگ اللہ کے دشمنوں کی جزا ہے، ان کے لئے اسی میں ہمیشہ کا گھر ہے۔“

قرآن سننا جن و انس کی ہدایت کا ذریعہ

ارشاد باری تعالیٰ ہے کہ

﴿إِنَّ هَذَا الْقُرْآنَ يَهْدِي لِلَّتِي هِيَ أَقْوَمُ﴾ [الاسراء: ۹] ”بلاشبہ یہ قرآن اُس راستے کی رہنمائی

کرتا ہے جو سب سے سیدھا ہے۔“

(۱) [ماخوذ از، تفسیر السعدی (۹۶۵/۱)]

(۲) [الجامع لاحکام القرآن ”تفسیر القرطبی“ (۲۳/۱)]

معلوم ہوا کہ قرآن کریم کو سنتا، پڑھتا، سمجھتا، اس میں غور و فکر کرنا اور اس پر عمل کرنا انسانی ہدایت کا ذریعہ ہے اور جو شخص یہ اعمال بجالائے گا وہ کبھی گمراہ نہ ہوگا۔ ایک دوسرے مقام پر اللہ تعالیٰ نے قرآن کریم کو غور سے سننے اور پھر اس کی اتباع کرنے والوں کو نہ صرف بشارت دی ہے بلکہ انہیں عقل و شعور کے بھی مالک قرار دیا ہے۔ فرمایا:

﴿فَبَشِّرْ عِبَادِ ۝ الَّذِينَ يَسْتَمِعُونَ الْقَوْلَ فَيَتَّبِعُونَ أَحْسَنَهُ ۚ أُولَٰئِكَ الَّذِينَ هَدَاهُمُ اللَّهُ وَأُولَٰئِكَ هُمْ أُولُو الْأَلْبَابِ ۝﴾ [الزمر: ۱۷-۱۸] ”آپ میرے (ان) بندوں کو بشارت دے دیجئے۔ جو بات کو غور سے کان لگا کر سنتے ہیں اور اچھی بات کی پیروی کرتے ہیں (بلاشبہ سب سے اچھی بات اللہ تعالیٰ کی ہے، پھر رسول ﷺ کی ہے)، یہی وہ لوگ ہیں جنہیں اللہ نے ہدایت دی اور یہی عقل والے ہیں۔“

معلوم ہوا کہ قرآن سننے سے ہدایت نصیب ہوتی ہے، یہی باعث ہے کہ اللہ تعالیٰ نے اس عمل کو کفار کے قبول اسلام کا ایک سبب قرار دیا ہے۔ چنانچہ فرمایا:

﴿وَإِنْ أَحَدٌ مِنَ الْمُشْرِكِينَ اسْتَجَارَكَ فَأَجِرْهُ حَتَّىٰ يَسْمَعَ كَلِمَةَ اللَّهِ﴾ [التوبة: ۶] ”اور (اے پیغمبر!) اگر مشرکوں میں سے کوئی آپ سے پناہ مانگے تو اسے پناہ دیں حتیٰ کہ وہ اللہ کا کلام سن لے۔“

قرآن کریم کا سماع نہ صرف انسانوں کے لئے بلکہ جنوں کے لئے بھی ہدایت کا ذریعہ ہے۔ چنانچہ ارشاد ہے کہ ﴿قُلْ أَوْحِيَ إِلَيَّ أَنَّهُ اسْتَمَعَ نَفَرٌ مِّنَ الْجِنِّ فَقَالُوا إِنَّا سَمِعْنَا قُرْآنًا عَجَبًا ۝ يَهْدِي إِلَى الرُّشْدِ فَآمَنَّا بِهِ وَلَنْ نُشْرِكَ بِرَبِّنَا أَحَدًا ۝﴾ [الحج: ۱-۲] ”(اے محمد!) آپ کہہ دیجئے کہ مجھے وحی کی گئی ہے کہ جنوں کی ایک جماعت نے (قرآن) سنا اور کہا کہ ہم نے عجیب قرآن سنا ہے (یعنی جو فصاحت و بلاغت یا برکت میں بہت عجیب ہے)۔ جو راہ راست کی طرف رہنمائی کرتا ہے، ہم اس پر ایمان لائے (اب) ہم ہرگز کسی کو بھی اپنے رب کا شریک نہیں بنائیں گے۔“

ایک دوسرے مقام پر ارشاد ہے:

﴿وَإِذْ صَرَفْنَا إِلَيْكَ نَفَرًا مِّنَ الْجِنِّ يَسْتَمِعُونَ الْقُرْآنَ ۖ فَلَمَّا حَضَرُوا قَالُوا أَنصِتُوا ۖ فَلَمَّا قُضِيَ وَلَّوْا إِلَىٰ قَوْمِهِمْ مُنْذِرِينَ ۝ قَالُوا يَا قَوْمِ مَنْ آتَانَا سَمْعًا كَثِبًا نُّنَزَّلُ مِن بَعْدِ مَوْسَىٰ مُصَدِّقًا لِّمَا بَيْنَ يَدَيْهِ يَهْدِي إِلَى الْحَقِّ وَإِلَى طَرِيقٍ مُّسْتَقِيمٍ ۝ يَقَوْمَنَا آجِيبُوا أَدْعَى اللَّهِ وَآمِنُوا بِهِ يَغْفِرَ لَكُمْ مِّن ذُنُوبِكُمْ وَيُجِزْكُمْ مِّنْ عَذَابِ الْيَوْمِ ۝﴾ [الاحقاف: ۲۹-۳۱] ”اور یاد کرو جبکہ ہم نے جنوں کی ایک جماعت کو تیری طرف متوجہ کیا کہ وہ قرآن سنیں، پس جب (نبی کے) پاس پہنچ گئے تو (ایک دوسرے سے) کہنے لگے خاموش ہو جاؤ، پھر جب قرآن پڑھا جا چکا (انہوں نے اسے یاد کر لیا اور قرآن نے ان پر

اثر کیا) تو اپنی قوم کو خبردار کرنے کے لئے واپس لوٹ گئے۔ کہنے لگے اے ہماری قوم! ہم نے یقیناً وہ کتاب سنی ہے جو موسیٰ (علیہ السلام) کے بعد نازل ہوئی گئی ہے جو اپنے سے پہلی کتابوں کی تصدیق کرنے والی ہے جو سچے دین کی اور راہ راست کی طرف رہنمائی کرتی ہے۔ اے ہماری قوم! اللہ کے بلانے والے کا کہا مانو، اس پر ایمان لاؤ تو اللہ تمہارے گناہ بخش دے گا اور تمہیں المناک عذاب سے پناہ دے گا۔“

قرآن سننا خشوع و خضوع اور رقت قلب کا ذریعہ

قرآن کریم ایک ایسی کتاب ہے کہ اگر اسے پوری توجہ سے سنا جائے تو بلاشبہ مومن کا دل گھبرا جاتا ہے، خشوع و خضوع بڑھ جاتا ہے، رقت طاری ہو جاتی ہے اور رب کی جانب رغبت و اناہت میں مزید اضافہ ہو جاتا ہے۔ چنانچہ ارشاد باری تعالیٰ ہے کہ

﴿ إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَّتْ قُلُوبُهُمْ وَإِذَا تُلِيَتْ عَلَيْهِمْ آيَاتُهُ زَادَتْهُمْ إِيمَانًا وَعَلَىٰ رَبِّهِمْ يَتَوَكَّلُونَ ۝﴾ [الانفال: ۲] ”مومن تو صرف وہ ہیں کہ جب اللہ کا ذکر کیا جاتا ہے تو ان کے دل ڈر جاتے ہیں (اور یہ ڈر خشیتِ الہی کا موجب بنتا ہے) اور جب ان پر اس کی آیات پڑھی جاتی ہیں تو ان کو ایمان میں زیادہ کر دیتی ہیں (اور اس کا سبب یہ ہے کہ وہ آیاتِ الہی کو حضور قلب کے ساتھ غور سے سنتے ہیں جس کے نتیجے میں ان کے دل میں نیکیوں کی رغبت پیدا ہوتی ہے، اپنے رب کے اکرام و تکریم کے حصول کا شوق پیدا ہوتا ہے، عذاب سے خوف اور معاصی سے ڈر پیدا ہوتا ہے اور ان تمام امور سے بلاشبہ ایمان میں اضافہ ہوتا ہے) اور وہ اپنے رب پر بھروسہ کرتے ہیں۔“

امام ابن کثیر رحمۃ اللہ علیہ رقمطراز ہیں کہ سچے مومن کی یہی نشانی ہے کہ جب اللہ کا ذکر کیا جاتا ہے تو اس کا دل ڈر جاتا ہے اور وہ اللہ کا خوف محسوس کرتے ہوئے اس کے احکام کو بجالاتا ہے اور اس کے منع کردہ کاموں سے رک جاتا ہے۔<sup>(۱)</sup> علامہ ابو بکر الجزیری فرماتے ہیں کہ یہ خوف اور ڈر بالخصوص اس وقت پیدا ہوتا ہے جب (دورانِ تلاوت) جنت کے وعدوں اور جہنم کے عذابوں کا ذکر ہوتا ہے۔<sup>(۲)</sup>

علاوہ ازیں اللہ تعالیٰ نے اہل علم کا بھی یہی وصف بیان فرمایا ہے کہ جب وہ کلامِ الہی سنتے ہیں تو ان کے رونگٹے کھڑے ہو جاتے ہیں، وہ رونے لگتے ہیں، ان کا خشوع خضوع مزید بڑھ جاتا ہے۔ چنانچہ فرمایا:

﴿ إِنَّ الَّذِينَ أُوْتُوا الْعِلْمَ مِنْ قَبْلِهِ إِذَا يُتْلَىٰ عَلَيْهِمْ يَخِرُّونَ لِلْأَذْقَانِ سُجَّدًا ۝ وَيَقُولُونَ سُبْحٰنَ رَبِّنَا إِن كَانَ وَعْدُ رَبِّنَا لَمَفْعُولًا ۝ وَيَخِرُّونَ لِلْأَذْقَانِ يَسْكُونُ وَيَزِيدُهُمْ خُشُوعًا ۝﴾

[۱] (ایسر التفاسیر (۲/۲۹۲))

[۲] (تفسیر ابن کثیر (۲/۷۰۲))

[الاسراء: ۱۰۷-۱۰۹] ”بلاشبہ جنہیں اس سے پہلے علم دیا گیا جب ان کے سامنے تلاوت کی جاتی ہے تو وہ اپنی ٹھوڑیوں کے بل سجدے میں گر پڑتے ہیں (یعنی اس سے بہت متاثر ہوتے ہیں اور اس کے سامنے نہایت عاجزی سے سراگندہ ہوتے ہیں) اور کہتے ہیں: پاک ہے ہمارا رب، یقیناً ہمارے رب کا وعدہ ضرور پورا ہوگا اور وہ روتے ہوئے ٹھوڑیوں کے بل گر پڑتے ہیں اور یہ (قرآن) انہیں خشوع میں زیادہ کر دیتا ہے۔“

امام قرطبی رحمۃ اللہ علیہ نے فرمایا ہے کہ یہ اہل علم کی صفت میں مباہلہ اور ان کی مدح سرائی ہے۔ اور جس پر بھی علم کا رنگ چڑھ جاتا ہے اس میں یہ خوبی اور استعداد پیدا ہو جاتی ہے کہ وہ جب بھی قرآن کریم کی تلاوت سنے تو ڈر جائے اور اس میں تواضع اور انکسار پیدا ہو جائے۔<sup>(۱)</sup> نواب صدیق حسن خان رحمۃ اللہ علیہ فرماتے ہیں کہ (اس سے معلوم ہوا کہ) تلاوت قرآن کے وقت رونا مستحب ہے۔<sup>(۲)</sup>

انبیائے کرام کی بھی یہی سنت ہے کہ جب وہ اللہ تعالیٰ کی آیتیں سنتے تو رونے لگ جاتے۔ چنانچہ ارشاد ہے:

﴿أُولَٰئِكَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ مِن ذُرِّيَّةِ آدَمَ وَمِمَّنْ حَمَلْنَا مَعَ نُوحٍ وَمِمَّنْ ذُرِّيَّتِهِ ابْرَاهِيمَ وَإِسْرَائِيلَ وَمِمَّنْ هَدَيْنَا وَاجْتَبَيْنَا إِذَا تُتْلَىٰ عَلَيْهِمْ آيَاتُ الرَّحْمٰنِ خَرُّوا سُجَّدًا وَبُكِيًّا﴾ [مريم: ۵۸] ”یہ وہ (انبیاء) ہیں جن پر اللہ نے انعام کیا جو اولادِ آدم میں سے ہیں اور ان لوگوں (کی نسل) میں سے جنہیں ہم نے نوح کے ساتھ (کشتی میں) سوار کیا تھا اور ابراہیم اور اسرائیل کی اولاد سے اور ان لوگوں میں سے جنہیں ہم نے ہدایت دی اور چن لیا، جب ان پر رحمن کی آیات تلاوت کی جاتیں تو وہ گر جاتے سجدہ کرتے ہوئے اور روتے ہوئے (یعنی وہ جب دلائل و براہین سے مزین کلامِ الہی کو سنتے تو اپنے رب تعالیٰ کے حضور سجدہ ریز ہو جاتے تھے اور اسی طرح خشوع و خضوع کا اظہار کرتے اور ان نعمتوں پر حمد و شکر بھی بجالاتے تھے جن سے اللہ تعالیٰ نے انہیں نوازا تھا)۔“

ہمارے پیارے نبی محمد صلی اللہ علیہ وسلم کی بھی یہی حالت تھی کہ جب آپ تلاوت قرآن سنتے تو آپ کی آنکھیں اشکبار ہو جاتیں۔ چنانچہ حضرت ابن مسعود رضی اللہ عنہ کا بیان ہے کہ رسول اللہ صلی اللہ علیہ وسلم نے ان سے فرمایا کہ ﴿اقْرَأْ عَلَيَّ ، قُلْتُ : يَا رَسُولَ اللَّهِ اقْرَأْ عَلَيَّ وَعَلَيْكَ وَعَلَيْكَ أَنْزَلَ؟ قَالَ : نَعَمْ فَإِنِّي أُحِبُّ أَنْ أَسْمَعَهُ مِنْ غَيْرِي ، فَقَرَأْتُ سُورَةَ النَّسَاءِ حَتَّى آتَيْتُ عَلَىٰ هَذِهِ الْآيَةِ : ”فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَىٰ هَؤُلَاءِ شَهِيدًا“ قَالَ : حَسْبُكَ الْآنَ فَالْتَفَتُ إِلَيْهِ فَإِذَا عَيْنَاهُ تَذْرِفَانِ﴾ ”مجھے قرآن پڑھ کر سناؤ، میں نے عرض کی اے اللہ کے رسول! میں پڑھ کر سناؤں! حالانکہ آپ پر تو قرآن نازل کیا گیا ہے؟ آپ نے

(۱) [الحامع لاحكام القرآن "تفسير القرطبي" (۳۴۱/۱۰)]

(۲) [فتح البيان في مقاصد القرآن (۴۶۷/۷)]

فرمایا: ہاں میں اس بات کو پسند کرتا ہوں کہ کسی دوسرے سے بھی قرآن سنوں، تو میں نے سورہ نساء کی تلاوت شروع کر دی اور جب اس آیت فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَى هَؤُلَاءِ شَهِيدًا تک پہنچا تو آپ نے فرمایا: اب بس کرو، میں نے دیکھا کہ آپ کی آنکھوں سے آنسو ٹپک رہے تھے۔“ (۱)

امام نووی رحمۃ اللہ علیہ نے نقل فرمایا ہے کہ اس حدیث میں جو فوائد ہیں ان میں سے ایک یہ بھی ہے کہ اس سے تلاوت قرآن کو کان لگا کر غور سے سننے، تلاوت سنتے ہوئے رونے اور اس میں غور و فکر کرنے کا استحباب ثابت ہوتا ہے (یعنی یہ عمل مستحب ہے)۔ نیز یہ بھی ثابت ہوتا ہے کہ توجہ سے قرآن سننے کے لئے کسی دوسرے سے اس کی تلاوت کا مطالبہ کرنا بھی مستحب ہے اور یہ عمل قرآن کو سمجھنے اور اس میں غور و فکر کرنے کے لئے خود پڑھنے کی نسبت زیادہ موثر ہے.... (۲)

### قرآن سننے کے لئے فرشتوں کا نزول

حضرت اُسید بن حنیس رضی اللہ عنہ بیان کرتے ہیں کہ ایک دفعہ وہ رات کے وقت سورہ بقرہ کی تلاوت کر رہے تھے اور ان کا گھوڑا ان کے قریب بندھا ہوا تھا۔ اچانک گھوڑا کودنے لگا۔ جب وہ خاموش ہو گئے تو گھوڑا بھی رُک گیا۔ پھر انہوں نے تلاوت شروع کی تو دوبارہ گھوڑا کودنے لگا۔ جب وہ خاموش ہو گئے تو گھوڑا بھی رُک گیا۔ پھر انہوں نے تلاوت شروع کی تو گھوڑا کودنے لگا چنانچہ حضرت اُسید رضی اللہ عنہ نفل نماز سے فارغ ہوئے اور ان کا بیٹا بھی گھوڑے کے قریب تھا۔ وہ خوفزدہ ہو گیا کہ (کہیں گھوڑے کے کودنے کی وجہ سے) بچے کو کوئی تکلیف نہ پہنچ جائے۔ جب انہوں نے بچے کو گھوڑے سے دور ہٹا دیا تو انہوں نے آسمان کی طرف اپنا سرا اٹھایا تو وہاں سائبان سا نظر آیا جس میں چراغ سے دکھائی دے رہے تھے۔ جب صبح ہوئی تو انہوں نے یہ واقعہ نبی کریم صلی اللہ علیہ وسلم کو سنایا۔ آپ نے فرمایا: اے حنیس! تم پڑھتے رہتے۔ اس نے عرض کیا، اے اللہ کے رسول! مجھے خطرہ لاحق ہوا کہ کہیں گھوڑا بچے کو نہ روند ڈالے اور وہ بالکل اس کے قریب تھا۔ چنانچہ میں اس کی طرف گیا اور میں نے آسمان کی جانب سرا اٹھایا تو وہاں سائبان سا نظر آیا جس میں روشنیاں سی دکھائی دے رہی تھیں۔ جب میں گھر سے باہر نکلا تو پھر مجھے وہ روشنیاں نظر نہ آئیں۔ آپ نے دریافت کیا، تجھے معلوم ہے یہ روشنیاں کیا تھیں؟ انہوں نے کہا نہیں۔ تو نبی کریم صلی اللہ علیہ وسلم نے فرمایا:

﴿ تِلْكَ الْمَلَائِكَةُ دَنَّتْ لِصَوْتِكَ وَ لَوْ قَرَأْتَ لَا ضَبَحَتْ بِنَظَرِ النَّاسِ إِلَيْهَا لَا تَتَوَارَى مِنْهُمْ ﴾ ”وہ فرشتے تھے جو تیری تلاوت سننے کے لیے اترے تھے اور اگر تم اپنی تلاوت جاری رکھتے تو صبح

(۱) [بخاری (۵۰۰۰)، (۴۵۸۲)] کتاب فضائل القرآن: باب قول المقرئ للقارئ: حسیک، مسلم (۸۰۰)

(۲) [شرح مسلم للنووی (۱۱۶/۴)]

ہونے پر لوگ بھی انہیں دیکھتے اور وہ لوگوں سے کچھ نہ چھپتے۔“ (۱)

## چند آداب تلاوت

قرآن کریم پڑھنے سے پہلے تعویذ پڑھنا چاہیے

ارشاد باری تعالیٰ ہے کہ

﴿فَإِذَا قَرَأْتَ الْقُرْآنَ فَاسْتَعِذْ بِاللَّهِ مِنَ الشَّيْطَانِ الرَّجِيمِ﴾ [النحل: ۹۸] ”پس جب

آپ قرآن پڑھنے لگیں تو شیطان مردود سے اللہ کی پناہ مانگیں۔“

امام ابن کثیر رحمۃ اللہ علیہ رقمطراز ہیں کہ قرآن مجید کی تلاوت سے پہلے استعاذے (تعویذ پڑھنے) کا حکم اس لئے دیا گیا ہے تاکہ شیطان تلاوت میں خلل نہ ڈال سکے اور خلط ملط کر کے اسے تدبر اور تفکر سے روک نہ سکے یہی وجہ ہے کہ جمہور کا مذہب یہ ہے کہ استعاذہ تلاوت سے پہلے ہے۔<sup>(۲)</sup> ایک دوسرے مقام پر فرماتے ہیں کہ شیطان کے شر اور موسے سے بچنے کے لئے یہ کافی ہے کہ انسان ”أَعُوذُ بِاللَّهِ مِنَ الشَّيْطَانِ الرَّجِيمِ“ پڑھے۔<sup>(۳)</sup>

قرآن کریم ٹھہر ٹھہر کر پڑھنا چاہیے

(۱) ارشاد باری تعالیٰ ہے کہ ﴿وَقُرْآنًا فَرَقْنَاهُ لِتَقْرَأَهُ عَلَى النَّاسِ عَلَى مُكَبٍّ وَتُزِيلُ نُتَنَزَّلًا﴾

[الاسراء: ۱۰۶] ”اور قرآن کو ہم نے جدا جدا (کر کے یعنی الگ الگ حصوں میں نازل) کیا، تاکہ آپ اسے لوگوں پر ٹھہر ٹھہر کر پڑھیں (تاکہ لوگ اس کے معانی و مطالب میں تدبر کریں اور اس میں سے مختلف علوم کا استخراج کریں)، اور ہم نے اسے (تھوڑا تھوڑا) نازل کیا ہے (یعنی ۲۳ سال کے عرصے میں تھوڑا تھوڑا نازل کیا ہے)۔“

(۲) ایک دوسرا ارشاد یوں ہے ﴿وَرَتَّلِ الْقُرْآنَ تَرْتِيلًا﴾ [المزمل: ۴] ”اور قرآن کو خوب ٹھہر ٹھہر کر پڑھے۔“

اس حکم کی تعمیل میں نبی کریم صلی اللہ علیہ وسلم خوب ٹھہر ٹھہر کر ہی قرآن کریم کی تلاوت فرمایا کرتے تھے۔

(۳) چنانچہ حضرت عائشہ رضی اللہ عنہا کا بیان ہے کہ آپ صلی اللہ علیہ وسلم اس قدر ٹھہر ٹھہر کر تلاوت فرماتے کہ ایک سورت اپنے سے طویل سورت سے بھی طویل تر معلوم ہوتی۔<sup>(۴)</sup>

(۴) حضرت انس رضی اللہ عنہ سے نبی کریم صلی اللہ علیہ وسلم کی قراءت کے بارے میں پوچھا گیا تو انہوں نے فرمایا ﴿كَانَتْ مَدًّا﴾

(۱) [بخاری (۵۰۱۸) کتاب فضائل القرآن: باب نزول السكينة والملائكة عند قراءة القرآن]

(۲) [تفسیر ابن کثیر (۵۹۳/۳)]

(۳) [تفسیر ابن کثیر (۸۷/۱)]

(۴) [مسلم (۷۳۳) کتاب صلاة المسافرين: باب جواز النافلة قائما وقاعدا، نسائی (۱۶۵۹)]

، ثُمَّ قَرَأَ "بِسْمِ اللَّهِ الرَّحْمَنِ الرَّحِيمِ" يَمْدُ بِسْمِ اللَّهِ وَيَمْدُ بِالرَّحْمَنِ وَيَمْدُ بِالرَّحِيمِ ﴿﴾ "آپ ﷺ خوب کھینچ کر (لمبی لمبی) قراءت فرمایا کرتے تھے، پھر انہوں نے بِسْمِ اللَّهِ الرَّحْمَنِ الرَّحِيمِ کی قراءت کر کے بتائی اور بِسْمِ اللَّهِ کو کھینچ کر پڑھا، پھر الرَّحْمَنِ کو اور پھر الرَّحِيمِ کو بھی خوب کھینچ کر پڑھا۔" (۱)

(5) حضرت ام سلمہ رضی اللہ عنہا سے مروی ہے کہ رسول اللہ ﷺ جب تلاوت فرماتے تو ﴿يَقْطَعُ قِرَاءَتَهُ﴾ "ہر آیت علیحدہ علیحدہ پڑھتے" آپ ﷺ بِسْمِ اللَّهِ الرَّحْمَنِ الرَّحِيمِ پڑھتے پھر ٹھہر جاتے پھر اَلْحَمْدُ لِلَّهِ رَبِّ الْعَالَمِينَ پڑھتے پھر ٹھہر جاتے، پھر الرَّحْمَنِ الرَّحِيمِ پڑھتے پھر ٹھہر جاتے۔ ایک روایت میں یہ لفظ ہیں کہ ﴿كَانَ يَقْطَعُ قِرَاءَتَهُ آيَةَ آيَةً﴾ آپ ﷺ اپنی تلاوت میں ہر آیت کو الگ الگ پڑھتے تھے۔" (۲)

(6) قراء کرام اور علماء عظام کے نزدیک قراءت کا یہی طریقہ افضل و مستحب ہے۔ (۳)

### قرآن کریم خوبصورت آواز سے پڑھنا چاہیے

- (1) فرمان نبوی ہے کہ ﴿زَيِّنُوا الْقُرْآنَ بِأَصْوَاتِكُمْ﴾ "قرآن کو اپنی آوازوں کے ساتھ مزین کرو۔" (۴)
- (2) ایک روایت میں ہے کہ ﴿لَيْسَ مِنَّا مَنْ لَمْ يَتَغَنَّ بِالْقُرْآنِ﴾ "جو اچھی آواز سے قرآن نہ پڑھے وہ ہم میں سے نہیں۔" (۵)
- (3) ایک مرتبہ حضرت ابو موسیٰ رضی اللہ عنہ قرآن کریم کی تلاوت فرما رہے تھے۔ نبی کریم ﷺ نے انہیں سنا تو ان کے متعلق فرمایا ﴿لَقَدْ أُوْتِيَ هَذَا مِزْمَارًا مِنْ مَزَامِيرِ آلِ دَاوُدَ﴾ "اسے تو آل داود کا ساکن عطا کیا گیا ہے۔" (۶) ابو موسیٰ رضی اللہ عنہ نے عرض کیا کہ اے اللہ کے رسول! اگر مجھے یہ علم ہوتا کہ آپ میری تلاوت سن رہے ہیں تو میں آپ کے لئے اور بھی بنا سنوار کر پڑھتا۔" (۷)

(۱) [بخاری (۵۰۴۶) کتاب فضائل القرآن : باب مد القراءۃ]

(۲) [صحیح : المشکاة (۲۲۰۵) کتاب فضائل القرآن : باب آداب التلاوة ودروس القرآن ، صحیح ابوداؤد

(۳۳۷۹) کتاب الحروف والقراءات ، مسند احمد (۳۰۲/۶) ابوداؤد (۴۰۰۱) ترمذی (۲۹۲۷)]

(۳) [الاتقان فی علوم القرآن (ص : ۱۲۲) ارواء الغلیل (۶۲/۲)]

(۴) [بخاری (قبل الحدیث : ۷۵۴۴) کتاب التوحید : باب قول النبی ﷺ : الماهر بالقرآن ... ، ابوداؤد

(۱۴۶۸) ابن ماجہ (۱۳۴۲) نسائی (۱۰۱۵) صحیح ابن حبان (۱۶۱/۲) ، (۷۴۶)]

(۵) [بخاری (۷۵۲۷) کتاب التوحید : باب قول اللہ تعالیٰ : واسرؤا قولکم او اجهرؤا به]

(۶) [بخاری (۵۰۴۸) کتاب فضائل القرآن : باب حسن الصوت بالقراءة للقرآن ، مسلم (۷۹۳) کتاب

صلاة المسافرين : باب استحباب تحسين الصوت بالقرآن ، نسائی (۱۰۲۲)]

(۷) [السنن الكبرى للبيهقي (۱۲/۳) کتاب الصلاة : باب من جهر بها ... ]

## قرآن مجید کو (اشعار کی طرح) گانے کے انداز میں پڑھنا درست نہیں

(1) حضرت عوف بن مالک رضی اللہ عنہ کا بیان ہے کہ رسول اللہ ﷺ نے فرمایا ﴿أَخَافُ عَلَيْكُمْ سِتًّا: إِمَارَةَ السُّفَهَاءِ وَسَفْكَ الدَّمِّ وَبَيْعَ الْحُكْمِ وَقَطِيعَةَ الرَّحِمِ وَنَشْوَأَ يَتَّخِذُونَ الْقُرْآنَ مَزَامِيرًا وَكَثْرَةَ الشَّرْطِ﴾ ”میں تمہارے بارے میں چھ چیزوں سے ڈرتا ہوں: بے وقوفوں کی حکومت سے، خون ریزی سے، حکم کی بیع سے (یعنی احکام الہی کی خرید و فروخت)، قطع رحمی سے، قرآن کریم کو گانے کے انداز میں پڑھنے سے اور پولیس کی کثرت سے۔“ (۱)

(2) حضرت ابن مسعود رضی اللہ عنہ فرماتے ہیں کہ قرآن کو ریت کی طرح نہ پھیلاؤ اور نہ اسے شعر کی طرح گاؤ بلکہ اس کے عجائبات کے پاس رک جاؤ، اس کے ساتھ دلوں کو حرکت دو اور یہ قصد نہ کرو کہ سورت کے آخری حصے پر جلد پہنچ جاؤ۔ (۲)

## تلاوت قرآن کے وقت قاری پر خشیت و رقت طاری رہنی چاہیے

حضرت جابر رضی اللہ عنہ سے روایت ہے کہ رسول اللہ ﷺ نے فرمایا ﴿إِنَّ مِنْ أَحْسَنِ النَّاسِ صَوْتًا بِالْقُرْآنِ الَّذِي إِذَا سَمِعْتُمُوهُ يَقْرَأُ حَسِبْتُمُوهُ يَخْشَى اللَّهَ﴾ ”لوگوں میں قرآن کریم کو سب سے اچھی آواز میں پڑھنے والا وہ ہے جسے تم سنو تو یوں محسوس ہو کہ وہ اللہ سے ڈر رہا ہے۔“ (۳)

## دوران تلاوت آیت رحمت پر سوال اور آیت عذاب پر پناہ مانگنی چاہیے

حضرت حذیفہ رضی اللہ عنہ کا بیان ہے کہ میں نے نبی کریم ﷺ کے ساتھ نماز پڑھی ﴿وَمَا مَرَّ بِآيَةِ رَحْمَةٍ إِلَّا وَقَفَ عِنْدَهَا فَسَأَلَ وَلَا آيَةَ عَذَابٍ إِلَّا تَعَوَّذَ مِنْهَا﴾ ”جب ایسی آیت گزرتی جس میں رحمت الہی کا ذکر ہوتا تو آپ وہاں ٹھہر کر رحمت کا سوال کرتے اور جب عذاب کی آیت گزرتی تو وہاں ذرا ٹھہر کر اس سے پناہ مانگتے۔“ (۴)

## تلاوت قرآن اُس وقت تک کرنی چاہیے جب تک شوق و رغبت باقی رہے

حضرت جناب بن عبد اللہ رضی اللہ عنہ سے روایت ہے کہ نبی کریم ﷺ نے فرمایا ﴿اقْرَأْ وَالْقُرْآنَ مَا اتَّخَلَّفَتْ

(۱) [صحیح: صحیح الجامع الصغیر (۲۱۶) السلسلة الصحيحة (۹۷۹) طبرانی کبیر (۵۷/۱۸)]

(۲) [معالم التنزیل فی تفسیر القرآن ”تفسیر البغوی“ (۱۶۶/۵)]

(۳) [صحیح: صحیح الجامع الصغیر (۲۲۰۲) صحیح الترغیب (۱۴۵۰) صحیح ابن ماجہ (۱۱۰۱) ابن

ماجہ (۱۳۳۹) کتاب اقامة الصلاة والسنة فيها: باب فی حسن القنوت بالقرآن]

(۴) [صحیح: مسند احمد (۳۸۲/۵) مسلم (۷۷۲) کتاب صلاة المسافرين: باب استحباب تطويل القراءة

فی صلاة اللیل، دارمی (۱۳۰۶) ابو داود (۸۷۱) ارواء الغلیل (۳۹/۲) التعليقات الحسان (۲۵۹۵)]

قُلُوبِكُمْ فَإِذَا اخْتَلَقْتُمْ فَفَقُّوْهُمُ عَنْهُ ﴿﴾ ”قرآن کریم اس وقت تک پڑھو جب تک اس میں دل لگا رہے اور جب دل اکتا جائے تو پڑھنا چھوڑ دو (بالفاظ دیگر دورانِ تلاوت حضور قلب بھی مطلوب ہے)۔“ (۱)

دورانِ تلاوت اگر جمائی آئے تو اسے روکنا چاہیے

حضرت ابو ہریرہ رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا ﴿التَّائِبُ مِنَ الشَّيْطَانِ فَإِذَا تَتَاوَبَ أَحَدُكُمْ فَلْيَكْظُمْ مَا اسْتَطَاعَ﴾ ”جمائی آنا شیطان کی طرف سے ہے، پس جب تم میں سے کسی کو جمائی آئے تو حتی الوسع اسے روکنے کی کوشش کرے۔“ اور جامع ترمذی کی روایت میں ان الفاظ کا اضافہ ہے کہ ﴿فِي الصَّلَاةِ﴾ ”نماز میں (جمائی روکے)۔“ (۲)

چالیس دنوں میں ایک بار قرآن ختم کرنا چاہیے

حضرت عبداللہ بن عمرو رضی اللہ عنہما سے روایت ہے کہ نبی کریم صلی اللہ علیہ وسلم نے فرمایا ﴿اقْرَأِ الْقُرْآنَ فِي أَرْبَعِينَ﴾ ”قرآن کریم کو چالیس دنوں میں پڑھو۔“ (۳)

تین دنوں سے پہلے قرآن ختم نہیں کرنا چاہیے

حضرت عبداللہ بن عمرو رضی اللہ عنہما کی ایک دوسری روایت میں ہے کہ ﴿لَمْ يَفْقَهْ مَنْ قَرَأَ الْقُرْآنَ فِي أَقَلِّ مِنْ ثَلَاثٍ﴾ ”جس نے تین دن سے کم مدت میں قرآن ختم کیا اس نے قرآن کو نہیں سمجھا۔“ (۴)

دورانِ تلاوت ایک ہی آیت بار بار دہرائی جاسکتی ہے

حضرت ابو ذر رضی اللہ عنہ بیان فرماتے ہیں کہ ﴿قَامَ النَّبِيُّ ﷺ بِأَيَّةٍ حَتَّى أَصْبَحَ يَرُدُّهَا وَآيَةً ”إِنْ تَعَدَّيْهُمْ فَإِنَّهُمْ عِبَادُكَ وَإِنْ تَغْفِرْ لَهُمْ فَإِنَّكَ أَنْتَ الْعَزِيزُ الْحَكِيمُ“﴾ ”نبی کریم صلی اللہ علیہ وسلم نے قیام اللیل کیا تو (اس میں) صبح تک ایک آیت بار بار دہراتے رہے، وہ آیت یہ ہے ”إِنْ تَعَدَّيْهُمْ فَإِنَّهُمْ عِبَادُكَ وَإِنْ تَغْفِرْ لَهُمْ فَإِنَّكَ أَنْتَ الْعَزِيزُ الْحَكِيمُ“ (اے اللہ!) اگر تو انہیں عذاب دے تو یہ تیرے بندے ہیں اور اگر تو انہیں بخش دے تو یقیناً تو غالب حکمت والا ہے۔“ (۵)

(۱) [بخاری (۵۰۶۰) کتاب فضائل القرآن: باب اقروا القرآن ما اتلفت قلوبكم]

(۲) [مسلم (۲۹۹۴) کتاب الزهد والرفاق: باب تشميت العاطس وكراهة التناوب، ترمذی (۳۷۰)]

(۳) [حسن: صحيح الجامع الصغير (۱۱۰۴) السلسلة الصحيحة (۱۰۱۲)]

(۴) [صحيح: السلسلة الصحيحة (۱۰۱۳) المشكاة (۲۲۰۱) صحيح ابو داود (۱۲۶۰) ترمذی (۲۹۴۹)]

(۵) [حسن: المشكاة (۱۲۰۵) صحيح ابن ماجه (۱۱۱۰) ابن ماجه (۱۳۵۰) كتاب اقامة الصلوات: باب

ما جاء في القراءة في صلاة الليل]

## سواری پر تلاوت کی جاسکتی ہے

حضرت عبداللہ بن مغفل رضی اللہ عنہ بیان فرماتے ہیں کہ ﴿رَأَيْتُ النَّبِيَّ ﷺ يَقْرَأُ وَهُوَ عَلَى نَاقَتِهِ أَوْ جَمَلِهِ وَهِيَ تَسِيرُ بِهِ وَهُوَ يَقْرَأُ سُورَةَ الْفَتْحِ أَوْ مِنْ سُورَةِ الْفَتْحِ فِرَاحَةً لَيْنَةً يَقْرَأُ وَهُوَ يَرْجِعُ﴾ ”میں نے رسول اللہ ﷺ کو دیکھا کہ آپ اپنی اونٹنی یا اونٹ پر سوار ہو کر تلاوت کر رہے تھے۔ سواری چل رہی تھی اور آپ سورہ فتح پڑھ رہے تھے یا (راوی نے یہ بیان کیا کہ) سورہ فتح میں سے پڑھ رہے تھے، نرمی اور آہستگی کے ساتھ قراءت کر رہے تھے اور آواز کو حلق میں ڈہراتے تھے۔“ (۱)

اس سے معلوم ہوا کہ سواری پر اور چلتے پھرتے ہر حال میں تلاوت کی جاسکتی ہے۔

ہلکی آواز سے تلاوت کرنا اونچی آواز سے تلاوت کرنے سے افضل ہے

حضرت عقبہ بن عامر رضی اللہ عنہ بیان فرماتے ہیں کہ رسول اللہ ﷺ نے فرمایا ﴿الْجَاهِرُ بِالْقُرْآنِ كَالْجَاهِرِ بِالصَّدَقَةِ وَالْمُسِرُّ بِالْقُرْآنِ كَالْمُسِرِّ بِالصَّدَقَةِ﴾ ”اونچی آواز سے قرآن پڑھنے والا اس شخص کی مانند ہے جو ظاہری طور پر صدقہ کرتا ہے اور ہلکی آواز سے قرآن پڑھنے والا اس شخص کی مانند ہے جو چھپا کر صدقہ کرتا ہے۔“ (۲) یہ حدیث نقل کرنے کے بعد امام ترمذی رضی اللہ عنہ نے خود ہی ذکر فرمایا ہے کہ اس حدیث کا مطلب یہ ہے کہ ہلکی آواز سے (یعنی چھپا کر) قرآن کریم کی تلاوت کرنا اونچی آواز سے تلاوت کرنے سے افضل ہے کیونکہ اہل علم کے نزدیک اعلانیہ صدقہ کرنے سے چھپا کر صدقہ کرنا افضل ہے۔

علامہ عبدالرؤف مناوی رضی اللہ عنہ نقل فرماتے ہیں کہ (اس حدیث سے معلوم ہوا کہ) جب چھپا کر صدقہ کرنا افضل ہے تو چھپا کر (یعنی ہلکی آواز سے) قرآن کریم کی تلاوت کرنا بھی افضل ہے کیونکہ یہ ریاکاری سے بعید تر ہے۔ (۳) ایک دوسرے مقام پر فرماتے ہیں کہ لیکن اگر ریاکاری کا خدشہ نہ ہو تو اونچی آواز سے قرآن پڑھنا ہی افضل ہے بشرطیکہ اس سے کسی دوسرے کو تکلیف نہ ہو۔ (۴)

امام طیبی رضی اللہ عنہ فرماتے ہیں کہ بعض روایات میں اونچی آواز سے قرآن پڑھنے کی فضیلت بیان ہوئی ہے اور بعض میں ہلکی آواز سے قرآن پڑھنے کی۔ اور ان میں جمع و تطبیق یوں ہے کہ ایسے شخص کے حق میں چھپا کر تلاوت

(۱) [بخاری (۵۰۴۷) کتاب فضائل القرآن: باب الترجیع]

(۲) [صحیح: صحیح الجامع الصغیر (۳۱۰۵) المشکاة (۲۲۰۲) ترمذی (۲۹۱۹) ابواب فضائل القرآن:

باب من قرأ القرآن فلیسال اللہ به، ابوداؤد (۱۳۳۳) نسائی (۲۵۶۱)]

(۳) [التیسیر بشرح الجامع الصغیر (۹۹۲/۱)]

(۴) [فیض القدر (۴۶۷/۳)]

کرنا افضل ہے جو ریاضی کا کار سے خائف ہو اور جو ایسا کوئی خوف نہ رکھتا ہو اس کے حق میں اونچی آواز سے تلاوت کرنا افضل ہے بشرطیکہ اس سے کسی نمازی، سونے والے یا کسی اور کو تکلیف نہ پہنچے۔ یہ تطبیق اس لئے دی گئی ہے کیونکہ اونچی آواز سے تلاوت کا فائدہ دوسروں تک بھی پہنچتا ہے مثلاً ان کا کان لگا کر قرآن کو سننا (جو کہ باعثِ اجر ہے) دینی امور سیکھنا، ان میں تلاوت کا ذوق شوق پیدا ہونا اور اس تلاوت کا ان کے لئے دینی شعائر بنا وغیرہ۔ مزید برآں اونچی آواز سے پڑھنے کا فائدہ یہ بھی ہے کہ اس سے قاری کا دل جاگتا رہتا ہے، اس کی ہمت بندھی رہتی ہے، نیند بھاگ جاتی ہے اور وہ دوسروں کو بھی عبادت کے لئے چست بنا دیتا ہے تو جب اونچی آواز سے تلاوت کرنے والے کے پیش نظر ایسی کوئی نیت ہو تو اونچی آواز سے تلاوت کرنا ہی افضل ہے۔<sup>(۱)</sup>

مسجد میں ہلکی آواز سے ہی تلاوت کرنی چاہیے تاکہ کوئی دوسرا تنگ نہ ہو

حضرت ابوسعید خدری رضی اللہ عنہ سے روایت ہے کہ ﴿اعْتَكَفَ رَسُولُ اللَّهِ ﷺ فِي الْمَسْجِدِ فَسَمِعَهُمْ يَجْهَرُونَ بِالْقِرَاءَةِ فَكَشَفَ السُّتْرَ وَقَالَ أَلَا إِنَّ كَلِّكُمْ مُنَاجَ رَبِّهِ فَلَا يُؤْذِنَنَّ بَعْضُكُمْ بَعْضًا وَلَا يَرْفَعُ بَعْضُكُمْ عَلَى بَعْضٍ فِي الْقِرَاءَةِ أَوْ قَالَ فِي الصَّلَاةِ﴾ ”رسول اللہ ﷺ نے مسجد میں اعتکاف فرمایا، آپ نے لوگوں کو سنا کہ اونچی آواز سے قرآن کریم کی تلاوت کر رہے ہیں تو پردہ ہٹا کر فرمایا خبردار! تم میں سے ہر کوئی اپنے رب سے مناجات کر رہا ہے اس لئے کوئی بھی دوسرے کو ہرگز تکلیف نہ دے اور نہ ہی تلاوت میں اپنی آواز دوسرے پر بلند کرے۔ یا فرمایا کہ نماز میں (اپنی آواز بلند نہ کرے)۔“<sup>(۲)</sup>

شیخ عبد المحسن العباد رقمطراز ہیں کہ اس حدیث کا مطلب یہ ہے کہ انسان اگر اونچی آواز سے تلاوت کرے گا اور وہاں کچھ دوسرے لوگ بھی تلاوت کر رہے ہوں گے تو انہیں پریشانی ہوگی اور وہ تلاوت نہیں کر سکیں گے، لیکن اگر سب لوگ ہلکی آواز سے تلاوت کریں گے تو کسی کو بھی پریشانی نہیں ہوگی اور سب ہی پامانی تلاوت کر سکیں گے۔ ”نماز میں (آواز بلند نہ کریں)“ اس کا مطلب یہ ہے کہ خواہ انسان نماز میں تلاوت کر رہا ہو یا نماز کے بغیر اسے اونچی آواز سے تلاوت نہیں کرنی چاہیے کہ جس سے کسی دوسرے کو تکلیف ہو۔<sup>(۳)</sup>

اس سے ضمناً یہ بھی معلوم ہوا کہ مساجد میں بغیر کسی معقول وجہ کے لاؤڈ سپیکر کا استعمال بھی درست نہیں، اسی طرح گھروں میں ٹیپ ریکارڈ ریائی وی وغیرہ کی آواز اونچی کر کے ہمسایوں کو اذیت دینا بھی قطعاً ناجائز ہے۔

(۱) [کما فی تحفة الاحوذی (۱۹۱/۸)]

(۲) [صحیح: صحیح الجامع الصغیر (۴۴۰/۴) صحیح ابو داؤد (۱۲۰۳) ابو داؤد (۱۳۳۲) کتاب التطوع:

باب قیام اللیل، مسند احمد (۹۴/۳) عبد الرزاق (۴۲۱۶) ابن خزیمہ (۱۱۶۲)]

(۳) [شرح سنن ابو داؤد (۳۶۳/۷)]

### دورانِ تلاوت رونا مستحب ہے

ارشاد باری تعالیٰ ہے کہ ﴿وَيَخْرُونَ لِلْأَذْقَانِ يَسْكُونُونَ وَيَزِيدُهُمْ خُشُوعًا﴾ [الاسراء: ۱۰۷] ”(اہل علم جب یہ قرآن سنتے ہیں تو) وہ روتے ہوئے ٹھوڑیوں کے بل گر پڑتے ہیں اور یہ (قرآن) انہیں خشوع میں زیادہ کر دیتا ہے۔“

### دورانِ تلاوت سجدہ کرنا مستحب ہے

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿إِذَا قَرَأَ ابْنُ آدَمَ السَّجْدَةَ فَسَجَدَ اعْتَرَلَ الشَّيْطَانُ يَبْكِي يَقُولُ يَا وَيْلَهُ أَمَرَ ابْنُ آدَمَ بِالسُّجُودِ فَسَجَدَ فَلَهُ الْجَنَّةُ وَأُمِرْتُ بِالسُّجُودِ فَسَأَيْتُ فَلِيَ النَّارُ﴾ ”جب ابن آدم کوئی سجدہ کی آیت تلاوت کرتا ہے اور (وہاں) سجدہ کرتا ہے تو شیطان الگ ہو جاتا ہے اور روتے ہوئے کہتا ہے کہ ہائے افسوس! ابن آدم کو سجدے کا حکم دیا گیا، اس نے سجدہ کیا تو اس کے لئے جنت ہے جبکہ مجھے سجدے کا حکم دیا گیا، میں نے انکار کیا تو میرے لئے جہنم ہے۔“ (۱)

○ سجدہ تلاوت کی مشروعیت پر اجماع ہے۔ (۲) اور حضرت ابو ہریرہ رضی اللہ عنہ کی روایت میں ہے کہ ہم نے نبی ﷺ کے ساتھ سورہ انشقاق اور سورہ علق میں سجدہ کیا۔ (۳)

○ سجدہ تلاوت سنت ہے واجب نہیں۔ جیسا کہ حضرت زید بن ثابت رضی اللہ عنہ کی روایت میں ہے کہ میں نے نبی ﷺ کے پاس سورہ نجم کی تلاوت کی اور آپ نے اس میں سجدہ نہ کیا۔ (۴) معلوم ہوا کہ سجدہ تلاوت فرض نہیں اور اگر یہ فرض ہوتا تو نبی ﷺ اسے کبھی نہ چھوڑتے۔ نیز حضرت عمر رضی اللہ عنہ کی روایت میں ہے کہ انہوں نے جمعہ کے دن منبر پر سورہ نحل کی تلاوت کی حتیٰ کہ سجدہ کی آیت آئی تو نیچے اترے اور سجدہ کیا اور لوگوں نے بھی سجدہ کیا۔ پھر جب اگلا جمعہ آیا تو انہوں نے دوبارہ وہی سورت تلاوت کی حتیٰ کہ جب سجدے کی آیت آئی تو کہا ”اے لوگو! یقیناً ہمیں ان سجدوں کا حکم نہیں دیا گیا لہذا جو شخص یہ سجدے کرے گا اسے اجر و ثواب ملے گا اور جو یہ سجدے نہیں کرے گا اس پر کوئی گناہ نہیں۔“ (۵) اس حدیث سے بھی سجدہ تلاوت کے عدم وجوب کی ہی وضاحت ہوتی ہے۔

### دورانِ تلاوت سورتوں کی ترتیب ملحوظ رکھنا ضروری نہیں

چنانچہ ایک حدیث میں ہے کہ رسول اللہ ﷺ نے ایک نماز میں پہلے سورہ بقرہ، پھر سورہ نساء اور پھر سورہ

(۱) [مسلم (۱۱۵) کتاب الایمان: باب اطلاق اسم الکفر علی من ترک الصلاة، ابن ماجہ (۱۰۵۲)]

(۲) [سبل السلام (۴۸۱/۱) نیل الأوطار (۳۳۰/۲)]

(۳) [مسلم (۵۷۸) کتاب المساجد ومواضع الصلاة: باب سجود التلاوة]

(۴) [بخاری (۱۰۷۲) کتاب الجمعة: باب من قرأ السجدة ولم یسجد، مسلم (۵۷۷) أبو داود (۱۴۰۴)]

(۵) [بخاری (۱۰۷۷) کتاب الجمعة: باب من رأى أن الله عزو وجل لم یوجب السجود]

آل عمران کی تلاوت فرمائی (حالانکہ سورہ نساء، سورہ آل عمران کے بعد ہے)۔<sup>(۱)</sup>  
 امام بخاری رحمۃ اللہ علیہ نے باب قائم کیا ہے کہ ((بَابُ الْجَمْعِ بَيْنَ السُّورَتَيْنِ فِي الرَّكْعَةِ وَالْقِرَاءَةِ  
 بِالْخَوَاتِيمِ وَبِسُورَةٍ قَبْلَ سُورَةٍ وَبِأَوَّلِ سُورَةٍ)) ”دوسو سو میں ایک رکعت میں پڑھنا یا سورتوں کی آخری  
 آیات یا سورتوں کو تقدیم و تاخیر سے پڑھنا یا سورتوں کی پہلی آیات پڑھنے کا بیان۔“<sup>(۲)</sup> اور اس عنوان کے تحت  
 انہوں نے کچھ آثار و روایات نقل کی ہیں جو اس مسئلے کے اثبات کے لئے کافی ہیں۔

قرآن پکڑنے کے لئے وضوء مستحب ہے

حدیث نبوی ہے کہ ﴿لَا يَمَسُّ الْقُرْآنَ إِلَّا طَاهِرٌ﴾ ”قرآن کو صرف پاک ہی ہاتھ لگائے۔“<sup>(۳)</sup>

قرآن پڑھنے کے لئے وضوء ضروری نہیں

حضرت ابن عباس رضی اللہ عنہما کا بیان ہے کہ ایک روز میں اپنی خالہ میمونہ رضی اللہ عنہا کے ہاں سو گیا، ارادہ یہ تھا کہ آج  
 رسول اللہ صلی اللہ علیہ وسلم کی نماز دیکھوں گا۔ میری خالہ نے آپ صلی اللہ علیہ وسلم کے لئے گدا بچھا دیا اور آپ اس کے طول میں لیٹ  
 گئے پھر (جب رات کے آخری حصے میں بیدار ہوئے تو) چہرہ مبارک پر ہاتھ پھیر کر نیند کے آثار دور کئے ﴿ثُمَّ قَرَأَ  
 الْآيَاتِ الْعَشْرَ الْأَوَّلَى مِنْ آلِ عِمْرَانَ حَتَّى خَتَمَ﴾ ”پھر (وضوء کرنے سے پہلے) سورہ آل عمران کی  
 آخری دس آیات پڑھیں۔“ اس کے بعد آپ ایک مشکیزے کے پاس آئے اور اس سے پانی لے کر وضوء کیا اور  
 نماز پڑھنے کے لیے کھڑے ہو گئے۔<sup>(۴)</sup>

حائضہ اور جنبی قرآن پڑھ سکتے ہیں

امام بخاری رحمۃ اللہ علیہ نے حضرت ابن عباس رضی اللہ عنہما سے نقل کیا ہے کہ ﴿أَنَّهُ لَمْ يَرَفِ الْقِرَاءَةَ لِلْجُنْبِ  
 بَأْسًا﴾ ”وہ جنبی کے لیے قراءت (قرآن) میں کوئی حرج نہیں سمجھتے تھے۔“<sup>(۵)</sup>

حافظ ابن حجر رحمۃ اللہ علیہ رقمطراز ہیں کہ امام ابن بطل رحمۃ اللہ علیہ وغیرہ نے کہا ہے کہ امام بخاری رحمۃ اللہ علیہ نے حضرت  
 عائشہ رضی اللہ عنہا کی حدیث (یعنی غیر أن لا تطوفی بالبيت) کے ساتھ حائضہ اور جنبی کے لیے قرآن پڑھنے کے  
 جواز پر استدلال کیا ہے کیونکہ اس میں آپ صلی اللہ علیہ وسلم نے تمام مناسک حج میں سے صرف طواف کو ہی مستثنیٰ کیا ہے جبکہ

(۱) [مسلم (۷۷۲) کتاب صلاة المسافرين: باب استحباب تطويل القراءة في صلاة الليل، احمد (۳۸۲/۵)]

(۲) [بخاری: کتاب الاذان]

(۳) [صحیح: إرواء الغلیل (۱۲۲) مؤطا (۴۱۹) نسائی (۵۷/۸) دارمی (۱۶۱/۲) دارقطنی (۱۲۲/۱)]

(۴) [بخاری (۴۵۷۰) کتاب التفسیر: باب قوله: الذين يذكرون الله قياما وقعودا...، مسلم (۷۶۳)]

(۵) [بخاری تعليقا (۴۸۵/۱) کتاب الحيض: باب تقضى الحائض المناسك كلها إلا الطواف بالبيت]

طواف کے علاوہ مناسک حج میں ذکر، تلبیہ اور دعا وغیرہ سب شامل ہیں۔<sup>(۱)</sup>

جن روایات میں ہے کہ حائضہ اور جنبی کو قرآن نہیں پڑھنا چاہیے وہ ضعیف ہیں، چند ایک ملاحظہ فرمائیے:

(۱) حضرت ابن عمر رضی اللہ عنہما سے مروی ہے کہ رسول اللہ ﷺ نے فرمایا ﴿ لَا تَقْرَأُ الْحَائِضُ وَلَا الْجُنْبُ شَيْئًا

مِّنَ الْقُرْآنِ ﴾ ”حائضہ اور جنبی قرآن سے کچھ نہ پڑھیں۔“<sup>(۲)</sup>

(۲) حضرت علی رضی اللہ عنہ سے مروی ہے کہ ﴿ أَنَّهُ لَمْ يَكُنْ يَحْجُزُهُ عَنِ الْقُرْآنِ شَيْءٌ سِوَى الْجَنَابَةِ ﴾

”پیشک آپ ﷺ کو قرآن (پڑھنے) سے سوائے جنابت کے کوئی چیز نہیں روکتی تھی۔“<sup>(۳)</sup>

(۳) حضرت علی رضی اللہ عنہ بیان کرتے ہیں کہ ﴿ كَانَ رَسُولُ اللَّهِ ﷺ يَقْرَأُ الْقُرْآنَ مَا لَمْ يَكُنْ جُنْبًا

”رسول اللہ ﷺ ہمیں حالت جنابت کے علاوہ ہر حال میں قرآن پڑھا دیا کرتے تھے۔“<sup>(۴)</sup>

حائضہ اور جنبی کو قرآن پڑھنے سے اجتناب کرنا چاہیے

فرمان نبوی ہے کہ ”قرآن کو صرف طاہر ہی ہاتھ لگائے۔“<sup>(۵)</sup>

ختم قرآن کی دعا ثابت نہیں

جس روایت میں ہے کہ جب کوئی قرآن ختم کرے تو یہ دعا پڑھے ﴿ اَللّٰهُمَّ اِنْسُ وَخَشْتِيْ فِيْ قَبْرِىْ

... ﴾ وہ روایت ضعیف ومن گھرت ہے۔<sup>(۶)</sup> نیز ختم قرآن کی کوئی بھی دعا صحیح ثابت نہیں۔



(۱) [فتح الباری (۱/۴۸۶)]

(۲) [منکو: ضعیف ترمذی (۱۸) کتاب الطہارۃ: باب ما جاء فی الحنب والحائض أنهما لا یقرآن القرآن

ترمذی (۱۳۱) شرح السنۃ (۴۲/۲) ابن ماجہ (۵۹۵) العقیلی فی الضعفاء (۹۰/۱)]

(۳) [ضعیف: إرواء الغلیل (۲/۲۴۲) تمام المنۃ (ص/۱۱۶) أبو داود (۲۲۹) ترمذی (۱۴۶)]

(۴) [ضعیف: إرواء الغلیل (۱/۲۴۲) ترمذی (۱۴۶) نسائی (۱۴۴/۱) ابن حبان (۸۰۰/۳) أحمد (۸۳/۱)

ابن ماجہ (۵۹۴)] امام نووی نے بھی اس روایت کو ضعیف کہا ہے۔]

(۵) [صحیح: إرواء الغلیل (۱۲۲) موطا (۴۱۹) نسائی (۵۷/۸) دارمی (۱۶۱/۲) دارقطنی (۱۲۲/۱)]

(۶) [موضوع: السلسلۃ الضعیفۃ (۲۵۴۸) ضعیف الجامع الصغیر (۴۶۸) رواہ الدیلمی (۱/۱/۱)]

## باب فضل تعلیم القرآن و تعلمہ قرآن کریم سیکھنے اور سکھانے کی فضیلت

### قرآن کریم کی تعلیم حاصل کرنے کی فضیلت

قرآن کریم سیکھنے والے لوگ بہترین ہیں

حضرت عثمان بن عفان رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا ﴿خَيْرُكُمْ مَن تَعَلَّمَ الْقُرْآنَ وَعَلَّمَهُ﴾ ”تم میں بہترین شخص وہ ہے جو قرآن سیکھے اور دوسروں کو اس کی تعلیم دے۔“ (۱)

ایک دوسری روایت میں یہ لفظ ہے کہ ﴿إِنَّ أَفْضَلَكُمْ مَن تَعَلَّمَ الْقُرْآنَ وَعَلَّمَهُ﴾ ”بلاشبہ تم میں سے افضل ترین شخص وہ ہے جو قرآن کریم سیکھے اور سکھائے۔“ (۲)

قرآن کریم کی تعلیم (سکھانا) اور اس کا تعلم (سیکھنا) بلاشبہ ایک بہترین عمل ہے لیکن یہ واضح رہے کہ قرآن کریم کی تعلیم و تعلم میں اس کے الفاظ کے ساتھ ساتھ اس کے معانی و مفہیم کا علم حاصل کرنا بھی شامل ہے کیونکہ اصل مقصود تو معنی و مفہوم تک رسائی حاصل کر کے اس پر عمل کرنا ہی ہے، الفاظ تو محض اس کا ایک ذریعہ ہیں۔ چنانچہ حضرت ابن مسعود رضی اللہ عنہ کا فرمان ہے کہ جب ہم قرآن کریم کی دس آیات سیکھ لیتے تو ان سے اس وقت تک تجاوز نہ کرتے جب تک ان کا معنی و مفہوم سیکھنے کے ساتھ ساتھ ان پر عمل نہ کر لیتے، بالفاظ دیگر ہم علم اور عمل اکٹھا سیکھتے تھے۔ (۳) معلوم ہوا کہ قرآن کریم سیکھنے سکھانے میں جہاں حفظ و ناظرہ قرآن شامل ہے وہاں اس کے معنی و مفہوم، مشمولات اور احکام شریعت کی تعلیم بھی شامل ہے۔

نبی کریم صلی اللہ علیہ وسلم کے درج بالا فرمان کو سلف صالحین نے بخوبی سمجھا اور پھر اس عظیم مقام کے حصول کے لئے بہت کوششیں بھی کیں۔ چنانچہ صحیح بخاری میں ہے کہ ابو عبد الرحمن سلمی رضی اللہ عنہ نے لوگوں کو عثمان رضی اللہ عنہ کے زمانہ خلافت سے جاج بن یوسف کے عراق کے گورنر ہونے تک قرآن مجید کی تعلیم دی۔ وہ کہا کرتے تھے کہ یہی حدیث ہے جس نے مجھے اس مسند پر بٹھا رکھا ہے۔ (۴) اسی طرح ابو منصور خلیط بغدادی رضی اللہ عنہ بھی طویل عرصہ لوگوں کو قرآن کریم کی تعلیم دیتے رہے۔ (۵)

(۱) [بخاری (۵۰۲۷) کتاب فضائل القرآن : باب خیرکم من تعلم القرآن و علمہ]

(۲) [بخاری (۵۰۲۸) کتاب فضائل القرآن : باب خیرکم من تعلم القرآن و علمہ]

(۳) [شرح سنن ابو داؤد از عبد المحسن العباد (۳۱/۴)]

(۴) [بخاری (۵۰۲۷) کتاب فضائل القرآن : باب خیرکم من تعلم القرآن و علمہ]

(۵) [سیر اعلام النبلاء (۲۲۲/۱۹)]

قرآن کریم سیکھنے کے لئے مسجد کی طرف جانے والے کو ایک حج کا ثواب ملتا ہے

حضرت ابو امامہ رضی اللہ عنہ سے روایت ہے کہ رسول اللہ ﷺ نے فرمایا ﴿مَنْ عَدَا إِلَى الْمَسْجِدِ لَا يُرِيدُ إِلَّا أَنْ يَتَعَلَّمَ خَيْرًا أَوْ يُعَلِّمَهُ كَانَ لَهُ كَأَجْرِ حَاجٍ ، تَامًا حَجَّتُهُ﴾ ”جو صبح کے وقت مسجد جاتا ہے اور اس کا ارادہ صرف یہ ہوتا ہے کہ وہ بھلائی اور خیر کی تعلیم حاصل کرے یا کسی کو اس کی تعلیم دے تو اس کے لیے اس حاجی کے برابر اجر ہے جس کا حج مکمل اور مقبول ہے۔“ (۱)

قرآن کریم سیکھنے اور سکھانے والا اللہ کی راہ میں جہاد کرنے والے کے برابر ہے

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿مَنْ جَاءَ مَسْجِدِي هَذَا ، لَمْ يَأْتِهِ إِلَّا لِيُخَيَّرَ يَتَعَلَّمُهُ أَوْ يُعَلِّمُهُ فَهُوَ بِمَنْزِلَةِ الْمُجَاهِدِ فِي سَبِيلِ اللَّهِ وَ مَنْ جَاءَ لِغَيْرِ ذَلِكَ فَهُوَ بِمَنْزِلَةِ الرَّجُلِ يَنْظُرُ إِلَى مَتَاعٍ غَيْرِهِ﴾ ”جو شخص میری اس مسجد میں آئے اور صرف اس مقصد سے آئے کہ کسی بھلائی اور خیر کی تعلیم حاصل کرے یا اس کی تعلیم دے تو وہ شخص اللہ کے راستے میں جہاد کرنے والے کے مقام و مرتبہ پر فائز ہے اور جو شخص اس کے علاوہ کسی اور مقصد سے آئے تو وہ اس آدمی کے مقام و مرتبہ پر ہے جو دوسروں کے سامان کی طرف نظریں دوڑاتا ہے (یعنی نہ کچھ خریدتا ہے نہ بیچتا ہے بس دوسروں کے سامان کو حسرت بھری نگاہوں سے دیکھتا رہتا ہے کہ کاش اسے بھی ویسا سامان مل جائے یا اس کا مطلب یہ ہے کہ ایسا شخص روز قیامت جب ان لوگوں کے ثواب کو دیکھے گا جو مسجد میں خیر و بھلائی کا علم سیکھنے یا سکھانے آتے تھے، تو ایسے دیکھے گا جیسے کوئی کسی دوسرے کے سامان کو حسرت بھری نگاہوں سے دیکھتا ہے)۔“ (۲)

قرآن کریم کا علم حاصل کرنے والے کے لئے جنت کی راہ آسان بنا دی جاتی ہے

فرمان نبوی ہے کہ ﴿مَنْ سَلَكَ طَرِيقًا يَلْتَمِسُ فِيهِ عِلْمًا سَهَّلَ اللَّهُ لَهُ بِهِ طَرِيقًا إِلَى الْجَنَّةِ﴾ ”جو شخص علم حاصل کرنے کے لئے کسی راستے پر چلتا ہے اللہ تعالیٰ اس کے بدلے اس کے لئے جنت کا راستہ آسان بنا دیتے ہیں۔“ (۳)

قرآن کریم سیکھنے والوں کو فرشتے گھیر لیتے ہیں اور اللہ کی رحمت انہیں ڈھانپ لیتی ہے

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ”جب لوگ اللہ کے گھروں (مساجد)

(۱) [حسن صحیح : صحیح الترغیب (۸۶) صحیح الجامع الصغیر (۶۳۹۹) طبرانی کبیر (۹۴/۸)]

(۲) [صحیح : صحیح ابن ماجہ (۱۸۶) ابن ماجہ (۲۲۷) مقدمة : باب فضل العلماء والحث علی طلب العلم]

(۳) [مسلم (۲۶۹۹) کتاب الذکر والدعاء : باب فضل الاجتماع علی تلاوة القرآن و علی الذکر]

میں سے کسی گھر میں اکٹھے ہو کر کتاب اللہ (قرآن کریم) کی تلاوت کرتے ہیں اور ایک دوسرے کو اس کا درس دیتے ہیں تو ان پر سکینت نازل ہوتی ہے، رحمت انہیں (ہر طرف سے) ڈھانپ لیتی ہے اور فرشتے انہیں گھیر لیتے ہیں اور اللہ ان کا تذکرہ ان فرشتوں کے سامنے کرتا ہے جو اس کے پاس موجود ہیں۔“ (۱)

قرآن کریم سیکھنے والوں کے لئے فرشتے اپنے پر بچھا دیتے ہیں اور ہر چیز ان کے لئے استغفار کرتی ہے

حضرت ابو درداء رضی اللہ عنہ کی روایت میں ہے کہ رسول اللہ ﷺ نے فرمایا ﴿مَنْ سَلَكَ طَرِيقًا يَلْتَمِسُ فِيهِ عِلْمًا سَهَّلَ اللَّهُ لَهُ طَرِيقًا إِلَى الْجَنَّةِ وَإِنَّ الْمَلَائِكَةَ لَتَضَعُ أَجْنِحَتَهَا رِضًا لَطَالِبِ الْعِلْمِ وَإِنَّ طَالِبَ الْعِلْمِ يَسْتَغْفِرُ لَهُ مَنْ فِي السَّمَوَاتِ وَالْأَرْضِ حَتَّى الْحِيتَانِ فِي الْمَاءِ﴾ ”جو علم حاصل کرنے کے لئے کسی راستے پر چلا اللہ تعالیٰ اس کے لئے جنت کا راستہ آسان بنا دیتے ہیں اور بلاشبہ فرشتے طالب علم سے خوش ہو کر اپنے پر بچھا دیتے ہیں اور طالب علم کے لئے زمین و آسمان کی ہر چیز دعائے مغفرت کرتی ہے حتیٰ کہ پانی میں مچھلیاں بھی۔“ (۲)

قرآن کریم سیکھنے والوں سے دنیا میں رحمت و برکت ہے

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿الذُّنْيَا مَلْعُونَةٌ ، مَلْعُونٌ مَا فِيهَا إِلَّا ذِكْرُ اللَّهِ وَمَا وَالَاهُ أَوْ عَالِمًا أَوْ مُتَعَلِّمًا﴾ ”دنیا اور اس میں موجود ہر چیز ملعون ہے سوائے اللہ کے ذکر کے اور اس سے تعلق رکھنے والی اشیاء کے اور سوائے عالم دین اور علم سیکھنے والے کے۔“ (۳)

لعنت سے مراد ہے اللہ کی رحمت سے دوری اور محرومی اور دنیا چونکہ اللہ کی یاد سے غافل کرتی ہے اس لئے اسے ملعون کہا گیا ہے۔ لیکن جو لوگ اس دنیا میں رہتے ہوئے اللہ کی یاد سے غافل نہیں ہوتے اور تعلیم و تعلم یا کسی بھی دوسرے طریقے سے دینی علم کے ساتھ منسلک رہتے ہیں وہ اللہ کی لعنت سے محفوظ اور اللہ کی رحمت کے مستحق بن جاتے ہیں۔

قرآن کریم سیکھنے کی نبی ﷺ نے وصیت فرمائی ہے

حضرت ابو سعید خدری رضی اللہ عنہ سے روایت ہے کہ رسول اللہ ﷺ نے فرمایا ﴿سَيَأْتِيكُمْ أَقْوَامٌ يَطْلُبُونَ

(۱) [مسلم (۲۶۹۹) کتاب الذکر : باب فضل الاجتماع على تلاوة القرآن وعلى الذکر]

(۲) [صحیح : صحیح ابن ماجہ (۱۸۲) ابن ماجہ (۲۲۳) کتاب السنة : باب فضل العلماء والحث على

طالب العلم . ترمذی (۲۶۸۲) صحیح الترغیب (۷۰)]

(۳) [حسن : السلسلة الصحيحة (۲۷۹۷) صحیح ابن ماجہ (۳۳۲۰) ابن ماجہ (۴۱۱۲) کتاب الزهد : باب

مثل الدنيا ، ترمذی (۲۳۲۳) شعب الایمان (۱۵۸۰)]

الْعِلْمُ فَإِذَا رَأَيْتُمُوهُمْ فَقُولُوا لَهُمْ مَرَحَبًا مَرَحَبًا بِوَصِيَّةِ رَسُولِ اللَّهِ ﷺ وَاقْتُونَهُمْ ﴿ تمہارے پاس لوگ علم کی تلاش میں آئیں گے۔ جب تم انہیں دیکھو تو انہیں اللہ کے رسول کی وصیت پر عمل کرنے کی وجہ سے 'مرحبا' خوش آمدید کہو۔ اور انہیں وہ چیز دو جو ذخیرہ کئے جانے کے قابل ہے (یعنی انہیں علم سکھاؤ)۔" (۱)

قرآن کریم کی تعلیم حاصل کرنا نفلی عبادت سے افضل ہے

حضرت حذیفہ رضی اللہ عنہ سے مروی ہے کہ رسول اللہ ﷺ نے فرمایا ﴿ فَضَّلُ الْعِلْمُ أَحَبُّ إِلَيَّ مِنْ فَضْلِ الْعِبَادَةِ ﴾ "مجھے علم کی زیادتی عبادت کی زیادتی سے زیادہ پسند ہے۔" (۲)

علامہ عبدالرؤف مناوی رضی اللہ عنہ اس حدیث کی تشریح میں رقمطراز ہیں کہ (ان الفاظ کا مطلب یہ ہے کہ) نفلی علم نفلی عبادت سے افضل ہے۔" (۳)

### قرآن کریم کی تعلیم دینے کی فضیلت

قرآن کریم کی تعلیم دینے والے لوگ بہترین ہیں

فرمانِ نبوی ہے کہ "تم میں بہترین شخص وہ ہے جو قرآن سیکھے اور دوسروں کو اس کی تعلیم دے۔" (۴)

قرآن کریم سکھانے والوں کے لئے فرشتے رحمت کی دعا کرتے ہیں

حضرت ابو امامہ رضی اللہ عنہ کی روایت میں ہے کہ رسول اللہ ﷺ نے فرمایا ﴿ فَضَّلُ الْعَالِمُ عَلَى الْعَابِدِ كَفَضْلِي عَلَى أَدْنَاكُمْ ... إِنَّ اللَّهَ وَمَلَائِكَتَهُ وَأَهْلَ السَّمَوَاتِ وَالْأَرْضِينَ حَتَّى النَّمْلَةِ فِي جُحْرِهَا وَحَتَّى الْحُوتِ لَيُصَلُّونَ عَلَى مُعَلِّمِ النَّاسِ الْخَيْرِ ﴾ "عالم کو عبادت گزار پر ایسی فضیلت حاصل ہے جیسے مجھے تم میں سے کسی عام آدمی پر فضیلت حاصل ہے... بلاشبہ اللہ تعالیٰ، اس کے فرشتے اور زمین و آسمان کی تمام مخلوقات حتیٰ کہ چیونٹی اپنے بل میں اور مچھلیاں (پانی میں) لوگوں کو خیر و بھلائی کی تعلیم دینے والے کے لئے رحمت کی دعا کرتی ہیں۔" (۵)

قرآن کریم کی دو آیات سکھانا کسی بڑی نعمت سے بھی قیمتی ہے

فرمانِ نبوی ہے کہ "تم میں سے جو صبح کے وقت مسجد کی جانب جائے، وہ اللہ کی کتاب (قرآن مجید) کی دو

(۱) [حسن: السلسلة الصحيحة (۲۸۰) ابن ماجہ (۲۴۷) کتاب السنة: باب الوصية بطلبة العلم]

(۲) [صحيح: صحيح لجمع الصغير (۹۲۱۴) كتاب العلم از حافظ ابو خيثمة - بتحقيق الباني (ص ۱۲)]

(۳) [فيض القدير (۱۴/۵۷)]

(۴) [بخاری (۵۰۲۷) كتاب فضائل القرآن: باب خيركم من تعلم القرآن وعلمه]

(۵) [صحيح: صحيح الترغيب (۸۱) ترمذی (۲۶۸۵) ابواب العلم: باب في فضل الفقه على العبادة]

آیتیں سکھائے یا پڑھے، یہ اس کے لئے دو (بلند کوہان والی) اونٹنیوں سے بہتر ہے اور تین آیات تین اونٹنیوں اور چار آیات چار اونٹنیوں سے بہتر ہیں اور چار آیات سے زیادہ علیٰ ہذا القیاس شمار کرتے جائیں ان کی تعداد کے برابر اونٹنیوں سے بہتر ہیں۔“ (۱)

قرآن کریم کی ایک آیت سکھانا بھی صدقہ جاریہ ہے

رسول اللہ ﷺ نے فرمایا کہ ﴿مَنْ عَلَّمَ آيَةً مِنْ كِتَابِ اللَّهِ عَزَّ وَجَلَّ كَانَ لَهُ ثَوَابَهَا مَا تَلَيْتُ﴾ ”جس نے اللہ تعالیٰ کی کتاب (قرآن کریم) میں سے ایک آیت بھی (کسی کو) سکھائی تو جب تک اس کی تلاوت کی جاتی رہے گی اسے (سکھانے والے کو) اس کا ثواب ملتا رہے گا۔“ (۲)

قرآن کریم کی تعلیم دینے والے اساتذہ کو طلباء کے عمل کا بھی ثواب ملتا ہے

حضرت معاذ بن انس رضی اللہ عنہما سے روایت ہے کہ رسول اللہ ﷺ نے فرمایا ﴿مَنْ عَلَّمَ عِلْمًا فَلَهُ أَجْرٌ مَنْ عَمِلَ بِهِ لَا يَنْقُصُ مِنْ أَجْرِ الْعَامِلِ﴾ ”جس نے کسی کو (کتاب اللہ کا) علم سکھایا اسے بھی اتنا اجر ملے گا جتنا عمل کرنے والے کو ملے گا اور عمل کرنے والے کے اجر میں بھی کوئی کمی نہیں ہوگی۔“ (۳)

قرآن کریم کی تعلیم دینے والا مرنے کے بعد بھی اجر و ثواب حاصل کرتا رہے گا

(۱) ارشاد باری تعالیٰ ہے کہ ﴿وَنَكْتُبُ مَا قَدَّمُوا وَآثَارَهُمْ﴾ [یس: ۱۲] ”ہم لکھتے جاتے ہیں وہ اعمال بھی جن کو لوگ آگے بھیجتے ہیں اور ان کے وہ اعمال بھی جن کو پیچھے چھوڑ جاتے ہیں (یعنی ایسے عمل اور نمونے دنیا میں پیچھے چھوڑ جاتے ہیں کہ ان کے مرنے کے بعد لوگ ان کی اقتداء میں وہ اعمال بجالاتے رہتے ہیں)۔“

(۲) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿إِذَا مَاتَ الْإِنْسَانُ انْقَطَعَ عَنْهُ عَمَلُهُ إِلَّا مِنْ ثَلَاثَةٍ: إِلَّا مِنْ صَدَقَةٍ حَارِيَةٍ أَوْ عِلْمٍ يُنْتَفَعُ بِهِ أَوْ وَلَدٍ صَالِحٍ يَدْعُو لَهُ﴾ ”جب انسان فوت ہو جاتا ہے تو تین اعمال کے سوا اس کے تمام اعمال منقطع ہو جاتے ہیں: 1- صدقہ جاریہ۔ 2- ایسا علم جس سے لوگ فائدہ اٹھاتے ہوں۔ 3- نیک و صالح اولاد جو اس کے لیے دعا کرتی رہے۔“ (۴)

(۳) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿إِنَّ مِمَّا يَلْحَقُ الْمُؤْمِنَ مِنْ عَمَلِهِ وَحَسَنَاتِهِ بَعْدَ مَوْتِهِ عِلْمًا عَلَّمَهُ وَنَشَرَهُ...﴾ ”مومن آدمی کو وفات کے بعد جن اعمال و حسنات

(۱) [مسلم (۸۰۳) کتاب صلاة المسافرين: باب فضل قراءة القرآن في الصلاة وتعلمه، ابو داود (۱۴۵۶)]

(۲) [صحيح: السلسلة الصحيحة (۱۳۳۵)]

(۳) [صحيح: صحيح الجامع الصغير (۶۳۹۶) ابن ماجه (۲۴۰) كتاب السنة: باب ثواب معلم الناس الخير]

(۴) [مسلم (۱۶۳۱) كتاب الوصية: باب ما يلحق الإنسان من الثواب بعد الميت، أبو داود (۲۸۸۰)]

کا ثواب ملتا رہتا ہے ان میں وہ علم ہے جسے اس نے لوگوں کو سکھایا اور اس کی نشر و اشاعت کی (اس میں لوگوں کی تعلیم و اصلاح کے لئے تالیفات و تصانیف چھوڑ جانا بھی شامل ہے، جب تک ان سے استفادہ کیا جاتا رہے گا مصنفین کو مرنے کے بعد بھی اس کا ثواب پہنچتا رہے گا) نیک اولاد جسے وہ اپنے پیچھے چھوڑ گیا، قرآن جسے دوسروں کو سکھا کر اس کا وارث بنا گیا، وہ مسجد یا مسافر خانہ جسے وہ تعمیر کرا گیا، ایسی نہر جسے وہ جاری کرا گیا اور وہ صدقہ جسے وہ اپنی زندگی میں صحت و تندرستی کی حالت میں نکالتا رہا۔ ان تمام اعمال کا ثواب اسے مرنے کے بعد بھی ملتا رہتا ہے۔<sup>(۱)</sup>

قرآن کریم سکھانے والے کا درجہ اللہ کی راہ میں جہاد کرنے والے کے برابر ہے

فرمان نبوی ہے کہ ”جو شخص میری اس مسجد میں آئے اور صرف اس مقصد سے آئے کہ کسی بھلائی اور خیر کی تعلیم حاصل کرے یا اس کی تعلیم دے تو وہ شخص اللہ کے راستے میں جہاد کرنے والے کے مقام و مرتبہ پر فائز ہے۔“<sup>(۲)</sup>

قرآن کریم کی تعلیم دینے والے انبیاء کے وارث ہیں

حضرت ابو درداء رضی اللہ عنہ سے روایت ہے کہ رسول اللہ ﷺ نے فرمایا ﴿إِنَّ فَضْلَ الْعَالِمِ عَلَى الْعَابِدِ كَفَضْلِ الْقَمَرِ عَلَى سَائِرِ الْكَوَاكِبِ ، إِنَّ الْعُلَمَاءَ وَرَثَةُ الْأَنْبِيَاءِ لَمْ يُوْرَثُوا دِينَارًا وَلَا دِرْهَمًا إِنَّمَا وَرَثُوا الْعِلْمَ فَمَنْ أَخَذَهُ أَخَذَ بِحِطِّ وَافِرٍ﴾ ”عالم کو عبادت گزار پر ایسی فضیلت حاصل ہے جیسی فضیلت چاند کو باقی تمام ستاروں پر حاصل ہے (کیونکہ عالم دوسروں کو قرآن کریم کی تعلیم دے کر انہیں نفع پہنچاتا ہے جبکہ عبادت گزار صرف اپنے لئے ہی کوشش کرتا ہے)۔ علماء انبیاء کے وارث ہیں (یقیناً یہ ایک بہت بڑا شرف و فضل ہے)، نبیوں نے وراثت میں دینار اور درہم نہیں چھوڑے، انہوں نے تو علم کا ترکہ چھوڑا ہے، جس نے اسے حاصل کر لیا اس نے (نبیوں کی وراثت میں سے) وافر حصہ پالیا (یعنی انبیاء کی میراث سے حصہ لینے کا دروازہ آج بھی کھلا ہے، ہر شخص محنت و کوشش سے اس علمی میراث میں سے زیادہ سے زیادہ حصہ حاصل کر سکتا ہے کیونکہ یہ میراث ایسا خزانہ ہے جو کبھی ختم ہونے والا نہیں)۔“<sup>(۳)</sup>

قرآن کریم کی تعلیم دینے والے اللہ کے خاص بندے ہیں

حضرت انس بن مالک رضی اللہ عنہ سے روایت ہے کہ رسول اللہ ﷺ نے فرمایا ﴿إِنَّ لِلَّهِ أَهْلِينَ مِنَ النَّاسِ﴾

(۱) [حسن : صحیح ابن ماجہ (۱۹۸) مقدمہ : باب ثواب معلم الناس الخیر، ابن ماجہ (۲۴۲)]

(۲) [صحیح : صحیح ابن ماجہ (۱۸۶) ابن ماجہ (۲۲۷) مقدمہ : باب فضل العلماء والحث علی طلب العلم]

(۳) [صحیح : صحیح ابن ماجہ (۱۸۲) ابن ماجہ (۲۲۳) کتاب السنة : باب فضل العلماء والحث علی

طالب العلم ، ترمذی (۲۶۸۲) صحیح الترغیب (۷۰)]

”لوگوں میں سے کچھ افراد اللہ والے ہوتے ہیں۔“ صحابہ کرام نے عرض کیا کہ اے اللہ کے رسول! وہ کون لوگ ہیں؟ آپ نے فرمایا ﴿هُم أَهْلُ الْقُرْآنِ، أَهْلُ اللَّهِ وَخَاصَّتُهُ﴾ ”وہ قرآن والے ہیں، وہی اللہ والے اور اس کے خاص بندے ہیں“ (قرآن والے میں قرآن پڑھنے والے، پڑھانے والے، احادیث کے ذریعے اس کا فہم حاصل کرنے والے، اس پر عمل کرنے والے اور اس کی تبلیغ کرنے والے سب ہی لوگ شامل ہیں)۔“ (۱)

بچوں کو قرآن کی تعلیم دلوانے والے والدین کو جنت میں قیمتی لباس پہنایا جائے گا

فرمان نبوی ہے کہ ﴿... وَ يُكْسَى وَالِدَاهُ حُلَّتَيْنِ لَا يَقَوْمُ لَهُمَا أَهْلُ الدُّنْيَا، فَيَقُولَانِ: بِمَا كُسِينَا هَذَا؟ فَيَقَالُ: بِأَخْذِ وَلَدِكُمَا الْقُرْآنَ﴾ ”اس (قرآن پڑھنے والے) کے والدین کو ایسے قیمتی حلتے (لباس) پہنائے جائیں گے کہ ساری دنیا والے مل کر بھی ان کی قیمت ادا نہ کر سکیں۔ وہ ازراہ تعجب پوچھیں گے کہ یہ عمدہ اور قیمتی حلتے ہمیں کس وجہ سے پہنائے گئے ہیں؟ تو انہیں جواب دیا جائے گا کہ تمہارے بچے کے قرآن پڑھنے کی وجہ سے۔“ اور ایک دوسری روایت کے مطابق انہیں ان الفاظ میں جواب دیا جائے گا کہ ﴿وَتُعَلِّمُكُمْ وَلَدِكُمَا الْقُرْآنَ﴾ ”اپنے بچے کو قرآن کریم کی تعلیم دلوانے کی وجہ سے۔“ (۲)

یہاں یہ واضح رہے کہ جس روایت میں ہے کہ حافظ قرآن کے والدین کو تاج پہنایا جائے گا وہ ضعیف ہے (مزید تفصیل کے لئے اس کتاب کا آخری باب ملاحظہ فرمائیے)۔

## قرآن کریم حفظ کرنے کی فضیلت

حصول قرآن کا اصل طریقہ حفظ ہی ہے

قرآن کریم کو حاصل کرنے کا اصل طریقہ یہی ہے کہ اسے حفظ کیا جائے جیسا کہ اس کی وضاحت اللہ تعالیٰ کے اس فرمان سے ہوتی ہے:

﴿بَلْ هُوَ آيَةٌ بَيِّنَةٌ فِي صُدُورِ الَّذِينَ أُوتُوا الْعِلْمَ﴾ [العنكبوت: ۴۹] ”بلکہ یہ قرآن تو واضح آیات ہیں، اُن لوگوں کے سینوں میں جنہیں علم دیا گیا ہے۔“

یعنی عہد نبوی میں حصول قرآن کا ذریعہ یہی تھا کہ صحابہ اسے لسان محمد ﷺ سے سنتے ہی حفظ کر لیتے تھے۔ اور بالخصوص اہل علم کی یہ امتیازی شان بیان کی گئی ہے کہ یہ قرآن انہوں نے ازبر کر لیا ہے اور یہ اُن کے سینوں میں

(۱) [صحیح: صحیح الترغیب (۱۴۳۲) ابن ماجہ (۲۱۵) کتاب السنة: باب فضل من تعلم القرآن وعلمه]

(۲) [صحیح: السلسلة الصحيحة (۲۸۲۹) طبرانی اوسط (۵۸۹۴) مسند احمد (۳۴۸/۵) شیخ شعیب

ارناؤوط نے اس کی سند کو حسن کہا ہے۔ [الموسوعة الحديثية (۲۳۰۰۰)]

محفوظ ہے۔ بلاشبہ یہ قرآن ابتدائے اسلام سے لے کر آج تک سینہ بہ سینہ اہل علم میں منتقل ہوتا چلا جا رہا ہے اور تاقیامت ہر زمانے میں حفاظ کی کثیر تعداد کا مشاہدہ کیا جاسکتا ہے۔ قرآن کریم کی اعجازی حیثیت اور اس کی حفاظت کا یہی سب سے بڑا ذریعہ ہے، اگرچہ حفاظت قرآن کا دوسرا ذریعہ کتابت بھی ہے لیکن رسول اللہ ﷺ نے حفظ پر نسبتاً زیادہ توجہ دی ہے۔ پورے قرآن کا من و عن سینے میں محفوظ ہو جانا یقیناً اللہ تعالیٰ کی ایک عظیم نعمت ہے اور اس کا سبب اللہ تعالیٰ نے خود بیان فرمایا ہے کہ اس نے حفظ قرآن کو بہت آسان بنا دیا ہے۔ چنانچہ ارشاد ہے کہ

﴿وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَّكِرٍ﴾ [القمر: ۱۷] ”اور بیشک ہم نے قرآن کو

فہمیت کے لئے آسان بنا دیا ہے تو کوئی ہے نصیحت پکڑنے والا۔“

اس آیت کی تفسیر میں امام ابن کثیر رحمۃ اللہ علیہ رقمطراز ہیں کہ یعنی کوئی ہے جو اس قرآن سے نصیحت حاصل کرے جس کے یاد کرنے اور سمجھنے کو اللہ تعالیٰ نے آسان بنا دیا ہے۔<sup>(۱)</sup> امام قرطبی رحمۃ اللہ علیہ اس آیت کی تفسیر میں فرماتے ہیں کہ یعنی ہم نے حفظ کے لئے قرآن کو آسان بنا دیا ہے اور جو حفظ کا ارادہ رکھتا ہے ہم اس کی مدد بھی کریں گے تو کیا کوئی ہے جو اسے حفظ کرنے کا طالب ہو اور اس کی مدد کی جائے۔<sup>(۲)</sup> ”ہم نے اسے آسان بنا دیا“ کی تفسیر میں سعید بن جبیر رحمۃ اللہ علیہ فرماتے ہیں کہ یعنی ہم نے اسے حفظ اور تلاوت کے لئے آسان بنا دیا۔<sup>(۳)</sup> علاوہ ازیں امام شوکانی رحمۃ اللہ علیہ نے انس رضی اللہ عنہ کی ایک روایت نقل فرمائی ہے کہ اگر اللہ تعالیٰ نے قرآن کو لوگوں کی زبان پر پڑھنے اور یاد کرنے کے لئے آسان نہ بنایا ہوتا تو مخلوق میں سے کوئی بھی اللہ کے کلام کو زبان سے ادا نہ کر سکتا۔<sup>(۴)</sup>

ایک حدیث قدسی سے بھی معلوم ہوتا ہے کہ حفظ حفاظت قرآن کا بہترین ذریعہ ہے چنانچہ اللہ تعالیٰ نے نبی کریم ﷺ سے ارشاد فرمایا کہ ﴿إِنَّمَا بَعَثْنَاكَ لِأَتْبِعِيكَ وَابْتِلَىٰ بِكَ وَانزَلْتُ عَلَيْكَ كِتَابًا لَا يَغْسِلُهُ الْمَاءُ نَقْرَاهُ نَانِمًا وَ يَقْظَانًا﴾ ”یقیناً میں نے آپ کو اس لئے مبعوث فرمایا ہے کہ میں آپ کی آزمائش کروں اور آپ کے ذریعے سے (لوگوں کی بھی) آزمائش کروں اور میں نے آپ پر ایسی کتاب نازل کی ہے جسے پانی دھو نہیں سکے گا (کیونکہ وہ سینوں میں محفوظ ہے) اور آپ اسے سوتے جاگتے پڑھیں گے۔“<sup>(۵)</sup>

حدیث کے ان الفاظ ”جسے پانی دھو نہیں سکے گا“ کی تشریح میں امام نووی رحمۃ اللہ علیہ نے نقل فرمایا ہے کہ اس کا مطلب یہ ہے کہ قرآن سینوں میں یوں محفوظ ہے کہ وہاں سے اس کے نکلنے کا کوئی راستہ نہیں اور زمانے گزرتے جائیں گے لیکن وہ ہمیشہ باقی رہے گا۔<sup>(۶)</sup> امام خطابی رحمۃ اللہ علیہ نے فرمایا ہے کہ ”اسے پانی دھو نہیں سکے گا“ یعنی اگر

(۱) [تفسیر ابن کثیر (۳۸/۶)]

(۲) [تفسیر قرطبی (۱۳۴/۱۷)]

(۳) [تفسیر فتح البیان (۲۹۵/۱۳)]

(۴) [تفسیر فتح القدیر (۹۲/۷)]

(۵) [مسلم (۲۸۶۵) کتاب الحنة و صفة ... : باب الصفات التي يعرف بها في الدنيا اهل الحنة و اهل النار]

(۶) [شرح مسلم للنووي (۱۱۶/۱۷)]

قرآن کے الفاظ کو مٹا دیا جائے اور دھو دیا جائے تب بھی اسے سینوں سے نہیں نکالا جاسکے گا اور نہ ہی اسے دلوں سے مٹایا جاسکے گا۔“ (۱) امام ابن جوزی رحمۃ اللہ علیہ فرماتے ہیں کہ ”اسے پانی دھو نہیں سکے گا“ کا مطلب یہ ہے کہ یہ قرآن اپنے دائمی ظہور اور شہرت کے باعث نہیں مٹے گا اور اس کا سبب یہ ہے کہ یہ صحائف اور سینوں میں پھیلا ہوا ہے، اگر ایک صحیفے سے مٹا دیا جائے گا تو دوسرے صحیفے میں مل جائے گا یا حفاظ اس کے قیام کا ذریعہ بن جائیں گے۔“ (۲)

### حافظ قرآن امامت کا زیادہ اہل ہے

فرمان نبوی ہے کہ ﴿يَوْمَ الْقَوْمِ أَقْرَبُ لَهُمْ لِكِتَابِ اللَّهِ فَإِنْ كَانُوا فِي الْقِرَاءَةِ سَوَاءً فَأَعْلَمَهُمْ بِالسُّنَّةِ...﴾ ”لوگوں کا امام ایسا شخص ہونا چاہیے جو قرآن کا زیادہ علم رکھتا ہو اگر اس وصف میں لوگ برابر ہوں تو پھر وہ شخص امام بنے جسے سنت نبوی کا زیادہ علم ہو۔“ (۳)

یہاں یہ بات بھی واضح رہے کہ امامت کا زیادہ مستحق قرآن کا زیادہ علم رکھنے والا ہی ہے خواہ وہ عمر میں کم یعنی بچہ ہی کیوں نہ ہو۔ چنانچہ حضرت عمرو بن سلمہ رضی اللہ عنہ سے مروی ہے کہ میرے والد نے اپنی قوم سے کہا کہ میں تمہارے پاس رسول اللہ صلی اللہ علیہ وسلم کی طرف سے حق لے کر آیا ہوں آپ نے فرمایا ہے کہ جب نماز کا وقت ہو جائے تو تم میں سے کوئی ایک اذان کہے اور امامت ایسا شخص کرائے جو قرآن کا زیادہ عالم ہو۔ (حضرت عمرو بن سلمہ رضی اللہ عنہ کہتے ہیں کہ) میری قوم نے دیکھا کہ میرے سوا کوئی دوسرا مجھ سے زیادہ قرآن کا عالم نہیں ہے تو انہوں نے مجھے آگے کر دیا اور اس وقت میری عمر چھ یا سات برس تھی۔“ (۴)

### حافظ قرآن قیادت کا زیادہ اہل ہے

حضرت عامر بن واہلہ رضی اللہ عنہ سے روایت ہے کہ نافع بن حارث رضی اللہ عنہ مقام عسفان پر حضرت عمر رضی اللہ عنہ سے ملے۔ حضرت عمر رضی اللہ عنہ نے انہیں مکہ کا گورنر مقرر فرما رکھا تھا لہذا انہوں نے دریافت فرمایا کہ اہل علاقہ پر آپ نے کس کو نائب مقرر کیا ہے؟ انہوں نے جواب دیا کہ ابن ابزی کون۔ دریافت کیا کہ ابن ابزی کون ہے؟ انہوں نے جواب دیا کہ ہمارے آزاد کردہ غلاموں میں سے ایک ہے۔ فرمایا کہ تم نے لوگوں پر ایک آزاد کردہ غلام کو اپنا نائب مقرر کر دیا ہے؟ انہوں نے جواب میں کہا کہ ﴿إِنَّهُ لَقَارِئٌ بِكِتَابِ اللَّهِ عَزَّوَجَلَّ وَإِنَّهُ عَالِمٌ بِالْفُرْأَنِضِ﴾ ”بلاشبہ وہ کتاب اللہ (قرآن کریم) کا قاری ہے اور علم میراث کا عالم ہے۔“ یہ سن کر حضرت

(۱) [غریب الحدیث للخطابی (۳/۴۹۱)]

(۲) [کشف المشکل من حدیث الصحیحین (ص: ۱۱۵۴)]

(۳) [مسلم (۶۷۳) کتاب المساجد ومواضع الصلاة: باب من أحق بالإمامة / ترمذی (۲۳۵)]

(۴) [بخاری (۴۳۰۲) کتاب المغازی: باب وقال الليث حدثني يونس..... أبو داود (۵۸۵)]

عمر رضی اللہ عنہ نے فرمایا کہ بلاشبہ تمہارے پیغمبر ﷺ نے فرمایا ہے کہ ﴿إِنَّ اللَّهَ يَرْفَعُ بِهَذَا الْكِتَابِ أَقْوَامًا وَيَضَعُ بِهِ الْآخَرِينَ﴾ ”بلاشبہ اللہ تعالیٰ اس کتاب (قرآن) کے ذریعے کچھ لوگوں کو بلند فرماتا ہے اور کچھ لوگوں کو اس کے ذریعے ذلیل کر دیتا ہے۔“ (۱)

حافظ قرآن احترام و تکریم کا مستحق ہے

فرمان نبوی ہے کہ ﴿إِنَّ مِنْ إِجْلَالِ اللَّهِ تَعَالَى إِكْرَامَ ذِي الشَّيْبَةِ الْمُسْلِمِ وَحَامِلِ الْقُرْآنِ غَيْرِ الْعَالِي فِيهِ وَالْجَافِي عَنْهُ وَإِكْرَامَ ذِي السُّلْطَانِ الْمُقْسِطِ﴾ ”بلاشبہ بوڑھے مسلمان اور صاحب قرآن کی عزت کرنا جو اس میں غلو اور تقصیر سے بچتا ہو اور (اسی طرح) حاکم عادل کی عزت کرنا، اللہ عزوجل کی عزت کرنے کا حصہ ہے (معلوم ہوا کہ صاحب قرآن یعنی حافظ، قاری، مدرس اور مفسر وغیرہ جو شرعی حدود کا پابند ہو، اس کا احترام اور اس کی تکریم دوسرے لوگوں پر لازم ہے)۔“ (۲)

حفظ قرآن نکاح میں حق مہر کا بدل بن سکتا ہے

جیسا کہ ایک طویل روایت میں ہے کہ نبی کریم ﷺ کے ایک ساتھی کے پاس حق مہر دینے کے لئے کوئی چیز نہیں تھی تو آپ نے دریافت فرمایا کہ تمہیں قرآن کتنا یاد ہے؟ اس نے عرض کیا کہ فلاں فلاں سورتیں یاد ہیں۔ اس نے گن کر بتائیں۔ آپ نے پوچھا کیا تم انہیں بغیر دیکھے پڑھ سکتے ہو؟ اس نے عرض کیا جی ہاں۔ آپ نے فرمایا ﴿أَنْتَ كُنْتُمْ كَمَا بِمَا مَعَكَ مِنَ الْقُرْآنِ﴾ ”پھر جاؤ میں نے ان سورتوں کے بدلے جو تمہیں یاد ہیں انہیں تمہارے نکاح میں دیا۔“ ایک روایت میں یہ لفظ ہے ﴿وَزَوَّجْتُكُمْ بِمَا مَعَكُمْ مِنَ الْقُرْآنِ﴾ ”میں نے تمہاری اس سے قرآن کی ان سورتوں کے بدلے شادی کر دی جو تمہیں یاد ہیں۔“ (۳)

حفظ قرآن قبر میں مقدم ہونے کا ذریعہ ہے

حضرت جابر رضی اللہ عنہ کا بیان ہے کہ ﴿أَنَّ رَسُولَ اللَّهِ ﷺ كَانَ يَجْمَعُ بَيْنَ الرَّجُلَيْنِ مِنْ قَتْلَى أَحَدٍ فِي تَنْوِيبٍ وَاحِدٍ ثُمَّ يَقُولُ: أَيُّهُمُ أَكْثَرُ أَخْذًا لِلْقُرْآنِ؟ فَإِذَا أُشِيرَ لَهُ إِلَى أَحَدِهِمَا قَدَّمَهُ فِي اللَّحْدِ وَقَالَ: أَنَا شَهِيدٌ عَلَى هَؤُلَاءِ﴾ ”رسول اللہ ﷺ جنگ احد کے شہداء میں سے دو دو شہید مردوں کو ایک ہی کپڑے میں کفن دیتے اور پوچھتے کہ ان میں قرآن کس نے زیادہ یاد کیا ہے؟ پھر جب کسی ایک کی طرف اشارہ کر

(۱) [مسلم (۸۱۷) کتاب صلاة المسافرين: باب فضل من يقوم بالقرآن ويعلمه]

(۲) [حسن: صحيح الترغيب (۹۸) صحيح الادب المفرد (۱۴۷) المشكاة (۴۹۷۲) صحيح الجامع

(۲۱۹۵) ابو داود (۴۸۴۳) كتاب الادب: باب في تنزيل الناس منازلهم]

(۳) [بخاری (۵۰۸۷، ۵۱۳۰) كتاب النكاح: باب تزويج المعسر، مسلم (۱۴۲۵) ابو داود (۲۱۱۱)]

دیا جاتا تو لحد (بغلی قبر) میں اسی کو آگے بڑھاتے اور فرماتے جاتے کہ میں ان پر گواہ ہوں۔“ (۱)

معلوم ہوا کہ بوقت ضرورت ایک قبر میں دو یا زیادہ افراد بھی دفن کئے جاسکتے ہیں اور اس صورت میں قبلہ کی جانب اس شخص کو آگے کیا جائے گا جسے قرآن زیادہ حفظ ہو۔

حافظ قرآن روز قیامت معزز فرشتوں کے ساتھ ہوگا

حضرت عائشہ رضی اللہ عنہا بیان کرتی ہیں کہ ﴿الْمَاهِرُ بِالْقُرْآنِ مَعَ السَّفَرَةِ الْكِرَامِ الْبَرَّةِ وَالَّذِي يَقْرَأُ الْقُرْآنَ وَيَتَتَعْتَعُ فِيهِ وَهُوَ عَلَيْهِ شَاقٌّ لَهُ أَجْرَانِ﴾ ”قرآن پاک کا ماہر شخص معزز لکھنے والے اطاعت گزار فرشتوں کے ساتھ ہوگا۔ اور جو شخص قرآن پاک انگ انگ کر پڑھتا ہے اور اس پر تلاوت کرنا مشکل ہوتا ہے تو اس کے لیے دُہرا اجر ہے۔“

صحیح بخاری کی روایت میں ہے کہ ﴿مَثَلُ الَّذِي يَقْرَأُ الْقُرْآنَ وَهُوَ حَافِظٌ لَهُ ...﴾ ”اس شخص کی مثال جو قرآن کی تلاوت کرتا ہے اور وہ اس کا حافظ ہے (آگے حدیث اسی طرح ہے جیسے اوپر ہے)۔“ (۲)

حافظ قرآن کو روز قیامت عزت و وقار کا تاج پہنایا جائے گا

فرمان نبوی ہے کہ ﴿وَإِنَّ الْقُرْآنَ يَلْقَىٰ صَاحِبَهُ يَوْمَ الْقِيَامَةِ ... فَيُعْطَى الْمَلِكُ بِمِثْلِهِ وَالْحُلْدُ بِسَمَائِهِ وَيُوضَعُ عَلَىٰ رَأْسِهِ تَاجُ الْوَقَارِ﴾ ”قرآن پڑھنے والا جب قبر سے اٹھے گا تو قرآن اس سے ایک اجنبی شخص کی صورت میں ملے گا اور کہے گا: کیا آپ مجھے پہچانتے ہیں؟ وہ کہے گا، نہیں میں آپ کو نہیں پہچانتا، تو قرآن کہے گا: میں تیرا ساتھی وہ قرآن ہوں جس نے دن کو تجھے بھوکا پیاسا رکھا اور رات کو بیدار رکھا۔ ہر تاجر اپنی تجارت کے پیچھے ہوتا تھا لیکن آج سب تجارتیں تیرے پیچھے ہیں۔ اب اسے ملک دائیں ہاتھ میں دیا جائے گا اور خلد بائیں ہاتھ میں اور اس کے سر پر وقار کا تاج رکھا جائے گا۔“ (۳)

حافظ قرآن کو روز قیامت عزت کا لباس پہنایا جائے گا اور اس کی نیکیوں میں اضافہ کیا جائے گا

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ﴿يَجِيءُ الْقُرْآنُ يَوْمَ الْقِيَامَةِ فَيَقُولُ يَا رَبِّ حَلِّهِ فَيَلْبَسُ تَاجَ الْكِرَامَةِ ثُمَّ يَقُولُ: يَا رَبِّ زِدْهُ فَيَلْبَسُ حُلَّةَ الْكِرَامَةِ ثُمَّ يَقُولُ: يَا رَبِّ

(۱) [بخاری (۱۳۴۷) کتاب الحناظر: باب من يقدم في اللحد]

(۲) [مسلم (۷۹۸) کتاب صلاة المسافرين وقصرها: باب فضل الماهر في القرآن والذي يتتعتع فيه؛ بخاری

(۴۹۳۷) کتاب تفسیر القرآن: باب سورة عبس، ترمذی (۲۹۰۴)]

(۳) [صحیح: السلسلة الصحيحة (۲۸۲۹) طبرانی اوسط (۵۸۹۴) مسند احمد (۳۴۸/۵) شیخ شعیب

ارناؤوط نے اس کی سند کو حسن کہا ہے۔ [الموسوعة الحديثية (۲۳۰۰۰)]

ارْضَ عَنْهُ فَيَرْضَى عَنْهُ فَيَقَالُ لَهُ أَفْرَأُ وَأَرْقُ فَيُزَادُ بِكُلِّ آيَةٍ حَسَنَةً ﴿﴾ ”روزِ قیامت قرآن آکر کہے گا: اے میرے رب! اسے (حافظ قرآن کو) زیور پہنائیے، چنانچہ اسے عزت کا تاج پہنادیا جائے گا۔ پھر کہے گا: اے میرے رب! اسے مزید کچھ عطا کیجئے، چنانچہ اُسے عزت کا لباس پہنادیا جائے گا۔ پھر کہے گا: اے میرے رب! اس سے راضی ہو جائیے، چنانچہ اللہ تعالیٰ اس سے راضی ہو جائیں گے۔ پھر اس (حافظ قرآن) سے کہا جائے گا کہ پڑھتا جا اور (درجات میں اوپر) چڑھتا جا۔ پھر ہر ایک آیت کے بدلے اس کی نیکیاں بڑھادی جائیں گی۔“ (۱)

### حافظ قرآن کا مقام روزِ قیامت بہت بلند ہوگا

حضرت عبداللہ بن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا ﴿﴾ يُقَالُ لِصَاحِبِ الْقُرْآنِ: أَفْرَأُ وَأَرْتَقِي وَرَتَلْتُ كَمَا كُنْتُ تَرْتَلُ فِي الدُّنْيَا فَإِنَّ مَنَزِلَكَ عِنْدَ آخِرِ آيَةٍ تَقْرَأُهَا ﴿﴾ ”صاحب قرآن سے کہا جائے گا کہ تم قرآن کی تلاوت کرتے جاؤ اور جنت کے درجات میں بلند ہوتے جاؤ۔ اور اس طرح آہستہ آہستہ قرآن کریم کی تلاوت کرتے جاؤ جیسے آہستہ آہستہ دنیا میں کیا کرتے تھے۔ تمہارا مقام وہ ہے جہاں تم اپنی آخری آیت کی تلاوت کرو گے۔“ (۲)

یہاں یہ واضح رہے کہ جس روایت میں ہے کہ ﴿﴾ مَنْ قَرَأَ الْقُرْآنَ فَاسْتَظْهَرَهُ فَاحْلَلَّ حَلَالَهُ وَحَرَّمَ حَرَامَهُ أَدْخَلَهُ اللَّهُ بِهِ الْجَنَّةَ وَشَفَعَهُ فِي عَشْرَةِ مِنْ أَهْلِ بَيْتِهِ كُلُّهُمْ قَدْ وَجِبَتْ لَهُ النَّارُ ﴿﴾ ”جس شخص نے قرآن کریم کو حفظ کیا، اس کے حلال کو حلال اور حرام کو حرام گردانا تو اللہ اس کو جنت میں داخل فرمائے گا اور اس کے خاندان کے اُن دس انسانوں کے بارے میں اس کی سفارش قبول کرے گا جن کے لئے دوزخ واجب ہو چکی تھی۔“ وہ ضعیف ہے۔ (۳)

### قرآن حفظ کرنے کے بعد اسے یاد رکھنے کی کوشش کرنی چاہیے

یعنی حفظ مکمل کرنے کے بعد قرآن کریم کو مسلسل پڑھتے رہنا چاہیے کیونکہ اگر پڑھنا چھوڑ دیا تو یقیناً اس کے بھول جانے کا خدشہ ہے چنانچہ اس حوالے سے چند روایات حسب ذیل ہیں:

- (۱) [حسن: صحیح الترغیب (۱۴۲۵) ضعیف الجامع الصغیر (۸۰۳۰) صحیح ترمذی، ترمذی (۲۹۱۵) کتاب فضائل القرآن: باب ما جاء فيمن قرأ حرفاً من القرآن ما له من الاجر، مستدرک حاکم (۲۰۲۹)]
- (۲) [حسن: الصحیحة (۲۲۴۰) هداية الرواة (۲۷۲/۲) ابو داود (۱۴۶۴) كتاب الصلاة: باب استحباب الترتيل في القراءة: ترمذی (۲۹۱۴) نسائی فی السنن الکبری (۸۰۵۶)]
- (۳) [ضعیف جدا: ضعیف الترغیب (۸۶۸) ضعیف الجامع الصغیر (۵۷۶۱) ضعیف ابن ماجه (۳۸) ضعیف ترمذی، ترمذی (۲۹۰۵) كتاب فضائل القرآن: باب ما جاء في فضل قارئ القرآن، ابن ماجه (۲۱۶) مسند احمد (۱۴۹/۱) شیخ شعبان ابن داؤد نے اس کی سند کو سخت ضعیف کہا ہے۔ [الموسوعة الحدیثیة (۱۲۷۸)]

(1) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿إِنَّمَا مَثَلُ صَاحِبِ الْقُرْآنِ كَمَثَلِ صَاحِبِ الْإِبِلِ الْمُعَلَّقَةِ إِنْ عَاهَدَ عَلَيْهَا أَمْسَكَهَا وَإِنْ أَطْلَقَهَا ذَهَبَتْ﴾ ”قرآن پاک کے حافظ کی مثال اس شخص کی سی ہے جس نے اونٹوں کے گھنٹوں کو رسیوں سے باندھ رکھا ہے، اگر وہ ان کی نگرانی رکھے گا تو ان کو روکے رکھے گا اور اگر انہیں چھوڑ دے گا تو وہ چلے جائیں گے (یعنی اگر قرآن کو مسلسل پڑھتے رہنے کے ساتھ اس کی نگرانی کی تو وہ محفوظ رہے گا اور اگر چھوڑ دیا تو وہ بھی چلا جائے گا یعنی بھول جائے گا)۔“ (۱)

(2) حضرت ابو موسیٰ اشعری رضی اللہ عنہ سے روایت ہے کہ رسول اللہ ﷺ نے فرمایا ﴿تَعَاهَدُوا الْقُرْآنَ فَوَالَّذِي نَفْسِي بِيَدِهِ لَهُوَ أَشَدُّ نَفْصِيًّا مِنَ الْإِبِلِ فِي عَقْلِهَا﴾ ”قرآن کریم کا خیال رکھو، اس ذات کی قسم جس کے ہاتھ میں میری جان ہے! اونٹ رسی کھل جانے کے بعد اس قدر تیزی کے ساتھ نہیں بھاگتا جس قدر تیزی کے ساتھ قرآن (سینوں سے) نکل جاتا ہے۔“ (۲)

اگر کوئی غفلت سے قرآن حفظ کر کے بھول جائے

حضرت سمرہ بن جندب رضی اللہ عنہ بیان کرتے ہیں کہ نبی کریم ﷺ نے خواب بیان کرتے ہوئے فرمایا ﴿أَمَّا الَّذِي يُنَلِّغُ رَأْسَهُ بِالْحَجَرِ فَإِنَّهُ يَأْخُذُ الْقُرْآنَ فَيَرْفُضُهُ وَيَنَامُ عَنِ الصَّلَاةِ الْمَكْتُوبَةِ﴾ ”جس کا سر پتھر سے کچلا جا رہا تھا وہ قرآن کا حافظ تھا مگر وہ قرآن سے غافل ہو گیا تھا اور فرض نماز پڑھے بغیر سو جایا کرتا تھا (یعنی عشاء کی نماز پڑھتا نہ فجر کے لئے اٹھتا حالانکہ اس نے قرآن حفظ کر رکھا تھا مگر اس پر عمل نہیں کیا بلکہ اس کو بھلا بیٹھا جس کے نتیجے میں اسے دوزخ میں یہ سزا مل رہی ہے)۔“ (۳)

امام ابن بطلان رحمۃ اللہ علیہ فرماتے ہیں کہ ”مروہ قرآن سے غافل ہو گیا“ کا مطلب یہ ہے کہ اس نے حروفِ قرآن کے حفظ کو اور معانی قرآن پر عمل کو چھوڑ دیا (اس لئے اسے یہ سزا مل رہی ہے) البتہ اگر وہ حروفِ قرآن کے حفظ کو تو چھوڑ دے لیکن معانی قرآن پر عمل نہ چھوڑے تو وہ غافل شمار نہیں ہوگا۔“ (۴)

تاہم وہ روایت ضعیف ہے جس میں ہے کہ ﴿مَا مِنْ أَمْرِي يَفْرَأُ الْقُرْآنَ ثُمَّ يَنْسَاهُ إِلَّا لَقِيَ اللَّهَ يَوْمَ الْقِيَامَةِ أَجْذَمٌ﴾ ”جو شخص قرآن کریم پڑھتا ہو پھر اسے بھلا دے تو وہ قیامت کے دن کوڑھی بن کر اللہ تعالیٰ سے ملاقات کرے گا۔“ (۵)

(۱) [بخاری (۵۰۳۱) مسلم (۷۸۹)] (۲) [بخاری (۵۰۳۳) مسلم (۷۹۱)]

(۳) [بخاری (۱۱۴۳) کتاب التہجد: باب عقد الشیطان علو قافية الرأس اذالم یصل باللیل]

(۴) [شرح صحیح بخاری لابن بطلان (۱۳۵/۳)]

(۵) [ضعیف: السلسلة الضعیفة (۱۳۵۴) ہدایة الرواة (۲۱۴۱) ابوداود (۱۴۷۴)]

یہاں یہ بھی یاد رکھنا چاہیے کہ اس خوف سے قرآن حفظ نہ کرنا اور اپنے بچوں کو قرآن حفظ نہ کرانا کہ اگر بعد میں انہیں قرآن بھول گیا تو انہیں روز قیامت سزا ملے گی، درست نہیں بلکہ ایک تو مذکورہ روایت ضعیف ہے اور دوسرے یہ کہ درج بالا پہلی روایت میں جو سزا کا ذکر ہے وہ صرف قرآن حفظ کر کے اسے بھلا دینے والے کے لئے نہیں بلکہ اس پر عمل ترک کر دینے والے کے لئے ہے جیسا کہ امام ابن بطلان رحمۃ اللہ علیہ نے بھی یہی تشریح فرمائی ہے۔

اسی طرح قرآن کریم میں جو یہ مذکور ہے کہ ﴿وَمَنْ أَعْرَضَ عَنْ ذِكْرِي...﴾ [طہ: ۱۲۴]۔  
 [۱۲۶] ”اور جو میرے ذکر سے روگردانی کرے گا اس کی زندگی تنگی میں رہے گی اور ہم اسے بروز قیامت اندھا کر کے اٹھائیں گے۔ وہ کہے گا کہ الہی! مجھے تو نے اندھا بنا کر کیوں اٹھایا؟ حالانکہ میں تو دیکھتا بھالتا تھا۔ (جواب ملے گا کہ) اسی طرح ہونا چاہیے تھا تو میری آئی ہوئی آیتوں کو بھول گیا تو آج تو بھی بھلا دیا جاتا ہے۔“ وہاں بھی قرآن کے الفاظ بھلا دینا نہیں بلکہ اس پر عمل اور اس کے احکام بھلا دینا مراد ہے۔

لہذا زیادہ سے زیادہ قرآنی سورتیں حفظ کرنے کی کوشش کرنی چاہیے اور بلاشبہ قرآن حفظ کر کے بھول جانے والا اور قرآن کو حفظ نہ کرنے والا کبھی برابر نہیں ہو سکتے بلکہ جو بھول چکا ہے اس کے لئے قرآن کو پڑھنا یا اسے دوبارہ ازبر کرنا اسے حفظ نہ کرنے والے سے کہیں زیادہ آسان ہے۔

قرآن بھولنے والا یہ نہ کہے کہ میں بھول گیا بلکہ کہے مجھے بھلا دیا گیا

- (۱) حضرت ابن مسعود رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ﴿بِسْمِ اللَّهِ الرَّحْمَنِ الرَّحِيمِ لَا أَحَدِهِمْ أَنْ يَقُولَ: نَسِيتُ آيَةَ كَيْتٍ وَكَيْتٍ بَلْ نَسِيَ﴾ ”کسی شخص کا یہ کہنا کہ میں فلاں فلاں آیت بھول گیا ہوں بہت ہی برا ہے بلکہ وہ یوں کہے کہ اسے فلاں فلاں آیت بھلا دی گئی ہے۔“ (۱)
- (۲) ایک مرتبہ نبی کریم صلی اللہ علیہ وسلم مسجد میں کسی آدمی کی تلاوت سن رہے تھے تو فرمایا ﴿رَحِمَهُ اللَّهُ لَقَدْ أَذْكَرَنِي آيَةٌ كُنْتُ أَنْسِيْتُهَا﴾ ”اللہ اس پر رحم کرے اس نے مجھے ایک آیت یاد کرادی جو میں بھلا دیا گیا تھا۔“ (۲)



- (۱) [مسلم (۷۹۰) کتاب صلاة المسافرين: باب الامر بتعهد القرآن ... ، بخاری (۵۰۳۲) ترمذی (۲۹۴۲)]
- نسائی (۹۴۲) عبد الرزاق (۵۹۶۷) دارمی (۳۴۴۷) ابن ابی شیبہ (۵۰۰/۲) ابن حبان (۷۶۲)
- (۲) [مسلم (۷۸۸) کتاب صلاة المسافرين: باب الامر بتعهد القرآن ، بخاری (۲۶۵۵) ابو داؤد (۱۳۳۱)]

## متفرق مسائل کا بیان

## باب المسائل المتفرقة

قیام رمضان میں قرآن سے دیکھ کر قراءت

سابق مفتی اعظم سعودیہ شیخ ابن باز رحمۃ اللہ علیہ نے یہ فتویٰ دیا ہے کہ قیام رمضان میں قرآن سے دیکھ کر قراءت کرنے میں کوئی حرج نہیں جیسا کہ صحیح بخاری میں مذکور ہے کہ حضرت عائشہ رضی اللہ عنہا کا غلام ذکوان مصحف (قرآن کریم) سے دیکھ کر پڑھتا تھا (یعنی امامت کراتا تھا)۔<sup>(۱)</sup>

رمضان میں روزہ دار کے لئے سارا قرآن ختم کرنے کا حکم

شیخ ابن عثیمین رحمۃ اللہ علیہ نے یہ فتویٰ دیا ہے کہ رمضان میں روزہ دار کے لئے سارا قرآن ختم کرنا واجب نہیں البتہ رمضان میں انسان کے لئے بہتر ہے کہ وہ کثرت سے قرآن کی تلاوت کرے جیسا کہ یہی سنت رسول ہے۔ چنانچہ آپ صلی اللہ علیہ وسلم ہر رمضان میں جبریل علیہ السلام کے ساتھ قرآن کا دور کیا کرتے تھے۔<sup>(۲)</sup>

نماز تراویح میں حفاظ کے لئے سارا قرآن ختم کرنے کا حکم

سعودی مستقل فتویٰ کمیٹی نے یہ فتویٰ دیا ہے کہ نماز تراویح میں سارا قرآن ختم کرنا واجب نہیں۔<sup>(۳)</sup>

دشمن کے علاقے میں قرآن لے کر جانا

حضرت ابن عمر رضی اللہ عنہما سے روایت ہے کہ ﴿نَهَى رَسُولُ اللَّهِ ﷺ أَنْ يُسَافَرَ بِالْقُرْآنِ إِلَى أَرْضِ الْعَدُوِّ﴾ ”رسول اللہ صلی اللہ علیہ وسلم نے قرآن کریم کے ساتھ دشمن (کفار) کے علاقوں کی طرف سفر کرنے سے منع فرمایا ہے۔“<sup>(۴)</sup> ایک دوسری روایت میں ہے کہ ﴿لَا تُسَافِرُوا بِالْقُرْآنِ فَإِنِّي لَا أَمْنُ أَنْ يَتَأَلَّهُ الْعَدُوُّ﴾ ”قرآن کریم کے ساتھ سفر نہ کرو مجھے خطرہ ہے کہ کہیں یہ دشمن کے ہاتھ نہ لگ جائے (اور وہ اسے ضائع کر دیں یا اس کی توہین کریں)۔“<sup>(۵)</sup>

اولاً تو یہ واضح رہے کہ یہاں قرآن سے مراد وہ قرآن ہے جو مصحف کی صورت میں ہے، وہ قرآن مراد نہیں جو حفاظ کے سینوں میں ہے جیسا کہ حافظ ابن حجر رحمۃ اللہ علیہ نے وضاحت فرمائی ہے۔<sup>(۶)</sup> ثانیاً اس حدیث کا ظاہر یہی

(۱) [فتاوی اسلامیة (۱/۳۳۷)]

(۲) [مجموع فتاوی ابن عثیمین (۲۰/۱۳۱)] (۳) [فتاوی اللجنة الدائمة (۶/۹۳)]

(۴) [بخاری (۲۹۹) مسلم (۱۸۶۹) ابوداؤد (۲۶۱۰)]

(۵) [مسلم (۱۸۷۰) مؤطا (۵/۱۲) مسند احمد (۶۳، ۵۰، ۷، ۶/۲) ابن ماجہ (۲۸۸۰)]

(۶) [فتح الباری (۱۳/۴۹۳)]

ہے کہ کفار کے علاقوں کی طرف قرآن لے کر نہیں جانا چاہیے۔ اس حدیث کو پیش نظر رکھتے ہوئے بعض فقہاء نے بھی یہی رائے اختیار کی ہے جبکہ بعض دوسرے فقہاء کا کہنا ہے کہ وعظ و تبلیغ کے لئے، کفار پر رحمت قائم کرنے کے لئے اور بوقتِ ضرورت قرآنی احکام سمجھنے اور یاد کرنے کے لئے کفار کے علاقوں کی طرف بھی قرآن لے جایا جاسکتا ہے بشرطیکہ مسلمان قوت میں ہوں، ان کی تعداد قابلِ رعب ہو، یا کفار کے ساتھ ان کے معاہدات ہوں یا اس جیسی کوئی اور صورت ہو جس کے باعث اہانتِ قرآن کا خدشہ نہ ہو۔ اس رائے کی تائید درج بالا دوسری حدیث سے بھی ہوتی ہے کہ جس میں دشمن کے علاقے کی طرف قرآن نہ لے جانے کی علت یہ بیان کی گئی ہے کہ مجھے خطرہ ہے کہ ”کہیں یہ دشمن کے ہاتھ نہ لگ جائے (اور وہ اس کی توہین کریں)“ تو جب یہ خطرہ نہ ہو تو پھر کفار کے علاقوں کی طرف قرآن لے جانے میں کوئی حرج نہیں۔ یہی دوسرا موقف ہی زیادہ درست ہے۔ سعودی مستقل فتویٰ کمیٹی نے بھی اسی کو ترجیح دی ہے۔<sup>(۱)</sup>

### قرآن کریم کی تعلیم پر اجرت لینا

حضرت ابن عباس رضی اللہ عنہما سے مروی ہے کہ رسول اللہ ﷺ نے فرمایا: **إِنَّ أَحَقَّ مَا أَخَذْتُمْ عَلَيْهِ أَجْرًا كِتَابُ اللَّهِ** ”بلاشبہ سب سے زیادہ مستحق جس پر تم اجرت لو اللہ کی کتاب ہے۔“<sup>(۲)</sup>

اس حدیث سے معلوم ہوتا ہے کہ قرآن کی تعلیم پر اجرت لینا جائز ہے۔ جمہور علماء اسی کے قائل ہیں البتہ کچھ اہل علم اسے ناجائز قرار دیتے ہیں۔ ان کا کہنا ہے کہ احکامِ شرعیہ کی تبلیغ نماز، روزہ اور زکوٰۃ کی طرح واجب ہے اور واجب عمل کا اجر اللہ تعالیٰ سے طلب کیا جاتا ہے انسانوں سے نہیں تاہم دم پر اجرت کا جواز واضح نص کی وجہ سے بہر حال موجود ہے۔<sup>(۳)</sup> امام ابن حزم رحمۃ اللہ علیہ نے فرمایا ہے کہ تعلیم القرآن پر اجرت لینے کے ناجائز ہونے کی تمام احادیث صحیح نہیں۔<sup>(۴)</sup> امام ابن منذر<sup>(۵)</sup> اور امام صنعانی رحمۃ اللہ علیہما<sup>(۶)</sup> نے بھی قرآن کی تعلیم پر اجرت کو جائز قرار دیا ہے۔ ہمارے علم کے مطابق بھی یہی موقف راجح ہے۔

اس مسئلے کی بادلائل مفصل وضاحت کے لیے راقم الحروف کی کتاب ”فقہ الحدیث: کتاب البیوع: باب الاجارہ“ ملاحظہ فرمائیے۔

### قرآن کریم کی طباعت و اشاعت اور اس کا کاروبار کرنا

قرآن کریم کی اشاعت میں تو کوئی اختلاف نہیں البتہ اختلاف اس بات میں ہے کہ کیا اسے بیجا جاسکتا ہے یا

(۱) [فتاویٰ اللجنة الدائمة (۶/۴)]

(۲) [بخاری (۵۷۳۷) کتاب الطب: باب الشرط فی الرقعة بقطیع من الغنم ابن حبان (۵۱۴۶۱)]

(۳) [نبیل الأوطار (۳۲۴/۵) الروضة النندية (۲۷۹/۲)] (۴) [المحلی (۱۵/۹)]

(۵) [تفسیر قرطبی (۳۳۵/۱)] (۶) [سبل السلام (۱۲۳۴/۳)]

نہیں؟ تو اس بارے میں ترجیحی رائے یہی ہے کہ قرآن کریم کی خرید و فروخت جائز و درست ہے۔ امام ابن حزم رحمۃ اللہ علیہ وغیرہ کی یہی رائے ہے۔<sup>(۱)</sup>

ان کا کہنا ہے کہ اللہ تعالیٰ نے تجارت کو حلال قرار دیا ہے اور قرآن میں ہے کہ ”اللہ تعالیٰ نے تم پر جو چیز حرام کی ہے اس کی تفصیل بھی بیان فرمادی ہے۔“<sup>(۲)</sup> لہذا قرآن کی خرید و فروخت جائز ہے کیونکہ کتاب و سنت میں اس کی تجارت کو کہیں بھی حرام نہیں کہا گیا اور اللہ تعالیٰ کچھ بھولتا بھی نہیں ﴿وَمَا كَانَ رَبُّكَ نَسِيًّا﴾ [مریم: ۶۴] یعنی اگر قرآن کریم کی تجارت حرام ہوتی تو اللہ تعالیٰ اس کے متعلق ضرور وحی نازل فرمادیتے۔

مزید برآں اس مسئلے کے متعلق مختلف آراء اور ان کے دلائل کے تجزیہ و تفصیل کے لئے راقم الحروف کی دوسری کتاب ”تجارت کی کتاب“ ملاحظہ فرمائیے۔

### عریاں حالت میں قرآن پڑھنا

عریاں حالت میں یعنی جب انسان بے لباس ہو تو کیا قرآن پڑھ سکتا ہے یا نہیں؟ اس بارے میں اہل علم کا کہنا ہے کہ اگر تو انسان کو کوئی مجبوری ہو جیسے دشمن کی قید میں ہو اور انہوں نے بے لباس کر رکھا ہو تو پھر ایسی حالت میں تلاوت قرآن میں کوئی حرج نہیں کیونکہ اللہ تعالیٰ کا فرمان ہے کہ ”اللہ تعالیٰ انسان کو اس کی طاقت سے زیادہ تکلیف نہیں دیتا۔“ [البقرة: ۲۸۶] لیکن اگر انسان امن میں ہو اور کسی ضرورت کی وجہ سے (مثلاً ہم بستری یا غسل وغیرہ کے لئے) بے لباس ہو تو پھر قرآن کریم کی تلاوت نہیں کرنی چاہیے کیونکہ ایسا کرنا آداب قرآن کے منافی ہے۔ (واللہ اعلم)

### قرآن پڑھنے کے لئے قبلہ رخ ہونا اور اسے پشت نہ کرنا

کچھ لوگ ان اعمال کو قرآن کے آداب میں شمار کرتے ہیں اور ضروری طور پر ان کا التزام کرنے کی تلقین کرتے ہیں حالانکہ حقیقت یہ ہے کہ نہ تو تلاوت قرآن کے لئے قبلہ رخ ہونا کسی حدیث میں موجود ہے اور نہ ہی کسی حدیث میں قرآن کو پشت کرنے کی ممانعت مذکور ہے۔ اور اگر یہ اعمال آداب قرآن میں شامل ہوتے تو سب سے پہلے انہیں نبی کریم صلی اللہ علیہ وسلم اور صحابہ کرام رضی اللہ عنہم اختیار کرتے جو اس دنیا میں سب سے زیادہ قرآن کا ادب کرنے والے تھے اور جب نبی صلی اللہ علیہ وسلم اور صحابہ نے ان اعمال کو اختیار نہیں کیا تو پھر ان کی پابندی کی کوئی وجہ نہیں۔

### کتاب اللہ سے خیر خواہی کا مفہوم

رسول اللہ صلی اللہ علیہ وسلم نے فرمایا ”دین خیر خواہی ہے“ صحابہ کرام نے دریافت کیا کہ دین کس سے خیر خواہی ہے؟

(۲) [الانعام: ۱۱۹]

(۱) [المحلی (۶۸۱/۹)]

آپ نے فرمایا ﴿لِلّٰهِ وَكِتَابِهِ وَكَرْسُوْلِهِ وَلاَئِمَّةَ الْمُسْلِمِيْنَ وَعَامَّتِهِمْ﴾ ”اللہ سے اس کی کتاب سے اس کے رسول سے، مسلمانوں کے ائمہ سے اور عام مسلمانوں سے۔“ (۱)

کتاب اللہ (قرآن کریم) سے خیر خواہی کا مفہوم یہ ہے کہ اس پر ایمان لانا، اس کی تصدیق کرنا، اسے اللہ کا کلام سمجھنا، اس سے محبت کرنا، اس کی تلاوت کرنا، اس کے اوامر پر عمل اور نواہی سے اجتناب کرنا، اسے ذریعہ علم سمجھنا اور اسے آگے پھیلانے کی کوشش کرتے رہنا وغیرہ۔

### ابی بن کعب رضی اللہ عنہما کو قرآن سنانے کا حکم

حضرت انس رضی اللہ عنہما کا بیان ہے کہ نبی کریم ﷺ نے حضرت ابی بن کعب رضی اللہ عنہما سے فرمایا کہ ﴿اِنَّ اللّٰهَ اَمْرَيْنِ اَقْرَا عَلَيْكَ الْقُرْآنَ﴾ ”اللہ تعالیٰ نے مجھے حکم دیا ہے کہ میں تجھے قرآن کریم کی تلاوت سناؤں۔“ انہوں نے عرض کیا کہ ﴿اللّٰهُ سَمَّائِيْ لَكَ﴾ ”کیا اللہ تعالیٰ نے آپ کے سامنے میرا نام لیا ہے؟“ آپ نے فرمایا ﴿نَعَمْ﴾ ”ہاں۔“ انہوں نے کہا ﴿وَقَدْ ذُكِرْتُ عِنْدَ رَبِّ الْعَالَمِيْنَ﴾ ”تمام جہانوں کے پالنے والے کے ہاں میرا ذکر ہوا ہے؟“ آپ نے فرمایا ﴿نَعَمْ﴾ ”ہاں۔“ یہ سنا تو ﴿فَذَرَفَتْ عَيْنَاهُ﴾ ”(خوشی و مسرت سے) ان کی آنکھوں سے آنسو بہ پڑے۔“ (۲)

ایک دوسری روایت میں یہ لفظ ہیں کہ مجھے اللہ تعالیٰ نے حکم دیا ہے کہ میں تجھے سورہ بینہ پڑھ کر سناؤں۔ (۳)

### قرآن کریم کا احترام

سعودی مستقل فتویٰ کمیٹی نے یہ فتویٰ دیا ہے کہ قرآن کریم کا احترام واجب ہے اور ہر ایسا کام حرام ہے جس میں قرآن کریم کی اہانت کا پہلو ہو جیسے قرآن کو بیت الخلاء میں لے کر جانا، اسے کسی ناپاک جگہ پر رکھنا، اس کا ٹکئیہ بنانا، اس کی طرف پاؤں پھیلانا، کسی گندی ناپاک جگہ پر کوئی آیت لکھنا یا لٹکانا، ایسے اوراق میں آیات لکھنا جن کی توہین کی جائے، اسے لے کر دشمن کے علاقے میں جانا اور اسے کفار کے ہاتھوں تک پہنچا دینا وغیرہ۔ (۴)

### قرآن کریم کے پھٹے پرانے اوراق کا حکم

قرآن کریم کے بوسیدہ اور پھٹے پرانے اوراق کوڑے یا گلی کو چوں میں پھینکنے کے بجائے انہیں کسی پاک جگہ

(۱) [مسلم (۵۵) کتاب الإیمان: باب بیان أن الدين النصيحة، ابو داود (۴۹۴۴) نسائی (۱۵۶۷۷) احمد

(۱۰۲/۴) ابن حبان فی الاحسان (۴۵۷۴-۴۵۷۵)]

(۲) [بخاری (۴۹۶۱) کتاب التفسیر: باب سورة لم یکن ...]

(۳) [بخاری (۴۹۵۹) کتاب التفسیر: باب سورة لم یکن ...]

(۴) [فتاویٰ اللجنة الدائمة للبحوث العلمیة والافتاء (۲۴/۳)]

پرفن کر دینا چاہیے یا انہیں پانی میں بہا دینا چاہیے یا پھر انہیں جلادینا چاہیے جیسا کہ حضرت عثمان رضی اللہ عنہ نے جب ایک مصحف تیار کر لیا اور پھر اس کی نقول تیار کر کے مختلف علاقوں کی طرف روانہ کر دیں تو ﴿أَمَرَ بِمَا سِوَاهُ مِنَ الْقُرْآنِ فَمَنْ كُلِّ صَحِيفَةٍ أَوْ مَصْحَفٍ أَنْ يُحْرَقَ﴾ ”حکم دے دیا کہ اس کے سوا کوئی چیز اگر قرآن کی طرف منسوب کی جاتی ہے خواہ وہ کسی صحیفہ یا مصحف میں ہو تو اسے جلادیا جائے۔“<sup>(۱)</sup> یہاں یہ بھی واضح رہے کہ جب حضرت عثمان رضی اللہ عنہ کا یہ عمل سامنے آیا اس وقت کثیر تعداد میں صحابہ کرام موجود تھے لیکن کسی نے بھی اس پر کوئی اعتراض نہیں کیا جس سے صاف ظاہر ہے کہ یہ عمل صحابہ کے اجماع کی مانند ہے کہ بوقت ضرورت قرآنی اوراق جلائے جاسکتے ہیں اور جس عمل پر صحابہ کا اجماع ہو اس کے برحق ہونے میں یقیناً کوئی شبہ نہیں ہو سکتا۔

(سعودی مستقل فتویٰ کمیٹی) جب قرآن پھٹ جائے تو اسے کوڑے کے مقامات یا راستوں میں پھینکنا جائز نہیں بلکہ اسے توہین و تحقیر سے بچانے کے لئے کسی پاک جگہ میں دفن کر دینا چاہیے یا پھر اسے جلادینا چاہیے جیسا کہ حضرت عثمان رضی اللہ عنہ کے عہد میں صحابہ کرام نے کیا تھا۔<sup>(۲)</sup>

### قرآنی آیات والے زیورات کو ڈھالنا

یعنی بعض زیور ایسے بھی دکانداروں کے پاس آتے ہیں جن پر اللہ یا رسول کا نام، یا آیت الکرسی یا کوئی اور آیت لکھی ہوتی ہے تو کیا ان زیورات کو ڈھالا جاسکتا ہے۔ تو اس بارے میں اہل علم کا کہنا ہے کہ ایسے زیورات کو ڈھالنے میں کوئی حرج نہیں اور اس کی دلیل وہی حدیث ہے جس میں مذکور ہے کہ حضرت عثمان رضی اللہ عنہ نے اپنے مصحف کے علاوہ باقی تمام مصاحف کو جلادینے کا حکم دے دیا تھا۔ لہذا اگر کوئی ایسا کرے گا تو اس پر کوئی گناہ نہیں۔

### کسی عیسائی، یہودی یا کافر کو قرآن پکڑانا

شیخ ابن باز رحمۃ اللہ علیہ نے یہ فتویٰ دیا ہے کہ اگر کوئی عیسائی قرآن مانگے تو آپ اسے قرآن نہ دیں البتہ اسے پڑھ کر سنا لیں، اسے اللہ کی طرف دعوت دیں اور اس کے لئے ہدایت کی دعا کریں۔ جیسا کہ ارشاد باری تعالیٰ ہے کہ ”اور (اے پیغمبر!) اگر مشرکوں میں سے کوئی آپ سے پناہ مانگے تو اسے پناہ دیں حتیٰ کہ وہ اللہ کا کلام سن لے۔“ اور آپ ﷺ کا فرمان ہے کہ ”قرآن کو ساتھ لے کر دشمن کی طرف سفر نہ کرو کہیں یہ دشمن کے ہاتھ نہ لگ جائے۔“ یہ بھی اس بات کا ثبوت ہے کہ کسی کافر کے ہاتھ میں قرآن نہیں پکڑانا چاہیے کیونکہ یہ خدشہ ہے کہ کہیں وہ اس کی توہین کا ارتکاب نہ کر بیٹھے۔ البتہ اسے قرآن سکھایا جاسکتا ہے، اس کے سامنے پڑھا جاسکتا ہے اور اسے اس کی طرف دعوت دی جاسکتی ہے، اگر وہ دعوت قبول کر کے مسلمان ہو جائے تو پھر قرآن اس کے سپرد کیا جاسکتا ہے۔

(۱) [بخاری (۴۹۸۷) کتاب فضائل القرآن : باب جمع القرآن]

(۲) [فتاویٰ اللجنة الدائمة للبحوث العلمیة والافتاء (۴۸/۳)]

تاہم اگر یہ امید ہو کہ اسے کوئی کتاب دے کر فائدہ ہوگا تو پھر کوئی تفسیر یا حدیث کی کتاب یا قرآن کریم کے معانی پر مشتمل ترجمہ دیا جاسکتا ہے۔<sup>(۱)</sup>

سعودی مستقل فتویٰ کمیٹی نے بھی کافر کو ترجمہ قرآن دینے کی اجازت دی ہے۔<sup>(۲)</sup>

کافر کو قرآن فروخت کرنا

سعودی مستقل فتویٰ کمیٹی نے یہ فتویٰ دیا ہے کہ کسی کافر کو قرآن فروخت کرنا جائز نہیں کیونکہ رسول اللہ ﷺ نے دشمن کے علاقے کی طرف قرآن کے ساتھ سفر کرنے سے صرف اسی لئے منع فرمایا ہے کہ کہیں یہ دشمن کے ہاتھ نہ لگ جائے۔ فضل بن زیاد کہتے ہیں کہ میں نے ابو عبد اللہ یعنی امام احمد رضی اللہ عنہ سے ایسے آدمی کے متعلق دریافت کیا کہ جو کسی ذمی کے پاس قرآن گروی رکھتا ہے تو انہوں نے اس کی اجازت نہیں دی اور مذکورہ بالا دلیل ہی پیش کی... المغنی ابن قدامہ میں ہے کہ کسی کافر کو قرآن، حدیث اور فقہ کچھ بھی فروخت کرنا جائز نہیں اور اگر کسی نے ایسا کیا تو بیع باطل ہوگی۔<sup>(۳)</sup>

تحفیظ القرآن کے اداروں کے ساتھ تعاون کرنا

شیخ ابن عثیمین رضی اللہ عنہ نے فرمایا ہے کہ قرآن کریم کی تلاوت کا اجر عظیم تو سب کو معلوم ہی ہے... دورِ حاضر میں ملک کے طول و عرض میں بہت سے ایسے ادارے ہیں جو تحفیظ القرآن کی خدمت انجام دے رہے ہیں، ان اداروں کے مقامات (اکثر و بیشتر) اللہ کے گھر یعنی مساجد ہی ہیں، بہت سے نوجوان بچے اور بچیاں ان اداروں کے ساتھ منسلک ہو چکے ہیں جو یقیناً میرے لئے باعثِ مسرت ہے۔ پس مسلمان بھائیوں سے میری یہ التجا ہے کہ وہ رغبت و جستجو سے ان اداروں کے ساتھ تعاون کریں تاکہ وہ بھی ان کے ساتھ کتاب اللہ کے اجر و ثواب میں شریک ہو سکیں کیونکہ بلاشبہ جو کسی بھی خیر کے کام میں تعاون کرتا ہے اسے اس عمل کا اجر ضرور ملتا ہے جیسا کہ فرمانِ نبوی ہے کہ ”جس نے کسی ہدایت کے کام کی طرف دعوت دی تو اسے بھی اتنا اجر ملے گا جتنا قیامت اس کی تابعداری کرنے والوں کو ملے گا اور ان کے اجر میں کوئی کمی نہیں کی جائے گی۔“<sup>(۴)</sup>

قرآن کو چومنا

شیخ ابن باز رضی اللہ عنہ نے یہ فتویٰ دیا ہے کہ ہمیں کسی ایسی شرعی دلیل کا علم نہیں جس میں قرآن کریم کو چومنے کا ذکر

(۱) [مجموع فتاویٰ ابن باز (۳۷۳/۶)]

(۲) [فتاویٰ اللجنة الدائمة للبحوث العلمیة والافتاء (۴۴/۳)]

(۳) [فتاویٰ اللجنة الدائمة للبحوث العلمیة والافتاء (۴۷/۳)]

(۴) [مجموع فتاویٰ ابن عثیمین (۲۸۱/۱۸)]

ہو البتہ اگر کوئی اسے چومے تو اس میں کوئی حرج نہیں کیونکہ حضرت عکرمہ بن ابی جہل رضی اللہ عنہ سے مروی ہے کہ وہ قرآن کو چومتے تھے اور کہتے تھے یہ میرے رب کا کلام ہے۔ بہر حال قرآن کو چومنے میں کوئی حرج نہیں لیکن یہ (یاد رہے کہ یہ عمل) مسنون نہیں ہے اور نہ ہی اس کے مسنون ہونے کی کوئی دلیل ہے۔<sup>(۱)</sup>

### قرآن کو زمین پر رکھنا

شیخ ابن باز رحمۃ اللہ علیہ نے یہ فتویٰ دیا ہے کہ افضل یہ ہے کہ قرآن کو کسی بلند جگہ پر رکھا جائے مثلاً کرسی یا دیوار میں کسی دراز وغیرہ پر یا کسی اور اونچی جگہ پر۔ البتہ اگر توہین کی غرض سے نہیں بلکہ محض کسی ضرورت کے پیش نظر جیسے نماز پڑھ رہا ہو اور قریب کوئی اونچی جگہ نہ ہو یا سجدہ تلاوت کرنا چاہے وغیرہ تو اسے پاک زمین پر رکھنے میں کوئی حرج نہیں ان شاء اللہ۔ لیکن اگر اسے کسی کرسی، تکیہ یا دراز وغیرہ میں رکھے تو زیادہ باعث احتیاط ہے۔ یقیناً نبی صلی اللہ علیہ وسلم سے ثابت ہے کہ جب ایک یہودی کے حجرِ جم کے انکار پر آپ نے تورات کا نسخہ طلب فرمایا تو ایک کرسی منگوائی اور پھر تورات کو اس کے اوپر رکھا، پھر وہ آیت تلاش کرنے کا حکم دیا جو حجرِ جم اور یہودی کے جھوٹ پر دلالت کرنے والی تھی۔ تو جب آپ نے تورات کو کرسی پر رکھا اس لئے کہ اس میں اللہ کا کلام ہے تو قرآن زیادہ حق رکھتا ہے کہ اسے کرسی (وغیرہ جیسی کسی بلند جگہ) پر رکھا جائے کیونکہ قرآن تورات سے افضل ہے۔ خلاصہ کلام یہ ہے کہ قرآن کریم کو کسی بلند جگہ پر ہی رکھنا چاہیے... اسی میں اس کی تعظیم ہے لیکن اس کے ساتھ ساتھ یہ بھی یاد رہے کہ ہمارے علم کے مطابق ایسی کوئی دلیل موجود نہیں جو بوقت ضرورت پاک زمین پر قرآن رکھنے سے روکتی ہو۔<sup>(۲)</sup>

### قرآن اگر زمین پر گر جائے تو صدقہ دینا

اہل علم کا کہنا ہے کہ قرآن زمین پر گر جائے تو صدقہ دینے کا کتاب و سنت میں کوئی ثبوت نہیں البتہ اللہ تعالیٰ سے توبہ و استغفار کرنا چاہیے جیسا کہ قرآن کریم میں اہل ایمان کی ایک صفت یہ بھی بیان ہوئی ہے کہ جب وہ کسی برائی کا ارتکاب یا اپنے نفسوں پر ظلم کر بیٹھتے ہیں تو فوراً گناہوں کی معافی مانگنے لگتے ہیں۔ [آل عمران: ۱۳۰]

### قرآن کی قسم اٹھانا

دراصل اللہ تعالیٰ اور اس کی صفات کے علاوہ ہر چیز کی قسم اٹھانا ناجائز ہے۔ چنانچہ فرمان نبوی ہے کہ ﴿مَنْ حَلَفَ بِغَيْرِ اللَّهِ فَقَدْ أَشْرَكَ﴾ ”جس نے غیر اللہ کی قسم اٹھائی اس نے شرک کیا۔“<sup>(۳)</sup> البتہ قرآن کی قسم اٹھائی جاسکتی ہے کیونکہ قرآن اللہ تعالیٰ کا کلام ہے اور کلام اللہ کی صفت ہے لہذا اس اعتبار سے قرآن کی قسم اٹھانا درست

(۱) [مجموع فتاویٰ ابن باز (۲۸۹/۹)]

(۲) [مجموع فتاویٰ ابن باز (۲۸۹/۹)]

(۳) [صحیح: صحیح الجامع الصغیر (۶۲۰۴) ابوداؤد (۲۲۵۱) ترمذی (۱۵۳۵)]

ہے۔ شیخ ابن عثیمین رحمۃ اللہ علیہ نے یہی فتویٰ دیا ہے۔<sup>(۱)</sup>

### قرآنی تعویذ لکھانا

قرآنی تعویذ لکھانے سے پرہیز ہی بہتر ہے۔ فرمان نبوی ہے کہ ﴿مَنْ عَلَّقَ تَمِيمَةً فَقَدْ أَشْرَكَ﴾ ”جس نے تعویذ لکھا یا یقیناً اس نے شرک کیا۔“<sup>(۲)</sup> اس حدیث کے عموم میں قرآنی تعویذ بھی شامل ہے۔ دوسرے یہ کہ قرآنی تعویذ کل کو غیر قرآنی تعویذ پہننے کا بھی ذریعہ بن سکتا ہے۔ پھر بیت الخلاء وغیرہ میں بھی قرآنی آیات کے تعویذ ساتھ ہی جائیں گے جو یقیناً قرآن کی بے ادبی ہے۔

### قرآنی آیات پر مشتمل رسائل و خطوط ارسال کرنا

اہل علم کا کہنا ہے کہ قرآنی آیات اور اسم الہی اور نبی اکرم ﷺ کے اسم مبارک پر مشتمل رسائل و خطوط بذریعہ ڈاک بھیجنے میں کوئی حرج نہیں، جائز ہے۔ آپ ﷺ کے رؤساء و ملوک اور امراء کی طرف ارسال کردہ پیغامات اس امر کی واضح دلیل ہیں، ملاحظہ ہو: صحیح بخاری: کتاب بدء الوحی اور کتاب الشروط وغیرہ۔<sup>(۳)</sup>

### اگر عورت نے قرآن اٹھایا ہو اور وہ حائضہ ہو جائے

یعنی کوئی عورت قرآن کی تعلیم حاصل کرنے کے لئے ہاتھ میں قرآن لئے جا رہی ہو کہ اچانک راستے میں اس کے ایام ماہواری کا آغاز ہو جائے تو اسے اس حالت میں کیا کرنا چاہیے؟ اس بارے میں سعودی مستقل فتویٰ کمیٹی نے یہ فتویٰ دیا ہے کہ جسے حدث اصغر یا حدث اکبر لاحق ہو اس کے لئے جائز نہیں کہ قرآن کو کسی حائل کے بغیر پکڑے اور اس عورت کو چونکہ حدث اکبر یعنی حیض لاحق ہے اس لئے اسے چاہیے کہ کسی حائل (یعنی کپڑے وغیرہ) کے ساتھ قرآن کو پکڑے۔<sup>(۴)</sup>

### ذکر افضل ہے یا تلاوت قرآن؟

شیخ ابن عثیمین رحمۃ اللہ علیہ نے یہ فتویٰ دیا ہے کہ علی الاطلاق قرآن کریم کی تلاوت ذکر سے افضل ہے لیکن جب ذکر کے اسباب موجود ہوں تو ذکر افضل ہے۔ اس کی مثال یہ ہے کہ فرض نمازوں کے بعد مسنونہ اذکار پڑھنا (اس وقت) قرآن کی تلاوت کرنے سے افضل ہے۔ اسی طرح (اذان کے دوران) مؤذن کا جواب دینا اس وقت تلاوت قرآن سے افضل ہے اور اسی طرح (باقی اذکار کا حکم ہے)۔ البتہ جب ذکر کا تقاضا کرنے والا کوئی خاص

(۱) [مجموع فتاویٰ و رسائل ابن عثیمین (۲/۲۱۸)]

(۲) [صحیح: السلسلۃ الصحیحۃ (۴۹۲) صحیح الجامع الصغیر (۶۳۹۴) مسند احمد (۴/۱۰۶)]

(۳) [فتاویٰ ثنائیہ مدنیہ: کتاب العقائد (۱/۲۱۱)]

(۴) [فتاویٰ اللجنة الدائمة للبحوث العلمیة والافتاء (۴/۲۱۴)]

سبب نہ ہو تو تلاوت قرآن افضل ہے۔<sup>(۱)</sup>

قرآن پڑھنا افضل ہے یا سننا؟

سعودی مستقل فتویٰ کمیٹی نے یہ فتویٰ دیا ہے کہ قرآن پڑھنا اور سننا دونوں ہی مسنون اور باعثِ اجر اعمال ہیں لیکن پڑھنا سننے سے افضل ہے اور غور و فکر کے ساتھ سمجھ کر پڑھنا بغیر غور و فکر اور بغیر سمجھ کے پڑھنے سے افضل ہے۔<sup>(۲)</sup>

کیا ریڈیو یا ٹی وی وغیرہ سے قرآن سننے میں اجر ہے؟

سعودی مستقل فتویٰ کمیٹی کا فتویٰ یہ ہے کہ قرآن پڑھنا اور سننا اس زندگی میں مومن کا وظیفہ اور افضل عبادت ہے۔ اور ان اعمال کی تاکید و ترغیب بہت سی آیات و احادیث میں مذکور ہے۔ قرآن کریم کا سماع یا تو کسی شخص سے حاصل ہو سکتا ہے یا ریڈیو (ٹی وی وغیرہ) سے یا پھر ٹیپ ریکارڈ سے۔ تو ان تمام میں ہی اجر اور خیر کثیر ہے، ان شاء اللہ۔ البتہ سننے والے کو چاہیے کہ وہ قرآن میں غور و فکر کرے، قرآن سننے وقت عاجزی اختیار کرے اور جو کچھ اس میں بیان ہوا ہے اس پر عمل کرے کیونکہ یہی نزول قرآن کا مقصدِ اعظم ہے، محض سماع نہیں جیسا کہ آج لوگوں کی اکثریت کی حالت ہے۔ (واللہ المستعان)<sup>(۳)</sup>

گانے کے انداز میں قرآن کی تلاوت کرنا

شیخ ابن باز رحمۃ اللہ علیہ کا فتویٰ ہے کہ کسی بھی مومن کے لئے قرآن کو گانے کی آواز میں یا گانے والوں کے انداز میں پڑھنا جائز نہیں بلکہ اُس طرح پڑھنا چاہیے جیسے صحابہ کرام، تابعین عظام اور سلف صالحین پڑھا کرتے تھے اور وہ قرآن کو ٹھہر ٹھہر کر، غم زدہ ہو کر اور خشوع و خضوع کے ساتھ پڑھتے تھے حتیٰ کہ پڑھنے والا خود بھی قرآن سے متاثر ہوتا تھا اور اسے سننے والوں کے دلوں میں بھی قرآن گہری تاثیر چھوڑتا تھا۔ لیکن اگر اسے گانے والوں کے انداز میں پڑھا جائے تو یہ قطعاً جائز نہیں۔<sup>(۴)</sup>

تبرک کے لئے کار یا دکان وغیرہ میں قرآن رکھنا یا آیات لٹکانا

شیخ ابن باز رحمۃ اللہ علیہ نے فتویٰ دیا ہے کہ اگر تو یہ آیات لوگوں کو نصیحت کے لئے یا ان کی تعلیم کے لئے لٹکانی جائیں تو پھر کوئی حرج نہیں لیکن اگر ان سے مقصود محض جنات و شیاطین کو بھگانا ہو تو پھر اس کی کوئی دلیل میرے علم میں نہیں۔ اسی طرح کار میں محض تبرک کی غرض سے قرآن رکھنے کی بھی کوئی دلیل نہیں اور نہ ہی یہ مسنون ہے۔ البتہ

(۱) [مجموع فتاویٰ ابن عثیمین (۲۴۲/۱۴)]

(۲) [فتاویٰ اللجنة الدائمة للبحوث العلمیة والافتاء (۹۰/۳)]

(۳) [فتاویٰ اللجنة الدائمة للبحوث العلمیة والافتاء (۹۱/۳)]

(۴) [مجموع فتاویٰ ابن باز (۲۹۰/۹)]

اگر کوئی اس غرض سے کار میں قرآن رکھے کہ جب اسے وقت ملے گا وہ اسے پڑھے گا تو پھر کوئی حرج نہیں۔<sup>(۱)</sup>

ختم قرآن میں شرکت کے لئے مساجد میں جانا

سعودی مستقل فتویٰ کمیٹی نے یہ فتویٰ دیا ہے کہ ختم قرآن میں شرکت کے لئے مساجد کی طرف جانے میں کوئی حرج نہیں۔<sup>(۲)</sup> البتہ نماز تراویح میں ختم قرآن کے بعد نمازیوں کے لیے (رات کے) کھانے کا اہتمام کرنا سنت سے ثابت نہیں لہذا اسے ترک کرنا ہی زیادہ بہتر ہے۔<sup>(۳)</sup>

میت کے پیٹ پر قرآن رکھنا

شیخ ابن باز رحمۃ اللہ علیہ نے یہ فتویٰ دیا ہے کہ اس کی کوئی اصل نہیں، لہذا یہ عمل مسنون نہیں بلکہ بدعت ہے۔<sup>(۴)</sup>

قرآن خوانی اور ایصالِ ثواب

سعودی مستقل فتویٰ کمیٹی کا یہ فتویٰ ہے کہ میت کے ایصالِ ثواب کے لئے قرآن خوانی کرائی جائے تو علماء کے صحیح قول کے مطابق اس کا ثواب میت کو نہیں پہنچتا... مرٹے کے بعد میت کو صرف اسی چیز کا ثواب پہنچتا ہے جس کے متعلق شریعت میں کوئی دلیل موجود ہے جیسے دعاء، استغفار، صدقہ، حج و عمرہ، قرض کی ادائیگی اور اسی طرح روزے رکھنا بشرطیکہ میت کے ذمے روزے ہوں۔<sup>(۵)</sup>

شیخ ابن باز رحمۃ اللہ علیہ کا فتویٰ یہ ہے کہ مردوں پر قرآن پڑھنے کی کوئی قابل اعتماد دلیل موجود نہیں جبکہ مشروع یہ ہے کہ زندہ لوگوں کے مابین قرآن پڑھا جائے تاکہ وہ اس سے مستفید ہوں، اس میں غور کریں اور کچھ سمجھ حاصل کریں۔ تاہم میت پر قرآن پڑھنا خواہ اس کی قبر کے پاس، یا تدفین سے قبل اور وفات کے بعد یا کسی بھی جگہ پر اور پھر وہ پڑھا ہو قرآن میت کو ہدیہ کرنا، ہمارے علم کے مطابق اس کی کوئی دلیل موجود نہیں۔<sup>(۶)</sup>



(۱) [مجموع فتاویٰ ابن باز (۳۸۴/۲۴)]

(۲) [فتاویٰ اللجنة الدائمة للبحوث العلمية والافتاء (۸۹/۶)]

(۳) [فتاویٰ اللجنة الدائمة للبحوث العلمية والافتاء (۹۰/۶)]

(۴) [مجموع فتاویٰ ابن باز (۹۵/۱۳)]

(۵) [فتاویٰ اللجنة الدائمة للبحوث العلمية والافتاء (۲۰۵/۲)]

(۶) [مجموع فتاویٰ ابن باز (۹۶/۱۳)]

## باب الاحادیث الضعیفة عن القرآن قرآن کریم سے متعلقہ چند ضعیف احادیث

- (1) ﴿ فِي فَاتِحَةِ الْكِتَابِ شِفَاءٌ مَنْ كُلُّ دَاءٍ ﴾ ”سورہ فاتحہ میں ہر بیماری کی شفاء ہے۔“ (۱)
- (2) ﴿ لِكُلِّ شَيْءٍ سَنَامٌ وَإِنَّ سَنَامَ الْقُرْآنِ سُورَةُ الْبَقَرَةِ ﴾ ”ہر چیز کی کوہان (یعنی سب سے بلند چیز) ہوتی ہے اور قرآن کی کوہان سورہ بقرہ ہے۔“ (۲)
- (3) طبرانی کی ایک روایت میں ہے کہ نبی کریم ﷺ نے جب صحابہ کرام میں کچھ سستی دیکھی تو فرمایا ﴿ يَا أَصْحَابَ سُورَةِ الْبَقَرَةِ! ﴾ ”اے اصحاب سورہ بقرہ!“ آپ نے شاید یہ غزوہ حنین کے دن اس وقت فرمایا جب لشکر کے قدم اکھڑ گئے تھے اور آپ ﷺ نے حضرت عباس رضی اللہ عنہما کو حکم دیا اور انہوں نے اعلان کیا ﴿ يَا أَصْحَابَ الشَّجَرَةِ! ﴾ ”اے اصحاب شجرہ!“ یعنی اے درخت کے نیچے بیعت رضوان کرنے والو۔“ (۳)
- (4) جامع ترمذی کی ایک روایت میں ہے کہ رسول اللہ ﷺ نے ایک لشکر روانہ فرمایا تو آپ نے اس لشکر میں شامل ہر ہر فرد سے کہا کہ وہ سنائے کہ اسے قرآن مجید کس قدر یاد ہے؟ آپ قرآن سنتے سنتے جب ایک نوجوان کے پاس آئے اور آپ نے اس سے دریافت کیا ﴿ مَا مَعَكَ يَا فُلَانٌ؟ قَال: مَعِيَ كَذَا وَكَذَا وَ سُورَةُ الْبَقَرَةِ فَقَالَ: أَمَعَكَ سُورَةُ الْبَقَرَةِ؟ قَالَ: نَعَمْ، قَالَ: إِذْهَبْ فَأَنْتَ أَمِيرُهُمْ ﴾ ”تجھے کتنا قرآن یاد ہے؟ اس نے جواب دیا کہ مجھے فلاں فلاں سورتیں اور سورہ بقرہ بھی یاد ہے۔ فرمایا، تجھے سورہ بقرہ بھی یاد ہے؟ اس نے عرض کی، جی، فرمایا: تو جاؤ پھر تم اس لشکر کے امیر ہو۔“ (۴)
- (5) ﴿ نَزَلَتْ عَلَيَّ سُورَةُ الْأَنْعَامِ جُمْلَةً وَاحِدَةً وَ شِعْهََا سَبْعُونَ أَلْفًا مِنَ الْمَلَائِكَةِ لَهُمْ رُجُلٌ بِالتَّسْبِيحِ وَ التَّحْمِيدِ ﴾ ”مکمل سورہ انعام مکہ میں ایک ہی رات میں اس شان سے نازل ہوئی کہ اس کے ساتھ ستر ہزار فرشتے نازل ہوئے تھے جو اللہ کی تسبیح پڑھ رہے تھے۔“ (۵)
- (6) ﴿ إِقْرَأُوا سُورَةَ الْهُودِ يَوْمَ الْجُمُعَةِ ﴾ ”جمعہ کے روز سورہ ہود پڑھا کرو۔“ (۶)

(۱) [ضعیف: هداية الرواة (۲۱۱۱) دارمی (۳۳۷۰) بیہقی فی شعب الایمان (۲۳۷۰)]

(۲) [ضعیف: ضعيف ترمذی، ترمذی (۲۸۷۸) ضعيف الجامع (۱۹۳۳) السلسلة الضعیفة (۱۳۴۸)]

(۳) [ضعیف: طبرانی (۱۳۳/۱۷) امام بیہقی رحمہ اللہ فرماتے ہیں کہ اس میں علی بن قتیبہ راوی ضعیف ہے۔ [مجمع الزوائد (۳۲۷/۵)، (۹۶۷۳) شیخ عبدالرزاق مہدی نے بھی اسی وجہ سے اس روایت کو ضعیف کہا ہے۔] [التعلیق علی تفسیر ابن کثیر (۱۴۷/۱)]

(۴) [ضعیف: ضعيف ترمذی، ترمذی (۲۸۷۶) ابن ماجہ (۲۱۷) ضعيف الترغيب (۸۶۴) المشكاة (۲۴۳) ضعيف الجامع الصغير (۲۴۵۲)]

(۵) [ضعیف: طبرانی کبیر (۲۱۵/۱۲)، (۱۹۲۳۰) ابو نعیم فی الحلیة (۴۴/۳) امام بیہقی رحمہ اللہ نے فرمایا ہے کہ اس کی سند میں یوسف بن عطیہ صفار راوی ضعیف ہے۔ [مجمع الزوائد (۲۰/۷)]

(۶) [ضعیف: ضعيف الجامع الصغير (۲۹۹۵) دارمی (۳۴۰۴) بیہقی فی شعب الایمان (۲۴۳۸)]

(7) ﴿مَنْ قَرَأَ سُورَةَ الْكَهْفِ يَوْمَ الْجُمُعَةِ فَهُوَ مَعْصُومٌ إِلَى ثَمَانِيَةِ أَيَّامٍ مِنْ كُلِّ فِتْنَةٍ وَإِنْ خَرَجَ الدَّجَالُ عَصِمَ مِنْهُ﴾ ”جو شخص جمعہ کے دن سورہ کہف کی تلاوت کرے گا وہ آٹھ دن تک ہر قسم کے فتنوں سے محفوظ رہے گا اور اگر اس عرصہ میں دجال بھی نکل آیا تو وہ اس سے بھی بچا لیا جائے گا۔“ (۱)

(8) ﴿مَنْ قَرَأَ يَسَّ فِي صَدْرِ النَّهَارِ فَصِيَّتْ حَوَائِجُهُ﴾ ”جس نے دن کے پہلے صے میں سورہ یس پڑھی اس کی حاجات (ضروریات) پوری کی جائیں گی۔“ (۲)

(9) ﴿مَا مِنْ مَيِّتٍ يَمُوتُ فَيَقْرَأُ عِنْدَهُ (يَسَّ) إِلَّا هُوَ اللَّهُ عَلَيْهِ﴾ ”جس مردے پر سورہ یس کی تلاوت کی جاتی ہے اللہ تعالیٰ اس پر آسانی فرمادیتے ہیں۔“ (۳)

(10) ﴿اِقْرَأُوا عَلَيَّ مَوْتَاكُمْ يَسَّ﴾ ”اپنے مرنے والوں کے قریب سورہ یس پڑھا کرو۔“ (۴)

(11) ﴿إِنَّ لِكُلِّ شَيْءٍ قَلْبًا وَقَلْبُ الْقُرْآنِ يَسَّ﴾ ”بلاشبہ ہر چیز کا دل ہوتا ہے اور قرآن کریم کا دل سورہ یس ہے۔“ (۵)

(12) ﴿مَنْ قَرَأَ يَسَّ ابْتِغَاءً وَجِهَ اللَّهُ غُفْرَ لَهُ مَا تَقَدَّمَ مِنْ ذَنْبِهِ﴾ ”جس نے اللہ تعالیٰ کی رضا کے لئے سورہ یس کی تلاوت کی اس کے سابقہ گناہ بخش دیئے جائیں گے۔“ (۶)

(13) ﴿مَنْ قَرَأَ سُورَةَ يَسَّ فِي لَيْلَةِ الْجُمُعَةِ غُفِرَ لَهُ﴾ ”جس نے جمعہ کی رات سورہ یس کی تلاوت کی اسے بخش دیا جائے گا۔“ (۷)

(14) ﴿يَسَّ لِمَا قُرِئَتْ لَهُ﴾ ”سورہ یس جس مقصد سے پڑھی جائے وہ پورا ہو جاتا ہے۔“ (۸)

(15) ﴿مَنْ قَرَأَ يَسَّ مَرَّةً فَكَانَ مَا قَرَأَ الْقُرْآنَ عَشْرَ مَرَّاتٍ﴾ ”جس نے ایک مرتبہ سورہ یس پڑھی گویا اس نے دس مرتبہ قرآن کریم پڑھا۔“ (۹)

(16) ﴿مَنْ قَرَأَ يَسَّ مَرَّةً فَكَانَ مَا قَرَأَ الْقُرْآنَ مَرَّتَيْنِ﴾ ”جس نے ایک مرتبہ سورہ یس پڑھی گویا اس نے دو مرتبہ

(۱) [ضعیف: السلسلة الضعيفة (۲۰۱۳) المختارة للمحافظ الضياء المقدسي (۴۲۹)]

(۲) [ضعیف: السلسلة الضعيفة (۶۶۲۳) دارمی (۳۴۱۸)]

(۳) [أخبار أصبهان لأبي نعیم (۱۸۸/۱)] اس کی سند میں مروان بن سالم راوی ثقہ نہیں ہے۔ [میزان الاعتدال (۹۰/۴)]

(۴) [ضعیف: ضعيف أبو داود (۶۸۳) كتاب الحائز: باب القراءة على الميت المشكاة (۱۶۲۲) الارواء (۶۸۸)]

أبو داود (۳۱۲۱) اس کی سند میں الإسماعیل اور اس کا والد دونوں راوی ضعیف ہیں سؤ حدایة الرواة (۱۸۸/۲)

(۵) [موضوع: ضعيف الترغيب (۸۸۵) السلسلة الضعيفة (۱۶۹) ترمذی (۲۸۸۷)]

(۶) [ضعیف: السلسلة الضعيفة (۶۶۲۳) بیہقی فی شعب الايمان (۲۴۵۸)]

(۷) [ضعیف جدا: ضعيف الترغيب (۴۵۰) السلسلة الضعيفة (۵۱۱۱)]

(۸) [لا اصل له: تذكرة الموضوعات (ص: ۸۱)]

(۹) [موضوع: ضعيف الجامع الصغير (۵۷۸۶)]

قرآن پڑھا۔“ (۱)

(17) ﴿مَنْ قَرَأَ يَسَ فِي لَيْلَةٍ أَصْبَحَ مَغْفُورًا لَهُ﴾ ”جس نے رات کے وقت سورہ یس پڑھی وہ اس حال میں صبح کرے گا کہ اسے بخش دیا گیا ہوگا۔“ (۲)

(18) ﴿إِنَّ اللَّهَ تَعَالَى قَرَأَ طَهُ وَيَسَ قَبْلَ أَنْ يَخْلُقَ آدَمَ بِالْفَى عَامَ فَلَمَّا سَمِعَتِ الْمَلَائِكَةُ الْقُرْآنَ قَالُوا طُوبَى لَأُمَّةٍ نَزَلَ هَذَا عَلَيْهِمْ وَ طُوبَى لَالسِّنِّ تَتَكَلَّمُ بِهَذَا وَ طُوبَى لَأَجْوَابِ تَحْمِلُ هَذَا﴾ ”بلاشبہ اللہ تعالیٰ نے آدم علیہ السلام کی تخلیق سے دو ہزار سال پہلے سورہ طہ اور سورہ یس پڑھی۔ جب فرشتوں نے یہ قرآن سنا تو کہا، وہ امت سعادت مند ہے جس پر یہ قرآن نازل ہوگا، وہ زبانیں سعادت مند ہیں جو اس کی تلاوت کریں گی اور وہ دل سعادت مند ہیں جو اسے یاد رکھیں گے۔“ (۳)

(19) ﴿مَنْ قَرَأَ يَسَ يُرِيدُ بِهَا اللَّهُ غَفَرَ اللَّهُ لَهُ وَأَعْطَى مِنَ الْأَجْرِ كَأَنَّمَا قَرَأَ الْقُرْآنَ اثْنَيْ عَشْرَةَ مَرَّةً وَ أَيَّمَا مَرِيضٍ قُرِيَّ عِنْدَهُ سُورَةُ يَسَ نَزَلَ عَلَيْهِ بَعْدَ كُلِّ حَرْفٍ عَشْرَةَ أَمْلَاقٍ يَقُومُونَ بَيْنَ يَدَيْهِ صُفُوفًا فَيُصَلُّونَ وَ يَسْتَغْفِرُونَ وَ يَشْهَدُونَ قَبْضَهُ وَ غُسْلَهُ وَ يَتَّبِعُونَ جَنَازَتَهُ وَ يُصَلُّونَ عَلَيْهِ وَ يَشْهَدُونَ دَفْنَهُ وَ أَيَّمَا مَرِيضٍ قُرِيَّ سُورَةُ يَسَ وَ هُوَ فِي سَكَرَاتِ الْمَوْتِ؟ لَمْ يَقْبِضْ مَلَكُ الْمَوْتِ رُوحَهُ حَتَّى يَجِئَهُ رِضْوَانٌ خَازِنِ الْجَنَّةِ بَشْرِيَّةً مِنَ الْجَنَّةِ فَيَشْرِبُهَا وَ هُوَ عَلَى فِرَاشِهِ فَيَمُوتُ وَ هُوَ رَيَّانٌ وَ لَا يَخْتِاجُ إِلَى حَوْضٍ مِنْ حِيَاضِ الْأَنْبِيَاءِ حَتَّى يَدْخُلَ الْجَنَّةَ وَ هُوَ رَيَّانٌ﴾ ”جو شخص اللہ کی رضا کے لئے سورہ یس پڑھے گا اللہ تعالیٰ اسے بخش دیں گے اور اسے اتنا اجر دیں گے جیسے اس نے قرآن کریم بارہ مرتبہ پڑھا ہو اور جس مریض کے پاس بھی سورہ یس پڑھی جائے گی اس پر اس کے ہر حرف کے بدلے دس فرشتے نازل ہوں گے جو اس کے سامنے صف بنائیں گے، نماز پڑھیں گے، اس کے لیے استغفار کریں گے، اس کی روح قبض ہوتے دیکھیں گے، اس کے غسل کو دیکھیں گے، اس کے جنازے کے پیچھے جائیں گے، اس کی نماز جنازہ پڑھیں گے، اس کے دفن کا مشاہدہ کریں گے اور جس مریض کے پاس موت کی سختی میں سورہ یس پڑھی جائے گی اس کی روح ملک الموت اس وقت تک قبض نہیں کرے گا جب تک جنت کا محافظ رضوان جنت کی شراب نہیں لے کر آئے گا، وہ اس شراب کو اپنے بستر پر ہی پئے گا، پھر وہ سیر ہو کر مرے گا اور انبیاء کے کسی حوض کا محتاج نہیں ہوگا بلکہ سیر حالت میں ہی جنت میں داخل ہوگا۔“ (۴)

(20) ﴿مَنْ قَرَأَ الدُّخَانَ فِي لَيْلَةِ الْجُمُعَةِ غُفِرَ لَهُ﴾ ”جس نے جمعہ کی رات سورہ ”حم الدخان“ کی تلاوت کی اسے بخش دیا جائے گا۔“ (۵)

(۱) [موضوع: ضعیف الجامع الصغیر (۵۷۸۹)]

(۲) [ضعیف: ضعیف الجامع الصغیر (۵۷۸۷)]

(۳) [متنکر: السلسلہ الضعیفہ (۱۲۴۸) دارمی (۳۴۱۴) بیہقی فی شعب الایمان (۲۴۵۰)]

(۴) [موضوع: السلسلہ الضعیفہ (۴۶۳۶) رواہ الثعلبی]

(۵) [ضعیف جدا: ضعیف الجامع الصغیر (۵۷۶۷) السلسلہ الضعیفہ (۴۶۳۲) ترمذی (۲۸۸۹)]

(21) ﴿لِكُلِّ شَيْءٍ عَرُوسٌ وَعَرُوسُ الْقُرْآنِ الرَّحْمَنُ﴾ ”ہر چیز کی زیب و زینت ہوتی ہے اور قرآن کی زیب و زینت سورہ رحمن ہے۔“ (۱)

(22) ﴿مَنْ قَرَأَ سُورَةَ الْوَاقِعَةِ فِي كُلِّ لَيْلَةٍ لَمْ تُصَبِّهْ فَاقَةَ أَبَدًا﴾ ”جس نے ہر رات سورہ واقعہ کی تلاوت کی اسے کبھی فاقہ نہیں پہنچے گا۔“ (۲)

(23) ﴿مَنْ قَرَأَ خَوَاتِيمَ الْحَشْرِ مِنْ لَيْلٍ أَوْ نَهَارٍ فَقِيضٌ فِي ذَلِكَ الْيَوْمِ أَوْ لَيْلَةٍ فَقَدْ أَوْجَبَ الْجَنَّةَ﴾ ”جس نے سورہ حشر کی آخری (تین) آیات رات یا دن کے وقت پڑھیں پھر اسی دن یا رات میں فوت ہو گیا تو اس نے (اپنے اوپر) جنت واجب کر لی۔“ (۳)

(24) ﴿كَانَ رَسُولُ اللَّهِ ﷺ يُحِبُّ هَذِهِ السُّورَةَ سَبَّحَ اسْمَ رَبِّكَ الْأَعْلَى﴾ ”رسول اللہ ﷺ اس سورت یعنی سورہ اعلیٰ سے محبت کرتے تھے۔“ (۴)

(25) ﴿مَنْ قَرَأَ فِي الْفَجْرِ أَلَمْ نَشْرَحْ وَ أَلَمْ تَرَ كَيْفَ لَمْ يَرْمِدْ﴾ ”جس نے نماز فجر میں سورہ الم نشرح اور سورہ الم تر کی پڑھی وہ ہلاک نہیں ہوگا۔“ (۵)

(26) ﴿أَلَا يَسْتَطِيعُ أَحَدُكُمْ أَنْ يَقْرَأَ آيَةَ كُلِّ يَوْمٍ قَالُوا وَ مَنْ يَسْتَطِيعُ ذَلِكَ قَالَ أَمَا يَسْتَطِيعُ أَحَدُكُمْ أَنْ يَقْرَأَ آيَاتَهُمُ الْتَكَاثُرُ﴾ ”کیا تم میں سے کوئی طاقت نہیں رکھتا کہ روزانہ ایک ہزار آیات پڑھے۔ لوگوں نے عرض کیا، اس کی کون طاقت رکھتا ہے؟ آپ نے فرمایا، کیا تم میں سے کوئی سورہ کا کثیر پڑھنے کی طاقت نہیں رکھتا (وہ ایک ہزار آیات کے برابر ہے)۔“ (۶)

(27) ﴿مَنْ قَرَأَ “قُلْ هُوَ اللَّهُ أَحَدٌ” حَتَّى يَخْتِمَهَا عَشْرَ مَرَّاتٍ بَنَى اللَّهُ لَهُ قَصْرًا فِي الْجَنَّةِ﴾ ”جس نے دس مرتبہ مکمل قل هو الله احد پڑھی اللہ تعالیٰ اس کے لئے جنت میں ایک محل تعمیر کرا دیتے ہیں۔“ (۷)

(28) ﴿مَنْ قَرَأَ قُلْ هُوَ اللَّهُ أَحَدٌ خَمْسِينَ مَرَّةً غُفِرَتْ لَهُ ذُنُوبُ خَمْسِينَ سَنَةً﴾ ”جس نے سورہ اخصاف

(۱) [منکر: هداية الرواة (۲۱۲۱) السلسلة الضعيفة (۱۳۵۰) بيهقي في شعب الايمان (۲۴۹۴)]

(۲) [ضعيف: السلسلة الضعيفة (۲۸۹-۲۹۱) بيهقي في شعب الايمان (۲۴۹۸)]

(۳) [ضعيف جدا: ضعيف الجامع الصغير (۵۷۷۰) السلسلة الضعيفة (۴۶۳۱) بيهقي في شعب الايمان

(۴۹۲/۲)، (۲۵۰۱) النخطيب (۴۴۴/۱۲) ابن عدی (۳۱۸/۳)]

(۴) [ضعيف جدا: السلسلة الضعيفة (۴۲۶۶) ضعيف الجامع الصغير (۴۵۴۲) مسند بزار (۷۷۵) مسند احمد

(۹۶/۱) شيخ شعيب ارنؤوط نے اس کی سند کو ضعیف کہا ہے۔ [الموسوعة الحديثية (۷۴۲)]

(۵) [لا اصل له: السلسلة الضعيفة (۶۷) المقاصد الحسنة (ص: ۲۰۰)]

(۶) [ضعيف: ضعيف الترغيب (۸۹۱) مستدرک حاکم (۲۰۸۱) بيهقي في الشعب (۲۵۱۷)]

(۷) [ضعيف: ضعيف الترغيب (۸۹۳) مسند احمد (۴۳۷/۵) دارمی (۴۵۹/۲)] شيخ شعيب ارنؤوط نے اس کی سند

کو ضعیف کہا ہے۔ [الموسوعة الحديثية (۱۵۶۱۰)] شيخ عبدالرزاق مہدی نے بھی اس کی سند کو ضعیف کہا ہے۔ [التعليق

على ابن كثير (۵۷۵/۶)] اس کی سند میں ابن ابی عمیر، ابن فائد اور ابن معاذ تینوں راوی ضعیف ہیں۔

پچاس مرتبہ پڑھی اس کے پچاس سال کے گناہ بخش دیئے جائیں گے۔“ (۱)

(29) ﴿أُسِّسَتِ السَّمَوَاتُ السَّبْعُ وَالْأَرْضُونَ السَّبْعُ عَلَى قُلِّ هُوَ اللَّهُ أَحَدٌ﴾ ”ساتوں آسمان اور ساتوں زمینیں سورہ اخلاص پر قائم کی گئی ہیں۔“ (۲)

(30) ﴿إِنَّ لِكُلِّ شَيْءٍ نَسَبَةً وَإِنْ نَسَبَةُ اللَّهِ عَزَّ وَجَلَّ قُلِّ هُوَ اللَّهُ أَحَدٌ﴾ ”بلاشبہ ہر چیز کی کوئی نسبت ہوتی ہے اور اللہ کی نسبت سورہ اخلاص ہے۔“ (۳)

(31) ﴿مَنْ أَرَادَ أَنْ يَنَامَ عَلَى فِرَاشِهِ فَنَامَ عَلَى يَمِينِهِ ثُمَّ قَرَأَ قُلِّ هُوَ اللَّهُ أَحَدٌ مِائَةً مَرَّةً فَإِذَا كَانَ يَوْمَ الْقِيَامَةِ يَقُولُ لَهُ الرَّبُّ يَا عَبْدِي أَدْخُلْ عَلَى يَمِينِكَ الْجَنَّةَ﴾ ”جو شخص اپنے بستر پر سونے کا ارادہ کرے پھر دائیں طرف لیٹ کر سورہ تہ سورہ اخلاص پڑھے تو جب قیامت کا دن ہوگا اس کا پروردگار اس سے فرمائے گا کہ اے میرے بندے! اب دائیں طرف سے جنت میں داخل ہو جا۔“ (۴)

(32) ﴿فَضَّلُ حَمَلَةَ الْقُرْآنِ عَلَى الذِّي لَمْ يَحْمِلْهُ كَفَضْلِ الْخَالِقِ عَلَى الْمَخْلُوقِ﴾ ”حامل قرآن کی فضیلت غیر حامل قرآن پر اس طرح ہے جیسے خالق کی فضیلت مخلوق پر ہے۔“ (۵)

(33) ﴿حَامِلُ الْقُرْآنِ حَامِلُ رَايَةِ الْإِسْلَامِ مَنْ أَكْرَمَهُ فَقَدْ أَكْرَمَ اللَّهُ وَمَنْ آهَانَهُ فَعَلَيْهِ لَعْنَةُ اللَّهِ﴾ ”حامل قرآن اسلام کا جھنڈا اٹھانے والے کی طرح ہے، جس نے اس کی تکریم کی اللہ تعالیٰ اس کی تکریم کرے گا اور جس نے اس کی توہین کی اس پر اللہ کی لعنت ہے۔“ (۶)

(34) ﴿إِقْرَاءِ الْقُرْآنِ بِالْحُزْنِ فَإِنَّهُ نَزَلَ بِالْحُزْنِ﴾ ”قرآن کو غم کے ساتھ پڑھو کیونکہ وہ غم کے ساتھ نازل ہوا ہے۔“ (۷)

(۱) [ضعیف: ضعیف الجامع الصغير (۵۷۷۸) دارمی (۴۶۱/۲)]

(۲) [موضوع: السلسلة الضعيفة (۵۹۲) ضعیف الجامع الصغير (۸۴۳)]

(۳) [ضعیف جدا: السلسلة الضعيفة (۳۱۹۲) طبرانی اوسط (۷۳۶) اس کی سند میں الوازع بن نافع راوی ضعیف ہے۔ امام ابن مہین نے فرمایا ہے کہ یہ ثقہ نہیں۔ امام بخاری نے اسے منکر الحدیث کہا ہے۔ امام نسائی نے اسے متروک جبکہ امام احمد نے اسے غیر ثقہ کہا ہے۔ [میزان الاعتدال (۹۳۲۰)] امام بیہقی نے فرمایا ہے کہ الوازع متروک ہے۔ [مجمع الزوائد (۱۱۵۴۳)]

(۴) [ضعیف: ضعیف الترغیب والترہیب (۳۴۸) ضعیف ترمذی (۵۵۲) ضعیف الجامع الصغير (۵۳۸۹) ترمذی (۲۸۹۸) کتاب فضائل القرآن: باب ما جاء في سورة الاخلاص، بیہقی فی شعب الایمان (۵۰۸۰۲) (۲۵۴۹) کنز العمال (۴۱۲۶۶)]

(۵) [موضوع: ضعیف الجامع الصغير (۳۹۷۴) السلسلة الضعيفة (۳۹۶) اخرجه الدیلمی]

(۶) [موضوع: ضعیف الجامع الصغير (۲۶۷۵) السلسلة الضعيفة (۳۶۸) اخرجه الدیلمی (۲۶۹۰)]

(۷) [ضعیف جدا: السلسلة الضعيفة (۲۵۲۳) ضعیف الجامع الصغير (۱۰۶۴) طبرانی اوسط (۲۹۰۲) ابو نعیم فی الحلیة (۱۹۶/۶) اتحاف الحیرة المہرہ (۸۰۲۳) امام بیہقی نے فرمایا ہے کہ اس کی سند میں اسماعیل بن سیف راوی ضعیف ہے۔ [مجمع الزوائد (۱۷۰/۷)]

(35) ﴿مَنْ قَرَأَ الْقُرْآنَ وَعَمِلَ بِهِ الْبَسَ وَالِدَاهُ تَاجًا يَوْمَ الْقِيَامَةِ ضَوْءُهُ أَحْسَنُ مِنْ ضَوْءِ الشَّمْسِ فِي يَوْمِ الدُّنْيَا فَمَا ظَنُّكُمْ بِالَّذِي عَمِلَ بِهَذَا﴾ ”جس شخص نے قرآن پڑھا اور اس پر عمل کیا، قیامت کے دن اس کے والدین کو ایک تاج پہنایا جائے گا جس کی روشنی اس سورج کی روشنی سے بہتر ہوگی جو تمہارے دنیا کے گھروں میں چمکتا ہے، پھر اس شخص کے متعلق آپ کا کیا خیال ہے جو اس (قرآن) پر عمل بھی کرتا رہا۔“ (۱)

(36) ﴿مَنْ اسْتَمَعَ إِلَى آيَةٍ مِنْ كِتَابِ اللَّهِ كَتَبَتْ لَهُ حَسَنَةً مُضَاعَفَةً وَمَنْ تَلَاهَا كَانَتْ لَهُ نُورًا يَوْمَ الْقِيَامَةِ﴾ ”جو شخص کتاب اللہ کی ایک آیت غور سے سنے اس کے لئے بہت سی نیکیاں لکھی جاتی ہیں اور جو شخص خود پڑھے وہ قیامت کے دن اس کے لئے نور ہوگی۔“ (۲)

(37) ﴿قِرَاءَةُ الْقُرْآنِ فِي الصَّلَاةِ أَفْضَلُ مِنْ قِرَاءَةِ الْقُرْآنِ فِي غَيْرِ الصَّلَاةِ وَقِرَاءَةُ الْقُرْآنِ فِي غَيْرِ الصَّلَاةِ أَفْضَلُ مِنَ التَّسْبِيحِ وَالتَّكْبِيرِ﴾ ”نماز میں تلاوت قرآن نماز کے علاوہ تلاوت قرآن سے افضل ہے اور نماز کے علاوہ تلاوت قرآن تسبیح و تکبیر سے افضل ہے۔“ (۳)

(38) ﴿قِرَاءَةُ الرَّجُلِ الْقُرْآنَ فِي غَيْرِ الْمُصْحَفِ أَلْفُ دَرَجَةٍ وَقِرَاءَتُهُ فِي الْمُصْحَفِ تُضَعَّفُ عَلَى ذَلِكَ إِلَى أَلْفِي دَرَجَةٍ﴾ ”صحف کے بغیر قرآن کریم کی تلاوت کرنے سے ہزار درجہ ثواب ملتا ہے۔“ (۴)

(39) ﴿مَنْ قَرَأَ رُبْعَ الْقُرْآنِ فَقَدْ أُوتِيَ رُبْعَ النُّبُوَّةِ وَمَنْ قَرَأَ ثُلُثَ الْقُرْآنِ فَقَدْ أُوتِيَ ثُلُثَ النُّبُوَّةِ وَمَنْ قَرَأَ ثُلُثِي الْقُرْآنِ فَقَدْ أُوتِيَ ثُلُثِي النُّبُوَّةِ وَمَنْ قَرَأَ الْقُرْآنَ كَمَا جَوَّهَتْهُ حَصَّةٌ پڑھا اسے ایک چوتھائی نبوت دی گئی، جس نے قرآن کا تہائی حصہ پڑھا اسے ایک تہائی نبوت دی گئی، جس نے قرآن کا دو تہائی حصہ پڑھا اسے دو تہائی نبوت دی گئی اور جس نے مکمل قرآن پڑھا اسے مکمل نبوت دی گئی۔“ (۵)

(40) ﴿إِنَّ هَذِهِ الْقُلُوبَ تَصْدَأُ كَمَا يَصْدَأُ الْحَدِيدُ إِذَا أَصَابَهُ الْمَاءُ قِيلَ يَا رَسُولَ اللَّهِ وَمَا جَلَانُهَا قَالَ كَثْرَةُ ذِكْرِ الْمَوْتِ وَتِلَاوَةُ الْقُرْآنِ﴾ ”بلاشبہ دل زنگ آلود ہوجاتے ہیں جیسا کہ لوہا زنگ آلود ہوجاتا ہے جب اس کو پانی لگے۔ آپ سے عرض کیا گیا، اے اللہ کے رسول! زنگ دور کرنے کا آلہ کیا ہے؟ آپ نے فرمایا، کثرت کے ساتھ موت کو یاد کرنا اور قرآن کریم کی تلاوت کرنا۔“ (۶)

(۱) [ضعیف: ضعیف ابو داؤد (۳۱۵) ضعیف الترغیب (۸۶۱) ضعیف الجامع الصغیر (۵۷۶۲) المشکاة

(۲۱۳۹) ابو داؤد (۱۴۵۳) کتاب الصلاة: باب فی ثواب قراءة القرآن]

(۲) [ضعیف: ضعیف الترغیب (۸۵۹) ضعیف الجامع الصغیر (۵۴۰۸) مصنف عبد الرزاق (۳۷۳/۳) مسند

احمد (۳۴۱/۲) شیخ شعبان بن عثمان نے اس کی سند کو ضعیف کہا ہے۔ [الموسوعة الحديثية (۸۴۹۴)]

(۳) [ضعیف: هداية الرواة (۲۱۰۷) بیہقی فی شعب الایمان (۲۲۴۳)، (۴۱۳/۲)]

(۴) [ضعیف: هداية الرواة (۲۱۰۸) بیہقی فی شعب الایمان (۲۲۱۸)]

(۵) [موضوع: السلسلة الضعيفة (۴۷۶) رواه ابو بكر الأجرى فی "آداب حملة القرآن"]

(۶) [ضعیف الامتداد: السلسلة الضعيفة (۶۰۹۶) بیہقی فی شعب الایمان (۲۰۱۴)]

(41) ﴿إِنَّ الَّذِي لَيْسَ فِي جَوْفِهِ شَيْءٌ مِنَ الْقُرْآنِ كَالْيَتِيمِ الْخَرِبِ﴾ ”پیشک جس کے دل میں قرآن کریم کی کوئی چیز نہیں وہ دیران گھر کی مانند ہے۔“ (۱)

(42) ﴿كَلَامِي لَا يَنْسَخُ كَلَامَ اللَّهِ وَ كَلَامُ اللَّهِ يَنْسَخُ كَلَامِي وَ كَلَامُ اللَّهِ يَنْسَخُ بَعْضُهُ بَعْضًا﴾ ”میرا کلام اللہ کے کلام کو منسوخ نہیں کرتا جبکہ اللہ کا کلام میرے کلام کو منسوخ کرتا ہے اور اللہ کا کلام اپنے بعض حصے کو بھی منسوخ کرتا ہے۔“ (۲)

(43) ﴿أَعْرَبُوا الْقُرْآنَ وَ اتَّبِعُوا غَرَائِبَهُ وَ غَرَائِبُهُ: فَرَائِضُهُ وَ حُدُودُهُ﴾ ”قرآن کریم (کے معانی) واضح کرو اور اس کے غرائب کی اتباع کرو اور اس کے غرائب سے مراد فرائض اور حدود ہیں۔“ (۳)

(44) ﴿يَقُولُ اللَّهُ تَبَارَكَ وَ تَعَالَى: مَنْ سَأَلَ الْقُرْآنَ وَ ذَكَرَنِي عَنْ مَسْأَلِي أُعْطِيَهُ أَفْضَلَ مَا أُعْطِيَ السَّائِلِينَ وَ فَضْلُ كَلَامِ اللَّهِ عَلَى سَائِرِ الْكَلَامِ كَفَضْلِ اللَّهِ عَلَى خَلْقِهِ﴾ ”اللہ تعالیٰ فرماتے ہیں کہ جسے قرآن کریم (کی تلاوت) اور میرے ذکر کرنے مجھ سے مانگنے سے مشغول کر دیا میں اسے اس سے افضل عطا کروں گا جو مانگنے والوں کو عطا کیا جاتا ہے اور اللہ کے کلام کی فضیلت باقی کلاموں پر اس طرح ہے جیسے اللہ تعالیٰ کی فضیلت اس کی مخلوق پر ہے۔“ (۴)

(45) ﴿مَا آسَنَ بِالْقُرْآنِ مَنْ اسْتَحَلَّ مَحَارِمَهُ﴾ ”جس نے قرآن کریم کے محرمات کو حلال گردانا اس کا قرآن پر ایمان نہیں۔“ (۵)

(46) ﴿تَعَلَّمُوا الْقُرْآنَ فَافْرَأُوهُ، فَإِنَّ مَثَلَ الْقُرْآنِ لِمَنْ تَعَلَّمَ فَقَرَأَ أَوْ قَامَ بِهِ كَمَثَلِ جِرَابٍ مَحْشُورٍ مِنْكُمْ، تَفُورُحُ رِيحُهُ كُلُّ مَكَانٍ وَ مَثَلُ مَنْ تَعَلَّمَهُ فَوَقَّذَ وَ هُوَ فِي جَوْفِهِ كَمَثَلِ جِرَابٍ أَوْكِيٍّ عَلَى يَسْنِكٍ﴾ ”قرآن کریم کی تعلیم حاصل کرو (اس کے بعد) اس کی تلاوت کرتے رہو۔ یاد رکھو! قرآن کریم کی مثال، جب کوئی شخص اس کی تعلیم حاصل کرتا ہے پھر تلاوت کرتا ہے اور اس کے ساتھ قیام کرتا ہے، اُس تھیلے کی مانند ہے جو کستوری سے بھرا ہوا ہے، اس کی خوشبو ہر جگہ مہک رہی ہے اور اس شخص کی مثال جس نے قرآن کریم کی تعلیم حاصل کی پھر وہ (غافل

(۱) [ضعیف: الترغیب (۸۷۱) ضعف الجامع الصغير (۱۵۲۴) ترمذی (۲۹۱۳) بیہقی فی شعب الایمان (۱۷۹۳) مسند احمد (۲۲۳/۱) مستدرک حاکم (۲۰۳۷) طبرانی کبیر (۱۲۶۱۹) شیخ شعیب ارتادوٹ نے اس کی سند کو ضعیف کہا ہے۔ [الموسوعة الحدیثیة (۱۹۴۷)]

(۲) [موضوع: ضعف الجامع الصغير (۴۲۸۵) المشکاة (۱۹۵) العلل المتناهیة (۱۳۲۱)]

(۳) [ضعیف جدا: السلسلة الضعیفة (۱۳۴۵) ضعف الجامع الصغير (۹۳۵) بیہقی فی شعب الایمان (۲۲۹۳)، (۴۲۷/۲) کنز العمال (۲۳۶۹) المشکاة (۲۱۶۵)]

(۴) [ضعیف: السلسلة الضعیفة (۱۳۳۵) ضعف الجامع (۶۴۳۵)]

(۵) [ضعیف: الترغیب (۱۰۰) ضعف الجامع الصغير (۴۹۷۵) ارواء الغلیل (۳۶۰/۳) ترمذی (۲۹۱۸) کتاب فضائل القرآن: باب ما جاء فیمن قرأ حرفاً من القرآن ماله من الأجر، طبرانی اوسط (۳۳۷/۴) طبرانی کبیر (۷۲۹۵) بیہقی فی شعب الایمان (۱۷۲)]

ہو کر) سو یا رہا حالانکہ قرآن کریم اسی کے دل میں اس تھیلے کی مانند ہے جس میں کستوری بھری ہے (لیکن) اس کا منہ (رتی کے ساتھ) باندھا گیا ہے (یعنی اس کی خوشبو کسی بھی جگہ مہک نہیں رہی بلکہ اسی تھیلے میں بند ہے)۔“ (۱)

(47) ﴿مَنْ خَتَمَ الْقُرْآنَ أَوَّلَ النَّهَارِ صَلَّتْ عَلَيْهِ الْمَلَائِكَةُ حَتَّى يُمِيسَى وَمَنْ خَتَمَهُ آخِرَ النَّهَارِ صَلَّتْ عَلَيْهِ الْمَلَائِكَةُ حَتَّى يُصْبِحَ﴾ ”جس نے دن کے شروع میں قرآن ختم کیا شام تک فرشتے اس کے لئے رحمت کی دعائیں کرتے رہتے ہیں اور جس نے دن کے آخر میں قرآن ختم کیا صبح تک فرشتے اس کے لئے رحمت کی دعائیں کرتے رہتے ہیں۔“ (۲)

(48) ﴿إِنَّهَا سَتَكُونُ فِتْنَةً قِيلَ: وَمَا الْمَخْرُجُ مِنْهَا يَا رَسُولَ اللَّهِ! قَالَ كِتَابُ اللَّهِ فِيهِ نَبَأُ مَا قَبْلَكُمْ وَخَبْرُ مَا بَعْدَكُمْ وَحُكْمٌ مَا بَيْنَكُمْ﴾ ”یقیناً مقررہ فتنے ظاہر ہوں گے، دریافت کیا گیا کہ اے اللہ کے رسول! ان فتنوں سے نکلنے کا راستہ کیا ہے؟ آپ نے فرمایا: اللہ کی کتاب جس میں تم سے پہلے اور بعد میں آنے والے لوگوں کی خبریں ہیں اور تمہارے بارے میں بھی حکم موجود ہے۔“ (۳)


(49) ﴿إِنَّ هَذَا الْقُرْآنَ حَبْلُ اللَّهِ وَهُوَ النُّورُ الْمُسِينُ وَالشِّفَاءُ النَّافِعُ عِصْمَةٌ لِمَنْ تَمَسَّكَ بِهِ وَنَجَاةٌ لِمَنْ اتَّبَعَهُ لَا يَعْوَجُ فَيَقْوَمُ وَلَا يَزِيغُ فَيُسْتَعْتَبُ وَلَا تَنْقُضِي عَجَائِبُهُ وَلَا يَخْلُقُ مِنْ كَثْرَةِ السُّرُودِ﴾ ”جو اس پر ایمان لے کر لے گا اس کے لئے یہ بچاؤ کا ذریعہ ہے، جو اس کی پیروی کرے گا اس کے لئے یہ باعث نجات ہے۔ اس کی پیروی کرنے والا کج رو نہیں ہوتا کہ اسے راہ راست پر لایا جائے اور نہ ہی وہ ٹیڑھا ہوتا ہے کہ زیرِ عتاب آئے۔ اس کے عجائبات ختم نہیں ہوتے اور بار بار پڑھنے سے یہ پرانا نہیں ہوتا (یعنی انسان اس سے اکتانہ نہیں)۔“ (۴)

- (۱) [ضعيف: ضعيف ابن ماجه (۳۹) التعليق على الرغيب (۲۰۹/۲) التعليق على ابن خزيمة (۱۵۰۹) المشكاة ۱ (۲۱۳۴) ضعيف الجامع الصغير (۲۴۵۲) ضعيف ترمذی (۵۴۱) التعليقات الحسان على صحيح ابن حبان (۲۱۲۳) ابن ماجه (۲۱۷) ترمذی (۲۸۷۶)]
- (۲) [ضعيف: ضعيف الجامع الصغير (۵۵۶۹) السلسلة الضعيفة (۴۵۹۱) ابو نعيم في الحلية (۲۶/۵)]
- (۳) [ضعيف: السلسلة الضعيفة (۶۳۹۳) شرح العقيدة الطحاوية - بتحقيق الباني (ص: ۶۹) ترمذی (۲۹۰۶) ابن ابی شيبه (۱۲۵/۶) دارمی (۳۳۳۱) شرح السنة (۲۸۷/۱) مسند بزار (۸۳۶) كنز العمال (۱۶۳۴)] یہ روایت نقل کرنے کے بعد امام ترمذی نے خود فرمایا ہے کہ اس کی سند مجہول ہے۔
- (۴) [ضعيف: ضعيف الترغيب والترهيب (۸۶۷) السلسلة الضعيفة (۶۸۴۲) ابن ابی شيبه (۳۰۶۳۰)]

تفہیم کتاب و سنت

20

کتاب فضائل القرآن



انسانیت پر انعامات الہیہ میں سے ایک عظیم انعام آج قرآن کریم کی شکل میں موجود ہے۔ جو ذریعہ ہدایت و رحمت ہونے کے ساتھ ساتھ انہماکی پر تاثر بھی ہے۔ اس کی تاثیر کا یہ عالم ہے کہ اسے غور سے سننے والے صحابہ کی آنکھوں سے آنسو جاری ہو جاتے، بہت سے صحابہ سے ایک مرتبہ سنتے ہی مسلمان ہو گئے، بہت سے کفار سے چھپ کر سننے پر مجبور ہوئے اور بہت سے غیر مسلم سے سن کر اسے چھوٹا کام کہنے کی سکت کھو بیٹھے۔

قرآن کی اس قدر تاثیر کے باوجود آج مسلمان پر اس کا کوئی اثر نظر نہیں آتا؟ تو بلاشبہ اس کا جواب یہ ہے کہ جن پر قرآن اثر کرتا تھا انہیں قرآن سمجھا رہا ہوتا تھا اور آج چونکہ کئی مسلمان عربی سے ناواقفیت کی بنا پر قرآن سمجھنے سے عاری ہیں اس لئے ان پر اس کا کوئی اثر نہیں ہوتا۔ ضرورت اس امر کی ہے کہ قرآن کو سمجھ کر پڑھا جائے تب ہی یہ ذریعہ ہدایت بنے گا اور فضائل قرآن سے بھی واقفیت حاصل کی جائے تاکہ قرآن سے دوری ختم ہو سکے۔

پیش نظر کتاب میں ہمارے ایک تلمیذ رشید حافظ عمران ایوب لاہوری نے بہت ہی عمدہ انداز میں جہاں بالتفصیل فضائل قرآن پر روشنی ڈالی ہے وہاں اسی نزول قرآن کے مقصد کو بھی اجاگر کرنے کی کوشش کی ہے۔ ابتدائے کتاب میں قدرے مفصل مقدمہ درج ہے جس میں قرآن کریم کے تعارف کے ساتھ ساتھ قرآن فہمی اور قرآن پر عمل کی اہمیت پر زور دیا گیا ہے، قرآن کی تاثیر سے مسلمان ہونے والوں کی فہرست اور سائنسی تحقیقات کی روشنی میں صداقت قرآن کا ثبوت بھی اسی مقدمہ میں شامل ہے۔ پھر پانچ ابواب فضائل قرآن پر مشتمل ہیں۔ چھٹے باب میں قرآن سے متعلقہ چند مختلف مسائل کا ذکر ہے اور آخری باب میں چند ضعیف احادیث کا بیان ہے۔

مجموعی طور پر کتاب علمی و تحقیقی ہونے کی بنا پر مفید ہے، دعا ہے کہ اللہ تعالیٰ مصوف کی اس کاوش کو قبول فرمائے اور اسے عامیہ الناس کے لئے ذریعہ ہدایت بنائے۔ (آمین)

پروفیسر ڈاکٹر شبیر منصور سیٹھ  
پبلیشرز، شعبہ علوم اسلامیہ، پنجاب یونیورسٹی لاہور

01-20



لاہور — پاکستان

0300-4206199

Website: fiqahulhadith.com, E-Mail: editor@fiqahulhadith.com

تفہیم کتاب و سنت کا تحقیقی و طباعتی ادارہ  
فکر الہیاتی پاکستان